

موت کے خطوط

مقبول جہانگیر



اگتھا کر سٹی کے ایک ہیئت اگیز ناول لے ابی اسی مرڈرز کا ترجمہ

موت کے خطوط

مقبول بہانگی

مکتبہ اردو ڈائجسٹ

جُلدِ حَقُوقِ بَحْثِ نَاشِرِ مَحْفُوظِ !

ناشر : _____ فاروق اعجاز
پبلشرز : _____ مکتبہ اردو ڈائجسٹ
طابع : _____ ڈاکٹر اعجاز حسن قریشی
اشاعت : _____ دوم
قیمت : _____ بیس روپے

مکتبہ اردو ڈائجسٹ

بیل آفس : ۲۴ سرکلر روڈ — بیرون لوہاری گیٹ لاہور — فون : ۵۶۴۸۶
ڈاک کا پتہ : پوسٹ بکس نمبر ۴۰۰۰ — سنن آباد — لاہور ۲۵

ارشاد جاوید کے نام
جن کے خلوص
اور محبت نے
مجھے فریاد لیا ہے

موت
ک
خطوط



کچھ اگتھا کر سٹی کے بارے میں

اگتھا کر سٹی کا نام اردو دان طبقے کے لیے کسی تعارف کا محتاج نہیں۔ اس عبقری انگریز خاتون کے ناول یورپ، ایشیا اور افریقہ کی تمام مہذب اور علمی و ادبی زبانوں میں ترجمہ ہو کر خاص و عام سے فخر اچے تحسین وصول کر چکے ہیں۔ اردو زبان میں بھی اگتھا کر سٹی کے بہت سے ناول گزشتہ بیس پچیس برسوں میں منتقل کیے گئے ہیں اور انہیں حد درجہ دل چسپی سے پڑھا گیا ہے۔ اگتھا کر سٹی کا پہلا ناول ۱۹۲۰ء میں شائع ہوا تھا اور آج نصف صدی بعد بھی ان کا قلم اسی طرح جوان اور تروتازہ ہے۔ ان کی کتابیں کروڑوں کی تعداد میں چھپتی ہیں اور بک جاتی ہیں۔ ان کے پڑھنے والوں میں انگلستان کے شاہی خاندان کے افراد سے لے کر معمولی مزدور بھی شامل ہیں۔ یہ ایک حیرت انگیز بات ہے کہ اگتھا کر سٹی کا قلم تھکا ہے نہ دماغ۔ ان کی ہر نئی کتاب پیشرو کتاب سے زیادہ دل چسپ، نوکھی اور پُر اسرار ہوتی ہے۔ ان کے ذہن میں جو پلاٹ جنم لیتے ہیں، وہ قاری کو بے انتہا حیرت و تحسین و آفرین کے الفاظ ادا کرنے پر مجبور کر دیتے ہیں۔

اگتھا کر سٹی نے ایک نیا کردار تخلیق کیا ہے، اس کا نام ہے ہر کوئل پوٹرو۔
 کر سٹی کے اکثر ناولوں میں ہر کوئل پوٹرو کو پیش کیا گیا ہے۔ یہ کردار ایک پرائیویٹ سداغ رساں ہے جو جرائم کی پُر اسرار وارداتیں نہایت ذہانت سے حل کرنے

بس بدٹھوئی رکھتا ہے۔ وہ ہماری دنیا ہی کا ایک انسان ہے اور بظاہر اس میں اور
 نام انسانوں میں کوئی فرق دکھائی نہیں دیتا؛ تاہم وہ جس انداز میں آگے بڑھتا ہے،
 وہ قابل تعریف ہے۔ بعض خوبی مصنفوں نے اپنی اپنی کتابوں میں مستقل کرداروں
 سے پڑھنے والوں کو روشناس کرایا ہے۔ ان میں جو کردار بہت مشہور ہوئے ہیں
 ان میں آرٹھر کینن ڈائل کا، سٹرک ہومز، ماس بلانک کا، آر سین لوین، گائی بوتھی کا
 ڈاکٹر نولوا، سیس روہر کا، ڈاکٹر فرمانچو، پیٹر چین کا، ایسی کاشن، ارل سٹینلے، گارڈنر کا، پیری
 میسن شامل ہیں، مگر یہ حقیقت ہے کہ اگتھا کرسٹی کا ہر کوئل پورٹروان سب سے بازی
 لے گیا ہے۔

میں نے کرسٹی کی بہت سی کتابیں پڑھی ہیں اور آج تک منسلک نہیں کر لیا
 کہ کون سی کتاب اعلیٰ ہے اور کون سی ادنیٰ۔ واقعہ یہ ہے کہ مصنف کے قلم سے دوسرے
 درجے کی کوئی کتاب نہیں نکلی ہے۔ ۱۹۶۰ء میں ان کا یہ ناول 'جو آپ کے ہاتھوں
 میں ہے' میں نے پڑھا اور میں اس کا ترجمہ کرنے پر مجبور ہو گیا۔ ۱۹۶۰ء میں
 اگتھا کرسٹی اپنے شوہر کے ہمراہ پاکستان کے مختصر دورے پر آئیں اور دو روز کے لیے
 لاہور میں رکیں۔ میں ان سے ملنے گیا، دونوں میاں بیوی نہایت خندہ پیشانی
 سے پیش آئے۔ جب میں نے اگتھا کرسٹی کو بتایا کہ ان کے ناول پاکستان میں بہت
 دل چسپی سے پڑھے جاتے ہیں، اور ان کے اکثر ناول اردو زبان میں منتقل ہو چکے ہیں،
 تو وہ بہت خوش ہوئیں۔ مجھ سے نام پوچھ پوچھ کر اپنی طواری میں درج کیے اور
 کہا کہ وہ اپنے ناولوں کے یہ اردو ترجمے حاصل کر کے ساتھ لے جائیں گی۔
 میں نے اس ناول کا ترجمہ اپنے شوق سے کیا تھا اور اسے چھپوانا مقصود نہ تھا۔

اس کے بعد یہ مسودہ میرے ذہن سے بالکل اتر گیا۔ حتیٰ کہ بارہ برس گزر گئے۔ ایک روز پڑانے کا غذات تلاش کر رہا تھا کہ ایک بڑے لفافے میں سے یہ مسودہ برآمد ہو گیا۔ اور یوں یہ نذرِ قارئین ہوا۔ نظر ثانی کا بالکل موقع نہیں ملا ہے۔ ظاہر ہے اس میں زبان و بیان اور ترجمے کی بے شمار خامیاں ہوں گی۔ اور خود مجھے بھی احساس ہے کہ میں اکتھا کر سٹی کے ساتھ انصاف نہیں کر سکا ہوں؛ تاہم ایک عزیز دوست کے اصرار اور پُر خلوص فرمائش کو رد کرنا ممکن نہ تھا؛ چنانچہ اسے پریس کے حوالے کر رہا ہوں۔ اگر قارئین نے حوصلہ افزائی کی تو کر سٹی کے مزید نئے ناول اُردو میں منتقل کرنے کی کوشش کروں گا۔

تسبوت خدیجہ

مقبول جہانگیر کی چند اور کتابیں

- انانی کے آدم نور وحشی
- زندہ مٹی
- فرار ہونے کے بعد
- خوفناک کہانیاں
- بیبیت ناک افسانے
- ہوگرطالی کا آدم خور
- جہنم سے فساد
- ناقابل فراموش

آغاز

اس ہوش رُبا داستان کا آغاز ماہ جون ۱۹۳۵ء سے ہوتا ہے۔ اُن دنوں میں جنوبی امریکہ میں اپنے کاروبار کے سلسلے میں مقیم تھا۔ بعض ذاتی معاملات نمٹانے کے لئے مجھے چھ ماہ کے لئے انگلینڈ آنا پڑا، چنانچہ اپنی بیوی کو میں نے کاروبار کی نگرانی کے لئے وہیں چھوڑا اور انگلینڈ آ گیا۔ انگلینڈ پہنچتے ہی سب کام چھوڑ کر میں سب سے پہلے اپنے پرکے دوست اور عظیم سراخ رساں ہرکول پونزو سے ملنے گیا۔

اپنی پرانی رہائش گاہ ترک کر کے اب وہ نہایت خوب صورت فلیرٹ میں منتقل ہو گیا تھا۔ مجھے دیکھتے ہی اس کا چہرہ خوشی سے دمک اٹھا۔

”آہ — میرے عزیز دوست ہاسٹنگ — کیا تم ہو؟“

میں نے غور سے اس کے چہرے پر نظر ڈالی۔ اس کی صحت پہلے سے کہیں بہتر تھی۔ عجیب بات یہ تھی کہ بوڑھا ہونے کی بجائے وہ جوان نظر آتا تھا۔ چھ ماہ پیشتر جس

حالت میں میں اُسے چھوڑ گیا تھا، وہ اسی طرح تروتازہ اور چاق، چونند کھائی دیا۔
 ”پوٹرو“ میں نے حیرت سے کہا ”تم پہلے سے بہت صحت مند نظر آ رہے ہو۔ تعجب
 ہے کہ تمہاری عمر میں ایک دن کا اضافہ بھی نہیں ہوا۔ آخری بار جب میں تم سے ملا تھا تو
 مجھے یاد ہے کہ تمہارے سر میں چند سفید بال بھی تھے۔“

”بے شک تھے۔۔۔۔۔۔“ اس نے تسلیم کیا۔ ”پھر؟“
 ”میرے کہنے کا مطلب یہ ہے کہ تمہارے بال بجائے سفید ہونے کے مزید سیاہ ہونے
 چاہئے ہیں؟“

”معلوم تو ایسا ہی ہوتا ہے۔“

”مگر۔۔۔۔۔۔“ مگر یہ بات تو سائنسی طور پر ناممکنات میں سے ہے۔“

میں نے حیرت سے کہا۔

”قطعاً نہیں۔“

”لیکن یہ ایک غیر معمولی بات ضرور ہے۔۔۔۔۔۔ بلکہ غیر فطری۔“

”میرے عزیز دوست ہاسٹنگ تمہارا ذہن ابھی تک ویسا ہی سادہ ہے جو شروع سے
 چلا آتا ہے۔ برسہا برس کی گردش لیل و نہار بھی اس پر اثر انداز نہیں ہو سکی۔ تم پہلے ایک
 حقیقت کو جانچتے ہو اور پھر اسی دم بغیر سوچے سمجھے اپنی طرف سے ایک خاص نظریہ اس
 بارے میں فرض کر لیتے ہو۔“

میں حیرت سے متما بنا ہوا اس کی جانب دیکھتا رہا۔ پھر وہ کچھ کہے بغیر اٹھا اور اپنی
 خواب گاہ میں چلا گیا۔ جب وہ واپس آیا تو اس کے ہاتھ میں ایک شیٹی تھی جو اس نے مجھے
 تنہا دی۔ میں نے کچھ نہ سمجھتے ہوئے شیٹی لے لی۔ اس پر لکھا تھا۔

”ریلو پوٹ ————— ہالوں کو ان کی اصلی ہیئت پر لانے میں بے مثال چیز“
 ”پوٹرو اتم نے خضاب کا استعمال شروع کر دیا ہے!“ میں حیرت سے اپنی آواز دبا

نہ سکا۔

”آہ ————— اب تمہارے ذہن کی گرہ کھلنے لگی ہے۔“ اس نے ہنس کر جواب دیا۔

”خوب — خوب — یہی سبب ہے جو تمہارے بال پہلے کی نسبت اب کہیں زیادہ

سیاہ نظر آتے ہیں۔“

”قطعی۔“

”میرا خیال ہے کہ جب آئندہ میں تم سے ملنے کے لئے انگلینڈ آؤں گا تو شاید تمہاری

یہ نشاندہی مٹھیں بھی مصنوعی ہوں گی۔————— یا اب بھی یہ مٹھیں نقلی ہی ہیں۔“

اس فقرے پر پوٹرو چونک اٹھا۔ اپنی مٹھیوں کے باسے میں اس کی احتیاط کا یہ عالم تھا

کہ لباس کے بعد وہ زیادہ توجہ ان مٹھیوں پر دیتا تھا۔ اور بڑے فخر سے کہا کرتا تھا کہ جیسی مٹھیں

اس کی ہیں ویسی سارے لندن میں کسی کی نہیں۔“

”نہیں، نہیں۔————— خدا ایسا دن کبھی نہ لائے کہ مجھے نقلی مٹھیں لگانا پڑیں

نقلی مٹھیں۔————— توبہ — توبہ —————“

یہ کہہ کر اس نے اپنی مٹھیوں کے سرے مروڑ کر نوکیلے کر لئے اور زور زور سے کھینچ کر

میرے اندیشے کی تردید کر دی۔

میں نے پھر اپنے عزیز دوست سے پوچھا کہ آیا وہ سرخ رسانی کا پیشہ ترک کر چکا ہے یا

کبھی کبھی کوئی کیس اُسے اپنی جانب راغب کر لیتا ہے۔

اس سوال وہ مسکرایا اور بولا۔————— ”شاید میری تقدیر میں آرام کرنا لکھا ہی نہیں ہے۔“

جب بھی آخری بار یہ طے کرتا ہوں کہ اب کوئی کیس نہیں لوں گا اسی وقت کوئی نہ کوئی واردات
 وقوع پذیر ہوتی ہے ————— ہزار بار ایسا ہو چکا ہے۔“

میں ہنس پڑا ————— وہ پھر کہنے لگا ————— ”میں سچ کہہ رہا ہوں۔ ہر بار میں عہد کر لیتا
 ہوں کہ بس یہ آخری ہے، لیکن نہیں ————— فوراً ہی کوئی قتل نمودار ہو جاتا ہے اور مجھے
 تسلیم کرنا پڑے گا کہ اگر میں اپنی کھوپڑی کو استعمال نہ کر دوں تو یہ خود مجھے استعمال کرنے لگے گی،
 لہذا ریشتر ہونے کا سوال ہی عبرت ہے۔“

”بے شک۔ بے شک ————— لیکن میرا خیال ہے کہ آج کل تو تمہیں کوئی مہم درفیت
 نہیں؟“

پوچھنے والے نے فوراً ہی میرے سوال کا جواب نہیں دیا۔ چند لمحے بعد وہ بولا۔

”جونہی میں نے سنا کہ تم انگلینڈ آ رہے ہو۔ میں نے اپنے دل میں کہا کہ اب کچھ نہ کچھ
 ہو کر رہے گا۔ اس سے پہلے بھی ہم اکٹھے ہی کام کرتے رہے ہیں اور اب بھی ایسا ہی ہو گا۔“
 پھر اس نے حالتِ جوش میں ہاتھوں کو جنبش دی اور کہا۔ ”کوئی ایسا واقعہ جو نہایت
 پیچیدہ ہو ————— چکرا دینے والا۔“

”خوب ————— میں نے مسکراتے ہوئے کہا ————— ”کیا کوئی آناز نمودار ہوئے ہیں؟“

”آہ ————— آناز؟ کم از کم —————“ اس نے فقہہ نامکمل چھوڑ دیا۔ اس

کی کشادہ پیشانی پر غور و فکر کی لکیریں نمودار ہوئیں۔ کچھ سوچتے ہوئے وہ آہستہ سے بولا —
 ”میں یقینی طور پر تو نہیں کہہ سکتا لیکن —————“

اس کے لمحے میں کوئی خاص بات ایسی تھی جس نے مجھے محضے میں مبتلا کر دیا۔ اس کی
 پیشانی پر غور و فکر کی ٹھکنیں گہری ہوتی جا رہی تھیں۔

اجانک ————— کسی فیصلے پر پہنچ کر اس نے آہستہ سے اپنا سر کسی بار ہلایا اور اٹھ کر اس میز کی طرف گیا جو کھڑکی کے ساتھ ہی رکھی تھی۔ میز پر سے اس نے ایک کاغذ اٹھایا اور آہستہ آہستہ چلتا ہوا میرے قریب آیا۔ یہ ایک خط تھا جسے اس نے پہلے خود پڑھا پھر میری جانب بڑھا دیا۔

”میرے دوست ذرا بناؤ تو اس خط کے بارے میں تمہارا کیا خیال ہے؟“
میں نے دلچسپی کے ساتھ یہ خط لے لیا۔ ایک نہایت مضبوط اور قیمتی کاغذ پر نہایت صاف ستھرے ٹائپ حروف میں یہ عبارت تحریر تھی۔

”مستر ہرکول پورڈو! اپنے بارے میں آپ کو یہ غلط فہمی ہے کہ آپ ان پراسرار وارداتوں کا سراغ لگانے میں کمال رکھتے ہیں جو ہماری برطانوی پولیس کے موٹے دماغوں کے لئے مشکل ثابت ہوتی ہیں۔ مسٹر ٹیس مارخان پورڈو! ذرا دیکھیں تو سہی کہ آپ کتنے پانی میں ہیں اور آپ کی مشہور و معروف کھوپڑی میں عقل کا کتنا ذخیرہ ہے۔ شاید یہ میوہ آپ کے لئے اتنا ذائقہ دار نہ ہو ————— بلکہ لوہے کے چبنے ثابت ہو گا۔ بغیر اس ماہ کی اکیس تاریخ کو ذرا قصبہ انڈور ANDOVER کی سیر کر آئیے ————— فقط

وغیرہ وغیرہ۔ اے، بی، سی“

میں نے لفافے کی پشت پر نظر ڈالی۔ پتہ بھی ٹائپ کیا ہوا تھا اور جیب میں نے ڈاک خانے کی مہر دیکھنے کے لئے لفافہ پلٹا تو پورڈو نے کہا۔

”مہر ڈبلیو، سی، آئی کی ہے۔ خیر، خط کے بارے میں تمہاری کیا رائے ہے؟“
”کسی دیوانے کی حرکت ہے اور کیا کہا جاسکتا ہے۔“ میں نے خط اُسے واپس دیتے ہوئے کہا۔

”بس یہی رائے ہے جو تم اس خط کے بارے میں دیتے ہو؟“

”تو کیا تمہیں یہ کسی پاگل کی حرکت معلوم نہیں ہوتی؟“

”ہاں — میرے دوست، معلوم تو ہوتی ہے۔“

اس کا لہجہ اتنا سنجیدہ تھا کہ مجھے مزید جستجس ہوا — ”پورٹو، تم اس خط کے

بارے میں کوئی سنجیدہ رائے رکھتے ہو؟“

”آہ — میرے دوست ایک پاگل شخص کے ساتھ سوائے سنجیدگی کے اور

کیا سلوک کیا جاسکتا ہے مگر ایک پاگل شخص نہایت خطرناک چیز ہے —“

”ہاں — سچ ہے — میں نے معلوم کے اس پہلو پر غور نہ کیا تھا،

لیکن میرا مطلب یہ تھا کہ اس کی حیثیت محض ایک احمقانہ مذاق سے زیادہ اور کچھ نہیں۔“

پورٹو نے مثبتہ انداز میں اپنا سر ملایا، لیکن زبان سے کچھ نہ کہا۔

”تم نے اس بارے میں کیا کارروائی کی ہے۔“ میں نے دریافت کیا۔

”کر ہی کیا سکتا ہوں؟ انسپکٹ باپ کو یہ خط میں نے دکھایا تھا۔ جو رائے تم نے

ظاہر کی ہے وہی رائے اُس کی ہے۔ یعنی ایک احمقانہ مذاق اسکاٹ لینڈ پارڈ میں خود نہیں

روزانہ ایسے خطوط ملتے ہیں — مجھے بھی میرا حصہ ملا ہے —“

”لیکن تم تو اس خط کے بارے میں سنجیدگی سے سوچ رہے ہو۔“

پورٹو نے آہستہ سے جواب دیا ”ہاسٹنگ — اس خط میں کوئی بات

ایسی ضرور ہے جسے میں پسند نہیں کرتا — جسے میں پسند نہیں کرتا —“

اس کے لہجے نے مجھے اور متاثر کیا — ”کیا؟“

اس نے نفی میں سر ملایا اور خط اٹھا کر میز کی دراز میں رکھ دیا۔

”اگر تمہیں اس خط کے بارے میں کوئی خاص اندیشہ ہے اور تم اسے واقعی کوئی سنجیدہ حرکت قرار دیتے ہو تو پھر بھی تم اس پر کوئی کارروائی نہیں کر سکتے؟“ میں نے پوچھا۔

”مگر سوال تو یہ ہے کہ کیا کیا جائے؟ کاونٹی پولیس بھی یہ خط دیکھ چکی ہے اور وہ بھی اسے اہمیت دینے کو تیار نہیں۔ خط پر انگلیوں کے نشانات موجود نہیں اور نہ کوئی ایسا سرائخ ہے جس کی بنیاد پر اسے ٹائپ کرنے والے کا پتہ چلایا جاسکتا ہو۔“

”درحقیقت یہ تمہاری چھٹی حس ہے جو تمہیں پریشان کیے ہوئے ہے؟“

”نہیں۔ نہیں۔ کوئی حس نہیں۔ یہ لفظ ہی بے معنی ہے۔ یہ میرا علم۔۔۔۔۔ میرا تجربہ ہے جو مجھے بتاتا ہے کہ اس خط میں کوئی نہ کوئی۔۔۔۔۔“

فقہہ ناکل چھوڑ کر اس نے دوبارہ اپنا بیضوی سر ملایا اور کہا۔

”کچھ نہیں کیا جاسکتا۔۔۔۔۔ کچھ نہیں کیا جاسکتا۔۔۔۔۔ بس وقت کا انتظار کیا جائے۔“

”بہر حال اکیس تاریخ کو جمعہ ہے۔۔۔۔۔ میں نے کہا۔“ اگر اُس روز انڈور کے نزدیک نقب زنی کی کوئی زبردست واردات ہوئی تو پھر۔۔۔۔۔“

”آہ۔۔۔۔۔ پھر تو یہ بہت ہی اطمینان بخش بات ہوگی۔۔۔۔۔“

”اطمینان بخش؟“ میں اُسے حیرت سے گھورنے لگا۔ اس موقع پر یہ لفظ مجھے اس کی زبان سے نہایت عجیب معلوم ہوا۔ پھر میں نے بطور احتجاج کہا۔۔۔۔۔ ”نقب زنی کی واردات سنسنی خیز تو ہو سکتی ہے لیکن اسے اطمینان بخش تو کسی صورت میں نہیں کہا جاسکتا۔“

پوڈرونے زور سے اپنا سر ملایا۔ ”میرے دوست تم غلطی پر ہو۔ تم میرے کہنے کا مطلب ہی نہیں سمجھو۔ اس خط کی نسبت میرے دل میں جو خدشہ جا ہوا ہے اس کو محسوس

کرتے ہوئے نقب زنی کی واردات نہایت اطمینان بخش معلوم ہوتی ہے۔“

”وہ خدشہ کیا ہے؟“

”قتل۔“ ہر کوئل پوچھنے آہستہ سے کہا۔



الیکزنڈر بوناپارٹ کسٹ (ALEXANDER BONAPARTE CUST) اپنی کرسی سے اٹھا۔ اُس نے گرد و غبار سے اُٹے ہوئے کمرے میں ایک گھومتی ہوئی نظر دوڑائی۔ یہ غلیظ کمرہ اس کی خواب گاہ، طعام گاہ اور عام مصروفیات کا کام دیتا تھا۔ مسلسل چار گھنٹے سے وہ اس کرسی پر اُگڑوں بیٹھا تھا۔ اس سے اپنی جھکی ہوئی کمر کو سیدھا کرنے کے لئے ایک انگریزی لی اور پھر کمرے کی حالت غور سے دیکھنے لگا۔۔۔۔۔ الیکزنڈر بوناپارٹ کسٹ خاصا طویل القامت شخص نظر آتا تھا۔

دروازے کی کُپنت پر ایک بوسیدہ سا اور کوڑ ٹنکا ہوا تھا۔ کوٹ کی جیب میں ہاتھ ڈال کر اس نے گھٹیا سگریٹوں کا ایک پکیٹ اور ماپس نکالی۔ سگریٹ سلگا کر وہ دوبارہ اس میز کی طرف گیا جہاں وہ صبح سے بیٹھا تھا۔ کرسی پر بیٹھنے کے بعد اس نے میز کے ایک کونے سے ریلوے گانڈ اٹھائی اور اس کی ورق گردانی کرنے لگا۔۔۔۔۔ پھر قریب ہی رکھا ہوا

ایک لباس کاغذ اٹھایا۔ اس کاغذ پر ناموں کی ایک ٹائپ شدہ فہرست درج تھی۔ وہ اس فہرست کو بغور دیکھتا رہا۔۔۔۔۔ جیسے کچھ سوچ رہا ہو۔۔۔۔۔ دھتا اس نے اپنا قلم اٹھایا اور فہرست کے ابتدائی ناموں میں سے ایک نام کے سامنے نشان لگا دیا۔
 اُس روز ماہ جون کی بیس تاریخ اور جمعرات کا دن تھا۔

پہلا قتل

پوڑو نے اُس پُراسرار گناہ خط کے بارے میں جو پیش گوئی کی تھی، سچ پوچھے تو میں اس سے بڑا متاثر تھا، لیکن مجھے یہ اعتراف کرنا پڑے گا کہ اکیس تاریخ کی آمد تک یہ تاثر میرے ذہن سے قطعاً خارج ہو چکا تھا۔ اس پیش گوئی کی یاد اولین بار میرے ذہن میں اُس وقت تازہ ہوئی جب اسکاٹ لینڈ یارڈ کا چھیت انسپکٹر مسٹر جاپ میرے دوست پوڑو سے ملنے کے لئے آیا۔ جاپ ہمارا پُرانا دوست تھا اور اکثر وارداتوں میں ہمارے ساتھ کام کر چکا تھا۔ جب اس نے مجھے اچانک دیکھا تو خوشی کے مارے چلا اُٹھا۔

”آہا — میرے وہم و گمان بھی نہ تھا کہ کپتان ہاسٹنگ امریکہ کے جنگلوں سے واپس آچکا ہے۔ میں نے مہینے عرصے بعد مسٹر پوڑو کے ساتھ دیکھا ہے — خوب خوب تمہاری صحت بھی پہلے کے مقابلے میں بہت بہتر ہے، مگر — تمہارا سر گنجانا ہوتا جا رہا ہے۔“

بہر حال ہم سب کو اسی راستے سے گزرنا ہے۔“

جاپ کے یہ الفاظ سُن کر میں چونک اُٹھا۔۔۔۔۔ میں نے تو کبھی اس پر غور ہی نہ کیا تھا کہ میرا سر آہستہ آہستہ بالوں سے بے نیاز ہوتا جا رہا ہے، چنانچہ میں نے سر پر ہاتھ پھیرا تو واقعی یوں محسوس ہوا جیسے بال پہلے کی نسبت بہت کم ہو گئے ہیں۔ جاپ نے پھر ایک قہقہہ لگا کر کہا۔

”اور عجیب بات تو یہ ہے کہ موسیو پوٹرو روز بروز جوان ہو رہے ہیں، ذرا دیکھیے تو سہی یوں معلوم ہوتا ہے جیسے کسی اعلیٰ درجے کے خضاب کا جسم اشتہار ہمارے سامنے موجود ہے، حالانکہ ان کو سب سے پہلے بوڑھا ہونا چاہیئے تھا۔ دنیا میں کسی جگہ کوئی واردات ہو جائے، موسیو پوٹرو اس میں موجود ہوں گے۔۔۔۔۔ ریلوں کی وارداتیں، ہوائی جہاز میں قتل، اعلیٰ سوسائٹی کے افراد کی اموات۔۔۔۔۔ عرض کہ جدھر دیکھو موسیو پوٹرو اپنی کھوپڑی کے ساتھ وہاں کسی نہ کسی سرع کی تلاش میں مصروف ہوں گے۔ اور میں تو اس پر بھی قطعی متعجب نہ ہوں گا اگر موسیو پوٹرو اپنی موت پر بھی کسی ”قاتل“ کا سرع لگا تے نہ پھریں۔“

یہ کہہ کر اس نے ایک زوردار قہقہہ لگایا اور مجھے بھی مجبوراً اس کا ساتھ دینا پڑا۔

جاپ کے منہ سے پوٹرو کے لئے موت کا لفظ سُن کر مجھے نہایت صدمہ پہنچا، ہر چند کہ یہ بات اس نے بے تکلفانہ طور پر کہی تھی، لیکن پھر مجھے پوٹرو سے ایسی دلی محبت تھی کہ ناگواری کے اثرات میرے پھرے پر نمودار ہوئے بغیر نہرہ سکے۔۔۔۔۔ جاپ نے میرے چہرے سے ان جذبات کا اندازہ لگا کر گفتگو کا رخ پلٹ دیا اور مجھ سے مخاطب ہو کر اچانک لولا۔

”اے ہاں ہاسٹنگ! کیا تم نے اُس گنم خط کے بارے میں بھی کچھ سُنا ہے جو چند دن قبل پوٹرو کو موصول ہوا ہے؟“

”میں نے گذشتہ روز ہی وہ خط ہاسٹنگ کو دکھایا ہے۔“ پوٹرو نے کہا۔

”بے شک۔“ میں نے جواب دیا۔ ”خدا کی پناہ وہ تو میرے ذہن سے بالکل نکل

چکا ہے۔ کیا تاریخ کبھی تھی اس میں؟“

”اکیس۔“ جاپ نے کہا۔ ”اور میں اسی لئے تو آیا ہوں۔ کل اکیس تاریخ

تھی اور محض اپنے تجسس کو ختم کرنے کے لئے میں نے گزشتہ روز انڈورن بھی کیا تھا۔

کوئی خاص حادثہ پیش نہیں آیا۔ اے صاحب ہیں نے تو پیسے ہی موسیو پوٹر دے

کہہ دیا تھا کہ یہ کسی اگتی نے مذاق کیا ہے۔ ہمارا بلجین دوست خواہ مخواہ اس بے ہودہ خط کے

بالے میں پریشان رہا۔“

”بے شک اس بالے میں مجھے بڑی تشویش تھی۔“ پوٹرو نے بڑی صفائی سے تسلیم کیا۔

اس قسم کے سیکڑوں خطوط روزانہ اسکاٹ لینڈیا رڈ میں موصول ہوتے ہیں۔ بعض

لوگ جنہیں کچھ کام کاج نہیں ہوتا وہ اسی طرح کے مذاق کیا کرتے ہیں۔“ جاپ

نے مزید تشریح کی۔

”بلاشبہ میں نے بڑی حماقت کی جو اس خط کو اتنی اہمیت دی۔“ پوٹرو نے کہا۔

”چلو خیر صبح کا بھولا شام کو گھر آجئے تو اُسے بھولا نہیں کہنا چاہیئے۔ خدا

تمہاری حالت پر رحم کرے۔“ جاپ نے قہقہہ لگا کر کہا۔ ”میں دراصل ایک خاص کام

کے لئے اس طرف آیا تھا۔“ چوری شدہ زیورات وصول کرنے تھے۔ میں نے

تے سوچا راستے میں تم سے ملتا جاؤں۔ افسوس کہ تمہاری کھوپڑی اس مرتبہ ریکارڈی استعمال ہوئی۔“

اور ایک زبردست قہقہے کے ساتھ انپیکٹر جاپ ہمیں الوداع کہہ کر چلا گیا۔

اس کے جانے کے بعد چند لمحوں تک خاموشی طاری رہی۔ پھر پوٹرو بولا۔ ”ہمارا پُرانا دوست

جاپ ابھی تک نہیں بدل سکا۔ اس کی جسمانی کیفیت جوں کی توں ہے۔“

”جہنم میں جائے وہ۔“ میں نے غصے سے کہا۔ ”یہ بتاؤ کیا میں واقعی گنہگار ہوتا جا رہا ہوں“
 ”بالکل نہیں۔۔۔۔۔ بالکل نہیں۔“

”پوٹو، تم مجھے خواہ مخواہ دلا سائے لے ہو۔ خدا کی پناہ، جنوبی امریکہ کی گرمی کیا ہے،
 دوزخ ہے دوزخ۔۔۔۔۔ شاید یہی سبب ہے کہ میرے سر کے بال بھڑگئے ہیں۔ بہر حال
 میں واپس جاتے ہوئے کوئی اچھا سا ہیر ٹانگ لیتا جاؤں گا۔۔۔۔۔“
 ”ضرور۔۔۔۔۔ ضرور۔۔۔۔۔“

”اور جہاں تک اس کم بخت انسپکٹر جاپ کا تعلق ہے، اس شخص میں لطیف مذاق کی
 ذرہ برابر بھی حس موجود نہیں۔۔۔۔۔ انتہائی بدتمیزی سے جو منہ میں آتا ہے کھتا چلا جاتا ہے۔ اس
 شخص کا مذاق بالکل ایسا ہی ہے جیسے کوئی شخص کرسی پر بیٹھنے کا ارادہ کرے اور مچکپے سے کرسی
 کھینچ لی جائے اور وہ بے چارہ دھڑام سے فرش پر جا پڑے۔۔۔۔۔“
 یہ حادثہ ہی ایسا ہے کہ اکثر لوگ اپنی منہسی نہیں روک سکتے۔“ پوٹو نے دلیل دی۔
 ”مگر ہے تو یہ نہایت بے ہودگی۔۔۔۔۔“ میں نے جمل کر کہا۔
 ”اس شخص کے نقطہ نظر کے مطابق واقعی بے ہودگی ہے جو کرسی پر بیٹھنے کے ارادے سے
 گرا ہو۔۔۔۔۔“

”خیر۔ خیر۔“ میں نے لاجواب ہو کر کہا۔ ”چھوڑو اس قصے کو۔۔۔۔۔ مجھے تو
 رنج ہے کہ وہ گنہگار کوئی تماشائے دکھا سکا۔“
 ”بلاشبہ اس خط کے متعلق میرا اندازہ غلط نکلا۔۔۔۔۔ مگر۔ بہر حال اس میں کوئی
 بات ایسی ضرور تھی جس پر مجھے تشویش ہوئی۔ افسوس کہ میں احمق ہوتا جا رہا ہوں۔۔۔۔۔ مجھے
 اب کچھ سبھانی نہیں دیتا۔“

دقتاً ٹیلی فون کی گھنٹی بجی — پورے جواب دینے کے لئے اُٹھا۔
 ”ہیلو —“ اُس نے مادّہ پسیں میں کہا — ”ہیلو، ہاں ہاں۔ میں
 ہر کونسل پورے ہی بول رہا ہوں۔“

وہ ایک دو منٹ تک ریسپورکان سے لگائے ستارہ لہا — اور پھر میں
 نے دیکھا کہ اس کا چہرہ متغیر ہوا — دوسری طرف سے بولنے والے کے جواب
 میں وہ اپنی طرف سے نہایت مختصر جملہ بولنا جاتا تھا۔

“_____”

”ہاں بے شک —“

“_____”

”مگر ہاں، ہم آ رہے ہیں —“

“_____”

”قدرتی بات ہے —“

“_____”

”ممکن ہے یہ ایسے ہی جیسے آپ نے کہا ہے۔“

“_____”

”ہاں — میں اسے اپنے ساتھ ہی لاؤں گا —“

اس مختصر بات چیت کے بعد اس نے ٹیلی فون بند کر دیا — اور پلٹ کر

میری جانب آیا۔

”انسپیکٹر جاپ ٹیلی فون پر بول رہا تھا، ہاسٹنگ! —“

”ہی؟“

”وہ ابھی ابھی یارڈ میں واپس پہنچا ہے۔ اور اُسے انڈوور سے آیا ہوا ایک پیغام موصول ہوا ہے۔“

”انڈوور سے؟“ حالت اضطراب میں میں ایک دم چلا اٹھا۔

پوٹرو آہستہ سے کہنے لگا۔۔۔۔۔ ”ایک بوڑھی عورت جس کا نام اسپر تھا، مردہ پانی گئی ہے۔۔۔۔۔ یہ عورت اپنی چھوٹی سی دکان پر سگریٹ اور اخبار بچا کرتی تھی۔ اس خبر سے میرا سارا جوش اور اضطراب آپ ہی آپ ختم ہو گیا۔۔۔۔۔ بس پوچھے تو انڈور کا نام سنتے ہی میں کسی عظیم واردات کا تصور باندھ چکا تھا لیکن اس کی بجائے ایک عمر رسیدہ عورت کا قتل جو سگریٹ اور اخبار کرتی تھی، ایک غیر دلچسپ اور معمولی کیس معلوم ہوتا تھا۔

پوٹرو اپنی اسی آہستہ اور سنجیدہ آواز میں کہہ رہا تھا۔

”انڈوور پولیس کو یقین ہے کہ یہ واردات جس شخص کے ہاتھوں وقوع پذیر ہوئی ہے، وہ اُس پر ہاتھ ڈال سکتی ہے۔“

ان الفاظ کے ساتھ ہی اس کیس کے ساتھ جو تھوڑی بہت دل چسپی پیدا ہوئی تھی، وہ بھی اپنی موت آپ مر گئی۔ پوٹرو نے مزید بتایا۔

”ایسا معلوم ہوتا ہے کہ اس واردات کا ذمہ دار اس عورت منسٹر آفر کا خاوند ہی ہے۔ ان دونوں کے تعلقات عرصے سے نہایت کشیدہ چلے آتے تھے۔ عادی شرابی تھا اور کبھی حد سے گزر جاتا تھا۔۔۔۔۔ اور اسی شراب کے لئے وہ اپنی بیوی کو تنگ کیا کرتا تھا اور اس سے جبراً رقم لے جاتا تھا۔۔۔۔۔ اور اس نے کئی مرتبہ اپنی بیوی کو جان

سے مار ڈالنے کی دھمکیاں دیں تھیں۔

”بہر حال جو کچھ حادثہ پیش آیا ہے، اس کو دیکھتے ہوئے پولیس یہ چاہتی ہے کہ وہ ایک مرتبہ پھر اس گناہم خط کا معائنہ کرے جو مجھے ملا ہے۔ میں نے کہہ دیا ہے کہ تم اور میں فوراً انڈور پہنچ رہے ہیں۔“

پورنر کی اس اطلاع سے مجھے تھوڑی بہت دلچسپی ضرور پیدا ہوئی۔ یہ واردات جیسی کچھ غیر دلچسپ تھی، اس سے انکار نہیں لیکن بہر حال ایک واردات تھی اور مجھے بھی پورنر کے ساتھ مل کر کسی واردات کی تفتیش کئے ہوئے عرصہ بیت چکا تھا۔ انڈور کی جانب روانہ ہوتے ہوئے پورنر نے کچھ کہا۔ اس پر میں نے کوئی خاص توجہ نہ دی تھی، البتہ جو الفاظ کان میں پڑ گئے تھے، ان کی اہمیت بعد کے حالات سے ثابت ہوئی۔

”میرے دوست! یہ آغاز ہے۔“ ہر کوئل پورنر نے کہا تھا۔

مقتولہ

انڈوور پہنچنے کے بعد ایک کشیدہ قامت پولیس افسر نے مسکراتے ہوئے ہمارا استقبال کیا۔ اس کا نام انسپیکٹر گلن تھا۔ واردات کی اگر پوری تفصیل بیان کی جائے تو یہ بہت طویل ہوگی، لہذا میں مختصر طور پر چند چند موٹی موٹی باتیں لکھتا ہوں۔

واردات کی دریافت کا سہرا پولیس کانسٹیبل ڈوور کے سر تھا جس نے ۲۲ تاریخ کی رات کو ایک بچے لاش دیکھی تھی۔ گشت کرتے ہوئے جب وہ اس دکان کے قریب پہنچا اور یہ دیکھنے کے لئے کہ دروازہ بند ہے یا کھلا، دروازے کو ہلکا سا دھکا دیا تو وہ فوراً کھل گیا۔ اُسے تشویش ہوئی اور وہ دکان میں داخل ہو گیا تو اسے محسوس ہوا کہ دکان خالی پڑی ہے۔ جب اس نے بائچ کی مدد سے چاروں طرف دیکھا تو کاؤنٹر کے نیچے عورت کی لاش اونڈھی پڑی دکھائی دی۔ پولیس سرجن جب موقع واردات پر پہنچا تو اس نے یہ معلوم کیا کہ عورت کے سر کی پشت پر کوئی دزنی شے مار کر اُسے ہلاک کیا گیا ہے۔ اور قاتل نے یہ وار

غالباً اُس وقت کیا جب مقتولہ کاؤنٹر کی طرف پشت کئے کھڑی سگرٹوں کی شیفٹ سے کوئی پیکٹ نکال رہی ہوگی اور موت لاش کی دریافت سے غالباً سات سے نو گھنٹے قبل واقع ہو چکی تھی۔

”لیکن بہر حال پولیس سرجن کے اندازے کے علاوہ موت کا وقت ہم اس سے بھی پیدے معلوم کر چکے ہیں۔“ انسپکٹر گلن نے بیان کیا: ”ہمیں ایک شخص کی شہادت دستیاب ہوئی ہے جو دکان میں پانچ بج کر تیس منٹ پر داخل ہوا اور اس نے منسرا سپر سے تمباکو خریدا تھا۔ اس کے بعد ایک دوسرا شخص بھی دکان میں گیا تھا۔ اور اس دوسرے شخص کا بیان ہے کہ جب وہ دکان میں داخل ہوا تھا تو منسرا سپر وہاں موجود نہ تھی یا اُسے نظر نہ آئی، اور وقت کے متعلق اُس کا خیال ہے کہ چھ بج کر پانچ منٹ ہوئے تھے، لہذا ان بیانات سے یہ ثابت ہوا کہ منسرا سپر کی موت ساڑھے پانچ اور چھ بج کر پانچ منٹ کے درمیان واقع ہوئی۔ ابھی تک مجھے کسی ایسے شخص کی شہادت نہیں مل سکی ہے جس نے اسپر دمقتولہ کا خاندان کو دکان میں داخل ہوتے دیکھا ہو یا وہ آس پاس پھرتا ہوا دیکھا گیا ہو۔ بہر حال ابھی تک ہمیں بہت سی معلومات حاصل نہیں ہوئی ہیں لیکن یہ معلوم ہے کہ یہ شخص اسپر کو بچے تھری کراؤن کے شراب خانے میں دیکھا گیا اور وہ شراب کے نئے میں بڑی طرح غرق تھا۔ اس کے بعد پتہ نہیں وہ کدھر گیا۔۔۔۔۔ بہر حال اگر وہ ہمیں مل گیا تو

اُسے مشتبہ طور پر نظر بند کیا جائے گا۔“

”اس شخص کے عادات و خصائل کچھ اچھے نہیں۔ کیوں انسپکٹر؟“ پوٹرو نے پوچھا۔

”نہایت بد ذات شخص ہے۔“

”اور وہ اپنی بیوی کے ساتھ نہیں رہتا تھا؟“

”جی نہیں۔۔۔۔۔ کئی سال ہوئے وہ دونوں علیحدہ ہو گئے تھے۔۔۔ قومیت کے اعتبار سے اسپر جرمن ہے۔ کسی زمانے میں وہ ہوٹلوں میں ویٹر کا کام کیا کرتا تھا، لیکن اُسے شراب کی لت پڑ گئی، اور آہستہ آہستہ اس کی حالت ایسی گری کہ وہ ملازمت کے قابل بھی نہ رہا۔ مسز اسپر نے خود کام دھندا شروع کر دیا۔ آخری جگہ وہ باورچن کی حیثیت سے ملازم ہوتی تھی۔ اس کی مالکہ مس روز ایک عمر رسیدہ اور نیک خانوں تھی۔ بیچاری مسز اسپر کو جو تنخواہ ملتی اس کا بیشتر حصہ اس کا خاوند لے جاتا اور شراب کی نذر کر دینا اور چند روز بعد پھر آجاتا اور روپے کا تقاضا کرتا۔ مسز اسپر جہاں بھی ملازمت کرتی، اس کا شرابی خاوند وہیں جا پہنچتا اور اُسے ناہائز تنگ کرتا۔۔۔۔۔ اس سے بچھا چھڑانے کے لئے مسز اسپر نے گرتیج میں مس روز کے ہاں نوکری کر لی۔۔۔۔۔ انڈوور سے گرتیج تین میل کے فاصلے پر ہے، اور اس کا خاوند یہاں باسانی نہ پہنچ سکتا تھا۔۔۔۔۔ جب مس روز وفات پا گئیں تو مسز اسپر کے لئے بھی اچھی خاصی رقم وصیت کر گئی تھیں، چنانچہ مقتولہ نے اس رقم سے انڈور میں ستے سگرٹوں اور چند اجناس کی ایک چھوٹی سی دکان کھول لی۔ اس دکان سے اسے اتنے پیسے ضرور مل جاتے تھے کہ گزارہ بخوبی ہو جاتا تھا، لیکن اس کا خاوند کبھی کبھار آنکلتا تھا اور اسے گایاں دیا کرتا اور مقتولہ اُسے کچھ دے دلا کرتا۔ بچھا چھڑاتی تھی۔۔۔۔۔ اور اُسے باقاعدگی سے ہر ہفتے پندرہ شنگ کی رقم دیا کرتی تھی۔۔۔۔۔“

”اُن کا کوئی بچہ بھی ہے؟“ پوچھنے والے نے دریافت کیا۔

”نہیں۔۔۔۔۔ البتہ مسز اسپر کی ایک بھانجی ضرور ہے۔۔۔۔۔ اور ٹن کے نزدیک ہی کسی گھر میں وہ ملازمہ ہے اور بڑی سمجھدار لڑکی معلوم ہوتی ہے۔“

”آپ نے کہا ہے کہ یہ شخص اسپر اپنی بیوی کو دھمکیاں بھی دیا کرتا تھا؟“

”یہ صحیح ہے۔“ انسپکٹر نے جواب دیا۔ ”یہ شخص آسپر شراب کے نشے میں
 دھت ہوتا تھا تو ایک عذاب بن جانا تھا۔۔۔۔۔ پھر وہ بچاری عورت کو سینکڑوں
 گالیاں برسہا برس دینا اور قسمیں کھا کھا کر اعلان کرتا کہ کسی روز وہ اس کا سر کپ ڈالے گا۔
 خدا کی پناہ، بے چاری مسز آسپر نے بڑی تلخ زندگی بسر کی ہے۔“
 ”مقتولہ کس عمر کی تھی؟“

”ساتھ برس کے قریب۔۔۔۔۔ نہایت محنتی اور خوددار عورت تھی۔“
 ”پوٹو نے پرائم لےجے میں کہا۔۔۔۔۔“ انسپکٹر صاحب، آپ کی رائے میں کیا
 اسی شخص آسپر نے یہ جرم کیا ہے؟
 انسپکٹر گلن کھانتے ہوئے بولا۔۔۔۔۔ ”ابھی دو تونق سے کچھ کہنا قبل از وقت ہے
 مسٹر پوٹو لیکن میں فریڈ آسپر سے یہ سنا ضرور پسند کروں گا کہ گزشتہ شام اس نے کہاں گزارا
 اگر وہ ہمیں مطمئن کر دے گا تو پھر ٹھیک ہے۔۔۔۔۔ ورنہ۔۔۔۔۔“
 ”دکان سے کوئی نشے گم تو نہیں پائی گئی؟“

”کچھ نہیں۔۔۔۔۔ روپیہ جوں کا توں موجود رہا۔ اسے چھڑا تک نہیں گیا۔
 بہر حال چوری کی کوئی علامت معلوم نہیں ہوتی۔“
 ”آپ کا خیال یہ ہے کہ یہ شخص آسپر شراب کے نشے میں دکان میں آیا۔ اپنی بیوی
 کو گالیاں دیں اور آخر کار اس کے سر میں کوئی وزنی شے مار کر اُسے ہلاک کر دیا۔“
 ”بلاشبہ واردات کا یہی صحیح حل ممکن ہے۔۔۔۔۔ لیکن جناب مجھے یہ اعتراف کرنا
 پڑے گا کہ وہ گناہ خط جو آپ کو ملا ہے اُسے ایک نظر دیکھنا ضروری ہے۔ میں سوچ رہا
 ہوں کہ کیا یہ ممکن نہیں کہ اس شخص آسپر نے یہ خط نخریر کیا ہو۔“

پوٹرو نے خط نکال کر انکسپکٹر کو دیا اور اس نے گہرے غور و فکر کے ساتھ اسے پڑھا۔
 ”یہ آپجر کی تحریر معلوم نہیں ہوتی۔“ آخر کار وہ بولا۔ ”مجھے شک ہے کہ آپجر جیسا
 جاہل شخص ایسی طنز یہ تحریر کا مالک ہو، اور کم از کم ”ہماری برطانوی پولیس“ کے فقرے
 میں جو لفظ ”ہماری“ ہے وہ صاف چٹلی کھا رہا ہے کہ یہ طنز آپجر جیسے ذہن کی پیداوار
 نہیں۔ وہ شخص تو اس قابل ہی نہیں کہ کبھی ایسا خط تصنیف کر سکے۔ اس
 کے ہاتھوں میں رعشہ ہے اور ظاہر ہے کہ وہ اتنی ہوشیاری سے یہ خط ٹاپ نہیں کر سکتا۔
 کاغذ بھی اعلیٰ قسم کا ہے۔ اور پھر یہ بات کتنی عجیب ہے کہ خط میں کیس
 تاریخ کا اعلان بھی کر دیا گیا ہے۔ ممکن ہے یہ اتفاق ہی ہو۔“

ہاں۔۔۔۔۔ بلاشبہ ایسا ہونا ممکن ہے۔“ پوٹرو نے تسلیم کیا۔
 ”لیکن مسٹر پوٹرو۔۔۔۔۔ میں اس قسم کے اتفاقات کو پسند نہیں کرتا۔ یہ
 تو ہمارے لئے ذہنی کوفت بن جلتے ہیں۔“

انکسپکٹر ایک دو منٹ تک خاموش رہا۔۔۔۔۔ اس کی پیشانی کی نشکستیں اور
 نمایاں ہو گئیں۔

”اے، بی، سی۔۔۔۔۔ یہ اے، بی، سی کون مردود ہو سکتا ہے؟ آخر یہ کس
 شیطان کا نام ہے؟ شاید وہ لڑکی میری ڈور (مقتولہ کی بھانجی) اس بارے میں ہمیں
 کچھ بتا سکے۔۔۔۔۔ نہایت پراسرار بات ہے۔۔۔۔۔ بہر حال اس خط
 کے بارے میں تو میں شرط لگانے کے لئے بھی تیار ہوں کہ آپجر شرابی نے یہ خط سرگز ٹاپ
 نہیں کیا۔“

”کیا آپ کو مقتولہ کے ماضی کے بارے میں بھی کچھ پتہ چلا؟“ پوٹرو نے سوال کیا۔

”صرف اتنا کہ وہ ہمیشہ تیر میں پیدا ہوئی۔۔۔۔۔ ابھی وہ نو عمر ہی تھی کہ لندن میں اس نے ملازمت کرنی۔ وہیں وہ آپس سے ملی اور دونوں کی شادی ہو گئی۔۔۔۔۔ دورانِ جنگ میں ان کی بسر و وقت مشکل ہو گئی۔۔۔۔۔ پھر بعض اختلافات نمودار ہوئے اور ۱۹۴۲ء میں وہ آپس سے علیحدہ ہو گئی۔۔۔۔۔ اُن دنوں وہ لندن ہی میں تھے۔ بہر حال وہ اس سے بچھا چھڑانے کے لئے انڈیا دورِ چلی آئی۔ لیکن آپس کو کسی ذریعے سے پتہ چل گیا اور وہ بھی اس کے پیچھے پیچھے چلا آیا۔۔۔۔۔ اور شراب کے لئے روپیہ وصول کرتا رہا۔۔۔۔۔“ ایک سپاہی کمرے میں داخل ہوا۔۔۔۔۔ ”ہاں برگس، کیا بات ہے؟“

”جناب وہ شخص آپس نہیں مل گیا ہے۔“

”خوب۔۔۔۔۔ یہیں لے آؤ اُسے۔۔۔۔۔ کہاں تھا وہ؟“

”ریلوے اسٹیشن کے پاس ہی ایک ٹرک میں چھپا ہوا تھا۔“

”اچھا؟ خیر، لاؤ اُسے۔“

چند لمحے بعد فریز آپس سپاہی کی معیت میں کمرے میں داخل ہوا۔ اپنی کردہ شکل و شبانہ اور شراب کے بے تحاشا استعمال کی بدولت وہ اچھا خاصا پاگل دکھائی دیتا تھا۔۔۔۔۔ وہ بلند آواز سے پولیس والوں کو کبھی گالیاں دیتا۔۔۔۔۔ کبھی رونے لگتا اور کبھی خوشامد پر اتر آتا۔ کمرے میں داخل ہوتے ہی اس کا طیش اور بڑھ گیا۔۔۔۔۔ اپنی چنڈھی آنکھوں سے اس نے باری باری ہم نینوں کے چہروں پر نظر دوڑائی۔

”تم نے مجھے کیوں پڑا ہے؟۔۔۔۔۔ میں نے تو کچھ بھی نہیں کیا۔۔۔۔۔ کچھ نہیں

کیا۔۔۔۔۔ مجھے خواہ مخواہ پکڑ کر یہاں لایا گیا ہے۔۔۔۔۔ یہ ادا دل وجے کی بد معاشی ہے۔۔۔۔۔ تم لوگ سُور۔۔۔۔۔ ذلیل۔۔۔۔۔ کُتے۔۔۔۔۔“ اچانک

اس کا رویہ تبدیل ہو گیا۔۔۔۔۔۔ ”نہ، نہ، نہ“ میرا یہ کہنے کا مطلب یہ نہیں کہ۔۔۔۔۔۔ اُف خدایا۔۔۔۔۔۔ تم مجھ عزیز اور بوڑھے پر یہ ظلم کیوں کر ہے ہو۔۔۔۔۔۔ ہر شخص مجھے پریشان کرتا ہے۔۔۔۔۔۔ آخر مجھ عزیز نے کسی کا کیا بگاڑا ہے۔“

اور پھر اس نے بلند آواز میں باقاعدہ ردنا شروع کر دیا۔

”آپچرا ذرا سکون سے ہماری بات سُنو۔۔۔۔۔۔ تم کیا بک رہے ہو۔۔۔۔۔۔ میں تم پر کوئی الزام عائد نہیں کرتا۔۔۔۔۔۔ اور بہر حال جب تک تم اپنی مرضی سے کوئی بیان دینا پسند نہ کرو تمہیں اس کے لئے مجبور نہیں کیا جاسکتا۔۔۔۔۔۔ بہر حال اگر بیوی کے قتل میں تمہارا کوئی ہاتھ نہیں تو۔۔۔۔۔۔“

آپچر نے انسپکٹر کی بات کاٹ کر پاگلوں کی طرح چیختے ہوئے کہا۔

”میں نے اُسے قتل نہیں کیا۔۔۔۔۔۔ یہ سب بھوٹ ہے۔۔۔۔۔۔ یہ سب بکو اس ہے۔۔۔۔۔۔ تم انگریز لوگ بڑے سُور ہو۔۔۔۔۔۔ سب کے سب میری جان کے دشمن ہو رہے ہو۔۔۔۔۔۔ میں نے اُسے کبھی نہیں مارا۔۔۔۔۔۔ کبھی نہیں۔“

”تم اکثر اُسے ہلاک کرنے کی دھمکیاں دیتے رہے ہو۔“

”نہیں۔ ہرگز نہیں۔۔۔۔۔۔ تم ان دھمکیوں کا اصل مطلب ہی نہیں سمجھتے۔۔۔۔۔۔“

اُسے وہ صرف مذاق تھا۔۔۔۔۔۔ مذاق۔۔۔۔۔۔ ایسا مذاق میرے اور اس کے درمیان اکثر ہوا کرتا تھا۔۔۔۔۔۔ وہ اسے بخوبی سمجھتی تھی۔“

”خیر، خیر، اب یہ بتاؤ کہ گذشتہ شام تم کہاں تھے۔“

”ہاں۔۔۔۔۔۔ ہاں۔۔۔۔۔۔ میں نہیں سب بات بتاتا ہوں۔۔۔۔۔۔ کل تو میں بیوی کی دکان

پر ہی نہیں گیا۔۔۔۔۔ میں اپنے دوستوں کے ساتھ رہا۔۔۔۔۔ پہلے ہم سیون سٹار کے شراب خانے میں بیٹھے تھے۔۔۔۔۔ پھر ہم ریڈ ڈاگ میں چلے گئے۔۔۔۔۔

پھر وہ تیزی سے ہلنے کی کوشش کرنے لگا۔

”ڈک و توڑ بھی۔۔۔ وہ بھی میرے ساتھ تھا۔۔۔ اور کرڈی۔۔۔ اور جارج

اور پلاٹ اور بہت سے دوسرے یار دوست۔۔۔ یہ سب کے سب میرے

ساتھ ہی ہے۔۔۔ ان سے پوچھ لو۔۔۔ میں تو گل دکان کے نزدیک ہی نہیں

کیا۔۔۔ یہ بالکل سچ ہے جو میں نہیں بتا رہا ہوں۔“

انپکٹرنے سپاہی کو حکم دیا کہ اسے لے جاؤ اور حالات میں بند کر دو۔

جب یہ بد نصیب آدمی کمرے سے باہر چلا گیا تو انپکٹرنگن نے کہا۔۔۔ ”میری

سمجھ میں نہیں آتا کہ کیا کیا جائے۔۔۔ بہر حال جہاں تک اس خط کا تعلق ہے یہ حرکت

آسچر کی معلوم نہیں ہوتی۔“

”اُن آدمیوں کے متعلق کیا خیال ہے جن کے ساتھ گذشتہ شام آسچر پھرتا رہا ہے؟“

”سب کے سب بد معاش اور شرابی ہیں۔۔۔ میں جانتا ہوں لیکن مجھے اس میں

شک نہیں کہ گذشتہ شام کا بڑا وقت آسچر نے انہی لوگوں کے ساتھ گزارا ہے۔۔۔ اب

کیس کا وارڈ مدار صرف اس شہادت پر ہے کہ آیا کسی شخص نے ساڑھے پانچ اور چھ بجے کے

درمیان آسچر کو دکان کے قریب دیکھا ہے۔“

پوٹرو نے پُر خیال انداز میں اپنا سر گھنی میں ہلایا۔

”آپ کو یہ یقین کامل ہے کہ دکان سے کوئی شے اٹھائی نہیں گئی؟“

انپکٹرنگن نے اپنے کندھے سے کھینچ لیا اور بولا۔۔۔ ”ابھی یقین سے کچھ نہیں کہا جاسکتا۔“

لیکن دکان میں کیا قیمتی چیز تھی جو چرائی جاتی؟ روپیہ سب کا سب محفوظ ہے اسے چھڑا بھی نہیں گیا۔۔۔۔۔ ممکن ہے ایک یا دو پکیٹ سگریٹ اٹھائے گئے ہوں، لیکن بہر حال دو پکیٹ سگریٹ کے لئے آپ کسی کو قتل نہیں کر سکتے۔۔۔۔۔

”دکان میں کوئی ایسی چیز تو نہیں پائی گئی جو ذرا عجیب سی ہو۔۔۔۔۔ میرا مطلب یہ ہے کہ کوئی ایسی شے پائی گئی ہو جس کا وہاں موجود ہونا باعثِ حیرت ہو؟“

”عجیب تو نہیں۔۔۔۔۔ البتہ دکان میں ایک ربوے گاؤٹھڑ درپائی گئی ہے۔“

”ربوے گاؤٹھڑ؟“

”جی ہاں۔۔۔۔۔ یہ کھلی ہوئی تھی اور کاؤنٹر پر اس حالت میں رکھی تھی جیسے پڑھنے پڑھتے کسی نے اسے اٹا کر رکھ دیا ہو۔ یوں بھی کہا جاسکتا ہے کہ کوئی شخص انڈوور سے جانے والی گاڑیوں کا وقت دیکھ رہا ہوگا، یا مقتولہ یا کوئی گاہک۔۔۔۔۔“

”مقتولہ اپنی دکان پر اس قسم کی اشیاء بھی فروخت کے لئے رکھا کرتی تھی؟“

”انسپکٹر نے انکار میں سر ہلایا۔۔۔۔۔ جی نہیں۔۔۔۔۔ میں نے بتایا تاکہ معمولی

سگریٹ اور چند اخباروں کے علاوہ دکان میں کچھ نہ تھا۔۔۔۔۔ ان کے علاوہ ایک آنے قیمت کے ربوے ٹائم ٹیبل بھی اس کے پاس تھے۔۔۔۔۔ لیکن جہاں تک اس ربوے گاؤٹھڑ کا تعلق ہے، یہ اس کے پاس نہیں ہو سکتی۔۔۔۔۔ یہ تو بہت قیمتی ہے اور اسے کوئی بڑا اسٹیٹسز ہی فروخت کے لئے رکھ سکتا ہے۔“

پوٹرو کی آنکھوں میں ایک خاص چمک نمودار ہوئی۔ وہ تھوڑا سا آگے بھکا اور انکسپکٹر

سے پوچھا۔

”آپ کہتے ہیں ایک ربوے گاؤٹھڑ ملی ہے؟ براہِ کرم یہ بتائیے کہ یہ گاؤٹھڑ براڈسٹاک کی

متنی — یا — لے، بی، سی، کی ؟

انسپرنگٹن کی آنکھوں میں بھی ایک چمک پیدا ہوئی۔

”خدا کی پناہ —“ اس نے حیرت سے چلا کر کہا — ”یہ لے، بی، سی“

دیوے گاٹھتھی —“

ریلوے گانڈ

اس کیس سے مجھے صحیح معنوں میں دل چسپی اُس وقت ہوئی جب پہلی بار اے بی، سی ریلوے گانڈ کا ذکر کیا گیا۔ اس سے پیشتر میں صرف رسمی طور پر لو پڑو کے ساتھ ہولیا تھا، ورنہ مجھے اس معمولی سی واردات قتل سے قطعاً دل چسپی نہ تھی۔ جیسا کہ میں عرض کر چکا ہوں ایک ایسی عمر رسیدہ خاتون کا قتل جو معمولی سے قصبے میں سگرٹ اور اجار فروخت کرتی تھی، عوام اور اخبارات کے لئے اپنے اندر کیا جاذبیت رکھتا تھا؟ میں خود اپنے دل میں اس گمنام خط کی ایسے تاریخ کو محض ایک اتفاق قرار دے چکا تھا اور مجھے انسپکٹر گمن کا بیان سن کر یہ یقین ہو چکا تھا کہ ستر آسچر اپنے شہزادی اور بد کردار خاوند کی ظالمانہ روش کا شکار ہوئی ہے لیکن جب اے بی، سی ریلوے گانڈ کا نام آیا تو میرے جسم میں جوش و اضطراب کی ایک لہر دوڑ گئی۔ اے بی، سی ریلوے گانڈ کے لئے صرف یہ اشارہ کافی ہے کہ یہ ریلوے گانڈ بہت مفید ہے۔ اس میں انگلستان کے تمام ریلوے ایسٹوز کے نام حدود پنجی کے اعتبار سے درج ہیں۔

اور اسی خاصیت کی بنا پر یہ گاڈ لے، بی، سی گاڈ کے نام سے مشہور ہے۔
اب میرا دل گواہی دیتا تھا کہ موقع واردات پر لے، بی، سی ریلوے گاڈ کا پایا جانا آفتلہ
ہرگز نہیں کہا جاسکتا؟ وہ واردات جسے میں معمولی کہہ کر ٹال رہا تھا، اب نئی کر ڈالے رہا تھا۔
اور ————— بار بار میرے ذہن میں یہی سوال چکر لگانا کہ وہ کون پُراسرار شخص تھا جس نے
منزرا سچر کو ہلاک کیا اور لے، بی، سی ریلوے گاڈ اپنے پیچھے چھوڑ گیا؟

انڈوور کے پولیس اسٹیشن سے نکلنے کے بعد ہمارا سب سے پہلا کام یہ تھا کہ مردہ خانے
میں جا کر منزرا سچر کی لاش کا معائنہ کریں۔ جو ہنسی میں نے لاش کے چہرے پر نگاہ ڈالی ایک عیب
قسم کی سرسراہٹ میرے جسم میں دوڑتی ہوئی محسوس ہوئی۔ ————— منزرا سچر کا بھڑوں پر
چہرہ پُرسکون تھا جیسے وہ اپنی طبعی موت مری ہو۔

”بے چاری کو تپہ ہی نہ چلا کہ کس نے کس چیز سے اُسے ہلاک کیا ہے۔“ ایک پولیس
سارجنٹ نے کہا۔ ”ڈاکٹر کیر کا بھی یہی خیال ہے۔ بڑی ہی نیک عورت تھی۔“
”اپنے وقت میں وہ بڑی حسین عورت رہی ہوگی۔“ پوٹرو نے کہا۔

”شاید۔ شاید۔“ میں نے بے لطفی سے زیر لب کہا۔

”ہاں۔ ہاں۔ ————— اس کے چہرے کی بناوٹ تو دیکھو، سر کی ساخت اور رخساروں
کی کیریں یہی ظاہر کرتی ہیں کہ وہ ایک حسین عورت تھی لیکن —————“ اس نے ایک آہ سرد
بھری اور چادر سے لاش کو ڈھانپ دیا۔ پھر ہم باہر آگئے۔

اس کے بعد ہم نے پولیس سرجن سے مختصر سی ملاقات کی۔ ————— ڈاکٹر کیر ذہین سکھوں
مضبوط جسم اور ادھیر عمر کا آدمی تھا۔ ————— گفتگو کرتے وقت اس کا لہجہ درشت اور
فیصلہ کن محسوس ہوتا تھا۔

”آگہ قتل دستیاب نہیں ہو سکا۔“ ڈاکٹر نے بتایا۔ ”بہر حال یہ بتانا ناممکن ہے کہ کس چیز کی مدد سے عورت کو ہلاک کیا گیا۔ ممکن ہے کوئی وزنی پھڑی یا ڈانڈا ہو یا پھر ریت سے بھرا ہوا تھیلا اس کے سر میں مارا گیا۔ کچھ اسی نوعیت کی شے ہو سکتی ہے۔۔۔“

”جس کی ضرب گگنے سے عورت ہلاک ہوئی ہے۔ کیا ایسی ضرب لگانے کے لئے زیادہ قوت درکار ہے؟“

ڈاکٹر نے اس سوال پر پوچھ کر سوچا اور جواب دیا۔ ”پھر بولا۔
 ”غالباً آپ کے کہنے کا مطلب یہ ہے کہ ایک ستر سالہ بوڑھا جس کے ہاتھ پکپکاتے ہوں، یہ حرکت کر سکتا ہے؟ بے شک یہ قطعی ممکن ہے۔ کوئی ایسی چیز اگر اُسے دے دی جائے جس کا ہر اکانی وزنی ہو تو کمزور و ناتواں فرد بھی اس سے حملہ کر کے اپنا مقصد حاصل کر سکتا ہے۔“

”گویا یوں کہئے کہ مرد کی بجائے کوئی عورت بھی قاتل ہو سکتی ہے؟“

ان الفاظ نے ڈاکٹر کو چند سیکنڈ کے لئے مہبوت کر دیا۔

”کوئی عورت۔۔۔ ہیں؟ خدا کی پناہ۔۔۔ مجھے تو خیال ہی نہیں آیا کہ اس نوعیت کی وارداتِ قتل میں کسی عورت کا ہاتھ بھی ہو سکتا ہے، لیکن بے شک ایسا ہونا قطعی ممکن ہے۔۔۔ قطعی ممکن ہے۔۔۔ صرف نفسیاتی اعتبار سے میں یہ نہیں کہہ سکتا کہ یہ جرم کسی عورت نے کیا ہے۔“

پوچھنے نے اس بات کو تسلیم کرتے ہوئے اپنا سر ہلایا۔

”صحیح ہے۔۔۔ صحیح ہے۔ جہاں تک واردات کا تعلق ہے بلاشبہ یہ کام عورت کا نہیں، لیکن ہمیں اس کے تمام امکانات کا جائزہ لینا چاہیے۔ براہ کرم یہ تو بتائیے کہ لاش کس حالت میں پڑی تھی؟“

ڈاکٹر نے احتیاط سے ہمیں لاش کے باسے میں ہر تفصیل سمجھائی۔ اس کی رائے یہ تھی کہ مقتولہ کاؤنٹر کی طرف پُشت کئے کھڑی تھی اور اسی لئے کہا جاسکتا ہے کہ حملہ آور کی طرف بھی اس کی پُشت تھی، جب کہ اس کے سر پر ضرب لگائی گئی۔ ضرب لگتے ہی وہ دھڑم سے کاؤنٹر کے پیچھے اس حالت میں گری کہ اگر دکان میں کوئی شخص داخل ہوتا تو وہ مقتولہ کو نہیں دیکھ سکتا تھا۔

ڈاکٹر کیر کا شکر یہ ادا کرنے کے بعد جب ہم روانہ ہونے لگے تو پوٹرو نے مجھ سے کہا۔
 ”ہاسٹنگ غالباً تم سمجھ گئے ہو گئے کہ ہمیں فرنیچر اسپر کی بے گناہی کے حق میں ایک مزید نکتہ مل گیا ہے۔ فرض کرو اگر وہ اپنی بیوی کو اُس وقت گایاں اور دھکیاں دے رہا تھا تو اس صورت میں مقتولہ کا چہرہ مزدور اپنے خاوند کی جانب ہو گا، لیکن اس کی بجائے وہ اپنے قاتل کی طرف پُشت کئے کھڑی تھی۔ ظاہر وہ کسی گاہک کے لئے شلیف میں سے تمباکو یا سگریٹ نکال رہی ہوگی۔“

میں نے اپنے جسم میں کیچی سی محسوس کی اور کہا۔ ”تو بہ۔ تو بہ۔“
 پوٹرو نے نمئی میں اپنا سر طایا اور فرانسیسی زبان میں کچھ بڑبڑلانے لگا۔ پھر اس نے اپنی گھڑی پر نظر ڈالی۔

”میرا اندازہ اگر غلط نہیں تو قضیہ اور ٹرن یہاں سے نزدیک ہی واقع ہے۔ کیا خیال ہے ہم وہاں چل کر مقتولہ کی بھانجی سے بات چیت کریں؟“
 ”مگر پوٹرو — پہلے تو ہمیں مقتولہ کی دکان پر جانا چاہیے جہاں واردات وقوع پذیر ہوئی؟“ میں نے مشورہ دیا۔

”اوہ — وہ بعد میں دیکھا جائے گا — میرے پاس اس کے لئے ایک

خاص وجہ ہے۔“

اس نے واضح نہیں کیا کہ وہ خاص وجہ کیا ہے۔ چند منٹ کے بعد لندن روڈ کے راستے ہم قصبہ اوروٹن کی جانب روانہ ہو گئے۔

انسپیکٹر گلن نے ہمیں جس مکان کا پتہ دیا تھا وہ لندن جانے والی سڑک پر قصبہ اوروٹن سے ایک میل کے فاصلے پر تھا۔ گھنٹی کا جواب ایک سیاہ زلفوں والی نوجوان خادمہ نے دیا جس نے دروازے پر ہمارا استقبال کیا۔ اس کی آنکھیں سُرخ ہو رہی تھیں جو اس بات کا واضح ثبوت تھا کہ وہ حال ہی میں خوب روئی ہے۔

پوٹرو نے نرم لہجے میں کہا۔ ”آہ۔۔۔۔۔۔ میرا خیال ہے تم ہی مس میری ڈورور ہو۔ اور یہاں خادمہ کی حیثیت سے کام کرتی ہو؟“

”ہاں، صاحب، آپ نے صحیح فرمایا۔ میں ہی میری ہوں صاحب۔“

”خوب۔۔۔۔۔۔ اگر تمہاری مالکہ اعتراض نہ کریں تو میں چند منٹ کے لئے تم سے بات چیت کرنا چاہتا ہوں۔۔۔۔۔۔ تمہاری خالہ مسز آسپر کے بلے میں۔“

”مالکہ گھر میں موجود نہیں صاحب۔۔۔۔۔۔ اور وہ کوئی اعتراض نہ کریں گی۔ براہ کرم

آپ اندر تشریف لے آئیے۔“

نوجوان خادمہ نے ایک چھوٹے سے ڈرائنگ روم کا دروازہ کھول کر ہمیں اندر آنے کا اشارہ کیا۔ پوٹرو کھڑکی کے نزدیک رکھی ہوئی کرسی پر بیٹھ گیا۔ پھر اس نے بغور لڑکی کے پھرے کا جائزہ لیا۔۔۔۔۔۔ ”تم اپنی خالہ کے مرنے کی خبر سن چکی ہوگی؟“

لڑکی نے اثبات میں سر ہلایا اور اس کی آنکھوں سے پھر آنسو کی لڑیاں بہنے لگیں۔

”اے صاحب، آج صبح پولیس یہاں آئی تھی۔ ہائے۔۔۔۔۔۔ بیچارہ خالہ کے ساتھ

کیسا ظلم ہوا ہے ——— غریب عورت پہلے ہی کس مصیبت سے زندگی گزار رہی تھی اور
اب ———“

”پولیس نے تمہیں انڈوور واپس جانے کا مشورہ نہیں دیا؟“ پوڑو نے پوچھا۔
”پولیس نے صرف اتنا بتایا تھا کہ خالہ آسچر کی موت کی تعیناتی پیشی پیر کے روز ہوگی۔
صاحب ——— لیکن میں وہاں کیسے جاسکتی ہوں۔ ———“

”میری! تمہیں اپنی خالہ سے بڑی محبت تھی؟“ پوڑو نے اسی نرم لہجے میں پوچھا۔
”بے شک صاحب! وہ ہمیشہ مجھ سے پیار و محبت کا سلوک کیا کرتی تھی۔ ——— ہم
بچپن ہی سے اس کے پاس رہی تھی۔ میری عمر اُس وقت گیا رہ سال تھی جب میں لندن میں
خالہ کے ہاں رہا کرتی تھی، والدہ کی وفات کے بعد ہم وہی ایک میری قریبی رشتہ دار تھی۔
سولہ برس کی عمر میں نے ملازمت شروع کر دی ——— لیکن میں تعطیل کے روز خالہ
آسچر سے ملنے کے لئے ضرور جایا کرتی تھی، خدا کی پناہ ——— اس کم بخت جرمن آدمی
کی بدولت خالہ نے کس قدر دکھ برداشت کئے ہیں۔ وہ اُسے شیطان کہا کرتی تھی۔ اس
شخص نے اُسے ایک روز بھی سکون سے نہیں رہنے دیا۔“

لڑکی کے لہجے میں ہلکا سا جوش پیدا ہو گیا ——— پوڑو نے پوچھا۔
”تمہاری خالہ نے کبھی اس بات پر غور نہیں کیا کہ وہ اپنے بدخصلت خاوند سے
قانونی طور پر چھٹکارا حاصل کرے؟“

”اے صاحب ——— آپ خود سمجھ سکتے ہیں کہ بہر حال وہ اس کا خاوند تھا
اور پھر میری خالہ شریف عورت تھی۔ وہ نہیں چاہتی تھی کہ لوگ اس پر انگلیاں اٹھائیں۔“
”اچھا! میری یہ بتاؤ کہ کیا وہ تمہاری خالہ کو جان سے مار دینے کی دھمکی دیا کرتا تھا؟“

”ہاں۔ ہاں۔ صاحب! وہ اکثر ایسی خوف ناک باتیں منہ سے نکالتا تھا۔ یعنی ”میں تیرا گلا کاٹ ڈالوں گا، اور تیرا سر بھاڑ دوں گا“ اور اسی طرح کی دھمکیاں جرمین اور انگلش دونوں زبانوں میں وہ دیا کرتا تھا۔۔۔۔ اور پھر بھی خالہ کہا کرتی تھیں کہ جوانی کے دنوں میں وہ ہزاروں میں ایک تھا۔ صاحب! یہ سوچنا بھی کیسا غلاب ہے کہ لوگ کیا سے کیا بن جلتے ہیں۔۔۔۔“

”بے شک۔۔۔ بے شک۔۔۔ ایسا ہوتا ہے۔۔۔ تم نے بھی یہ دھمکیاں بار بار سنی ہوں گی۔ اچھا یہ بناؤ جب تمہیں اس حادثے کا علم ہوا تو تم زیادہ حیران تو نہیں ہوتیں؟“

”آہ۔۔۔ اے صاحب، میں حیران رہ گئی تھی، صاحب! آپ خود دیکھئے کہ فرنیچ کی دھمکیوں کو میں نے کبھی بھی اتنی اہمیت نہیں دی تھی۔ یعنی جو کہ جتنے ہی وہ برستے نہیں۔ اور نہ حسد ان دھمکیوں کی پردا کرتی تھیں، بلکہ میں نے تو یہ دیکھا ہے کہ خالہ جب غصے ہوتی تھیں تو وہ ان کے سامنے ڈم ہلاتا تھا۔ وہ تو ان سے ڈرتا تھا۔۔۔۔“

”اور پھر بھی تمہاری خالہ اُسے تمہیں دیا کرتی تھی؟“

”بہر حال۔۔۔ صاحب! وہ اس کا شوہر تھا۔۔۔ آپ خود سمجھ سکتے ہیں۔“

”ہاں۔۔۔ ہاں۔۔۔ ایسی بات ہے۔۔۔“ پوٹرو ایک یا دو منٹ تک

خاموش رہا۔ پھر اس نے کہا۔

”اچھا فرض کرو کہ اس نے تمہاری خالہ کو قتل نہ کیا ہو۔“

”قتل نہیں کیا؟“ وہ اُسے حیرت سے گھورنے لگی۔

”یہی بات میں نے کہی ہے۔۔۔ فرض کرو کسی اور نے تمہاری خالہ کو قتل

کیا ہو — کیا تمہارے ذہن میں یہ خیال آسکتا ہے کہ فریڈ اسپر کے علاوہ اور کون ہے جو تمہاری خالہ کو ہلاک کر سکتا ہے؟“

اس سوال پر لڑکی مزید حیرت و استعجاب سے پونرہ کی صورت تکنے لگی۔

”اے صاحب، میرے خیال میں تو ایسا نہیں ہو سکتا اور نہ یہ ایسا معلوم ہوتا ہے۔

آپ کا کیا خیال ہے! کیا ایسا ممکن ہے؟“

”کوئی ایسا شخص، مرد یا عورت تو نہیں جس سے تمہاری خالہ خوفزدہ ہو؟“

میری ڈور نے نفی میں سر ہلایا۔ ”میری خالہ ان لوگوں میں سے نہیں جو کسی سے

ڈراکتے ہیں۔ وہ بڑی جی دار اور دل گمٹے والی عورت تھی۔“

”تمہارے اپنی خالہ کی زبانی کبھی یہ تو نہیں سنا کہ فلاں شخص اس کا دشمن ہے۔“

”کبھی نہیں صاحب!“

”کیا اُسے کبھی بگھار گناہم خطوط موصول ہوتے تھے؟“

”اے صاحب کس قسم کے خطوط؟“

”لیے خطوط جن میں لکھنے والے کا نام پتہ نہیں ہونا۔۔۔۔۔۔ یا صرف اُلٹے

سیدھے نام ہوتے ہیں۔ مثلاً اے بی، سی۔۔۔ پونرہ اُسے بغور دیکھتے رگا، لیکن لڑکی کے چہرے

پر سولے سیرت کے اور کوئی علامت نمودار نہ ہوئی۔ پھر اس نے اپنا سر نفی میں ہلایا۔

”تمہارے علاوہ تمہاری خالہ کے اور رشتے دار بھی ہیں؟“

”نہیں صاحب۔۔۔۔۔۔ اب کوئی رشتے دار اس دنیا میں موجود نہیں۔۔۔۔۔۔“

میری خالہ کے دس بہن بھائی تھے جن میں سے صوف تین جوان ہوئے۔ میرا ایک ماموں نام

جنگ میں ہلاک ہوا اور میرا دو سر ماموں ہمیری جنوبی امریکہ چلا گیا تھا اور اُس وقت سے اب

بیک اس کے بارے میں کوئی اطلاع نہیں ملی کہ جیتا ہے یا مر گیا۔ میری والدہ پہلے ہی دفات
پاکستانی تھیں اس لئے خالدہ اسپر کی میں ہی ایک رشتے دار اس دنیا میں موجود ہوں۔

”تمہاری خالدہ نے کچھ روپیہ جمع کر رکھا تھا — کسی بیک میں؟“

”بے شک صاحب، مجھے معلوم ہے اس کی تھوڑی سی رقم سیونگ بنک میں جمع تھی۔

وہ اس نے کفن و دفن کے لئے رکھ چھوڑی تھی، ورنہ وہ بد ذات جرمن یہ بھی لے جاتا۔“

پوچھنے پر فکر انداز میں اپنا سر ہلایا۔ پھر وہ اس لمحے میں بولا جیسے لڑکی سے نہیں خود

اپنے سے کہہ رہا ہو۔

”کچھ سمجھ میں نہیں آتا — اندھیرا ہی اندھیرا ہے — روشنی کی کوئی

کرن نہیں — اگر واقعات ذرا واضح ہو جاتے —“ وہ کرسی سے

اٹھا۔

”اچھا — اگر کسی وقت مجھے تمہاری مدد کی ضرورت پڑی تو میں تمہیں اسی پتے

پر خط لکھ دوں گا۔“

”اے صاحب! اصل قسم ہے۔ میں یہاں سے ملازمت ترک کر رہی ہوں — میں

یہاں رہنا نہیں چاہتی، نہ یہ جگہ مجھے پسند ہے۔ میں یہاں محض اس خیال سے رکی ہوئی تھی

کہ کبھی کبھار خالدہ اسپر سے ملنے کا موقع مل آتا تھا، لیکن — اب — ایک بار پھر اس کی

آنکھوں میں آنسو جھلکانے لگے۔ ”اب میرے یہاں ٹھہرنے کی کیا وجہ ہے؟ میں اب لندن

چل جاؤں گی۔ وہاں شاید مجھے مسرت کی چند گھڑیاں نصیب ہوں۔“

”خدا کرے — خدا کرے — بہر حال جب تم لندن جاؤ تو

مجھے اپنا پتہ ضرور دے دینا — یہ تو — یہ میرا کارٹہ ہے۔“

پوٹرو نے اپنا تعارفی کارڈ اُسے تھا دیا — لڑکی نے حیرت سے کارڈ پر
نظر ڈالی — پھر بولی

”آہ — پھر آپ پولیس سے تعلق نہیں رکھتے صاحب؟“

”میں ایک پرائیویٹ سرع زساں ہوں۔“

وہ اپنی جگہ خاموش کھڑی چند منٹ تک پوٹرو کو دیکھتی رہی۔ آخر کار کہنے لگی۔

”ار۔۔۔ صاحب! کیا کوئی خاص بات — کوئی عجیب و غریب

حالات درپیش ہیں —؟“

”ہاں — میری بچی — اس واردات میں بعض باتیں نہایت پرالہر

دکھائی دے رہی ہیں — ممکن ہے بعد میں تم میری مدد کر سکو۔“

”میں — میں — ہر ممکن مدد کرنے کے لئے تیار ہوں صاحب! میری

خالد کا قتل — اُف — تو یہ —“

چند سیکنڈ بعد ہم انڈور کی جانب روانہ ہو رہے تھے۔

موقع واردات پر

جس بازار میں واردات وقوع پذیر ہوئی وہ دراصل بازار نہیں تھا بلکہ بازار سے کچھ فاصلے پر دائیں ہاتھ پر گلی کے نکتہ پر منرا اسپر کی دکان تھی۔ جو اپنی ہم بازار میں داخل ہوئے پورے گھڑی پر نظر ڈالی اور پھر میں سمجھ گیا کہ اس نے موقع واردات پر دیر سے پہنچنے میں کیا مصیبت سمجھی تھی؟ اس وقت ٹھیک شام کے ساڑھے پانچ بجے تھے اور پورے کی خواہش تھی کہ موقع واردات کے لئے وہی وقت مناسب ہے جس وقت حادثہ پیش آیا۔ لیکن میرا خیال ہے کہ اس کا یہ مقصد ناکام رہا، کیونکہ اس وقت بازار میں کثرت سے آمد و رفت جاری تھی اور جیسا کہ میرا خیال تھا۔ گذشتہ شام کی نسبت اس شام کو وہ فضا موجود نہ تھی۔ یہاں تقریباً غریب طبقے کے افراد آباد تھے اور مکانوں کے درمیان جا بجا دکانیں واقع تھیں۔ لوگوں کی آمد و رفت کے علاوہ سڑکوں پر بہت سے بچے بھی مختلف کھیل اور بھاگ دوڑ میں مصروف تھے۔

بازار میں کچھ فاصلے طے کرنے کے بعد ہماری نظر لوگوں کے ایک مجمع پر پڑی جو ایک خاص مکان یا دوکان کے سامنے کھڑا تھا۔ ہمیں یہ اندازہ لگانے میں زیادہ وقت نہ کرنا چاہا کہ یہی منرا اسپر کی دکان تھی۔ ہم اور نزدیک پہنچے تو اس میں کوئی شبہ باقی نہ رہا کہ لوگوں کا مجمع اسی بد نصیب بوڑھی خاتون کی دکان پر لگا سرد آہیں بھر رہا تھا جہاں وہ گزشتہ شام ہلاک کی گئی تھی۔ یہ ایک چھوٹی سی دکان تھی جس کی کھڑکیاں بند تھیں اور قریب ہی دو پولیس کانسٹیبل پہرہ بے سہے تھے۔ سپاہیوں کی آنکھوں سے پریشانی اور بیزاری کے آثار نمایاں تھے۔ وہ بار بار جھجھکا کر لوگوں کو بچے جانے کی ہدایت کرتے، لیکن لوگ ٹس سے مس نہ ہوتے اور جو کوئی وہاں سے چلا جانا فوراً دوسرے اس کی جگہ پُر کر دیتے۔ — مجمع سے ذرا فاصلے ہی پر پورڈرنگ گیا جس جگہ ہم کھڑے تھے وہاں سے دکان کے دروازے پر ایک عروفت میں لکھے ہوئے الفاظ بخوبی پڑھے جلتے تھے۔ — پورٹو نے ان الفاظ کو زیر لب پڑھا۔

”سزائے اسپر — مگر ٹیٹ اور اخبار یہاں سے خریدیے —“

نھوڑی دیروہ کچھ سوچتا رہا پھر بولا۔ ”آؤ ہاسٹنگ اندر چلیں۔“ میں تو پیسے ہی تیار تھا، مجمع کو چیرتے ہوئے ہم دونوں پولیس کانسٹیبل کے پاس پہنچے جس نے مشتبہ نظروں سے ہمیں گھورا اور اس سے پیشتر کہ اس کی زبان سے ہماری شان میں کوئی نازیبا کلمہ ادا ہو، پورٹو نے جیب میں ہاتھ ڈالا اور انسپکٹر گلن کا دیا ہوا پاس نکال کر اُسے دکھایا۔ — کانسٹیبل نے احتراماً سر جھکا یا اور دکان کا مالہ کھول کر ہمارے ساتھ اندر داخل ہوا۔ — تماشا بیوں کی صفوں میں بے چینی کے آثار نمودار ہوئے۔ — اور وہ دل چسپی سے ہمیں دیکھنے لگے۔ بازار کی جانب کھٹنے والی کھڑکیاں بند ہونے کے سبب دوکان میں بڑا اندھیرا تھا۔ کانسٹیبل

نے دروازے کے ساتھ ہی سوچے سچاٹوں کر برقی قلمروشن کر دیا۔ جب اگرچہ معمولی طاقت کا تھا لیکن پھر بھی اتنی روشنی ہو گئی کہ کمرے کی مختلف چیزیں نظر آنے لگیں۔ میں نے کمرے میں چاروں طرف نگاہ دوڑائی۔۔۔۔۔ یہ ایک چھوٹا سا کینٹ کمرہ تھا، ایک طرف سستے سے رسالے اور گزشتہ روز کے پڑنے اجاروں کا ڈھیر لگا ہوا تھا اور ان پر لمبی سی گرد کی تہہ جم گئی تھی۔ کاؤنٹر کے عین پیچھے کوطی کے خانوں کی بنی ہوئی قطار تھی جو صحت تک چلی گئی تھی اور ان خانوں میں تباہ اور سگریٹوں کے پکیٹ بھرے ہوئے تھے۔ ایک طرف مرتبانوں میں چینی کی بنی ہوئی مٹھائیاں، ٹافیاں اور سپریمٹ کی گولیاں بھی رکھی تھیں۔ ان کے علاوہ دکان میں کوئی شے موجود نہ تھی۔۔۔۔۔ اور دراصل یہ ”دکان ہی کیا تھی۔ ایسی ہزار ہا ”دکانیں“ ہر قصبہ اور دیہات میں ہوتی ہیں۔

کانٹیل نے اپنی نرم ہمیشہ آری آواز میں واقعات بیان کرنے شروع کئے :
 ”یہاں کاؤنٹر کے عین پیچھے لاش پڑی تھی۔۔۔۔۔ ڈاکٹر کا بیان ہے کہ مقتولہ کو علم ہی نہ ہو سکا کہ اُس کے سر میں کیا چیز ماری گئی۔۔۔۔۔ اور وہ اُس وقت اُن خانوں میں سے کوئی پکیٹ نکال رہی ہوگی۔“

”اُس کے ہاتھ میں تو کوئی چیز نہیں پائی گئی؟“

”نہیں جناب! اگر پلیز کے سگریٹوں کا ایک پکیٹ لاش کے قریب ہی پڑا تھا۔“

”ہوں۔۔۔۔۔“ پوٹرو نے اپنا سر ہلایا۔۔۔۔۔ اس کی آنکھیں ماہرانہ انداز

میں کمرے کی ہر شے کا جائزہ لے رہی تھیں۔

”اور۔۔۔۔۔ اور وہ ریلوے گارڈ۔۔۔۔۔ کہاں رکھی تھی؟“

”اُس جگہ جناب!“ کانٹیل نے کاؤنٹر پر ایک جگہ ہاتھ رکھ کر بتایا۔ ”یہ عین اُس صفحے

پر کھلی ہوئی تھی جہاں انڈوور کا نام لکھا ہوا تھا اور کھلی ہوئی حالت اٹھی رکھی ہوئی تھی۔ ایسا معلوم ہوتا ہے جیسے وہ (تائل) انڈوور سے لندن جانے والی گاڑیوں کا وقت دیکھ رہا تھا۔ اگر یہی بات ہے تو تائل انڈوور میں رہنے والا شخص نہیں ہو سکتا۔ اور اگر یہ واقعہ نہ ہو تو پھر بلاشبہ ریلوے گارڈ کسی اور شخص کی ہوگی جس کا اس قتل سے کوئی تعلق نہیں ہو سکتا اور ممکن ہے وہ اسے یہاں بھول گیا ہو۔

”کیا اس پر کسی کی انگلیوں کے نشانات ملے ہیں؟“ میں نے سوال کیا۔ کانسٹیبل نے

نہی میں سر ہلایا اور جواب دیا۔

”جناب عالی تمام جگہ کو اچھی طرح دیکھا جالا گیا ہے۔ کہیں پر بھی ایسے نشانات

دست یاب نہیں ہوئے۔“

”کیا کاؤنٹر پر بھی نہیں؟“ پورٹرو نے دریافت کیا۔

”بے بیشک کاؤنٹر پر نشانات ملے ہیں۔ لیکن وہ مختلف نشانات ہیں اور وہ

اہل میں استفادہ غلط ہو چکے ہیں کہ صحیح نتیجہ اخذ کرنا نہایت دشوار ہے۔“

”بہر حال۔۔۔ کیا ان نشانات میں فرنیچ آچر کی انگلیوں کے نشانات موجود ہیں؟“

”اتنی جلدی کچھ کہنا دشوار ہے جناب ہے!“

پورٹرو نے اپنا سر ہلایا، پھر پوچھا کہ کیا معتولہ دوکان کے اوپر ہی رہا کرتی تھی؟

”ہاں، جناب، اس دروازے سے آپ دوکان کی پشت پر جا سکتے ہیں۔ مگر

معاف فرمائیے میں آپ کے ساتھ آنے سے منع در ہوں۔ مجھے دراصل باہر۔“

”ٹھیک ہے، ٹھیک ہے۔“ پورٹرو نے کہا اور دروازہ کھول کر ایک تنگ کمرے

میں داخل ہوا۔۔۔ میں بھی اس کے پیچھے پیچھے تھا۔ اس کمرے کے ساتھ ہی

ایک چھوٹا سا باورچی خانہ بھی ملتی تھی۔۔۔۔۔ یہ کمرہ دکان کی نسبت زیادہ صاف ستھرا نظر آتا تھا۔ لیکن کمرے کی فضا اور اشیاء پر عجب اُداسی چھائی ہوئی تھی۔۔۔۔۔ منیل پیس پرچند تصویریں رکھی تھیں۔۔۔۔۔ میں ان تصویروں کو غور سے دیکھنے کے لئے آگے بڑھا تو پوڑو بھی میرے ساتھ شامل ہو گیا۔

تصویروں گنتی میں صرف تین تھیں۔۔۔۔۔ ان میں سے پہلی تصویر معمولی فریم میں لگی ہوئی اس لڑکی کی تھی جس سے دوپہر کو ہم ملے تھے، یعنی منزا اسپر کی بھانجی میری ڈرودر دوسری تصویر اعلیٰ فریم میں جڑی ہوئی ایک ممزرا اور بادقار عمر رسیدہ خاتون کی تھی۔۔۔۔۔ اس نے بیش قیمت لباس پہن رکھا تھا میرا اندازہ تھا کہ غالباً یہ تصویر متوفیہ مس روز کی ہے جو منزا اسپر کے لئے مرتے وقت کچھ رقم چھوڑ گئی تھی۔ اور جس رقم سے منزا اسپر نے اپنا چھوٹا سا کاروبار شروع کیا تھا۔۔۔۔۔ اور تیسری تصویر میں ایک نوجوان جوڑا ہاتھ میں ہاتھ ڈالے کھڑا تھا۔

”یہ غالباً منزا اسپر اور فریڈ اسپر کی شادی کی تصویر ہے۔“ پوڑو نے کہا۔ ”ہاسٹنگ کیا نہیں یاد ہے کہ میں نے کہا تھا کہ جوانی میں منزا اسپر بڑی حسین عورت تھی۔“

پوڑو کا کہنا صحیح تھا۔ منزا اسپر نوجوانی میں یقیناً ہزاروں میں ایک تھی اور یقیناً اس تصویر میں باوجود پڑنے فیشن کا لباس پہننے بھی وہ نہایت خوب و معلوم ہو رہی تھی۔ گہری سیاہ مسکراتی ہوئی آنکھیں، گنٹادہ پشیمانی، سنتواں ناک، اور گول چہرہ اور ہونٹوں پر ایک دل آویز تبسم اس کے ساتھ ہی میری آنکھوں کے سامنے مقنولہ منزا اسپر کی وہ تصویر گھوم گئی جو ہم نے صبح مُردہ خانے میں دیکھی تھی۔۔۔۔۔ خدا کی پناہ۔۔۔۔۔ وقت کتنا ظالم ہوتا ہے۔

منزا اسپر کیساتھ اس کا خاندان فریڈ اسپر کھڑا تھا۔۔۔۔۔ میں تو اُسے دیکھ کر حیرت میں رہ گیا۔

بے شک عالم جوانی میں وہ بھی اپنا جواب نہ رکھتا ہوگا۔ لیکن اب۔۔۔ اب وہ کیا تھا؟۔۔۔ نہایت مکروہ شکل و صورت کا ایک شرابی بڑھا جس کا تمام جسم بید مخجونوں کی طرح کانپتا تھا۔

اس کمرے کے ساتھ ہی زینہ تھا جو اوپر کی منزل کے کمرے کو حاکم تھا۔ ان میں سے ایک کمرہ خالی پڑا تھا اور دوسرے کمرے میں پڑے ہوئے ساز و سامان سے اندازہ ہوتا تھا کہ یہ کمرہ متوفیہ اسپر کی شاید خواب گاہ تھا۔ پولیس نے تلاشی لینے کے بعد کمرے کو جوں کا توں رہتے دیا تھا اور کوئی شے اپنی اصل جگہ سے ہٹی ہوئی محسوس نہ ہوتی تھی ایک خستہ پلنگ پر پڑنے لوبیدہ چند کبیل اور چادریں پڑی تھیں۔ الماری کے ایک خانے میں چند جاکئے اور دوسرے خانے میں کھانے پکانے کی مختلف ترکیبوں پر مشتمل کاغذات رکھے تھے۔ اس کے علاوہ ایک پُرانا سا ناول جس کا نام تھا ”نخستان“ نئی جرابوں کا ایک جوڑا اور کچھ زیورات اور برتن اور معمولی کھلونے پڑے تھے۔ مقتولہ کی یہی کُل کائنات تھی جو وہ اپنے پیچھے چھوڑ گئی تھی۔ ممکن ہے اس کے کچھ ذاتی کاغذات بھی ہوں، وہ ہمیں نہیں مل سکے۔۔۔ شاید وہ پولیس لے گئی تھی۔

”افسوس۔۔۔ صد افسوس۔۔۔“ پوئرد نے زیر لب کہا۔۔۔ ”آؤ ہاسٹنگز واپس چلیں، ہمارے مطلب کی یہاں کوئی شے نہیں۔“

جب ہم دکان سے باہر نکل کر دوبارہ سڑک پر آئے تو مجمع غائب تھا، شاید لوگوں کو توقع کے خلاف کوئی نئی بات حاصل نہ ہوئی تھی۔۔۔ چنانچہ سڑک پر آنے کے بعد پوئرد ایک یاد منٹ کے لئے ڈکا پھر اس نے سڑک پار کی ہم نے دیکھا کہ مقتولہ ستر اسپر کی دکان کے عین سامنے ایک سبزی اور پھل فروش کی دکان تھی۔ پوئرد نے میرے کان میں کچھ کہا جسے میں

حیرت سے سُستارہا۔ پھر وہ مجھے باہر چھوڑ کر اکیلا دکان کے اندر داخل ہو گیا۔
 دو منٹ کے بعد میں بھی دکان میں پہنچ گیا۔ اُس وقت پورٹریز بڑی فروش عورت سے
 سنتروں کا بھاؤ پوچھ رہا تھا۔ میں نے بھی اس کی دیکھا دیکھی پاؤ بھر رس بھریاں خرید لیں۔ پھر
 اُس نے لا پرواہی کا لہجہ اختیار کرتے ہوئے دکان کی مالکہ سے گفتگو چھیڑ دی:
 ”توبہ۔ توبہ۔۔۔ کیا سنسنی خیز واقعہ تمہاری دکان کے سامنے پیش آیا ہے۔
 بالکل تمہاری آنکھوں کے سامنے قتل کی واردات ہوئی۔۔۔ عین سامنے۔“
 پھل فروش عورت اچھی صحت مند تھی لیکن اس کے چہرے پر ناگواری اور غصے کی علامات
 نمایاں تھیں، شاید وہ اس ”سنسنی خیز قتل“ کے بارے میں باتیں سنتے سنتے اُلٹا گئی تھی۔ وہ
 ڈرشت لہجے میں بولی۔

”میری سمجھ میں نہیں آتا کہ آخر لوگوں کو اس سے کیا دلچسپی ہے۔“ کسی کا گھر
 جلے اور کوئی آگ تاپے۔۔۔ وہ معاطہ ہے۔“
 پورٹرو نے اس ناگوار لہجے کا اثر لئے بغیر کہا۔۔۔ ”آج کی نہت کل شام کو
 یہاں کی فضا مختلف ہوگی۔۔۔ اور یہ بھی ممکن ہے کہ آپ نے قاتل کو دکان کے
 اندر جاتے دیکھا ہو۔۔۔ ایک گولے رنگ کا لمبا سا آدمی۔۔۔ ڈاڑھی والا۔
 ایک روسی شخص۔ میں نے تو قاتل کا یہی مُنیہ سُنا ہے۔“
 ”کیا کہا آپ نے؟“ عورت نے چونک کر تیز لہجے میں پوچھا۔ ”ایک روسی یہی کہا تھا
 نا آپ نے؟“

”میں سمجھتا ہوں پولیس نے تو اُسے گرفتار بھی کر لیا ہے۔ اسی لئے میں نے کہا کہ شاید
 تم نے اُسے کل سزا پھر کی دکان میں جاتے دیکھا ہو؟“

”خیر مڑا صحیح بات تو یہ ہے کہ مجھے کسی کو دیکھنے یا نہ دیکھنے کا موقع ہی نہ مل سکا۔ شام کا وقت ہی ہماری مصروفیت کا ہوتا ہے۔ گاہک اسی وقت آتے ہیں۔ یہیں سر اٹھانے کی فرصت نہیں ملتی۔ اس کا سبب یہ ہے کہ شام کو لوگ اپنے کام کا ج اور نوکری سے فارغ ہو کر آتے ہیں اور جو کچھ خریدنا ہوتا ہے اسی وقت خریدتے ہیں۔ لیکن جہاں تک مجھے یاد ہے میں نے اس محلے کا کوئی شخص نہیں دیکھا جس کا قد لمبا ہو۔ رنگ گورا اور پھرے پر ڈاڑھی ہو۔۔۔۔۔ نہیں۔۔۔۔۔ میں نے قطعی نہیں دیکھا۔“

اب موقع تھا کہ میں بھی پورے نوکری ہدایت کے مطابق گفتگو میں ایک اہمیتی کی طرح حصہ لوں۔

”معاف کیجئے صاحب!“ میں نے پورے نوکری کو مخاطب کیا۔۔۔۔۔ ”میرا خیال ہے آپ کو قاتل کے متعلق غلط معلومات دی گئی ہیں۔ مجھے تو یہ معلوم ہوا ہے کہ وہ سانولے رنگ کا ایک پستہ قد شخص تھا۔“

میرے اس جملے نے مزید سنسنی پھیلا دی اور دکان کی مالکہ، اُس کا دبلا پتلا خاوند اور دکان کا ملازم چھو کر، سب کے سب نہایت سرگرمی سے بخت میں حصہ لینے لگے۔ کسی نے کہا اُس نے اس محلے کے چار آدمیوں کو دیکھا ہے، لیکن ملازم لڑکے نے اپنی بھرائی ہوئی آواز میں انکشاف کیا کہ اُس نے ایک گورے رنگ کے لمبے سے شخص کو ضرور دیکھا ہے۔۔۔۔۔ اس نے انھوں سے سر ملاتے ہوئے کہا۔ ”لیکن اس کے ڈاڑھی ہرگز نہیں تھی۔“

آخر کار اپنی مطلوبہ اشیاء خرید کر ہم دکان سے باہر نکلے تو میں نے پورے نوکری سے پوچھا۔

”اب بتاؤ کہ اس ڈرامے کا آخر مطلب کیا تھا؟“

”مطلب تم نہیں سمجھے؟“ اسے بھی میں یہ معلوم کرنا چاہتا تھا کہ آیا کسی نے کسی اجنبی کو تو مسٹر اسپرکری ڈکان میں جلاتے نہیں دیکھا۔“

”ٹھیک ہے، لیکن تم اس اداکاری اور بھوٹ بولنے کے بغیر بھی تو یہ بات معلوم کر سکتے تھے؟“

”نہیں، میرے دوست، بالکل نہیں۔ جیسا کہ تم کہتے ہو اگر میں اس عورت سے براہ راست کچھ پوچھتا تو میرے سوالات کا جواب ہرگز نہ ملتا۔ صاف بات تو یہ ہے کہ تم انگریز لوگ بڑے سلی ہوتے ہو۔۔۔۔۔ بھلا بتاؤ میں تم سے کوئی سوال کر دوں تو تم مجھے فوراً جواب دینا پسند نہیں کرو گے، بلکہ یہ سوچو گے کہ یہ سوال میں نے کس نیت سے کیا ہے۔۔۔ اور جب ایک بار تمہیں شک ہو گیا تو خواہ میں لاکھ سرماتا رہوں تم کبھی میرے سوال کا صحیح جواب نہیں دو گے۔ اس کا صحیح طریقہ یہ ہے کہ پہلے اپنی طرف سے کوئی بات کہہ دی جائے، لوگ اسے فوراً درست کر دیں گے مثلاً تمہارا نام ہاسٹنگ ہے۔۔۔ فرض کر دو کہ مجھے تمہارا نام معلوم نہیں۔ اب اگر میں تم سے تمہارا نام پوچھوں تو تم اپنا نام بتاتے ہوئے بچکچاؤ گے۔ اور ممکن ہے اپنا نام غلط ہی بتا دو، لیکن اگر میں تم سے یہ کہوں:

”معاف کیجئے مسٹر جان کیا آپ امریکہ سے واپس آ گئے؟“ تو تم فوراً بول اٹھو گے۔

میرا نام جان نہیں بلکہ ہاسٹنگ ہے۔“

پوڑو کی یہ مثال سن کر میں حیران رہ گیا اور مجھے دل ہی دل میں اس کی سچائی کو تسلیم کرنا پڑا۔ وہ پھر بولا۔

”بہر حال۔۔۔ یہ معلوم ہوا کہ شام کا وقت یہاں بڑی ”مصرفیت کا وقت“

ہوتے ہیں اور بازار میں لوگوں کی بڑی آمد و رفت رہتی ہے۔ پیارے دوست ،
 ہمارے قابل دوست نے اپنے کام کے لئے سوچ سمجھ کر بڑا مناسب وقت ڈھونڈا ہے
 اور ہاں۔۔۔ میں نے تو تم سے کہا تھا سید خریدنا، تم نے رس بھریاں
 کیوں لے لیں؟“

میں نے حیرت سے کہا۔۔۔ ”آخر اس سے کیا فرق پڑ گیا۔ سید نہ سہی، رس
 بھریاں ہی سہی۔۔۔ کچھ نہ کچھ تو خریدنا ہی تھا۔“
 پوٹرو نے مجھے کھا جانے والی نظروں سے دیکھا اور جھٹاکر بولا۔ ”یار کبھی تمہیں عقل
 بھی آئے گی یا نہیں؟ کیا تم نے دیکھا نہیں کہ جس تھیلے میں یہ رس بھریاں بھری ہوئی تھیں
 اس میں سے پہلے ہی رس ٹپک رہا تھا۔ اب اپنی جیب میں ہاتھ ڈال کر دیکھو۔۔۔ اچھا
 خاصا سوٹ ستیاناں ہو گیا ہوگا۔“

میں نے گھبرا کر حیرت سے تمام رس بھریاں نکال لیں بے شک مجھ سے بڑی
 حماقت سرزد ہوئی تھی۔ میں نے قریب سے گزرتے ہوئے ایک بچے کو روکا اور اس کو
 رس بھریاں دے دیں۔۔۔ بچہ حیرت سے مجھے تکتے لگا۔۔۔ ابھی اس کی
 حیرت ختم نہ ہوئی تھی کہ پوٹرو نے بھی سنترے اس کے دوسرے ہاتھ میں تھما کر اس کی
 حیرت دُخوت پر جہر لگا دی۔ پھر وہ اپنے اسی نظریانہ لہجے میں کہنے لگا۔

”تم دیکھ چکے تھے کہ وہ دوکان کس نوعیت کی ہے۔ سستے اور گلے سڑے پھل تھے۔
 بندہ خدا تم کیلے لے لیتے، سید لے لیتے۔ اور نہیں تو گو بھی کا پھول ہی خرید لیتے۔ لیکن
 رس بھریاں

”بجذا مجھے اس کا خیال ہی نہ آیا تھا کہ ان سے رس ٹپکنے لگے گا۔“ میں نے شرمندگی

سے کہا۔
 ”نتیس کبھی کسی بات کا خیال ہی نہیں آتا۔“ پوڑو نے مجھے ڈانٹا۔ پھر وہ اچانک
 رُک گیا۔ متوقیہ منرا سچر کی دکان کے دائیں ہاتھ پر واقع مکان خالی پڑا تھا
 چونکہ باہر ایک چھوٹی سی تختی پر لکھا تھا ”کرائے کے لئے خالی ہے“ اور بائیں جانب
 کے مکان کی کھڑکیوں پر نہایت میسے کپڑے پرنے لگے تھے۔ پوڑو اسی مکان کی
 طرف گیا۔ دروازے پر گھنٹی کا بٹن موجود نہ تھا، لہذا دستک دینی پڑی۔ چھ سات بار
 زور زور سے دروازہ کھٹکھٹانے کے بعد ایک گندہ سا بچہ جس کی ناک بہہ رہی تھی دروازے
 پر نمودار ہوا۔

”تمہاری اتنی گھریں ہیں؟“ پوڑو نے اس سے پوچھا۔
 ”ایں؟“ بچے نے اپنی طرف سے سوال کیا۔ پھر وہ ناراضگی اور مشکوک نظروں
 سے ہمیں دیکھنے لگا۔

”تمہاری مال کہاں ہے؟“

یہ سوال سمجھنے میں اُس نے بارہ سیکنڈ صرف کئے۔ پھر وہ واپس پلٹا اور بیڑھیوں
 پر چڑھ کر چلانے لگا۔ ”اماں۔ اماں۔ ذرا یہاں آؤ۔ دیکھو کون آیا ہے؟“
 اُوپر سے ایک عورت نے جھانک کر دیکھا اور ہمیں دیکھتے ہی اس کی بھڑکیاں تن
 گئیں اور وہ بڑبڑاتی ہوئی نیچے اُتری۔

”آپ صاحبان کا یہاں آنا اور ہمیں پریشان کرنا اچھی بات نہیں۔“

آپ اپنا وقت بھی ضائع کریں گے۔ اس نے تقریر شروع کی لیکن پوڑو
 نے اخلاقیہ طور پر اپنی ٹوپی اتاری اور جھک کر اُسے سلام کیا۔

”معاف فرمائیے میڈم، میں دراصل ایک روزنامہ اخبار کا نامہ نگار ہوں۔
 ”ایوننگ فلکر“ کا، اور میں آپ کی خدمت میں موڈ بانہ طریق سے عرض کرتا ہوں کہ
 پانچ پونڈ کا سفیر نذرانہ قبول فرمائیے اور اپنی پڑوسن مسز اسپر سے متعلق ایک مضمون لکھ
 دیجئے۔“

عورت کی پیشانی سے ناراضی کی گہری شکنیں یوں غائب ہو گئیں جیسے کسی نے
 استری پھیر دی ہو۔ وہ درشت الفاظ جو وہ ہلکے ہلکے میں کہنے ہی والی تھی، اس کی
 زبان کی نوک پر اکر رُک گئے۔ پھر وہ سُکراتے ہوئے کہنے لگی۔ ”براہِ کرم
 آپ اندر تشریف لے آئیے۔ بائیں جانب۔ بیٹھے، بیٹھے صاحب۔“
 پھر وہ معذرت چاہتے ہوئے کہنے لگی۔ ”میں آپ سے معافی کی خواستگار ہوں۔
 میری زبان سے چند الفاظ ایسے نکل گئے جو آپ کو بُرے لگے ہوں گے، لیکن آپ بہ مشکل
 یقین کریں گے کہ ہمیں کسی کسی مصیبتوں کا سامنا کرنا پڑتا ہے۔ ہر وقت کوئی نہ کوئی درد آواز
 پر موجود رہتا ہے۔ کبھی کوئی جراثیم بھیجے آجاتا ہے، کبھی کوئی کریم یا سینٹ کی شیشیاں لے کر
 آنکلتا ہے۔ کوئی نالیاں صاف کرالینے پر اصرار کرتا ہے، اور اس طرح کے بے ہودہ شخص
 ہوتے ہیں کہ جان نہیں چھوڑتے۔ مسز فولر یہ لے لیجئے اور وہ لے لیجئے۔
 ناک میں دم ہے۔“

پونڈوں نے کمال ہوشیاری ہے اس کا نام استعمال کرتے ہوئے کہا۔
 ”مسز فولر، مجھے امید ہے کہ جو کچھ میں نے عرض کیا ہے اس پر آپ غور کریں گی اور
 مضمون لکھ دیں گی۔“

پانچ پونڈ کے نوٹ مسز فولر کی آنکھوں کے سامنے گھومنے لگے۔ پھر وہ کچھ سوچ

کربولی —

”بے شک میں مسز اسپر سے اچھی طرح واقف ہوں لیکن جہاں تک کچھ لکھنے کا تعلق ہے —“

پوٹو نے جلدی سے کہا ”محترمہ آپ اس بارے میں تردد نہ کریں۔ آپ سے جو سوالات دریافت کئے جائیں ان کا صحیح صحیح جواب دے دیں۔ بس یہی انٹرویو اخبار میں شائع کر دیا جائے گا۔“

اس طرح مسز فولر کو دام میں پھنسا لیا گیا اور اس نے متوفیہ کے بارے میں تقریر شروع کر دی۔ اس کا خلاصہ یہ تھا کہ مسز اسپر بس اپنے کام سے کام رکھنے والی عورت تھی اور وہ کسی سے زیادہ میل جول اور دوستانہ تعلقات رکھنا پسند نہیں کرتی تھی لیکن وہ ایک مصیبت زدہ عورت تھی اور یہ مصیبت اس کے جرم نژاد خاوند فرنی اسپر کی لائی ہوئی تھی جسے جیل میں ہونا چاہیے تھا۔ مسز اسپر اپنے خاوند سے ہرگز نہیں ڈرتی تھی۔ اُسے جب طیش آتا تھا تو پہاڑ سے بھی ٹھکراتی تھی، لیکن اس نے اپنے خاوند کو کبھی مالوس نہیں کیا۔ وہ اُسے گالیاں اور مارنے کی دھمکیاں دیتا، لیکن وہ پھر بھی اُسے روپے دے دیا کرتی تھی۔ مسز فولر اکثر اُسے کہا کرتی تھی — ”دیکھو بہن! میری بات لکھ لو۔ یہ تمہارا خاوند ایک نہ ایک دن ضرور تمہیں ختم کر دے گا۔“ اور دیکھ لو اس نے بچاری عورت کو مار دیا۔ کیا نہیں مارا؟ اور مسز فولر کو جو پڑوس ہی میں رہتی تھی، پتہ ہی نہ چل سکا اور نہ اس نے کوئی آواز یا چیخ پکار سنی۔“

پوٹو نے مسز فولر سے بھی یہی سوال کیا کہ کیا مسز اسپر کو عجیب و غریب خطوط ملا کرتے تھے۔ ایسے خطوط جن کے آخر میں لے، بی، سی، دسج ہو۔

مسز فور نے اس کا نفی میں جواب دیتے ہوئے کہا۔ ”مجھے معلوم ہے کہ آپ کا مطلب کس قسم کے خطوط سے ہے۔ ایسے خطوں کو گننا کہا جاتا ہے۔ خیر، مجھے معلوم نہیں کہ ایسے خطوط کبھی فریز آپس پر نے اپنی بیوی کو لکھے ہوں۔ اور نہ کبھی مجھے خود مسز آپس پر نے ایسی کوئی بات بتائی۔“

”آپ کو معلوم ہے کہ مسز آپس پر کے پاس اے بی، سی ریلوے گاؤں تکھی؟“ پوڑو

نے پوچھا۔

”اے بی، سی گاؤں؟ نہیں۔ میں نے اس کے پاس ایسی چیز کبھی نہیں دیکھی اور نہ مجھے ضرور پتہ چل جاتا۔ تو بہ۔ تو بہ۔ جب میں نے سنا تو میں سُن ہو گئی۔ میری لڑکی ایڈی نے سب سے پہلے یہ عورت ناک خیر مجھے سُنچائی۔“

”اماں۔ اماں۔ ذرا دیکھنا پڑو میں دروانے پر پولیس کے کتنے سپاہی آئے ہیں۔ اور جب میں نے یہ خبر سنی تو کہا تھا کہ بیچاری مسز آپس پر کو ڈکان میں کبھی اکیلے نہیں رہنا چاہیے تھا۔ اس کی ایک بھانجی ہے۔ وہ اس کے ساتھ رہتی۔ خدا رحم کرے۔ آدمی شراب کے نشے میں ظالم بھڑیا بن جاتا ہے۔ بہر حال میں نے اُس کو بار بار تنبیہ کر دی تھی، لیکن آہ۔ اُس کی موت ہی ایسے لکھی تھی۔ آخر اس مردود شرابی نے اُسے مار ہی دیا۔“

تیز بولنے سے مسز فور کا سانس پھول گیا اور اس کی آنکھیں جوش سے سُرخ ہو گئیں۔

”کسی شخص نے اس آدمی آپس پر کو تو ڈکان میں جاتے نہیں دیکھا؟“ پوڑو نے پوچھا۔

مسز فور نے جواب دیا۔ ”قدرتی بات ہے کہ اگر وہ جاتا تو اپنے آپ کو کسی پر ظاہر نہ کرتا۔“

اس جملے سے مسز فور کا مطلب کیا تھا، کم از کم میں نہیں سمجھا اور نہ پوڑو نے تفصیل میں

جانا پسند کیا۔ ایک اور سوال پر مسز فور نے تسلیم کیا کہ مسز اسپر کی دکان میں جانے کے لئے مکان کی پچھلی طرف سے کوئی دوسرا راستہ نہیں ہے اور یہ کہ فرنیچر آسچر کو انڈوور کا بچہ بچہ اچھی طرح پہچانتا ہے۔

پوٹرو نے پے در پے سوالات کئے اور گفتگو کو کسی قدر طویل کر دیا، اور جب اُسے یہ یقین ہو گیا کہ مسز فور کو واردات کے بارے میں جو کچھ معلوم تھا وہ سب اُگل چکی ہے تو اس نے نام نہاد انٹرویو ختم کر دیا۔ اور پانچ پونڈ کا نوٹ اُسے دے کر ہم باہر آگئے۔

”پوٹرو! یہ رقم اُسے دینی بہت اچھی پڑی ہے۔ معلومات تو خاک بھی حاصل نہ ہوئیں۔ عورت فضول میں تقریر ہی کرتی رہی۔“

”اب تک تو واقعی یہ ٹھیک ہے۔“

”میرے دوست! ہم اس وقت عجب مشکل سے دوچار ہیں۔ ہمیں یہ بھی علم نہیں کہ لوگوں سے کس قسم کے سوالات کئے جائیں۔ ہماری مثال تو اُن بچوں کی سی ہے جو اندھیرے میں آگھ بچولی کھیل رہے ہوں۔ ہم بھی اندھیرے میں ہیں اور اندھوں کی طرح ادھر ادھر ہاتھ مار رہے ہیں کہ شاید کوئی سہارا ہاتھ آجائے۔ مسز فور نے ہمیں وہ سب کچھ بتا دیا جس کے بارے میں اُس کا خیال ہے کہ اُسے علم تھا۔ اور بے شک اس کے بعض قیاسات وزن دار ہیں۔ شاید مستقبل میں اس کی شہادت ہمارے لئے مفید ثابت ہو۔ اور یہ مستقبل کے لئے ہی میں نے پانچ پونڈ کا سرمایہ صرف کیا ہے۔“

پوٹرو کا یہ نکتہ میں بالکل ہی نہ سمجھ سکا کہ اس کا مطلب کیا تھا، مگر اسی لمحے ہم اسپر دکان کے پاس پہنچ گئے۔

پیٹرچ اور روٹل

انسپکٹر گلن کے چہرے پر تھکاوٹ اور ملال کے آثار صاف نمودار تھے، اس سے میں نے اندازہ لگایا کہ صبح سے شام تک اس کا کل وقت ایسے افراد کی فہرست تیار کرنے پر صرف ہوا تھا جو مقتولہ کی دکان میں واردات کے روز جاتے دیکھے گئے تھے۔

”کسی نے کسی خاص شخص کو دکان میں جاتے نہیں دیکھا؟“ پوڑو نے انسپکٹر سے دریافت کیا۔

”جی نہیں، قصہ یہ ہے کہ گیارہ افراد اُس روز ستر اسپر کی دکان میں کسی نہ کسی مقصد کے لئے داخل ہوئے تھے۔ ان میں سے تین طویل القامت شخص، چار پستہ قامت اور سیاہ مونچھوں والے — دو شخص ڈاڑھیوں والے — اور تین فریب انداز شخص — کل گیارہ افراد اور سب کے سب اجنبی تھے۔“

پوڑو نے پھر پوچھا — ”کیا کسی شخص نے دعویٰ کیا ہے کہ اس نے فریب اسپر کو کل ایڈورڈ

میں دیکھا تھا؟“

”نہیں۔۔۔ کسی نے اُسے نہیں دیکھا اور یہ بات بھی اس کے حق میں جاتی ہے۔ میں نے تو ابھی ابھی چھپتے کانٹیل سے کہہ دیا ہے کہ یہ سلسلہ سہارے بس کا نہیں۔ اسے تو اسکاٹ لینڈ یارڈ ہی اپنے ہاتھ میں لے سکتا ہے۔“

”میں آپ سے متفق ہوں۔“

”موسیو پورڈ، آپ جانتے ہیں کہ یہ قتل وغیرہ کے قصے کتنی ذہنی کوفت کا باعث بنتے ہیں۔۔۔ اور سچ پوچھے تو میں اپنے علاقے میں ایسی واردتوں کو پسند نہیں کرتا“

لندن واپس جانے سے پیشتر دو خاص افراد سے ہم نے گفتگو کی۔ ان میں سے ایک صاحب مسٹر جیمز پیٹر ج تھے اور یہ خیال کیا جاتا تھا کہ مسٹر پیٹر ج دنیا میں وہ آخری شخص تھے جنہوں نے مسز آسچر کو آخری بار زندہ دیکھا تھا۔ انہوں نے وقوعہ کے روز شام کو ساٹھ پانچ بجے اس کی دکان سے کچھ خریدنا تھا۔ مسٹر پیٹر ج پستہ قامت کے فٹ پتلے آدمی تھے اور پیشے کے لحاظ سے بینک کلرک تھا۔ آگھوں پر موٹے شیشوں کا چشمہ لگا ہوا تھا جس سے ظاہر ہوتا تھا کہ ان کی نظر بیکمزد رہے۔۔۔ لیکن ان کا لہجہ نہایت نرم اور گفتگو فصیح تھی۔ وہ ایک چھوٹے سے گراماٹ سنٹرے مکان میں رہتے تھے۔

”مسٹر۔۔۔ ار۔۔۔ پورڈ۔“ انہوں نے پورڈ کے تعارفی کارڈ کو بغور دیکھتے ہوئے کہا۔ ”آپ کو انکیمر گلن نے بھیجا ہے؟ فرمائیے مسٹر پورڈ میں آپ کی کیا خدمت کر سکتا ہوں۔“

”میں سمجھتا ہوں مسٹر پیٹر ج کہ آپ ہی دنیا میں وہ واحد شخص ہیں جنہوں نے آخری بار مسز آسچر کو زندہ دیکھا تھا۔“

مسٹر پٹرچ نے اپنے دائیں ہاتھ کی انگلیاں بائیں ہاتھ کی انگلیوں میں پھنسانیں اور پورڈ کو ایسی نظر سے گھورا جیسے وہ کوئی مشکوک چیک ہے۔

”مسٹر پورڈ یہ نکتہ تو قابل بحث ہے۔“ بینک کلرک نے کہا۔ ”ممکن ہے میرے بعد بھی کئی افراد نے مسٹر اسپر کی دکان سے خریدیا ہو۔“

”اگر ایسا ہے تو یہ لوگ اب ہمک اپنے بیانات کے ساتھ سامنے نہیں آئے۔“ مسٹر پٹرچ کھلتے ہوئے بولے۔ ”مسٹر پورڈ! بعض لوگوں کو تو قومی فرض ادا کرنے کی پروا نہیں ہوتی۔“ پھر اُس نے اُتو کی طرح عینک کے پیچھے سے دیکھے گھا کر باری باری ہمیں دیکھا۔

”آپ کا فرمانا بالکل بجا ہے۔“ پورڈ نے زیر لب کہا۔ ”اور آپ، میرا خیال ہے، کہ اپنے آپ پولیس کے پاس بیان دینے گئے تھے؟“

”یقیناً میں خود گیا تھا۔۔۔۔۔۔ جو تہی میں نے یہ دل ہلا دینے والی خبر سنی، مجھے خیال آیا کہ شاید میرے بیان سے پولیس کو کچھ مدد مل سکے۔ اسی لئے میں آگے آ گیا۔“

”یہ جذبہ قابل تعریف ہے۔“ پورڈ نے سنجیدگی سے کہا۔ ”اب آپ یہ مہربانی فرمائیں کہ جو داستان کہ پ نے پولیس کو سنائی ہے من و عن وہی میرے سامنے بھی دہرا دیجئے۔“

”بیشک۔ بیشک۔۔۔۔۔۔ صاحب قصہ یہ ہے کہ شام کو عین ساڑھے پانچ بجے، جبکہ میں اپنے مکان پر واپس لوٹ رہا تھا تو۔۔۔۔۔۔“

”قطع کلامی معاف۔۔۔۔۔۔“ پورڈ نے کہا۔ ”آپ کو اتنے وثوق سے کیسے علم تھا کہ اُس وقت ٹھیک پانچ بج کر تیس منٹ ہوئے تھے؟“

اس مداخلت پر مشر پیڑچ کچھ پریشان نظر آنے لگے۔
 ”چرچ کلاک نے اُس وقت ساڑھے پانچ کا گھنٹہ بجایا تھا۔ میں نے اپنی گھڑی اس
 سے ملانی تو معلوم ہوا کہ میری گھڑی ایک منٹ پیچھے ہے۔ بس اس سے کچھ پیڑھی میں منر
 اسپر کی دکان پر گیا تھا۔“

”کیا آپ اکثر اس دکان سے سامان خرید کرتے تھے؟“

”جی ہاں، اکثر ایسا ہوتا تھا۔ دراصل دکان میرے گھر کے راستے میں پڑتی ہے اور
 ہفتے میں ایک یا دو بار نھے سگرٹوں کی ضرورت پڑتی تو میں وہیں سے لے لیا کرتا تھا۔“
 ”آپ کو تو منر اسپر سے بخوبی واقفیت ہوگی؟ ماضی میں اس پر جو حالات گزے ہیں
 کیا آپ اُن سے واقف ہیں؟“

”جی نہیں، افسوس ہے کہ میں ناواقف ہوں۔ سوائے خرید و فروخت اور کبھی کبھار
 موسم کے بارے میں چند فقروں کے تبادلے سے زیادہ میری اس سے کبھی بات چیت نہیں
 ہوئی۔“

”کیا آپ کو معلوم ہے کہ مقتولہ کا ایک شرابی خاندن ہے جو اکثر اُسے جان سے مارنے
 کی دھمکی دیا کرتا تھا؟“

”جی نہیں۔ میں نے عرض کیا کہ میں اس کے خانگی حالات سے قطعاً واقفیت
 نہیں رکھتا۔“

”بہر حال، بہر حال۔ آپ اسے پہچانتے تو ابھی طرح تھے۔ اچھا یہ بتائیے
 کہ گزشتہ شام کو جب آپ نے اُسے دیکھا تو کیا اس کی حالت میں کوئی غیر معمولی تبدیلی آپ
 نے غموس کی اکیادہ مضطرب نظر آتی تھی۔ یا معمول کے مطابق پُر سکون تھی کسی قسم کی پریشانی

یا اضطراب کی علامات اس کے چہرے پر قطعاً موجود نہ تھیں۔“

پوٹرو اٹھ کر کھڑ ہو گیا۔

”مسٹر پیٹرچ، تکلیف دہی کے لئے معافی چاہتا ہوں۔ شکریہ — اور — آپ کے پاس اے، بی، سی ریپوے گائڈ تو ہوگی؟ میں لندن جانے والی گاڑی کا وقت دیکھنا چاہتا ہوں۔“

”آپ کے عقب میں جو شلیف ہے۔ گائڈ اس میں رکھی ہے۔“ مسٹر پیٹرچ نے کہا۔
جس شلیف کی طرف اشارہ کیا گیا تھا، اس میں دوسری کئی تجارتی ڈائریکٹریوں اور گائیڈوں کے علاوہ اے، بی، سی ریپوے گائڈ بھی موجود تھی۔ پوٹرو نے گاڑی کا وقت دیکھنے کے بہانے اس کی ورق گردانی کی اور اسے وہیں رکھ دیا۔ مسٹر پیٹرچ کا ایک بار پھر شکریہ ادا کر کے ہم باہر آ گئے۔

دوسری ملاقات مسٹر ایبرٹ رٹل سے ہوئی۔ مسٹر پیٹرچ کی نسبت اس شخص نے ہمیں بہت پریشان کیا۔ یہ ایک لمبا چوڑا، دیوڑا اور نہایت خر دماغ شخص تھا۔ اس کی بیوی بھی اس کے ہاتھوں نالاں تھی، اور اس مسٹر رٹل کی خردماغی کا نشانہ بن کر اس کے اعصاب کمزور ہو چکے تھے۔ جب ہم اس کے سامنے پہنچے تو وہ چائے پی رہا تھا۔ ہمیں دیکھتے ہی اس کی پیشانی پر سلوٹس اُبھریں اور اس نے تند لہجے میں کہا۔

”جو کچھ مجھے معلوم تھا وہ میں بتا چکا ہوں۔ اب تم لوگ یہاں کیا لینے آئے ہو؟ جاؤ اپنا کام کرو۔ میں نے سب داستان اُن کو اسی پولیس والوں کو بتا دی ہے اور اب تم چاہتے ہو کہ تم کو اسیوں کے سامنے یہ قصہ پھر لے بیٹھوں؟“

پوٹرو نے مسکرا کر میری طرف دیکھا۔ پھر کہا۔

”سچ تو ہے مسٹر رڈل کہ ہمیں آپ سے بہت ہمدردی ہے، لیکن آپ کا اس میں کیا قصور ہے؟ میرے دوست یہ ایک قتل کا معاملہ ہے اور ہر شخص کو اس میں محتاط رہنا چاہیے“

”برٹ! ان صاحبان کو بہتر یہ ہے کہ تم سب کچھ بتا دو۔“ عورت نے سمجھے ہوئے لہجے میں کہا۔

”تم اپنا بکواسی منہ بند کر دو۔۔۔۔۔“ دیو نے دھاڑ کر اپنی بیوی سے کہا۔

”میرا خیال ہے کہ تم اپنے آپ پولیس کو بیان دینے نہیں گئے؟“ پوٹرو نے اُس سے پوچھا

”میں خود کیوں جانا؟ کیا میں بیکار آدمی ہوں؟ یہ میرا کام نہیں کہ ان بکواسی پولیس والوں کو بیان دیتا پھروں۔“

”افسوس ہے کہ آپ معللے کی نزاکت کو نہیں سمجھتے۔“ پوٹرو نے کہا۔۔۔۔۔ ”قتل ہوتا ہے۔۔۔۔۔ پولیس یہ معلوم کرنا چاہتی ہے کہ کل شام کون کون دکان میں گیا تھا ظاہر ہے کہ آپ کا پولیس کے پاس از خود جانا ایک فطری بات ہے۔۔۔۔۔ کیوں؟“

”میں کہہ چکا ہوں کہ مجھے کام سے فرصت نہیں جو میں کہیں آؤں جاؤں جس کو ضرورت ہے وہ خود میرے پاس آجائے۔“

”بے شک اور اسی لئے پولیس تمہارے پاس آئی تھی، کیونکہ اس کو معلوم ہے کہ تم کل شام مسٹر اسپر کی دکان میں گئے تھے۔ کیا پولیس والے تمہارے بیان سے مطمئن ہو گئے ہیں؟“

”کیوں نہ ہوتے؟“ دیو نے گرج کر کہا۔ ”اے مسٹر آخر تم کیا چاہتے ہو۔ کوئی شخص جھوٹے انگلی نہیں اٹھا سکتا۔ ہر شخص جانتا ہے کہ یہ کام کس نے کیا ہے۔۔۔۔۔ یہ اسی بکواسی۔۔۔۔۔ شرابی کی حرکت ہے۔ اسی نے عورت کو مارا ہے۔“

”لیکن وہ کل یہاں سرے سے آیا ہی نہیں۔۔۔۔۔ بلکہ تم شام کو مسز اسپر کی دکان پر گئے تھے۔“

”تو تم یہ قتل میرے سر منڈھنے کی کوشش کر رہے ہو۔“ رڈل نے غصے سے چلا کر کہا۔
 ”تم کبھی اسے ثابت نہیں کر سکتے۔ میں بھلا اُس عورت کو کیوں ہلاک کرتا؟ کیا تمہارا یہ خیال ہے کہ میں تمہارا چوری کرنے کی نیت سے وہاں گیا تھا۔؟ کیا تمہارا خیال ہے کہ میں کوئی جھوٹی قائل ہوں، کیا تمہارا خیال ہے۔۔۔۔۔“

پھر وہ اسی طیش کے عالم میں اپنی کرسی سے نہایت وحشتانہ انداز میں اٹھا۔ اس کی بیوی خوف زدہ ہو کر چیختے لگی۔

”برٹ! برٹ! خدا کے لئے ایسی باتیں نہ کرو۔۔۔۔۔ لوگ کیا خیال کریں گے۔“
 ”براہ کرم سکون سے بیٹھے۔“ پورٹرو نے سخت لہجے میں کہا۔۔۔۔۔ ”میں تم سے صرف یہ پوچھتے آیا تھا کہ تم مسز اسپر کی دکان میں کس وقت گئے تھے۔۔۔۔۔ اب تم مجھے بتانے سے انکار کرتے ہو۔۔۔۔۔ اور یہ نہایت بُری بات ہے۔“

”کون بکواسی کہتا ہے کہ میں نے بتانے سے انکار کیا ہے؟“ مسٹر رڈل نے دوبارہ اپنی کرسی میں دھنتے ہوئے کہا۔۔۔۔۔ ”پوچھو مجھے کوئی اعتراف نہیں۔“

”اُس وقت شام کے چھ بجے تھے جب تم دکان میں داخل ہوئے؟“
 ”ٹھیک ہے۔۔۔۔۔ بلکہ ایک یا دو منٹ بعد۔۔۔۔۔ میں گولڈ فیک کا

ایک پکیٹ لینے گیا تھا۔۔۔۔۔ میں نے دروازے کو دھکا دیا۔۔۔۔۔“
 ”دروازہ تب بند تھا؟“

”ٹھیک ہے۔۔۔۔۔ میرا خیال تھا کہ شاید دکان بند ہے، لیکن یہ بند نہیں تھی۔ میں

بہ دکان میں گیا تو وہاں کوئی نہیں تھا۔۔۔۔۔ میں نے کاؤنٹر کو تھپتھپایا اور انتظار
نے لگا، لیکن کوئی نہیں آیا۔ پس میں باہر آ گیا۔ بس اتنی سی بات ہے۔ پھر میں نے اپنے
پا سے کام چلا لیا۔۔۔۔۔“

”تم نے کاؤنٹر کے پیچھے لاش پڑی ہوئی نہیں دیکھی؟“

”نہیں، نہیں۔ کیا میں وہاں لاشیں دیکھنے گیا تھا؟“

”کیا وہاں ایک ریوے گاؤڈ پڑی تھی؟“

”ہاں۔۔۔۔۔ مٹی۔ اُلٹی رکھی ہوئی۔۔۔۔۔ اُس وقت میرے ذہن میں یہ بات

کہ عورت شاید ریل پر کہیں گئی ہے اور جلدی میں دکان پر تالہ لگانا بھول گئی۔“

”تم نے ریوے گاؤڈ کو اٹھایا تھا؟“

”میں نے اس کو اسی۔۔۔۔۔ چیز کو ہرگز نہیں چھیڑا۔“

”اور تم نے دکان میں جاتے ہوئے کسی شخص کو نہیں دیکھا: یا باہر نکلتے ہوئے؟“

”میں نے کسی کو اسی کو نہیں دیکھا۔۔۔۔۔ تم مجھ پر یہ جرح کیوں کر رہے ہو؟“

”یہ جرح نہیں ہے اور نہ تم پر کوئی الزام عائد کر رہا ہے، مگر۔۔۔۔۔“ پوئرو اٹھ

ا ہوا۔۔۔۔۔ اور ہم دونوں اُسے حیرت زدہ چھوڑ کر باہر آ گئے۔۔۔۔۔ پوئرو نے اپنی

یہ بزنس گاہ ڈالی اور ایک دم میرا بازو پکڑ کر کہا۔ ”جلدی کرو ہاسٹنگ، وقت نکلا جاتا ہے

، سائیکل بچ کر ڈومنز پر جانے والی گاڑی پکڑنی ہے۔“

دوسرا خط

گاڑی انڈور کے اسٹیشن سے سرکتے ہی والی تھی کہ ہم دوڑ کر ایک ڈبے میں چڑھ گئے۔ جب حواس ذرا درست ہوئے تو میں نے پوٹرو سے پوچھا۔

”اب بناؤ قاتل کے بائے میں تمہارا نظریہ کیا ہے؟“

”یہ جرم —“ پوٹرو نے کہا — ”ایک ایسے شخص نے کیا ہے جس قدر میانہ، سر کے بال سُرخ اور بائیں آنکھ میں پھولا ہے۔ دائیں ٹانگ سے وہ ہلکا سا لڑکھپتا ہے اور اس کے کندھے کے عین نیچے ایک تل ہے —“

”پوٹرو؟“ میں ایک دم حیرت سے چلا اُٹھا۔ ایک لمحے کے لئے میں قطعی مبہوت گیا، لیکن پھر میرے دوست کی آنکھوں میں ایک خاص چمک پیدا ہوئی جس سے میرا حیرت دور ہوئی۔

”آہا —“ اس نے ہلکا سا قہقہہ لگا کر کہا۔ ”تم ڈر گئے؟ ارے بھائی میرے

ذرا اثر لاک ہو مزمز کی نقل اُتار رہا تھا۔۔۔۔۔ در نہ سچ تو ہے کہ ابھی تک میرے فرشتوں کو بھی علم نہیں کہ قاتل کا عہد کیا ہے؟ وہ کہاں رہتا ہے اور اس پر کیسے ہاتھ ڈالا جاسکتا ہے۔۔۔۔۔ مجھے کچھ معلوم نہیں۔ کچھ معلوم نہیں۔۔۔۔۔“

”صرف اُس صورت میں اگر وہ کوئی سُراخ چھوڑ گیا ہو۔۔۔“ میں نے زیر لب کہا۔

”ہاں۔۔۔۔۔ کوئی سُراخ۔۔۔۔۔ تمہاری توجہ ہمیشہ کسی نہ کسی سُراخ کی طرف لگی

رہتی ہے۔۔۔۔۔ افسوس۔۔۔۔۔ ہمارا قاتل دوست نہ سنگرٹ پتیا ہے اور نہ اس کی

راکھ چھوڑ جاتا ہے اور نہ اس کے پیروں میں ایسے جوتے ہیں جن کے نشان فرس پر واضح

ہوں۔۔۔۔۔ نہیں۔۔۔۔۔ ہم پر وہ اتنا مہربان نہیں، مگر میرے دوست تھا

پاس کم از کم ایک سُراخ ضرور ہے۔ اے، بی، سی ریوے گارڈ۔۔۔۔۔ دے دے کہ

یہی ایک شے ہے جسے ہم سُراخ کہہ سکتے ہیں۔“

”تمہارا خیال یہ ہے کہ وہ اسے غلطی سے وہاں چھوڑ گیا تھا؟“

”آہ۔۔۔۔۔ ہرگز نہیں۔۔۔۔۔ وہ اسے کسی مقصد کے لئے وہاں رکھ گیا تھا۔

انگلیوں کے نشانات ہمیں یہی بتاتے ہیں۔“

”مگر اس پر انگلیوں کے نشانات پائے ہی نہیں گئے؟“ میں نے حیرت سے کہا۔

”یہی میرا مطلب ہے۔۔۔۔۔ کیا تم غور نہیں کرتے کہ ماہ جون کی گرم شام کو

کون ایسا آدمی شخص ہوگا جو دستاں پہن کر پھرتا ہے۔ ظاہر ہے کہ لوگ ضرور اُسے دیکھیں

گئے، لیکن ہمیں معلوم ہے کہ ریوے گارڈ پر انگلیوں کے نشانات موجود نہیں۔۔۔۔۔ یقیناً

انہیں احتیاط سے صاف کیا گیا ہے۔ میرے دوست ایک بے گناہ شخص تو اس پر انگلیوں

کے نشانات چھوڑ سکتا ہے لیکن ایک چالاک جرم کے لئے یہ غلطی کرنا ممکن نہیں۔۔۔۔۔

لہذا کیا نتیجہ اخذ ہوا؟ یہی کہ ہمارا قاتل دوست سے جان بوجھ کر وہاں چھوڑ گیا تھا۔

”تو فہرا خیال ہے کہ ہم اسی ذریعے سے کچھ نہ کچھ معلوم کر سکتے ہیں؟“

”صاف صاف بات تو یہ ہے ہاسٹنگ کہ میں زیادہ پُر امید نہیں ہوں، یہ نامعلوم

قاتل ظاہر ہے اپنی صلاحیتوں اور ہوشیاری پر بڑا نازاں ہے۔ وہ خط کے ذریعے اعلانیہ

جرم کا ارتکاب کرتا ہے اور جرم کے بعد اپنے پیچھے صحیح معنوں میں ایسا کارآمد سراغ نہیں

چھوڑتا جس کی مدد سے ہم اس تک پہنچ پائیں۔“

”اس کا مطلب یہ ہے کہ اے، بی، سی گانڈھارے لئے مددگار ثابت نہیں ہو سکیگی۔“

”جس خیال تم سمجھ رہے ہو، اس خیال سے نہیں۔۔۔۔۔۔“

”پھر کسی اور خیال سے؟“

پوٹرو نے میرے سوال کا فوراً ہی جواب نہ دیا۔۔۔۔۔۔ چند منٹ تک وہ سوچتا

رہا۔ پھر آہستہ سے کہنے لگا۔

”اس سوال کا جواب ہے۔۔۔۔۔۔ ہاں۔۔۔۔۔۔ ہمیں ایک نامعلوم شخصیت کا

سامنا کرنا پڑا ہے۔ یہ پُر اسرار شخصیت تاریکی میں ہے اور تاریکی میں رہنا چاہتی ہے، لیکن

حالات کے فطری تقاضے اور اُتار چڑھاؤ کے باعث اس کی یہ کوشش زیادہ عرصہ تک

کا میاب نہیں ہو سکتی۔۔۔۔۔۔ اُسے روشنی میں آنا پڑے گا۔ ایک اعتبار سے ہم اس

کے بارے میں لاعلم ہیں۔۔۔۔۔۔ مگر دوسرے اعتبار سے ہم اس شخصیت کے بارے میں بہت

کچھ جانتے ہیں۔۔۔۔۔۔ یعنی ایک ایسا شخص جو نہایت صاف ستھرے اور واضح طرئی پر خط

ٹاپ کرتا ہے۔ اعلیٰ قسم کا کاغذ خریدتا ہے اور جسے یہ خواہش ہے کہ اپنی شخصیت کو ہر طرح

نمایاں کرے۔۔۔۔۔۔ میں سمجھتا ہوں کہ بچپن ہی سے بعض مخصوص حالات کی بنا پر اس

شخصیت کو احساس کمتری اور نا انصافی کا شکار ہونا پڑا ہے — لیکن جوں جوں وہ جوان ہونے لگا، اس کی خواہش اندر ہی اندر ابھرتی رہی کہ وہ دوسروں کی توجہ کا مرکز بنے لیکن واقعات اور حوادث کی بدولت اس کا یہ جذبہ کچلا جاتا رہا — اس کو ذلت اور رُسوائی کا سامنا کرنا پڑا — اور وہ اندر ہی اندر تیرج و تاب کھاتا رہا۔“

”بہر حال یہ سب تمہارے قیاسات ہیں۔“ میں نے اعتراض کیا۔ ”اور یہ قیاسات

تمہیں علی طور پر کوئی مدد نہیں دے سکتے۔“

”تم ان قیاسات کی قدر و قیمت نہیں جانتے — پوٹرو نے جواب دیا۔ ”تم تو ہر

معاملے میں ماپس کی جلی ہوئی تیلی اور سگریٹ کی راکھ، اور جو تلوں کے تلے تلاش کرتے ہو۔

بہر حال ہم اپنے آپ سے کم از کم چند عملی سوالات کر سکتے ہیں۔ مثلاً، بی، سی گائڈ کیوں؟

مسٹر اسپر کیوں؟ انڈوور کا قبضہ کیوں؟“

”مفتو لہ کی گزشتہ زندگی کا کافی سادہ معلوم ہوتی ہے۔ اس میں کوئی خاص بات نہیں۔“

میں نے کہا۔ ”اور ان دو افراد، مسٹر پیٹرچ اور مسٹر ڈول سے انٹرویو بھی مایوس کن ہی رہا۔

وہ لوگ اس سے زیادہ ہمیں کچھ نہ بتا سکے جو ہمیں پہلے ہی معلوم تھا۔“

”سچ تو یہ ہے کہ اس راستے پر مجھے خود بھی کامیابی نظر نہیں آتی۔“ پوٹرو نے کہا۔

”لیکن بہر حال ہمیں واردات کے دو ممکن اُمیدواروں کی طرف سے غافل نہیں ہونا چاہیے۔“

”تمہارا خیال یہ تو نہیں کہ ———“

”بہر حال اس بات کا امکان ہے کہ قائل یا تو انڈوور ہی میں رہتا ہے یا اس کے نزدیک

کسی مقام پر ——— اور یہی ہمارے اس سوال انڈوور کا قبضہ کیوں؟ کا ممکنہ جواب ہے۔

اب ہمیں دو ایسے شخص ملے ہیں جو عین حادثے کے وقت مفتو لہ کی دکان میں گئے تھے۔ ان دونوں

سے ایک قائل ہو سکتا ہے۔ اور ان کے بارے میں ہمارے پاس کوئی شہادت نہیں کہ ان دو میں سے کوئی بھی قائل نہیں ہے۔“

”شاید وہ دیوزاد رڈل ہی قائل ہو۔“ میں نے رائے ظاہر کی۔

”اوہ۔۔۔۔۔ وہ پاگل۔۔۔۔۔ نہیں وہ نہیں۔۔۔۔۔ وہ اپنے مزاج، طبیعت کی بے چینی، اعصابی کمزوری کے باعث ایسا شخص نہیں جو اے، بی، سی خط، نخریر کر سکے۔ ہمیں تو خود اعتمادی اور خود بینی کی صفات تلاش کرنی چاہئیں جو اُس خط سے ظاہر ہوتی ہیں مگر بہر حال بعض افراد ایسے بھی ہوتے ہیں جو وقت پر اپنی کمزوریاں چھپا سکتے ہیں۔“

”مسٹر پیٹرچ قائل نہیں ہو سکتا؟“

”وہ شخص عجیب ضرور ہے۔۔۔۔۔ بس اس سے زیادہ میں کچھ نہیں کہہ سکتا۔ بلاشبہ وہ ایسا شخص معلوم ہوتا ہے جو اے، بی، سی خط کھ سکے۔۔۔۔۔ واردات کی خبر سننے کے بعد اپنے آپ پولیس کے پاس جاتا ہے اور بیان دیتا ہے۔“

”تو کیا تم واقعی یہ سوچ رہے ہو کہ مسٹر پیٹرچ۔۔۔۔۔“

”نہیں۔ نہیں۔۔۔۔۔ میرے دوست ذاتی طور پر تو مجھے یقین ہے کہ قائل انڈور میں رہنے والا نہیں، بلکہ باہر سے آیا ہے، اور اگرچہ میں اپنی گفتگو میں صیغہ مذکر استعمال کرتا آیا ہوں۔ یہ نہیں بھولنا چاہیے کہ قائل کوئی عورت بھی ہو سکتی ہے۔۔۔۔۔ میں یہ تسلیم کرتا ہوں کہ قتل کا طریقہ بلاشبہ ایسا ہے جو کوئی آدمی ہی استعمال کر سکتا ہے لیکن مرد کی نسبت گناہم خطوط عورتیں ہی زیادہ ترکھتی ہیں۔ ہمیں یہ نکتہ اپنے ذہن میں رکھنا چاہیے۔“

چند منٹ تک میں خاموش رہا، پھر میں نے کہا۔

”اب ہمارا اگلا قدم کیا ہوگا؟“

پوٹرو نے مسکرا کر میری طرف دیکھا پھر بولا۔ ”کچھ نہیں۔“
 ”کچھ نہیں۔۔۔۔۔“ میں نے پاپوسی سے پوچھا۔

”کیا میں کوئی جادوگر ہوں؟ غیب دان ہوں؟ آخر میں کیا کروں؟“

تمام قصے کو اپنے ذہن میں دہراتے ہوئے مجھے اس سوال کا جواب دینا سخت دشوار
 محسوس ہوا۔۔۔۔۔ بہر حال میرا تو یہی خیال تھا کہ کچھ نہ کچھ کارروائی ہونی چاہیے ورنہ معاملہ
 ہمارے قابو سے باہر ہو جائے گا۔ میں نے پھر کہا۔

”پھر بھی کچھ نہ کچھ تو ضرور ہونا چاہیے۔۔۔۔۔ اے، بی، سی ریلوے گاڈپے۔ خطا کا

کاغذ ہے۔ لفافہ ہے۔ ڈاک خانے کی مہر ہے۔“

”اے بھائی یہ کام پولیس کے کرنے کا ہے اور وہ اپنی ہر ممکن کوشش کر رہی ہے۔ اگر

اس راستے پر چل کر کچھ دریافت ہو جائے تو اچھا ہے۔“

اس فقرے کے بعد پوٹرو نے یہ بڑت ختم کر دی۔۔۔۔۔ اور میں نے بھی زور دینا

مناسب نہ سمجھا۔ دن گزرتے رہے اور میں نے محسوس کیا کہ جب بھی انڈور کا معاملہ گفتگو میں آتا

پوٹرو فوراً اس پر بڑت کرنے سے انکار کر دیتا۔ میں نے کئی بار کئی بار کوشش کی کہ پوٹرو کی زبان

کھلوادوں، لیکن وہ ہر بار سختی سے اس موضوع کو ٹال جاتا اور دوسری باتیں کرنے لگتا تھا۔ خود

میرے ذہن میں اس بارے میں یہ افسوسناک شبہ پیدا ہو چکا تھا کہ پچارہ پوٹرو اس معاملے میں

پراسرار قائل کے ہاتھوں بڑی طرح شکست کھا چکا ہے۔۔۔۔۔ اے، بی، سی نے اُسے

جیلج کیا تھا اور وہ جیت چکا تھا۔۔۔۔۔ اور میرا دوست پوٹرو جسے کبھی شکست کا سامنا

نہ کرنا پڑا تھا، شاید اس بار سے سیدرنجیدہ تھا اور اس معاملے پر بات کرنا بھی اُسے پسند نہ

تھا۔۔۔۔۔ بس یہی میرا اندازہ تھا۔ چنانچہ یہی سمجھ کر میں نے بھی اس واقعے کو دہرانے

چھوڑ دیا۔ کیا فائدہ میرا دوست اور رنجیدہ ہو؟ اخبارات میں اس واردات کا مختصر سا ذکر چھپا تھا۔ اے، بی، سی خط کا سرے سے کوئی ذکر ہی نہ تھا اور جیوری نے نامعلوم قاتل یا قاتلوں سے واردات کو منسوب کر کے اپنا فیصلہ سنا دیا تھا۔

عوام نے بھی اس معمولی کیس میں زیادہ دل چسپی نہ لی۔ دلچسپی کی اس میں بات ہی کیا تھی؟ ایک بوڑھی عورت جو سگریٹ بیجا کرتی تھی، اس کا قتل عوام میں سنسنی پھیلانے کا باعث کیا بنتا؟ ایسی معمولی وارداتیں تو ہوا ہی کرتی تھیں۔ چنانچہ یہ سلسلہ دفع دفع ہو گیا۔ اور میں خود یہ کہتا ہوں کہ میرے ذہن سے بھی اس کا اثر ٹٹنا جا رہا تھا لیکن ۲۵ جولائی کی آمد کے ساتھ ہی اس کی یاد دفعتاً میرے ذہن میں تازہ ہو گئی۔

میں سیر ڈنفریج کے لئے ہینٹنر چلا گیا۔ اور پیر کو تیرے پیر واپس لندن آیا۔ چونکہ پورٹرو سے ملے ہوئے کئی روز ہو چکے تھے، لہذا واپس آتے ہی میں اس کے فلیٹ پر پہنچا۔ اور خط شام کو چھ بجے کی ڈاک میں آیا۔ مجھے خوب یاد ہے کہ یہ منحوس لفافہ کھولتے ہی پورٹرو کے منہ سے حیرت کی ایک دبی ہوئی چیخ نکلی۔

”آہ۔۔۔۔۔ یہ آگیا۔“ اس نے کہا۔

میں حیرت سے کچھ نہ سمجھتے ہوئے اس کا منہ ممکنے لگا۔ ”کیا آگیا؟“

”ہمارے دوست اے، بی، سی کا دوسرا خط۔“

ایک منٹ تک میں قطعی احمقوں کی طرح اس کی طرف دیکھتا رہا۔ اے، بی، سی کا سلسلہ میرے

ذہن کے پردے سے بالکل ہی مٹ چکا تھا۔

”پڑھو۔۔۔۔۔“ پورٹرو نے خط مجھے دیتے ہوئے کہا۔ پہلے خط کی طرح یہ خط

بھی اعلیٰ قسم کے کاغذ پڑا ہوا تھا۔

پیمانے سے مسٹر پورڈو — سنا ہے کیسی گذر رہی ہے؟ میرا خیال ہے کہ پہلی بازی میرے ہاتھ رہی — انڈور کا معاملہ اپنی موت آپ مر گیا۔ مسٹر تیس مارخان پورڈو! کھیل تو دراصل اب شروع ہو رہا ہے — مجھے اجازت دیجئے کہ میں آپ کی توجہ کیس ہل (BEX HILL) کی جانب مبذول کراؤں۔ اس ماہ کی ۲۵ تاریخ کو آپ اس بہترین سمندری گاؤں کی سیر فرمائیے۔ آپ سوچتے تو نہوں گے کہ ہمارا وقت کن خوش فعلیوں میں گذر رہا ہے۔

فقط۔ وغیرہ وغیرہ

اے، بی، سی

”خدا رحم کرے —“ میں نے خوف زدہ ہو کر کہا۔ ”کیا اس کا یہ مطلب ہے کہ یہ پاگل ایک اور قتل کرے گا؟“

”فطری بات ہے ہاسٹنگ! تم اس کے علاوہ اور کیا توقع رکھتے ہو؟ تمہارا خیال یہ تھا کہ انڈور کی واردات اس سے علیحدہ ہے؟ تمہیں یاد نہیں کہ میں نے کیا کہا تھا؟ کہ یہ آغاز ہے۔“

مگر یہ تو نہایت بھیانک معاملہ ہے۔“

”اس میں کیا شک ہے۔“

”گویا ہم کو ایک جنونی قاتل سے واسطہ پڑ گیا ہے۔“

”ہاں —“

”میں نے پکپکاتے ہوئے وہ منحوس خط پورڈو کو واپس دے دیا۔“

اگلی صبح جب یہ خط اسکاٹ لینڈ یارڈ میں گیا تو وہاں بھی سنسنی پھیل گئی — فوراً

ملی پولیس افسران کی ایک کانفرنس بلوائی گئی جس میں مجھے اور پورٹو کو بھی شریک کیا گیا۔
 سیکس کا چیف کانسیٹیل، سی، آئی ڈی کا اسٹنٹ کمشنر، انڈور کا انسپکٹر گلن، سیکس
 پولیس کا انسپکٹر کارٹر، اسکاٹ لینڈ یارڈ کا انسپکٹر جاپ اور ایک نوجوان انسپکٹر کروم —
 اور شہرہ آفاق ماہرِ نفسیات جرم ڈاکٹر تھا مپسن — یہ سب لوگ ایک کمرے
 میں سر جوڑ کر بیٹھے — خط پر ہم پیٹڈ کے ڈاک خانے کی جہر تھی، لیکن پورٹو کی رائے
 میں اس پر سر کھپانا محض وقت ضائع کرنا تھا —

معاطے کی اہمیت پر بڑے زور و شور سے بحث ہوئی — ڈاکٹر تھا مپسن
 نہایت زندہ دل، ادھیڑ عمر کا آدمی تھا جو باوجود اپنے علم و فضل کے نہایت سلیس زبان میں
 گفتگو کرتا اور فنی اصطلاحات و الفاظ کو قطعاً استعمال نہ کرتا تھا۔
 ”بہر حال اس میں کوئی شک و شبہ نہیں کہ دونوں خط ایک ہی ہاتھ نے طائپ کئے
 ہیں۔“ اسٹنٹ کمشنر نے کہا۔

”اور اسی بنا پر ہم یہ دونوں سے کہہ سکتے ہیں کہ یہی شخص انڈور کی واردات کا

ذمہ دار ہے۔“

”بالکل — اور اب ہمیں ایک دوسرے حادثے کی اطلاع دی گئی ہے جو
 ۲۵ تاریخ کو یعنی اتروں سیکس بل کے مقام پر وقوع پذیر ہوگا۔ اس سلسلے میں کیا اقدامات
 کئے جائیں۔“

سیکس کے چیف کانسیٹیل نے اپنے علاقے کے سپرنٹنڈنٹ کی طرف دیکھا۔ ”ہاں،
 کارٹر! تمہاری کیا تجویز ہے؟“
 سپرنٹنڈنٹ نے نہایت ٹکرمند طریق پر اپنا سر نفي میں ہلایا۔ ”کوئی تجویز پیش کرنا

سخت دشوار ہے جناب۔ خط میں ذرا اشارہ نہیں ہے کہ اس بار قائل کا شکار کون مظلوم ہوگا۔۔۔۔۔ آپ خود ہی سوچئے کہ ان حالات میں ہم کیا قدم اٹھا سکتے ہیں؟

”اگر آپ اجازت دیں تو میں عرض کروں۔“ پوٹو نے آہستہ سے کہا۔

سب کی نگاہیں اس کے پیرے پیرے ہو گئیں۔ ”یہ ممکن ہے کہ جس پر حملہ کیا جائے اس کے نام کا پہلا حرف بی (B) سے شروع ہو۔“

”آہ۔۔۔۔۔ میں سمجھ گیا۔۔۔۔۔ آپ کا مطلب حروفِ تہجی کی ترتیب سے ہے۔“ ڈاکٹر تھاہسٹن نے پُرخیال انداز میں کہا۔

”میں نے محض اس کے امکانات ہی پر عرض کیا ہے۔۔۔۔۔ اس سے زیادہ نہیں۔“

”در اصل یہ بات میرے ذہن میں تب آئی تھی جب میں نے اس بد نصیب عورت کی دکان پر صاف حرفوں میں اس کا نام ”آسپر“ لکھا ہوا دیکھا۔۔۔۔۔ اور پھر مجھے اے بی بی اے کا دوسرا خط ملتا ہے جس میں سبکیں بل کا نام درج کیا گیا ہے تو مجھے احساس ہوا کہ اس بات کا بھاری امکان ہے کہ اسمِ طرح جگہ کا نام ”بی“ سے شروع ہوتا ہے اسی طرح نئے مظلوم کا نام ”بی“ سے شروع ہو۔۔۔۔۔ آپ دیکھتے ہیں کہ پہلے کس میں دونوں نام اے (ہ) سے شروع ہوتے ہیں۔۔۔۔۔ آسپر اور انڈوور۔۔۔۔۔ اور یہ جنونی قائل حروفِ تہجی کے قاعدے پر چل رہا ہے۔“

”ایسا ممکن ہے۔“ ڈاکٹر تھاہسٹن بولا۔۔۔۔۔ ”لیکن ایسا بھی تو ہو سکتا ہے کہ پہلی واردات میں آسپر اور انڈوور کے ناموں کا آغاز ”اے“ سے محض اتفاقیہ ہو۔۔۔۔۔ اور یہ بھی ممکن ہے کہ نام کو چھوڑ کر اس بار بھی مقنولہ کوئی بوڑھی عورت ہو جو منتر آسپر کی طرح سگریٹ اور اخبار سمیٹتی ہو۔۔۔۔۔ بہر حال یہ یاد رکھیے کہ ہمارا سابقہ ایک قطعی جنونی

تص سے ہے اور اس نے ابھی تک ان جرائم کا کوئی مقصد ظاہر نہیں کیا۔
 ”کیا جنونی شخص بھی کسی کام کا کوئی مقصد رکھتا ہے جناب؟“ سپرنٹنڈنٹ نے شک
 مینز لہجے میں پوچھا۔

”بلاشبہ اس کا ایک خاص منشا ہوتا ہے۔“ ڈاکٹر نے فوراً جواب دیا۔ ”یاد رکھیے ایک
 بنونی قاتل نہایت سنگین منطق کی بنیاد پر فرض کر لیتا ہے کہ اُسے خدا کی طرف سے اس کام
 کے لئے مقرر کر دیا گیا ہے کہ وہ پادریوں کو قتل کرے، ڈاکٹروں کو ہلاک کر دے۔ یا پولیس کے
 پابھیوں کو مار دے اور یا سگریٹ اور اخبار بیچنے والی بوڑھی دکاندار عورتوں کو ختم کر دے۔
 آپ کو معلوم ہے کہ چند سال پیشتر اسی قسم کا ایک جنونی قاتل انسپیکٹر گرام نے پکڑا تھا جو معصوم
 بچوں کو ہلاک کرتا تھا۔ ان تمام جرائم کے پس پردہ کوئی نہ کوئی متحرک جذبہ ضرور ہوتا
 ہے۔ اور ہمیں اس حروفِ تجلی کے معاملے میں ہی چھینس کر نہیں رہ جانا چاہیئے۔
 لیا یہ ممکن نہیں کہ انڈوور کے بعد بیکس ہل کا نام بھی محض اتفاق ہو؟“

”بہر حال۔ بہر حال۔ ہم اتنا تو کر سکتے ہیں کہ بیکس میں جتنی عورتیں سگریٹ
 اور اخبار بیچتی ہیں، ان کی فہرست تیار کر لی جائے اور جن عورتوں کے نام ”بنی“ سے شروع
 ہوتے ہوں، ان کی خاص نگرانی کی جائے۔ اس سے زیادہ اور ہم کیا کر سکتے ہیں؟
 بس یہی ممکن ہے کہ بیکس ہل میں آئیوے تمام اجنبیوں پر کڑی نگرانی رکھی جائے۔“
 سپرنٹنڈنٹ کا رٹرنے آہ بھرتے ہوئے چیفت کا نیٹیل سے کہا۔

”جناب عالی! شاید آپ کو یہ یاد نہیں کہ سکولوں میں گرمیوں کی تعطیلات شروع ہو گئی
 ہیں اور ہزار ہا لوگ بیکس ہل میں آجائے سے ہیں۔“

”اوہ۔۔۔ جو کچھ ہم کر سکتے ہیں وہ تو کرنا چاہیئے۔“ چیفت کا نیٹیل نے تیز ہو کر کہا۔

انکچر گلن اپنی باری آنے پر بولا۔ ”میں نے منتر اسپر کے کہیں سے تعلق رکھنے والے ہر شخص کی نگرانی شروع کر دی ہے۔ اُن دو گواہوں پیڑج اور رڈل اور متنوہ کے خاندان کی خاص طور پر نگرانی ہو رہی ہے۔۔۔۔۔ اگر ان میں سے کوئی انڈور سے باہر گیا تو اس کا تعاقب کیا جائیگا۔“

اس کے بعد کانفرنس ختم ہو گئی اور پولیس افسران علیحدہ علیحدہ ایک دوسرے سے باتیں کرنے میں مصروف ہو گئے۔۔۔۔۔ جب ہم یارڈ سے باہر نکلے تو میں نے پوٹرو سے کہا۔۔۔۔۔ ”پوٹرو یقیناً یہ جرم روکا جاسکتا ہے۔“

پوٹرو نے اپنا منہ سے سنتا ہوا چہرہ میری طرف کیا اور بولا۔

”ہاسٹنگ! کیا تمہارا یہ خیال ہے؟۔۔۔۔۔ افسوس۔۔۔۔۔ افسوس۔۔۔۔۔ بہت افسوس ہے۔۔۔۔۔ بہت افسوس ہے۔۔۔۔۔ یہ پاگل پن ہے۔ پاگل پن۔“

”اُف خدا یا تو کیا یہ واردات ضرور ہوگی؟“

”پاگل پن!۔۔۔۔۔ نہایت خطرناک چیز ہے ہاسٹنگ! افسوس۔ افسوس۔۔۔۔۔“

”صد افسوس۔۔۔۔۔“

دوسرا قتل

۲۵ جولائی کی صبح میں عمر بھر نہیں بھول سکوں گا — میری آنکھ کھلی تو کھڑی میں سات بج کر تیس منٹ ہوئے تھے۔ پورے میرے سر ہاتے کھڑا آہستہ آہستہ میرا شانہ ہلا کر مجھے جگا رہا تھا۔ اس کے پھرے پر ایک سرسری سی نظر ڈالتے ہی میری نیند اس طرح اڑ گئی جس طرح غنائے میں سے گیس نکل جاتی ہے۔

”کیا بات ہے؟“ میں اُبھل کر بستر پر بیٹھے ہوئے پوچھا۔
اس نے اگرچہ نہایت سکون سے جواب دیا لیکن میں جانتا ہوں کہ جو الفاظ اس کے منہ سے نکلے، ان کے پیچھے جوش و اضطراب کا ایک سمندر پوشیدہ تھا۔

”واردات رونما ہو چکی ہے۔“

”کیا؟“ میں چلا اٹھا۔ ”تمہارا مطلب ————— مگر ————— آج تو پچیس

تاریخ ہے —————“

”واردات گزشتہ رات وقوع پذیر ہوئی — یا آج صبح غالباً ابتدائی گھنٹوں میں۔“
یہ الفاظ سن کر میں پھرتی سے اٹھا اور جلدی جلدی منہ ہاتھ دھویا۔ اس دوران پورڈو
نے مجھے واردات کے بارے میں مختصر طور پر چند باتیں بتائیں جو اُسے فون پر پولیس نے
بتائی تھیں — ”تمہیں معلوم ہے کہ سیکس ہل کا قصبہ سمندر کے کنارے پر واقع ہے
چنانچہ عین سمندر کے کنارے پر ایک نوجوان لڑکی کی لاش پائی گئی ہے۔ لاش کو
شناخت کر لیا گیا ہے۔ لڑکی کا نام برنارڈ ایلزبتھ تھا اور سیکس ہل کے کسی چائے خانے میں
بہ حیثیت ویٹرس ملازم تھی۔ اور یہ لڑکی اپنے والدین کے ساتھ ہی سیکس ہل کے ایک چھوٹے
سے قصبے میں رہا کرتی تھی — میڈیکل رپورٹ کے مطابق موت رات ساڑھے
گیارہ بجے اور ایک بجے کے درمیان واقع ہوئی۔“

”پولیس والوں کو یقین ہے کہ یہی وہ واردات تھی جس کے وہ منتظر تھے؟“ میں نے جلدی
جلدی شیو کرتے ہوئے پوچھا۔

”ایک لے، بی، سی ریلوے گاڑڈ، سیکس ہل کو جانے والی گاڑیوں کے صفحے سے کھلی
ہوئی، لاش کے عین نیچے دبی ہوئی پائی گئی ہے۔“

”خدا کی پناہ —“ میرا ہاتھ کانپ اٹھا۔

”اوہ — خدا کے لئے ہاسٹنگ اپنے اوپر قابو پاؤ — میں نہیں

چاہتا کہ ایک اور ٹریڈی میرے کمرے میں واقع ہو۔“

میں نے گھبرا کر اپنی ٹھوڑی سے خون صاف کیا — میں نے بے خبری میں اپنی

ٹھوڑی پر ایک گہرا زخم لگایا تھا۔

”اب ہمارا پروگرام کیا ہوگا؟ میں نے دریافت کیا۔“

”ابھی چند منٹ کے اندر اندر پولیس کی کار میں لینے کے لئے آرہی ہے۔ اور میں تمہارے لئے ناشتہ لاتا ہوں۔ تاکہ روانگی میں کوئی تاخیر نہ ہو۔“

میس منٹ بعد ہم ایک تیز رفتار پولیس کار میں بیٹھے ہوئے دریا ئے ٹیز کے اوپر بنا ہوا پل پار کر کے سکیس ہل کی جانب روانہ ہو چکے تھے۔ کار میں ہمارے ساتھ انسپٹر گرام موجود تھا۔ جو گذشتہ روز کانفرنس میں بھی شریک تھا اور اس نے بتایا کہ سرکاری طور پر یہ کیس اس کے سپرد کر دیا گیا ہے۔

انسپٹر جاچ کی نسبت انسپٹر گرام بہت علیحدہ کیفیت کا حامل اور عمر میں اس سے چھوٹا تھا۔ وہ خاموش اور سنجیدہ غور و فکر، اعلیٰ تعلیم یافتہ اور وسیع مطالعہ کا مالک تھا اور حال ہی میں اس نے بچوں کو قتل کرنے والے ایک جنونی شخص کو نہایت ہنرمندی سے گرفتار کر کے اسکاٹ لینڈ یارڈ کو حیرت میں ڈال دیا تھا۔ اور اس کیس کو سنبھالنے کے لئے اس سے زیادہ موزوں افسر اور کوئی نہ ہو سکتا تھا، لیکن میرا خیال یہ تھا کہ واردات کے متعلق اس کو بھی حقائق کا زیادہ علم نہ تھا۔ پورڈ کے بارے میں اس کا رویہ یوں تو بڑا اچھا تھا، لیکن مجھے عرصے ہوئے کہ وہ محض اس وجہ سے اس کا ادب نہیں کرتا کہ میرا دست برطانیہ کا مشہور و معروف پرائیوٹ جاسوس ہے، بلکہ وہ پورڈ کی بزرگی اور عمر میں کا لحاظ کرتا تھا۔

کچھ عرصے تک ہم سب خاموشی کی حالت میں سفر کرتے رہے، لیکن جب ہماری کالنے نیوکر اس اسٹیشن عبور کیا تو انسپٹر گرام نے زبان کھولی۔

”کیس کے بارے میں اگر کوئی بات ایسی ہے تو بے شک پوچھ لیجئے۔“

”کیا آپ کو مقتول لڑکی کا صحیح حلیہ معلوم ہے؟“ پورڈ نے پوچھا۔

”اُس کی عمر تیس سال تھی۔ اور وہ تجربہ کیٹ کیسے میں ویٹرس کی حیثیت

سے ملازم تھی ————— “

”چہ۔ چہ۔ چہ۔ مجھے تعجب ہوگا ————— کیا وہ حسین لڑکی تھی؟“ پوٹرو نے کہا۔

”اس کے متعلق مجھے کچھ معلوم نہیں۔“ انسپکٹر نے اس لہجے میں کہا جیسے پوٹرو کا سوال

اُسے ناگوار معلوم ہوا ہو ————— اس کا رویہ دہی زبان سے کہہ رہا تھا ————— ”اوپنہ

————— یہ غیر ملکی لوگ ————— سب کے سب ایک جیسے ہوتے ہیں ————— “

پوٹرو کی آنکھ میں مزاح کی ایک تلمی سی جھلک نمودار ہوتی۔

”آہ ————— یہ سوال آپ کو کچھ اہم معلوم نہیں ہونا؟ حالانکہ یہ پہلا اہم نکتہ ہے

————— اور شاید اسی نکتے کی بدولت اس بد نصیب لڑکی کی قسمت کا فیصلہ ہوا ہو۔“

انسپکٹر گرام کے منہ سے نکلا: ”اچھا؟“ اور پھر خاموشی طاری ہو گئی ————— جب

کارسیون اوک کے مقام پر پہنچی تو پوٹرو نے گفتگو چھڑی۔

”کیا آپ کو پتہ چلا ہے کہ لڑکی کو کس طرح اور کس چیز سے گلا گھونٹ کر مارا گیا ہے؟“

انسپکٹر گرام نے محقر آجواب دیا۔ ————— لڑکی کی اپنی کمر کی پٹی سے۔ میرا خیال ہے

یہ اُون کی سبھی ہوئی ایک موٹی سی پٹی ہوگی۔“

پوٹرو کی آنکھیں ایک دم پھیل گئیں۔

”آہا —————“ اس نے کہا ————— ”کم از کم ہمارے پاس ایک ایسی اطلاع تو

ضرور ہے جو قطعی درست ہے۔ اور یہ اطلاع ہمیں ایک خاص بات بتاتی ہے۔“

”میں نے تو اس میں کوئی خاص بات اب تک نہیں دیکھی۔“ انسپکٹر گرام نے سرد

لہجے میں کہا۔

انسپکٹر گرام کی بصیرت اور دور اندیشی کے بالے میرے عقیدے کو زبردست ٹھیس پہنچی،

حالا کہ یہ سیدھی سی بات تھی جو میرا جیسا کوڑھ مغز بھی فوراً سمجھ گیا۔ میں چُپ نہ رہ سکا اور فوراً بول اُٹھا۔

”آہ — آپ نہیں دیکھتے کہ یہ اطلاع قاتل کے مخصوص ظالمانہ ذہن کی صحیح نشاندہی کر رہی ہے — خدا رحم کرے — لڑکی کی اپنی لکڑی۔“

میری بات جاری تھی کہ پوٹرو نے گھور کر مجھے دیکھا — میں سمجھ گیا کہ وہ انسپکٹر کے سامنے پونا پسند نہیں کرتا — چنانچہ میں فوراً چُپ ہو گیا۔

بکیس ہل میں ہمارا خیر مقدم سپرنٹنڈنٹ کارٹرنے کیا — سپرنٹنڈنٹ کے ہمراہ خوب صورت چہرے اور ذہن آنکھوں والا نوجوان انسپکٹر کیلے بھی تھا۔ سپرنٹنڈنٹ کارٹرنے کہتے لگا — ”میں نہیں کیس کی موٹی موٹی باتیں بنا دیتا ہوں اور پھر تم فوراً کارروائی شروع کر دو۔“

”شکر یہ جناب۔“ انسپکٹر نے کہا۔

”ہم نے لڑکی کے والدین کو خبر پہنچا دی ہے۔ بلاشبہ اُن پر تو یہ خبر ہواڑ بن کر گری ہے۔ میں نے مناسب سمجھا کہ ان بچاروں کو ابھی سوالات کر کے مزید پریشان نہ کیا جائے۔ ذرا صدمہ دور ہو تو تم وہیں سے تفتیش کا آغاز کرنا۔“

”کیا مقتول لڑکی اور والدین کے علاوہ خاندان کے دوسرے افراد بھی موجود ہیں؟“

پوٹرو نے دریافت کیا۔

”ہاں — مقتولہ کی ایک بڑی بہن بھی ہے — جو لندن میں ٹائپسٹ کا کام کرتی ہے اور رہتی بھی وہیں ہے — اُسے ہم نے اطلاع بھیجوا دی ہے۔ اس کے علاوہ ایک نوجوان ہے غالباً لڑکی کا میگیٹر — اور جس کے بارے میں یہ

کہا جاسکتا ہے کہ وہ گزشتہ رات مقتولہ کو اپنے ساتھ کہیں لے گیا تھا۔“

”اے، بی، سی گارڈ سے کسی قسم کی مدد ملی ہے؟“ انسپکٹر کرام سے سوال کیا۔

”گارڈ وہاں سامنے رکھی ہے۔“ سپرنٹنڈنٹ نے میز کی طرف اشارہ کیا۔ ”انگلیوں

کے نشانات غائب ہیں۔۔۔۔۔ جب یہ لاش کے نیچے سے برآمد ہوئی تو بیکس ہل کے

صفحے سے کھلی تھی۔۔۔۔۔ اور بالکل نئی ہے۔۔۔۔۔ اور استعمال شدہ معلوم نہیں

پڑتی۔۔۔۔۔ میں نے یہاں کے تمام اسٹیشنرز سے پوچھ لیا ہے۔ قاتل نے یہ گارڈ بیکس ہل

کی کسی دکان سے نہیں خریدی۔۔۔۔۔“

”جناب لاش دریافت کس نے کی تھی؟“ انسپکٹر نے پوچھا۔

”یہاں ایک کرنل صاحب ہیں۔۔۔۔۔ کرنل جیروم۔۔۔۔۔ ان کی عادت ہے

کہ عملِ اصبح اپنے کتے کو ہمراہ لے کے سیر کے لئے جایا کرتے ہیں، چنانچہ آج صبح چھ بجے

اپنے کتے کے ساتھ گھوم رہے تھے کہ اچانک کتا بھاگا اور دوڑ جا کر کچھ مسوگنے لگا۔۔۔۔۔ کرنل

صاحب نے کتے کو بلایا، لیکن وہ نہ آیا۔ تب کرنل صاحب نے غور سے دیکھا تو انہیں

کوئی عجیب شے دکھائی دی، پھر وہ اُس جگہ گئے تو برنارڈ ایلزبتھ کی لاش دکھی۔۔۔۔۔ کرنل

نے اُسے ہاتھ نہیں لگایا۔ فوراً اُس پیلے اور بھیں فون کر دیا۔“

”اور موت کا وقت آدھی رات کے قریب معین کیا گیا ہے؟“

”بارہ اور ایک بجے کے درمیان کنا چاہیے۔۔۔۔۔ یہ بات یقینی ہے۔۔۔۔۔

بلاشبہ ہمارا جنونی قاتل اپنے قول کا لپکا نکلا۔۔۔۔۔ اس نے پچیس کا اعلان کیا تھا،

اور آج پچیس تاریخ ہے۔۔۔۔۔ اگرچہ جنڈمنٹ کا فرق ضرور ہے۔“

انسپکٹر کرام نے اثبات میں سر ہلایا۔۔۔۔۔ ”بیشک۔۔۔۔۔ اس کا ذہن صحیح کام

مگر رہا ہے۔۔۔۔۔ اور تو کوئی خاص بات نہیں؟ کسی شخص نے کوئی ایسی چیز
چیز کا مشاہدہ تو نہیں کیا جو مدد دے سکے؟“

”جہاں تک ہمیں معلوم ہے کسی نے کچھ نہیں دیکھا۔۔۔۔۔ مگر بہر حال ابھی ابتدا
ہے۔ ممکن ہے کسی نے لڑکی کو سفید لباس میں گزشتہ رات گھومتے ہوئے دیکھا ہو اور وہ
ہمیں آکر کچھ بتاتے۔۔۔۔۔ اور میرا خیال ہے کہ گزشتہ رات کوئی پانچ چھ سولہ لڑکیاں تو
ضرور ہی سفید لباس پہن کر نوجوانوں کے ساتھ گھوم رہی تھیں۔“

”خیر، جناب عالی! میں کارروائی شروع کر دیتا ہوں۔۔۔۔۔“ کرام نے کہا۔
”فی الحال تو دو مقام ایسے ہیں جہاں جانا چاہیے۔۔۔۔۔ لڑکی کا گھر اور وہ چائے خانہ۔
انپکٹر کیلے چاہیں تو میرے ساتھ آسکتے ہیں۔“
”اور مسٹر پوٹرو؟“ سپرنٹنڈنٹ نے پوچھا۔

”میں آپ کے ہمراہ چلوں گا۔“ پوٹرو نے جھجک کر سلام کرنے کے انداز میں

کرام سے کہا۔

مجھے احساس ہوا کہ اس درخواست پر انپکٹر کرام کچھ بے چین ہو گیا۔۔۔۔۔ انپکٹر
کیلے جس نے اس سے پیشتر پوٹرو کو نہیں دیکھا تھا، زور سے ہنسا۔ میرے عزیز دوست کی
یہ پریسی ہی تھی کہ جب بھی کوئی اُسے پہلی بار دیکھتا، ہنس پڑتا۔ اپنی شکل و صورت اور چال
ڈھال کے اعتبار سے وہ ایک عظیم اور اعلیٰ دماغ سراج رسال کی بجائے کسی تھنڈے کا مینیجر نظر
آتا تھا۔۔۔۔۔ لیکن جب وہ سچیدہ ہنستے مل کر نا تو بڑے بڑے ذہین لوگ عین
عین کراٹھتے تھے، لیکن پوٹرو ایک صفت یہ تھی کہ وہ کبھی بد دل نہ ہوتا بلکہ مسکرا کر بات
ٹال جاتا تھا۔

”مٹر پورڈو کا خیال ہے کہ وہ مکڑ پٹی جس سے لڑکی کا گلا گھونٹا گیا ہے، بیش قیمت سراج ہے اور مجھے توقع ہے کہ شاید وہ اس کا معائنہ کرنا پسند کریں۔“ انسپکٹر گرام نے طنز آمیز انداز میں سپرنٹنڈنٹ کارڈ سے کہا۔

”چہ چہ چہ ———“ پورڈو نے زیر لب کہا۔ ”آپ میرا اصل مطلب نہیں سمجھے۔“
 ”آپ اس پٹی سے کوئی مدد نہیں لے سکیں گے۔“ کارڈ بولا۔ ”وہ چمڑے کی پٹی نہیں ہے کہ جس پر انگلیوں کے نشانات پائے جائیں۔ ——— وہ تو اُون کی بنی ہوئی موٹی سی پٹی ہے۔ ——— اور کسی کا گلا گھونٹنے کے لئے بڑی مناسب چیز ہے۔“
 ——— مجھے جھرجھری سی محسوس ہوئی۔

”خیر ———“ گرام نے کہا۔ ”جو کچھ ہوگا دیکھا جائے گا۔“

سب سے پہلے ہماری پارٹی سجر کیٹ کیفے میں پہنچی ——— یہ معمولی سا چھوٹا سا چائے خانہ سمندر کے کنارے پر واقع تھا۔ اس وقت گاہکوں کو صبح کی کافی پیش کی جا رہی تھی۔ ہماری آمد کی خبر سنتے ہی کیفے کی مالکہ گھرائی ہوئی اپنے کیبن سے باہر نکلی۔ اس کی شکل دیکھتے ہی مجھے یوں محسوس ہوا جیسے وہ خود ایک ڈبلی تیلی بیٹی ہے۔ پھر وہ جلدی سے یہیں کیبن میں لے گئی۔

”مس ——— ار ——— مس میرین؟“ انسپکٹر گرام نے ہکلاتے ہوئے اس

سے پوچھا۔

”جی ہاں یہ میرا ہی نام ہے۔ اُف خدایا ——— کتنا ظالمانہ فعل ہے۔“

اور یہ میرے کارڈ بار پر کس قدر خوف ناک اثر ڈالے گا، میں تو اس بلکہ میں سوچ بھی نہیں سکتی۔ ———“

مس میرین کی عمر چالیس سال کے لگ بھگ تھی۔ اس کی حرکتوں اور اندازِ گفتگو سے صاف عیاں تھا کہ بزنار ڈاؤن بڑبڑ کی اچانک موت نے اس کے اعصاب پر کیا بڑا اثر ڈالا ہے۔

”بے شک۔ بے شک۔ آپ کو تو بڑا رنج پہنچا ہوگا۔“ انسپکٹر نے ہمدردی سے کہا۔ ”بہر حال مس میرین آپ مجھے مفتول لڑکی کے بارے میں کیا بتا سکتی ہیں۔“

”کچھ نہیں۔۔۔۔۔۔ قطعاً کچھ نہیں۔“ مس میرین نے وثوق سے کہا۔

”لڑکی کتنے عرصے سے یہاں کام کر رہی تھی؟“

”دو سال سے۔“

”آپ اس کے کام سے مطمئن تھیں؟“

”آہ۔۔۔۔۔۔ وہ بڑی اچھی لڑکی تھی۔۔۔۔۔۔ نہایت معننی اور ہمیشہ چاق چوند رہا کرتی تھی۔“

”کیا وہ خوب صورت بھی تھی؟“ پوٹرو نے اچانک پوچھا۔

مس میرین نے خشک لبوں سے اُسے گھورا۔ بالکل اسی طرح جیسے انسپکٹر گرام کو اس کا یہ سوال ناگوار گزارا تھا۔

”میں نے کہا نا کہ صاف سُستھری اور پیاری لڑکی تھی۔“

”گزشتہ رات وہ کتنے بجے یہاں سے فارغ ہو کر گئی تھی؟“ گرام نے پوچھا۔

”آٹھ بجے۔۔۔۔۔۔ آٹھ بجے ہم کیفے بند کر دیتے ہیں۔۔۔۔۔۔ ہمارے ہاں ڈنر کا انتظام نہیں ہے، کیونکہ ڈنر کھانے والے گاہک بہت کم ہیں۔ ساڑھے چھ بجے تک گاہکوں کا ہجوم رہتا ہے۔۔۔۔۔۔ پھر سات بجے تک اکاؤنٹ گاہک آجاتا ہے۔“

”کیا اُس نے آپ کو بتایا تھا کہ چھٹی کے بعد اس کا پروگرام کیا ہے؟“
 ”بالکل نہیں۔“ مس میرین نے اپنے الفاظ پر زور دیتے ہوئے کہا۔ ”میرے اور اُس
 کے درمیان ایسے دوستانہ تعلقات نہیں تھے۔“
 ”آٹھ بجے سے پہلے کوئی آدمی اُسے بلانے تو نہیں آیا تھا؟“
 ”نہیں۔“

”کیا اُس کی طبیعت معمول کے مطابق تھی؟ آپ نے محسوس کیا کہ وہ مضطرب یا
 پریشان تو نہیں تھی؟“

”میں صحیح طور پر کچھ نہیں کہہ سکتی۔“

”آپ کے کیفے میں کتنی لڑکیاں بہ حیثیت ویٹرس ملازم ہیں؟“

”عام طور پر دو — اور بیس جولائی سے اگست کے اختتام تک دو اکڑا
 لڑکیاں رکھی جاتی ہیں۔“

”لیکن برنارڈ ایلزبتھ اُن اکیڑا لڑکیوں میں سے تو نہیں تھی؟“

”جی نہیں — مس برنارڈ یہاں مستقل ملازم تھی۔“

”دوسری مستقل ویٹرس کون ہے؟“

”مس ہنگے؟ وہ تو بہت اچھی عورت ہے۔“

”کیا مس ہنگے اور مس برنارڈ آپس میں سہیلیاں تھیں؟“

”میں صحیح طور پر کچھ نہیں کہہ سکتی۔“

”کیا یہ بہتر نہ ہوگا کہ ہم خود مس ہنگے سے بات کریں؟“

”ابھی؟“

”اگر آپ اجازت دیں تو ———“

”بہت اچھا۔ میں اُسے آپ کے پاس بھیجتی ہوں۔“ مس میرین نے اٹھتے ہوئے کہا۔ ”براہ کرم اُسے زیادہ دیر تک نہ روکیے۔ کیونکہ اس وقت گاہک سر پر کھڑے ہیں؟“
 ——— تھوڑی دیر بعد کھنی بھوری زلفوں، سیاہ آنکھوں، سرخ گالوں اور چھوٹی ہوئی سنسن کے ساتھ ایک موٹی تازی لٹکی ویٹرس کی وردی پتے کیبن میں داخل ہوئی۔ اس نے آتے ہی بلند آواز میں اعلان کیا۔ ——— ”فرمائیے کیا حکم ہے؟ مس میرین نے مجھے بھیجا ہے۔“

”تمہارا نام مس ہنگلے ہے؟“

”جی ہاں۔۔۔۔۔ یہی میرا نام ہے۔“

”تم مس برنارڈ ایئر تھتھ کو جانتی ہو؟“

”اوہ۔۔۔۔۔ ہاں۔ میں بیٹی کو جانتی ہوں۔۔۔۔۔ تو یہ۔۔۔۔۔ تو یہ۔۔۔۔۔ میں

تو اس پر کبھی یقین نہیں کر سکتی۔۔۔۔۔ اور یہی بات میں صبح سے ان لڑکیوں سے کہ رہی ہوں کہ میں کبھی یقین نہیں کر سکتی۔ مجھے تو حادثہ اصلی معلوم ہی نہیں ہوتا۔۔۔۔۔ اُت خدایا۔ برنارڈ کو کسی نے ہلاک کر دیا۔۔۔۔۔ بیٹی کو۔۔۔۔۔ جو یہاں میرے ساتھ اتنے عرصے سے کام کر رہی تھی۔۔۔۔۔ اُسے قتل کر دیا۔۔۔۔۔ میں اس پر کبھی یقین نہیں کر سکتی۔۔۔۔۔ کبھی نہیں۔۔۔۔۔ میں نے کئی بار اپنے جسم میں چنگی بھر کر دیکھا کہ کہیں میں سو تو نہیں رہی۔۔۔۔۔ کوئی بھیانک خواب تو نہیں دیکھ رہی۔۔۔۔۔ مگر

آہ۔۔۔۔۔ بیٹی برنارڈ قتل ہو گئی۔۔۔۔۔“

”تم مقتولہ کو اچھی طرح جانتی تھیں؟“ کرام نے پوچھا۔

”میں؟ وہ تو مجھ سے بھی پہلے یہاں کام کرتی تھی۔ میں تو اسی سال ماہ مارچ میں یہاں آئی ہوں۔ اور وہ گزشتہ سال سے یہاں تھی۔ وہ اکثر خاموش ہی رہا کرتی تھی۔ نہ کسی سے بول نہ چال۔ بس اپنے کام کاج سے مطلب۔ نہ کسی سے ہنسی نہ مذاق۔۔۔۔۔ آپ میرا مطلب سمجھ گئے ہوں گے؟ وہ بڑی سنجیدہ طبیعت کی لڑکی تھی۔“

انکسپرکرام نے صبر و سکون کا تہایت اچھا مظاہرہ کیا؛ ورنہ مس ہگلے نے ہمیں بڑا پریشان کیا۔ وہ ایک ہی بات کو بار بار دہرائے جاتی تھی اور نتیجہ کچھ بھی برآمد نہ ہوتا تھا۔ بہر حال اس کے لمبے جوڑے بے معنی بیان میں جو کام کی باتیں نکلیں وہ یہ تھیں کہ مفتولہ سے مس ہگلے کے دوستانہ تعلقات کبھی نہیں رہے۔ اس سے ایک اندازہ یہ لگایا جاسکتا ہے کہ مس برنارڈ اپنی شخصیت کو دوسری لڑکیوں اور مس ہگلے کی نسبت بڑے کھتی تھی۔ اس کا یہ مطلب نہیں کہ وہ اُن سے بات بھی نہ کرتی تھی۔۔۔۔۔ نہیں، بلکہ مس برنارڈ ڈیوٹی کے دوران میں اپنی ساتھی لڑکیوں سے پڑ مذاق گفتگو بھی کیا کرتی تھی۔۔۔۔۔ لیکن کام سے فاض ہونے کے بعد وہ ان لڑکیوں اور مس ہگلے سے کبھی نہیں ملتی تھی۔ مس برنارڈ کا ایک ”دوست“ بھی تھا جو اسٹیشن کے نزدیک جائیداد کے ایجنٹوں کی کمپنی میں بطور کلرک کے ملازم تھا۔ اس کمپنی کا نام تھا ”کورٹ اینڈ برن سکول“ مس برنارڈ کا یہ دوست نہ تو مسٹر کورٹ تھا اور نہ مسٹر برن سکول۔۔۔۔۔ مس ہگلے کو اس کلرک کا نام معلوم نہ تھا، لیکن وہ اس کو اچھی طرح پہچانتی تھی۔ اس نوجوان کا جو حلیہ مس ہگلے نے بتایا اس کے مطابق وہ بہت، حسین اور پرکشش نوجوان تھا اور لباس بھی عمدہ پہنتا تھا۔۔۔۔۔ میں نے یہ اندازہ کیا کہ اس نوجوان کے لئے مس ہگلے کے دل میں کچھ نہ کچھ جگہ ضرور تھی۔

مس برنارڈ نے کہنے میں کسی پر یہ ظاہر نہیں کیا تھا کہ گزشتہ روز اس کا پروگرام کیا تھا،

لیکن مس ہنگے کی رائے میں وہ اپنے ”دوست“ سے ملنے لگی ہوگی، کیونکہ اس نے نیا سفید لباس سُلوا یا تھا۔۔۔ اور وہ لباس مس برنارڈ پر خوب سجتا تھا۔“

مس ہنگے کے بعد ہم نے کیفے کی دو ایکٹریز کیوں سے بھی پوچھ گچھ کی، لیکن کوئی خاص بات معلوم نہ ہو سکی۔ بیٹی برنارڈ نے اپنے پردگرم کے متعلق کسی کو کچھ بتایا تھا کہ وہ شام کو کہاں جائے گی اور کس سے ملے گی۔ اور نہ کسی نے رات کے دوران اُسے سیکس ہل میں دیکھا تھا۔

برنارڈ وائلیز تبصرہ

مقتولہ برنارڈ وائلیز تبصرہ عرف بیٹی کے والدین سیکس ہل کے نئے تعمیر شدہ چھوٹے ٹنگوں میں سے ایک میں رہتے تھے۔ پچاس سالہ مسٹر برنارڈ ایک صحت مند، باوقار شخص تھے۔ ان کو پہلے سے اطلاع مل چکی تھی کہ پولیس آتے والی ہے، اس لئے وہ دروازے میں کھڑے انتظار کر رہے تھے۔

”آئیے آئیے صاحبان!“ انہوں نے کہا۔۔۔۔۔ اسپیکر کیلئے نے تعارف کرانا شروع کر دیا۔

”یہ ہیں اسپیکر کراؤم جو سکاٹ لینڈ یارڈ سے تشریف لائے ہیں جناب۔“ کیلئے نے اُسے بتایا۔ ”اور یہ واردات کے بارے میں ہمیں مدد دیں گے۔“

”سکاٹ لینڈ یارڈ؟“ مسٹر برنارڈ نے پُر امید لہجے میں سوال کیا۔ ”یہ تو بہت ہی اچھا ہے۔۔۔۔۔ اُس ظالم قاتل کو بھاگ نکلنے کا موقع نہ ملنا چاہیے۔۔۔۔۔ آہ

_____ میری عزیز _____، اس کا پہرہ ڈبے ہوئے رنج کی وجہ سے مڑھا گیا۔
 ”اور یہ میں مسٹر ہر کوئل پوٹرو _____ یہ بھی لندن سے تشریف لائے ہیں۔
 اور _____ یہ صاحب _____ اور _____“
 کیپٹن ہاسٹنگ _____ ”پوٹرو نے کہا۔

”میں آپ صاحبان سے مل کر خوش ہوا“ مسٹر برنارڈ نے رسمی طور پر کہا۔
 ”آئیے اندر تشریف لائیے۔ میں یہ دونوں سے نہیں کہہ سکتا میری بد نصیب بیوی
 کس طرح آپ کے سامنے پیش ہو سکے گی _____ اُس کا بُرا حال ہے۔“
 بہر حال جب ہم مسٹر برنارڈ کی رہنمائی میں اندر پہنچے تو مسٹر برنارڈ بھی ایک کمرے
 سے نمودار ہوئیں۔ اُن کی آنکھیں رو رو کر سوچ چکی تھیں اور عورت اس طرح لڑکھڑا کر چل رہی
 تھی جیسے اب گری کہ اب گری _____ صاف معلوم ہوتا تھا کہ جوان بڑی کی اچانک
 موت سے ماں کو کتنا دھچکا لگا ہے۔ مسٹر برنارڈ نے آگے بڑھ کر اپنی غم زدہ بیوی کو سنبھالا
 اور اُسے ایک کرسی پر بٹھادیا۔

”سپرٹنڈنٹ صاحب نے نہایت ہربانی کی _____“ مسٹر برنارڈ بولے ”یہ
 پھیپھانک خبر سنانے کے بعد انہوں نے ہم سے کہا کہ آپ کا رنج ابھی تازہ ہے۔ اس لئے پولیس
 آپ کو کسی طرح پریشان کرنا نہیں چاہتی _____ جب آپ کی حالت ذرا بہتر ہوگی
 تو جو کچھ پوچھنا ہو گا پوچھ لیا جائے گا۔“
 ”ہائے _____ ہائے میری بچی _____“ مسٹر برنارڈ نے روتے ہوئے کہا۔
 ”اُس کے ساتھ کیسا ظالمانہ سلوک ہوا ہے۔“

”بے شک یہ نہایت تکلیف دہ حادثہ ہے میڈم _____“ انکسٹر کرام نے کہا۔ اور

ہیں آپ سے دلی ہمدردی ہے۔ لیکن ہم چاہتے ہیں کہ اس سلسلے میں ہمیں جو کچھ صحیح واقعات و حقائق معلوم ہو سکتے ہیں، وہ ہوں تاکہ جلد از جلد کارروائی شروع کر دی جائے۔

”ضرور — ضرور —“ مسٹر برنارڈ نے پسندیدگی سے سر ملاتے ہوئے کہا۔
 ”آپ کی بڑی کی عمر تیس سال تھی؟ اور کیا یہ صحیح ہے کہ وہ آپ کے ساتھ یہاں رہتی تھی اور حجر کیٹ کیفے میں کام کرتی تھی؟“
 ”آپ کی معلومات صحیح ہیں۔“

”یہ بنگلہ تو نیا معلوم ہوتا ہے؟ آپ اس سے پیشتر کہاں رہتے تھے؟“
 ”اس سے پیشتر میں کینگٹن میں لوہے کا کاروبار کرنے والی ایک فرم میں ملازم تھا۔ دو سال ہونے میں ریٹائر ہوا ہوں — میری ہمیشہ سے یہ خواہش رہی کہ میں سمندر کے کنارے کوئی مکان خرید کر اس میں بقیہ زندگی بسر کروں — لیکن —“
 ”آپ کی دو لڑکیاں تھیں؟“

”جی ہاں — میری بڑی لڑکی لندن کے ایک دفتر میں بطور ٹائپسٹ کام کرتی ہے۔“

”گزشتہ رات جب آپ کی بیٹی واپس نہ آئی تو کیا آپ پریشان ہوئے تھے؟“
 ”ہمیں علم نہ تھا کہ وہ واپس ہی نہیں آئی —“ مسٹر برنارڈ نے سسکیاں لیتے ہوئے کہا۔ ”مسٹر برنارڈ کی اور میری جلدی سو جانے کی عادت ہے — ۹ بجے تک ہم اپنے بستر میں پہنچ جاتے ہیں — ہمیں تو اس وقت پتہ چلا جب پولیس یہاں آئی اور اس نے بتایا — اس نے بتایا —“
 وہ دفتر ناکمل چھوڑ کر زور زور سے سسکیاں لینے لگی۔

”کیا آپ کی لڑکی اکثر راتوں کو دیر سے گھر آیا کرتی تھی؟“
 ”انیکٹر صاحب آپ سے کیا عرض کروں؟“ مسٹر برنارڈ نے کہا۔ ”لڑکیاں آج کل قطعی آزاد ہیں۔۔۔۔۔ اور گرمیوں کی ان راتوں میں وہ بھلا گھر میں بیٹھ سکتی ہیں۔ بہر حال ہماری لڑکی رات کے گیارہ بجے تک ضرور گھر واپس آ جایا کرتی تھی۔۔۔۔۔“
 ”یہ بتائیے کہ وہ گھر میں داخل کیسے ہوتی تھی؟ کیا دروازہ کھلا رہتا تھا۔۔۔۔۔“
 ”جی نہیں دروازہ تو بند رہتا تھا۔۔۔۔۔ البتہ فرش کے نیچے چابی رکھ دی جاتی تھی۔۔۔۔۔“

”یہاں یہ چرچا ہے کہ آپ کی بیٹی عنقریب اپنی شادی کرنے والی تھی؟ کیا یہ صحیح ہے؟“
 ”یہ بات صحیح ہے۔“ مسٹر برنارڈ نے جواب دیا۔

”ڈونلڈ فریئر اُس کا نام ہے۔۔۔۔۔ اور وہ انجوان مجھے سجد پسند ہے۔۔۔۔۔“
 ”مسٹر برنارڈ کہنے لگی۔ ”آہ۔۔۔۔۔ بیچارہ۔۔۔۔۔ اُس کے لئے یہ صدمہ ناقابل برداشت ہوگا۔۔۔۔۔ خدا معلوم اُسے ابھی تک پتہ چلایا نہیں۔۔۔۔۔“

”یہ شخص۔۔۔۔۔ ڈونلڈ فریئر کورٹ انیڈرن سکل میں کام کرتا ہے؟“

”جی ہاں۔۔۔۔۔ وہ جائیداد کی خرید و فروخت کا کام کرتے ہیں۔“

”کیا یہ انجوان اکثر آپ کی بیٹی سے شام کو نوافل جمعہ کے بعد ملا کرتا تھا؟“

”جی نہیں۔۔۔۔۔ تقریباً ہفتے میں ایک یا دو بار۔۔۔۔۔“

”کیا آپ کو علم تھا کہ لڑکی گزشتہ رات اس سے ملنے جا رہی تھی؟“

”جی نہیں وہ۔۔۔۔۔ وہ کبھی کسی کو کچھ نہیں بتاتی تھی کہ وہ کیا کر رہی ہے اور

کہاں جا رہی ہے۔۔۔۔۔“ مسٹر برنارڈ بولیں۔

”یقین کیجئے انسپکٹر صاحب میں آپ کو سب کچھ بتا دیتا جو مجھے معلوم ہوتا۔“
 مسٹر برنارڈ نے کہنا شروع کر دیا۔ ”مگر حقیقت تو یہ ہے کہ مجھ بذنصیب کو جو اپنی بچی کا
 باپ ہے۔۔۔۔۔ کچھ معلوم نہیں۔۔۔۔۔ جو آپ کو مدد دے سکے اور آپ اُس پر عم
 قائل کو کپڑے میں کامیاب ہو سکیں بیٹی کی کسی سے عداوت نہ تھی۔ وہ تو بس اپنے کام میں مگن
 رہا کرتی تھی۔۔۔۔۔ میری سمجھ میں بالکل نہیں آتا کہ کسی نے اُسے کیوں قتل کیا ہے؟“
 ”یہی میں سوچ رہا ہوں۔“ انسپکٹر نے جواب دیا۔ ”اچھا اب مجھے مفتونہ کہہ کر وہ
 دکھائیے جس میں وہ سوتی تھی۔۔۔۔۔ ممکن ہے کوئی ڈائری یا ذاتی خطوط دستیاب
 ہوں جن سے کچھ مدد مل سکے۔“

”ضرور۔ ضرور۔“ مسٹر برنارڈ نے اٹھتے ہوئے کہا۔ ”آئیے میرے ساتھ۔“
 مسٹر برنارڈ آگے آگے تھے۔۔۔۔۔ کرام اُن کے پیچھے، پھر لوپوڑ، پھر انسپکٹر کیلے
 اور آخر میں میرا نمبر تھا۔۔۔۔۔ ایک منٹ کے لئے میں اپنے جوتے کا نتمہ ہاندھنے کے
 لئے رُکا، اور جب نتمہ ہاندھ کر اٹھا تو میں نے دیکھا بنگلے کے باہر ایک ٹیکسی رُکی اور ایک
 نوجوان لڑکی جلدی سے دروازہ کھول کر باہر نکلی۔ اُس نے ٹیکسی ڈرائیور کو کراہہ ادا کیا اور تیز
 تیز چلتی ہوئی بنگلے کی جانب آنے لگی۔ اس کے ہاتھ میں ایک چھوٹا سوط کیس بھی تھا۔ دروازے
 میں داخل ہوتے ہی اس کی نظر مجھ پر پڑی اور وہیں۔۔۔۔۔ کھڑی ہو گئی۔۔۔۔۔ اس
 کے کھڑے ہونے کے انداز میں کوئی خاص بات ایسی تھی جس نے مجھے بھی حنسن کرنے سے
 روک دیا۔۔۔۔۔

”آپ کون ہیں؟“ اس نے پوچھا۔

”میں چند بیٹریاں اُتر کر نیچے آیا۔ اس سوال کا جواب کیا دوں؟ یہ میری سمجھ میں

نہ آتا تھا۔ کیا میں صرف اپنا نام بتاؤں! یا یہ کہوں کہ میں پولیس کے ساتھ آیا ہوں؟ ابھی میں اسی غور و فکر میں غرق تھا کہ لڑکی نے فیصلہ کرتے ہوئے کہا۔

”ادہ۔۔۔۔۔ میں سمجھ گئی۔۔۔۔۔“ پھر اس نے اپنے سر سے اُدنی زنا نہ ٹوپی اتار کر فرش پر پھینکی۔ اور تھوڑا سا آگے آئی۔ اب میں اس کو بخوبی دیکھ سکتا تھا۔ اسے دیکھ کر میرے ذہن میں سب سے پہلے خیال جو آیا وہ اُن عجیب و غریب گڑبوں کا تھا جن سے بچپن میں میری بہنیں کھیلا کرتی تھیں۔ اس کے سیاہ بال ترشے ہوئے تھے اور جب وہ گردن ہلاتی تو بال بھی پشیمانی پر کبھر جاتے۔۔۔۔۔ رخساروں کی ہڈیاں اُبھری ہوتی تھیں اور آنکھیں توجیے جھپکتا جانتی ہی نہ تھیں۔۔۔۔۔ میں نے محسوس کیا کہ لڑکی میں قوتِ ارادی کی کمی نہیں۔۔۔۔۔ لیکن اس کے باوجود اس کی چال ڈھال اور اندر کی صورت میں کوئی خاص دلکشی موجود نہ تھی۔۔۔۔۔

”کیا آپ مس برنارڈ ہیں؟“ میں نے اپنی طرف سے سوال کیا۔
 ”مجھے میگن برنارڈ کہتے ہیں۔ اور میرا قیاس ہے کہ آپ کا تعلق پولیس سے ہے؟“
 ”دراصل۔۔۔۔۔“ میں نے کہا۔ ”حقیقت تو یہ ہے۔۔۔۔۔“
 اس نے میری بات کاٹ کر کہا۔ ”میرے پاس ایسی کوئی خاص بات نہیں جو میں آپ کو بتا سکوں۔۔۔۔۔ میری بہن بہت نیک لڑکی تھی اور اس کے دوستانہ تعلقات نوجوانوں سے نہیں تھے۔۔۔۔۔ جائیے الوداع۔۔۔۔۔“ پھر اس نے ایک ہلکا سا ہنسنے لگایا۔ اور کہنے لگی۔

”میں نے جو کچھ کہا ہے، وہ آپ کی سمجھ میں آگیا ہوگا۔“
 ”عزت مہر جیسا کہ آپ سمجھ رہی ہیں، میں کوئی اخباری رپورٹر نہیں ہوں۔“

”اچھا؟ پھر آپ کیا ہیں۔“ اس نے چاروں طرف نظر دوڑائی۔ ”والد اور والدہ کہاں ہیں؟“

”آپ کے والد پولیس کو آپ کی بہن کا کمرہ دکھا رہے ہیں اور آپ کی والدہ اُس کمرے میں بیٹھی ہوں گی۔ وہ بہت رنجیدہ ہیں۔“

لڑکی نے اچانک اپنے دل میں کوئی فیصلہ کرتے ہوئے کہا۔

”آپ یہاں آئیے۔“ پھر اس نے ایک دروازہ کھولا اور اندر چلی گئی۔ میں بھی اس کے پیچھے پیچھے گیا۔ یہ ایک صاف ستھرا باورچی خانہ تھا۔ میں نے دروازہ بند کرنا چاہا لیکن غیر متوقع طور پر کچھ رکاوٹ محسوس کی۔ اور اگلے ہی لمحے پوٹرو خاموشی سے باورچی خانے میں گھس آیا اور دروازہ بند کر کے چٹخنی لگا دی۔

”آہ۔۔۔ عزمہ برنارڈ؟“ اس نے لڑکی کی جانب مودبانہ جھک کر پوچھا۔
”یہ مسٹر ہرکول پوٹرو ہیں۔“ میں نے اُسے بنایا۔

”میں نے آپ کے متعلق سنا ہے۔“ لڑکی بولی۔ ”کیا آپ وہی پرائیویٹ، بلکہ“
”فیٹن ایل“ جاسوس تو نہیں ہیں جس کی بڑی شہرت ہے؟“

”ایسا تو نہیں جو آپ فرماتی ہیں۔۔۔ مگر۔ بہر حال یہی سمجھ لیجئے۔“ پوٹرو نے جواب دیا۔

باورچی خانے میں بھی ہوائی لمبی میز کے کنارے پرمس میگن برنارڈ بیٹھ گئی۔ پھر اس نے اپنا بیگ کھول کر سگریٹ کا پیکیٹ نکالا۔ سگریٹ ہونٹوں میں دبا کر اسے سلگایا۔ دو چاد گہرے کش لیے اور پھر بڑے سکون سے بولی۔

”میں قطعی نہیں سمجھی کہ مسٹر ہرکول پوٹرو ہماری معمولی سی گھریلو واردات میں کیوں

دبھی لے رہے ہیں۔“

”میڈموازل! خواہ آپ سمجھیں یا نہ سمجھیں، عملی طور پر اس کی اہمیت نہیں ہے
عملی طور پر جو شے سود مند ہے اُسے پانا آسان نہیں۔“
”وہ شے کیا ہے؟“

”آہ ——— آپ نہیں سمجھیں میڈموازل ——— بد قسمتی سے ”موت“ ایک
خاص نوعیت کی طرف داری پیدا کرتی ہے۔ یعنی متوفی کے حق میں ایک
خاص حمایت ——— آپ نے ابھی ابھی میرے دوست ہاسٹنگ سے جو کچھ اپنی
مقتول بہن کے بارے میں فرمایا ہے، وہ میں نے سُن لیا ہے۔ یعنی میری بہن بہت
نیک لڑکی تھی اور اس کے دوستانہ تعلقات نوجوانوں سے نہیں تھے۔ اور بلاشبہ
یہ بات سچ ہے۔ جب ایک نوجوان لڑکی اچانک فوت ہو جاتی ہے تو اس کے لیے
اسی قسم کے کلمات کہے جاتے ہیں کہ وہ بڑی خوش اخلاق تھی، بڑی نیک تھی، اُسے دنیا
میں کوئی رنج نہ تھا اور نہ اس کے حلقہٴ اہباب میں بدکردار لوگ تھے۔ وغیرہ وغیرہ۔ مرنے
والے کے لئے اچھے کلمات کہنے ہی چاہئیں۔ خواہ وہ اپنی ذات سے بڑا ہی ہو، لیکن اس
موقع پر میں دراصل کچھ اور معلوم کرنا چاہتا ہوں۔ میں ایسی شخصیت سے ملنا چاہتا ہوں۔ جو
برنارڈ ایزنجھ کو بخوبی جانتا ہو، لیکن اُسے معلوم نہ ہو کہ وہ مچکی ہے۔ پھر میں جو کچھ سنوں گا،
شاید وہ میرے لئے مفید ثابت ہو سکے، یعنی ——— سچ ———“

میگن برنارڈ چند منٹ تک خاموشی سے پوٹو کو دیکھتی رہی اتنے عرصے میں وہ برابر سگریٹ
پیتی رہی جب سگریٹ ختم ہو گیا تو اس نے ایک سرد آہ بھری اور جو دفترہ کہا، وہ سُن کر میں حیران
نشدر رہ گیا۔ اس نے کہا: ”میری چھوٹی بہن برنارڈ ایزنجھ عرف ٹیٹی حد سے زیادہ احمق تھی۔“

بڑی بہن

جیسا کہ میں نے کہا، میگن برنارڈ کے منہ سے اپنی مقتول بہن کی نسبت ان الفاظ تے مجھے مبہوت کر دیا تھا، لیکن تعجب تھا کہ پوٹرو کے پیرے پر حیرت کی ٹپکی سی ٹپکن بھی نمودار نہ ہوئی۔ اُس نے محض اپنے سر کو کئی بار سنجیدگی سے ہلایا اور بولا۔

”آپ بہت سمجھدار ہیں، میڈموازل۔“

میگن برنارڈ نے اسی سنجیدہ لہجے میں کہنا شروع کیا — ”سچ پوچھے تو بیٹی سے مجھے بڑی محبت تھی، لیکن میں اُس کی طرح احمق نہ تھی۔ اس کی بعض حماقتوں پر میں نے اُسے بارہا تنبیہ کی، سمجھایا، بچھایا لیکن اس کم بخت پر ذرہ برابر اثر نہ ہوا۔“

پوٹرو کے لبوں پر ٹپکی سی مسکراہٹ نمودار ہوئی۔

”میڈموازل! میں آپ سے پھر عرض کرتا ہوں کہ آپ بلا کھٹکے ہر بات ظاہر کر دیں۔

اسی میں آپ کا فائدہ ہے۔ میں آپ کی مدد کرنا چاہتا ہوں۔ آپ نے میرے دوست ہاسٹنگ

سے آپ کی بہن کے جو تعلقات تھے کیا آپ کا مطلب یہی ہے؟“
 ”آپ کا اندازہ درست ہے۔ ڈوڈل نہایت سنجیدہ اور خاموش طبع نوجوان ہے۔

لیکن، خیر، فطری طور پر وہ بعض باتوں پر سخت طیش میں آجاتا تھا اور پھر —
 ”اور پھر — کیا؟“ پوزو نے جلدی سے پوچھا۔ اس کی نگاہیں لڑکی کے
 پھرے پر جمی ہوئی تھیں۔ ممکن ہے یہ میرا وہم ہی ہو لیکن مجھے تو یوں محسوس ہوا جیسے لڑکی نے
 جواب دینے سے پیشتر محض ایک سیکنڈ کے لئے تامل کیا ہو۔“

”مجھے افوس ہے کہ وہ میری بہن کو اکثر دھکیاں دیتا تھا۔ اور یہ نہایت بڑی بات تھی۔
 اس میں شک نہیں کہ وہ سیدھا سادا معنئی نوجوان ہے اور ایک اچھا خاندان ثابت ہوتا۔“
 پوزو مسلسل اُس کی طرف ٹھٹھکی بانٹھے دیکھتا رہا۔ اس طرح گھومنے سے لڑکی کے چہرے
 پر ذرہ برابر بھی سُرخ می نمودار نہ ہوئی بلکہ وہ خود بھی پوزو کو اسی طرح تکنے لگی اور میں نے ان گھونٹی
 ہوئی نظروں میں ایک خاص بات بھی محسوس کی۔

”ہوں — تو یہ بات ہے۔“ پوزو نے آخر کار کہا۔ ”تو آپ سچ نہیں بولیں گی
 مس میگن نے اپنے کندھے سے سکوڑے اور اٹھ کر دروازے کی جانب بڑھی —
 ”جو کچھ میں آپ کی مدد کر سکتی تھی، وہ میں نے کر دی ہے۔“ وہ بولی۔

پوزو کی آواز نے اُسے رد کیا۔ ”ٹھہریے! میڈموازل! ٹھہریے! میں بھی آپ کو
 کچھ بتا دوں — ادھر آئیے۔“

نہایت بددلی سے وہ واپس پٹی اور کہا۔ ”فریائیے آپ کیا کہنا چاہتے ہیں۔“
 میری جیبت کی انتہا نہ رہی جب پوزو نے اُسے لے، بی، سی کے پراسرار خطوط اور
 انڈوور کے کیس کی داستانِ سنائی شروع کی اور لے، بی، سی ریلوے گاڈوں کا سوال دیا جو

لاشوں کے نیچے سے برآمد ہوئی تھیں۔ مس میگن کو یہ داستان بلاشبہ عجیب دلچسپ محسوس ہوئی، کیونکہ میں دیکھ رہا تھا کہ حیرت سے اُس کا منہ کھلا ہوا تھا۔ اور اُس کی آنکھیں چمک رہی تھیں۔ پوٹرو جیب یہ داستان سناچکا تو وہ بولی۔

”مسٹر پوٹرو! کیا یہ تمام واقعات بالکل سچ ہیں؟“

”ہاں — ان میں ذرہ برابر بھی مبالغہ آمیزی نہیں۔“

”گویا آپ کے کہنے کا مقصد یہ ہے کہ میری پیاری بہن واقعی ایک جنونی قاتل کے

ہاتھوں ہلاک ہوئی ہے؟“

”یقیناً۔“

”لڑکی نے ایک آہ سرد بھری۔“ ادہ — بیٹی — بیٹی — خدا رحم

کرے — خدا رحم کرے۔“

”اب آپ پر روشن ہو گیا ہوگا میڈموازل کہ جو معلومات میں آپ سے حاصل کرنا چاہتا ہوں، وہ آپ بلا کسی خوف، وخطر مجھے ہم پہنچا سکتی ہیں۔ ان سے کسی کو کوئی خطرہ نہیں ہے۔

لہذا صاف صاف بتلا دیجیئے جو آپ کے دل میں ہے۔“

”جی ہاں! میں اب بخوبی سمجھ گئی ہوں۔“

”تو آئیے ہم وہیں سے اپنی گفتگو جاری کر دیں، جہاں اسے چھوڑا تھا۔“ پوٹرو نے کہا۔

”میرے ذہن میں یہ بات آتی ہے کہ یہ شخص ڈوڈلڈ فریئر حد درجہ کاتندرنیز اور فاسدانہ مزاج

کا مالک ہے۔ کیا میرا خیال صحیح ہے؟“

میگن برنارڈ آہستہ آہستہ کہنے لگی۔

”مسٹر پوٹرو! میں اب آپ پر کل اعتماد کر کے بات کر رہی ہوں — ادواب

میں آپ کو قفسی طور پر تمام بات کھول کر بتا دیتی ہوں۔ جیسا کہ میں نے پہلے کہا ڈونلڈ نہایت سنجیدہ اور خاموش طبع نوجوان ہے، لیکن اس کے باوجود فطری طور پر وہ رقابت اور حسدانہ جذبات ضرور رکھتا ہے۔ اُسے بڑی سے بلاشبہ بڑی محبت ہے اور بڑی ہی اُسے چاہتی تھی، لیکن بڑی پھر بھی دوسرے آدمیوں سے ربط و ضبط بڑھایا کرتی تھی اور یہ بات ڈونلڈ فریئر کو ہرگز پسند نہ تھی۔ مصیبت تو یہ تھی کہ وہ ایک کیفے میں کام کرتی تھی جہاں روزانہ سینکڑوں نئے نئے آدمی آتے تھے۔ اور بڑی میں یہی کمزوری تھی کہ جہاں کسی خوبصورت نوجوان کو دیکھا، اس سے سٹنگس بڑھانی شروع کیں۔ وہ اپنی اس عادت سے مجبور تھی۔ وہ تو یہاں تک کہا کرتی تھی کہ ڈونلڈ سے شادی ہونے کے بعد بھی وہ اپنا یہ کھیل جاری رکھے گی۔

لیکن سانس لینے کو روکی۔ پورے دن کہا۔ ”میں سمجھ رہا ہوں۔۔۔۔۔ اپنی بات جاری رکھیے۔“

”بس۔۔۔۔۔ بڑی کا یہ عجیب و غریب رویہ ڈونلڈ کی سمجھ میں نہ آتا تھا۔ اور یہ ہے بھی حیرت کی بات کہ اگر وہ دل و جان سے فدا تھی تو پھر دوسرے نوجوانوں کے ساتھ ناچ گھروں اور سنیماؤں اور ہوسٹوں میں کیوں جاتی تھی؟ اور پھر اسی معاملے پر اُن کے درمیان کئی مرتبہ نہایت زور دار چرچ بھی ہوئی۔“

”آہ۔۔۔۔۔ مسٹر ڈونلڈ نے آخر کار اپنی ”خاموشی“ کو نوٹ دیا۔۔۔۔۔“

”آخر وہ کہاں تک یہ تماشا دیکھتا؟ اس کا بیمانہ صبر حیرت لبریز ہو گیا تو ایک روز چھک اٹھا، چنانچہ ایک روز وہ اتنے طیش میں تھا کہ بڑی بھی خوف زدہ ہو گئی۔“

”یہ کب کی بات ہے؟“

”کوئی سال بھر ہوا جب ان میں جھگڑا ہوا تھا۔۔۔۔۔ اور دوسرا کوئی مہینہ بھر

پہلے ————— میں اُس روز یہاں آئی ہوئی تھی کیونکہ میری چھٹی تھی۔ پھر میں نے اُن میں صلح کرادی اور جی میں نے اپنی بہن کو سمجھانے کی کوشش کی تھی کہ وہ یہ بے وقوفانہ حرکتیں چھوڑ دے، لیکن وہ بار بار یہی کہتی تھی کہ اس میں کوئی ڈر نہیں — میں خاموش ہو گئی۔ گئی — اس کے بعد بیٹی نے ڈونلڈ سے خواہ مخواہ جھوٹ بولنا شروع کر دیا۔ ایک روز اس نے ڈونلڈ سے کہا کہ وہ اپنی کسی سہیلی سے ملنے کے لئے میسٹنگر جا رہی ہے۔ ڈونلڈ نے پتہ لگایا تو اُسے معلوم ہوا کہ فی الحقیقت وہ ایک آدمی سے ملنے ایسٹ بورن گئی تھی — وہ شخص شادی شدہ تھا — چنانچہ ڈونلڈ پھر آگ بگولا ہو گیا اور دونوں میں خوب تلخ کلامی ہوئی — بیٹی نے اُس سے کہا کہ میں تم سے ہرگز ہرگز شادی نہیں کروں گی اور تمہیں مجھے روکنے کا کوئی حق نہیں۔ جس سے میرا جی چاہے گا ملوں گی اور جہاں میری مرضی ہوگی جاؤں گی — یہ سن کر ڈونلڈ غصے سے کانپنے لگا۔ اس کا چہرہ سُرخ ہو گیا تھا اور اس نے کہا تھا کہ ایک روز ————— ایک روز —————

”ہاں —————؟ ایک روز ————— پھر اُس نے کیا کہا تھا؟“ پوچھنے

جلدی سے پوچھا۔

”اُس نے بیٹی سے کہا تھا کہ ایک روز میں تجھے قتل کر دوں گا۔“ میگن بڑبڑانے

مذہم آواز میں جواب دیا۔

وہ رگ گئی اور پوچھنے کی شکل گھونے لگی ————— پوچھنے نے نہایت فکر مند

انداز میں اپنا سر کئی بار اثبات میں ہلایا۔

”اور اسی لئے آپ قدرتی طور پر خائف نہیں کہ —————“

”میں ایک منٹ کے لئے بھی یہ سوتی نہیں سکتی تھی کہ ڈونلڈ ہی نے بیٹی کو قتل کیا ہوگا“

لیکن مجھے ڈر تو اسی بات کا ہے کہ کہیں اُس بچاے کا نام نہ آجائے۔
 کیونکہ بہت سے لوگوں نے خود اپنے کانوں سے ڈونلڈ کی دھمکی سنی تھی۔“

پوچھنے والے دوبارہ اُسی انداز میں اپنے سر کو حرکت دی۔
 ”مید موزل آپ کو ہمارے اے، بی، ہی کا شکر گزار ہونا چاہیے کہ اس نے فائنل
 انائنٹ کے زیر اثر ڈونلڈ فریسر کو بچا لیا ہے۔ — درنہ اُسے دُنیا کی کوئی طاقت پھانسی
 کے پھندے سے نہیں بچا سکتی تھی۔“

”کیا آپ کو علم ہے کہ بیٹی بزنار ڈھال ہی میں کسی نئے آدمی سے ملی تھی؟“
 میگن نے نفی میں سر ہلایا۔ ”مجھے علم نہیں — آپ جانتے ہیں کہ میں بیکس ہل
 میں نہیں رہتی۔“

”لیکن اس بارے میں آپ کی رائے کیا ہے؟“

”میرا خیال تو یہی ہے کہ بیٹی دوبارہ اس شادی شدہ آدمی سے نہیں ملی ہوگی۔
 لیکن میں وثوق سے کچھ نہیں کہہ سکتی — یہ بھی ممکن ہے کہ بیٹی نے ڈونلڈ سے کچھ
 اور جھوٹ بولے ہوں۔ — کیونکہ اُسے تو ناچ گھروں اور سنیماؤں میں جانے کی
 لت پڑی ہوئی تھی اور ڈونلڈ میں اتنے اخراجات برداشت کرنے کی ہمت نہ تھی۔“

”اگر یہ بات ہے تو یہ بھی ممکن ہے کہ آپ کی بہن نے کسی کو اپنا راز دار نہ بنایا ہو؟“
 مثال کے طور پر کیسے میں کام کرنے والی وہ موٹی لڑکی، مس ہیگلے؟“
 ”بہر حال میرا خیال یہ نہیں — اس لڑکی ہیگلے کو بیٹی پسند نہیں کرتی تھی
 اور دوسری لڑکیاں نئی نئی آئی تھیں۔“

دُعا مس میگن کے عین سر کے اُوپر دیوار میں لگی ہوئی برقی گھنٹی پر زور آواز میں بج اُٹھی۔

لڑکی نے اٹھ کر کھڑکی سے باہر جھانکا اور جلدی سے اپنا سر اندر کر کے کہا

”ڈونلڈ آیا ہے۔“

”آہ۔۔۔۔۔ اُسے فوراً یہاں لے آئیے۔“ پوٹرو نے جلدی سے کہا۔ اس

سے پتھیر کہہ لے انیسٹر دوست یہاں آئیں میں مسٹر ڈونلڈ سے چند سوال کرنا چاہتا ہوں۔“

بجلی کی مانند میگن برنارڈ باورچی خانے سے نکلی اور چند سیکنڈ بعد ڈونلڈ فریسیر کا ہاتھ

پکڑے ہوئے کمرے میں داخل ہوئی۔

ڈونلڈ فرسیر

ڈونلڈ فرسیر کی صورت دیکھتے ہی میرے دل کو ایک دھچکا سا لگا۔ اس کا لاغر سفید چہرہ اور حیران آنکھیں اس حقیقت کی صاف غمازی کرتی تھیں کہ بیٹی بڑاڑ کی ناگہانی موت سے اس کو کتنا صدمہ پہنچا ہے۔ اس میں تنگ نہیں کہ طویل القامت (تقریباً چھ فٹ) اور صحت مند جسم کا مالک تھا۔ اُسے خوب صورت نہیں جاسکتا، لیکن پھر بھی پرکشش اور خصوصاً لڑکیوں کے لئے اس میں جاذبیت کے خطوط موجود تھے۔

”میگن، یہ معاملہ کیا ہے؟“ وہ بولا۔ ”تم یہاں کیوں ٹھپی ہو؟ خدا کے واسطے مجھے بتاؤ کہ اصل معاملہ کیا ہے؟ میں نے ابھی ابھی سنا ہے کہ بیٹی۔۔۔“

اُس کی آواز جیسے حلق سے نکلتی بند ہو گئی۔ پوٹرو نے آگے بڑھ کر ایک کرسی اٹھائی اور نوجوان کو اس پر بیٹھ جانے کا اشارہ کیا۔ پھر میرے دوست نے اپنی جیب سے براؤزی کی ایک چھوٹی سی نشیئی نکالی۔ قریبی الماری کے خانے سے ایک کپ اٹھایا اور

تھوڑی سی برانڈی اس میں اُنڈیل کر ڈونڈ کو دیتے ہوئے کہا۔

”لیجئے مسٹر فریئر نی لیجئے۔ آپ کی طبیعت کچھ بھال ہو جائے گی۔“

نوجوان نے اس کی تعریف کی ————— برانڈی پیتے ہی نوجوان کے پھرے کی ہلکی سُرخی عود کر آئی۔ وہ کرسی میں سیدھا ہو کر بیٹھ گیا اور ایک بار پھر لڑکی کی جانب مخاطب ہونے کے لئے پلٹا۔ اب وہ قطعی طور پر اپنی حالت پر قابو پا چکا تھا۔

”کیا یہ سچ ہے کہ بیٹی مر گئی ————— قتل ہو گئی؟“ اس نے لڑکی سے پوچھا۔

”یہ سچ ہے ڈون —————“

”کیا تم بھی ابھی لندن سے آرہے ہو؟“

”ہاں ————— ابانے مجھے فون کیا تھا۔“

”ساڑھے نو کی گاڑی سے شاید؟“ ڈونڈ فریئر نے کہا۔

میں حیران تھا کہ اصل معاملہ سے اس کا ذہن ہٹ کر غیر اہم باتوں کی طرف کیوں جا

رہا ہے؟

”ہاں —————“ میگن نے مختصر جواب دیا۔

چند منٹ تک خاموشی رہی۔ پھر فریئر کہنے لگا۔

”پولیس؟ کیا پولیس کچھ کارروائی کر رہی ہے؟“

پولیس افسران اوپر کی منزل میں ہیں ————— اور میرا خیال ہے کہ بیٹی کا مکہ

دیکھ رہے ہوں گے۔“

”پولیس کا کیا خیال ہے کہ کس تے؟ ————— انہیں معلوم نہیں —————؟“

وہ رُک گیا۔

وہ ذکی الحس اور شرمیلانوجوان تھا جو ناگوار واقعات کو الفاظ میں بیان کرنا پسند نہیں کرتے۔

پوٹرو اچانک غصوڑا سا آگے جھکا اور ڈونڈ ڈونڈ فریئر سے اس لہجے میں ایک سوال کیا جیسے وہ سوال قطعی غیر ضروری اور بیکار ہو۔

”کیا مس برنارڈ نے آپ کو بتایا تھا کہ گذشتہ رات وہ کہاں جا رہی تھی؟“
فریئر نے سوال کا جواب رسمی طور پر دیا۔

”اس نے مجھے بتایا تھا کہ وہ ایک سہیلی کے ساتھ سینٹ لینارڈ جا رہی ہے“
”اور آپ نے اُس کی بات پر یقین کر لیا؟“

”میں نے —“ دفعتاً اُس بے جان مشین میں جیسے جان پڑ گئی۔ وہ غصے میں چلایا —

”اس بے ہودہ سوال سے تمہارا مطلب؟“

اُس کا چہرہ غصے سے یکدم لال بھجھکا ہو گیا — چہرے کی کمائیاں بل کھا گئیں — آنکھوں میں خون اُتر آیا — اور میں نے صاف طور پر محسوس کیا کہ اُس کا غصہ دیکھ کر ایک لڑکی کیبو کھڑکتی ہے — میں تو حیران تھا

کہ اس نے پوٹرو پر حملہ کیوں نہیں کیا — اتنے میں پوٹرو سخت لہجے میں بولا۔

”بیٹی برنارڈ کو ایک جنونی قاتل نے ہلاک کیا ہے — اور جب تک میں صحیح صحیح اور سچ سچ باتیں نہ بتائی جائیں گی۔ اس بے رحم قاتل کو کپڑا نانا ممکن ہوگا۔“
نوجوان کی نگاہیں سوالیہ انداز میں میگن کے چہرے کو تھکنے لگیں۔

”یہ بات ٹھیک ہے ڈون — یہ وقت ذاتی معاملات و احساسات پر غور و فکر کرنے کا نہیں ہے۔ ہمیں سب کچھ دل سے نکال دینا چاہیے۔“

ڈونلڈ فریئر نے مشتبہ انداز میں پوٹرو کو دکھیا۔

”تم ہو کون؟ تم پولیس سے تعلق تو نہیں رکھتے؟“

”پولیس کی نسبت میں زیادہ بہتر ہوں۔“ پوٹرو نے جواب دیا۔

ڈونلڈ فریئر تھوڑی دیر تک سوچتا رہا۔ میگن برنارڈ نے ایک دفعہ پھر اس پر زور ڈالا

کہ وہ سب کچھ ظاہر کرے۔ مجبوراً اُسے بولنا پڑا۔

”جب اُس نے مجھ سے کہا تو میں نے اس کی بات پر یقین کر لیا۔ اور

میرے ذہن میں کوئی خیال نہ تھا کہ اس نے جھوٹ بولا ہوگا۔ مگر بعد

میں مجھے شک ہوا کہ اس کا رویہ نہایت عجیب تھا۔ تو پھر میں مجھے

تعجب ہوا۔“

”اچھا؟“ پوٹرو نے کہا

وہ ڈونلڈ فریئر کے عین سامنے بیٹھ گیا اور اس کی آنکھیں بد نصیب نو جوان کے

چہرے پر مرکوز تھیں۔

”میرے دل میں جب تک وہ شبہ ہے تو سر اٹھاتا تو میں شرمندہ بھی ہوا۔

لیکن خدا معلوم میرا دل مطمئن کیوں نہ ہوتا تھا۔ میں نے شبہ

مٹانے کے لئے یہ سوچا کہ جبرکریٹ کیفے کے سامنے کسی جگہ چھپ کر دیکھوں کہ کام سے فارغ

ہونیکے بعد وہ کہاں جاتی ہیں واقعی وہاں گیا۔ لیکن پھر مجھے احساس ہوا کہ

وہاں جانا ٹھیک نہیں۔ ممکن ہے وہ مجھے دیکھ لے تو پھر سخت ناراض ہوگی

اور عسوس کرے گی کہ میں اس کی نگرانی کر رہا ہوں۔“

”پھر تم نے کیا کیا؟“

”میں سیدھا سینٹ لینا رڈ گیا۔ جب میں وہاں پہنچا تو آٹھ بجے تھے، پھر میں نے بسوں کی نگرانی شروع کی۔ یہ دیکھنے کے لئے کہ شاید وہ کسی بس میں نظر آجائے، لیکن اس کا نام و نشان تک نہ تھا۔“

”اور پھر۔۔۔۔۔۔“

”مجھے اپنے اُوپر قابو نہ رہا۔۔۔۔۔۔ مجھے یقین ہو گیا کہ اُس نے مجھ سے قطعاً جھوٹ بولا ہے اور وہ ضرور کسی آدمی کے ہمراہ گئی ہوگی۔ میں نے سوچا کہ شاید اس آدمی کے پاس اپنی کار ہو اور وہ دونوں ہاسٹنگز گئے ہوں۔ پھر میں ہاسٹنگز گیا۔ ہسٹوں ریسٹورنٹ اور سینماؤں میں اُسے تلاش کیا، لیکن وہ نہ ملی، اور یہ بھی ممکن ہے کہ وہ شخص اُسے ہاسٹنگز کے بجائے کسی اور مقام پہلے گیا ہو۔“

وہ رُک گیا۔۔۔۔۔۔ اس کا چہرہ اب بھی طیش کے مارے سُرخ ہو رہا تھا جیسے وہ ابھی ابھی وہاں سے واپس آ رہا ہو۔

”آخر کار تھک ہار کر میں واپس آ گیا۔۔۔۔۔۔“

”کس وقت؟“

”مجھے صحیح طور پر معلوم نہیں۔۔۔۔۔۔ میں پیدل واپس آیا۔ شاید بارہ بجے رات یا اس کے بعد میں گھر پہنچا۔۔۔۔۔۔“

”پھر۔۔۔۔۔۔“

بادرچی خانے کا دروازہ کھلا۔

”آہ۔۔۔۔۔۔ آپ یہاں ہیں۔“ انکسپٹر کیلے کے مُنہ سے نکلا۔ انکسپٹر گرام اُسے ایک طرف ہٹا کر بادرچی خانے میں داخل ہوا۔ پہلے اس نے پورٹر پر ایک سرسری نگاہ ڈالی۔

اور پھر لقیہ دو اجنبیوں پر —————
 ”مس میگن برنارڈ اور مسٹر ڈونلڈ فریئر سے ملیے۔“ پوٹرو نے تعارف کرایا۔
 ”اور آپ ہیں انسپکٹر کرام ————— لندن سے تشریف لائے ہیں؟“ پھر وہ
 انسپکٹر کی جانب پلٹا اور بولا۔
 ”آپ تو اوپر کی منزل میں تفتیش کر رہے تھے، ہمیں نے سوچا کہ لگے ہاتھوں مس میگن
 برنارڈ اور مسٹر فریئر سے دو دو باتیں کر لوں۔ شاید کوئی کام کی بات مل جائے۔“
 ”اچھا؟“ انسپکٹر کرام نے بے تبری میں جواب دیا۔ اُس کی نگاہیں ابھی تک
 دونوں اجنبیوں کا جائزہ لینے میں مصروف تھیں۔

پوٹرو واپس ہال میں جانے کے لئے اُٹھا اور جب وہ انسپکٹر کیلے کے قریب سے
 گزرا تو اُس نے پوٹرو سے دریافت کیا۔

”کہیے کچھ معلوم کیا؟“
 لیکن عین اُس وقت انسپکٹر کرام نے کیلے کی توجہ اپنی جانب مبذول کرائی اور وہ
 پوٹرو کے جواب کا انتظار کئے بغیر کرام کے پاس چلا گیا۔ ————— پوٹرو کے پیچھے پیچھے
 میں بھی ہال کمرے میں جا پہنچا۔

”کیا کوئی خاص بات معلوم ہوئی؟“ میں نے اُس سے دریافت کیا۔
 ”آہ ————— صرف یہ کہ ہمارا جنونی قاتل نہایت اعلیٰ دماغ کا مالک ہے ہائسٹنگ“
 میں اُس کا مطلب بالکل نہ سمجھا کہ وہ کیا کہنا چاہتا ہے، لیکن اس کے باوجود مزید تفصیل
 پوچھنے کی تجھے جرأت ہوئی۔

کانفرنس

جہاں تک مجھے یاد پڑتا ہے، اے بی، بی، بی، کیس میں جتنی سرکاری اور غیر سرکاری کانفرنسیں منعقد ہوئیں، اتنی کسی دوسرے کیس میں نہیں ہوئیں۔ تقریباً روزانہ ایک کانفرنس منعقد ہوتی تھی۔ کبھی اسکاٹ لینڈیاڈ میں، کبھی پورڈ کے فیلڈ پر اور کبھی انسپیکٹر کرام کے گھر۔

بہر حال جس کانفرنس کا میں خاص طور پر ذکر کرنا چاہتا ہوں، وہ اس فیصلے کے لئے منعقد ہوئی تھی کہ اے بی، بی، بی کے گنٹام خطوط کا تذکرہ اخبارات کے ذریعے سبک کے سامنے لایا جائے یا نہ لایا جائے؟ انڈور کیس کی سبٹ بیس ہل کی واردات قتل نے خوب سستی پیدا کی تھی اور بلاشبہ اس میں دل چسپی کے عناصر زیادہ تھے۔ ایک تو یہ کہ مقتولہ ایک نوجوان لڑکی تھی اور دوم یہ کہ واردات ساحل سمندر پر واقع ایک دلکش مقام پر وقوع پذیر ہوئی تھی، چنانچہ واردات کی تفصیلات نمایاں طور پر اخبارات نے شائع کیں تھیں۔ خاص طور پر اے بی، بی، بی کی ریلوے گائیڈ نے عوام میں دل چسپی کا کافی مواد ہم پہنچایا تھا۔ عام خیال یہ تھا کہ یہ

گائیڈ فائل نے وہیں سے خریدی ہوگی اور یہ اس کی شناخت کے لئے نہایت کارآمد
سرع بن سکتی ہے۔ بعض لوگوں کی رائے یہ تھی کہ فائل بذریعہ ٹرین سکیں ہل گیا تھا اور وہاں
سے لندن جانے والی گاڑیوں کا وقت دیکھنے کے لئے ہی اس نے ریلوے گائیڈ خریدی
ہوگی۔ بہر حال جتنے منہ اتنی باتیں جاری تھیں۔

جیسا کہ قارئین کو یاد ہوگا، انڈور کس میں ریلوے گائیڈ کا تذکرہ اخبارات میں نہیں
آیا تھا؛ لہذا عوام کی نظروں میں ان دونوں وارداتوں کا ایک دوسرے سے کسی قسم کا تعلق
پیدا ہونا ممکن نہیں تھا۔

کانفرنس کا افتتاح اسٹنٹ مشنر پولیس نے کیا۔

”اس مرحلے پر ہمیں ایک پالیسی وضع کرنی پڑے گی۔ سوال یہ ہے کہ آیا ہم سپیک کے
سامنے کل حقائق پیش کر دیں، اس کا تعاون حاصل کریں۔ ظاہر ہے کہ لاکھوں افراد کو
اس سے مزید دلچسپی پیدا ہوگی اور وہ ایک پاگل شخص —“

”آہ — جناب عالی! مجرم پاگل قطعاً نہیں ہے۔“ ڈاکٹر تھاہلین
نے قطع کلامی کرتے ہوئے کہا۔ ”میرے خیال میں اے بی، اسی گائیڈوں کی فروخت پر
کڑی نگرانی رکھی جانی چاہیے۔ میں خود ذاتی طور پر اس کا حامی ہوں کہ ہمیں
اندھیرے میں رہ کر کام کرنا چاہیے اور مجرم کو قطعاً علم نہ ہونے دیا جائے کہ ہم اس کے
خلاف کیا کچھ کر رہے ہیں، لیکن بد قسمتی سے یہ حقیقت ہے کہ وہ بخوبی جانتا ہے کہ ہمیں کیا
معلوم ہے۔“ اُس نے تو خود ہی خطوط بھیج کر ہماری توجہ اپنی جانب مبذول

کرائی ہے۔ کہیے مسٹر گرام آپ کی رائے کیا ہے؟“

”میرا تو خیال یہ ہے جناب کہ اگر اس معاملے کو سپیک کے سامنے لایا جائے تو یہ

دہی بات ہوگی جس کا لے، بی، ہی ہم سے متنی ہے۔ وہ تو چاہتا ہی ہے کہ اُسے سٹیٹے، شہرت حاصل ہو۔۔۔۔۔ کیا میں صحیح نہیں کہہ رہا ڈاکٹر صاحب؟ وہ تو سننی پیدا کرنا چاہتا ہے۔“

ڈاکٹر تھا پیسن نے اثبات میں سر ہلایا۔ پھر اسٹنٹ مکشن نے پرفکرانڈاز میں کہا۔
 ”مگر تم تو اُسے نا امید کر رہے ہو۔ گویا جس نوعیت کی سٹیٹے مجرم چاہتا ہے وہ تم اُسے دینے سے انکار کرتے ہو۔۔۔۔۔ فرضیے ایم لو پڑو۔ آپ کا کیا خیال ہے؟“
 پورڈ ایک منٹ تک خاموش رہا اور جب وہ بولا تو مجھے یوں محسوس ہوا جیسے وہ نہایت احتیاط سے ایک ایک لفظ زبان سے ادا کر رہا ہے۔

”میرے لئے اس سوال کا جواب دینا دشوار ہے سر لائل!“ اس نے کہا۔ ”جیسا کہ آپ کو معلوم ہے کہ اس معاملے میں ہی ایک فریق ہوں۔ جیلنگ میرے نام بھیجے گئے ہیں۔ اگر میں یہ کہتا ہوں کہ ”معاملے کو پبک کے سامنے نہ لایا جائے“ تو کیا اس کا مطلب یہ نہیں سمجھا جائے گا کہ یہ میری بزدلی ہے جو بول رہی ہے؟ اور یہ کہ میں اپنی ناموری سے شاید ڈرتا ہوں؟۔۔۔۔۔ اس کے برعکس مجھے اس بات سے پورا پورا اتفاق ہے جو انسپکٹر نے کہی ہے یعنی قاتل ہم سے ہی چاہتا ہے کہ ہم ان وارداتوں کو خوب شہرت دیں۔“

”ہجوں۔۔۔۔۔“ اسٹنٹ مکشن نے کہا۔ ”فرض کیجئے کہ ہم اس کو وہ سٹیٹے دینے سے انکار کر دیں تو پھر وہ کیا کرے گا؟“
 ”ایک اور قتل۔۔۔۔۔“ ڈاکٹر تھا پیسن نے فوراً جواب دیا۔ ”وہ آپ کو مجبور کر دے گا۔“

”اور اگر ہم اخبارات کی شہ سرخیوں میں یہ وارداتیں درج کرادیں تو پھر مجرم کا رویہ کیا

کیا ہے گا؟“

”وہی جو میں نے عرض کیا۔ یعنی ایک اور واردات — نتیجہ بہر حال ایک ہی نکلے گا۔ — مزید مجرم۔“

”ایم — پوٹو آپ کیا کہتے ہیں؟“

”میں ڈاکٹر تھا مپین کی رائے سے متفق ہوں۔“

”آپ کی رائے میں یہ جنونی مجرم اپنے ذہن میں کتنی وارداتیں عمل میں لانے کا ارادہ رکھتا ہوگا؟“

ڈاکٹر تھا مپین نے اس سوال پر پوٹو کی جانب دیکھا۔

”شاید اے (ہم) سے لے کر زیڈ (z) تک“ پوٹو نے نظریانہ لہجے میں جواب دیا،

لیکن فوراً ہی بولا۔

”بلاشبہ مجرم زیڈ تک کبھی نہ پہنچ سکے گا۔ آپ اس سے پیشتر ہی اُسے گرفتار کر لیں گے۔“

لیکن میں تو اس پر غور کر رہا ہوں کہ حرف ایکس (x) کے لئے مجرم نے کیا طریقہ سوچا ہوگا بظاہر

ہے کہ ایکس (x) سے انگریزی زبان میں کسی مرد یا عورت کا نام شروع نہیں ہوتا — مگر

بہر حال آپ اُسے جی (G) یا ایچ (H) تک پہنچنے سے پہلے ہی گرفتار کر چکے ہوں گے۔“

اسٹنٹ مکشن نے میز پر زور سے گھونسا مارا۔

”خدا رحم کرے — کیا آپ ہیں یہ بتا ہے ہیں کہ مجرم ابھی پانچ سے زیادہ

قتل کرے گا؟“

”نہیں نہیں جناب ایسا کبھی نہیں ہوگا۔“ انکیٹر کرام جلدی سے بولا۔

”آپ مجھ پر اعتماد کیجئے۔“

اس کے لمحے میں خود اعتمادی موجود تھی۔

”خوب، خوب“ پوڑو نے کہا۔ ”انپکٹر صاحب، یہ تو بتائیے کہ آپ قاتل کو کب تک پکڑ سکیں گے؟“

اس سوال پر گرام نے پوڑو کو بے چینی سے گھورا اور جب وہ بولا تو اس کے لمحے میں عجیب سی تلخی محسوس ہوئی۔

”ممکن ہے اُسے اگلی بار ہی پکڑ لوں۔ میں گارنٹی دیتا ہوں مگر پوڑو کہ حرف ایف دہ،

تک پہنچنے سے پہلے ہی اُسے گرفتار کر لوں گا۔“ پھر وہ اسٹنٹ کمشنر کی جانب پلٹا۔
 ”جناب میرا خیال تو یہ ہے کہ کیس کی اصل نفسیاتی کیفیت سے میں کسی حد تک واقف ہو چکا ہوں۔ اور اگر کہیں غلطی کا امکان ہوگا تو ڈاکٹر تھاہمن اس کی تصحیح کریں گے۔

میں سمجھتا ہوں کہ جوں جوں اے، بی، سی جرائم کا ارتکاب کرتا جاتا ہے توں توں اس کی خود اعتمادی

پڑھتی جاتی ہے اور وہ یہی سوچتا ہے کہ میں بڑا ہوشیار ہوں۔ میں بہت چالاک

ہوں پولیس مجھے کبھی نہیں پکڑ سکتی۔ چنانچہ وہ اپنی اس خود اعتمادی کی بدولت

ہی بے پروا ہو جائے گا۔ وہ اپنے آپ کو عقل مند اور ہر شخص کو احمق تصور کرے گا اور نتیجہ یہ

کہ وہ کسی قسم کی احتیاط سے کام لینا ترک کر دے گا۔ اور اپنے آپ کو ہمارے

حوالے کر دے گا۔ کیوں ڈاکٹر میں ٹھیک کہہ رہا ہوں؟“

تھاہمن نے اثبات میں سر کو جنبش دی۔ پھر اُس نے پوڑو کی جانب

دیکھا اور کہا۔

”کیوں مگر پوڑو کیا آپ بھی اس بات سے اتفاق کرتے ہیں؟“

انپکٹر کے چہرے پر ناگوار اثرات نمودار ہوئے۔ شاید اُسے ڈاکٹر کی یہ بات پسند نہ آئی۔

کہ اُس نے پورڈو سے اپیل کیوں کی۔ غالباً وہ اپنے آپ ہی کو اس معاملے کا ماہر خیال کرتا تھا۔
 ”انپیکٹر کرام کا کہنا صحیح ہے۔“ پورڈو نے تسلیم کیا۔ پھر وہ انپیکٹر سے کہنے لگا۔

”سبکیں ہل کی واردات کے سلسلے میں آپ کو کچھ اور معلومات حاصل ہوئی ہیں؟“

”ہلی ہیں۔۔۔ لیکن قطعیت کے ساتھ نہیں کہا جاسکتا کہ کہاں تک صحیح ہیں۔“ انپیکٹر

نے جواب دیا۔ ”سپلینڈڈ ہوٹل کے ایک بیرے نے مقتولہ کو شناخت کر لیا ہے۔ اس کا

بیان ہے کہ اس لڑکی نے ۲۲ جولائی کی رات کو ایک ادھیڑ عمر آدمی کے ہمراہ ہوٹل میں کھانا

کھایا تھا۔ اس آدمی نے عینک لگا رکھی تھی۔ اس لڑکی کو چند اور لوگوں نے شناخت کیا۔ سبکیں ہل

اور لندن کے درمیان واقع ایک جگہ سکارلٹ رٹر کے نام سے مشہور ہے۔ لوگوں کا بیان ہے کہ

مقتولہ وہاں ایک شخص کے ہمراہ ٹھہری تھی۔ یہ شخص چال ڈھال کے اعتبار سے بھری فوج کا افتر

معلوم پڑتا تھا۔ وقت کا اندازہ ۹ بجے رات کا ہے۔ ظاہر ہے کہ سپلینڈڈ ہوٹل کا بیرا اور ان

لوگوں کے بیانات میں ایک بات ضرور صحیح ہے۔۔۔۔۔ لیکن یہ ارے، بی، سی کا

سراع لگانے کے لئے ناکافی ہے۔۔۔۔۔“

”بہر حال جو کچھ تم کہہ سکتے ہو وہ کر رہے ہو۔“ اسٹنٹ کسٹرنے کہا۔ ”مسٹر پورڈو آپ

کیا کہتے ہیں؟ آپ کی رائے میں تحقیقات کے لئے کونسا راستہ آخرتیا رکنا مناسب ہے گا؟“

پورڈو نے آہستہ سے کہا۔ ”مجھے تو یوں معلوم ہوتا ہے کہ ایک نہایت اہم سراغ چمائے

ہاتھ آیا ہے۔۔۔ یعنی وارداتوں کے اصل مقصد کی دریافت۔۔۔۔۔“

”وہ تو ظاہر ہی ہے۔۔۔ یعنی حروف تہجی کا معما۔۔۔۔۔ اور بس۔۔۔۔۔“

کیوں ڈاکٹر صاحب؟“

”اوہ۔۔۔۔۔“ پورڈو نے کہا۔ ”لیکن سوال تو یہ ہے کہ یہ معما ہے کیوں؟“

ایک پاگل شخص خاص طور پر جن جرائم کا ارتکاب کرتا ہے تو اس کے پاس اس ارتکاب کے لئے کوئی نہ کوئی سبب ضرور ہوتا ہے۔“

”یہ صحیح ہے۔“ لیکچر کرام بولا۔ ”آپ کو یاد ہوگا ۱۹۲۹ء میں ایک آدمی اسی طرح کے پاگل پن کا شکار تھا۔ جو شخص بھی اُسے ذرا سی تکلیف پہنچانے کا باعث بننا تھا، وہ اس کو جان سے مار دیتا تھا۔“

”جی ہاں۔۔۔۔۔“ پوڑوتے کہا۔ ”اگر آپ فی الواقع ایک بڑی اور اہم شخصیت ہیں تو یہ ضروری ہے کہ آپ پریشانیوں سے محفوظ رہیں۔ اس بات کو مثال کے ذریعے میں واضح کرتا ہوں۔ فرض کیجئے کہ ایک کھٹی بار بار آپ کی ناک پر آکر بٹھتی ہے۔ آپ اُسے اڑاتے اڑاتے تنگ آجاتے ہیں لیکن وہ پھر آپ کی ناک پر آ بٹھتی ہے تو کیا آپ غصے سے پاگل نہ ہو جائیں گے؟ آپ پھر اُس کھٹی کو مار دیں گے اور اس حرکت میں آپ کو کوئی خدشہ نہ ہوگا، کیوں کہ آپ کی شخصیت اہم ہے کھٹی نہیں۔ کھٹی کو مارنے ہی آپ کی مشکل رفع ہو جائے گی اور آپ کا یہ فعل درحقیقت انصاف اور بے گناہی پر مبنی ہوگا۔ کھٹی کو ہلاک کرنے کی ایک دوسری وجہ یہ بھی ہو سکتی ہے کہ آپ کو صحت کے اصولوں کا علم ہو اور آپ جانتے ہوں کہ کھٹی نوع انسانی کے لئے شدید خطرے کا باعث بن سکتی ہے، لہذا کھٹی کو مرنا ہی چاہیے۔ اب اس کیس پر غور کیجئے۔ اگر مجرم محض حروف تہجی کی ترتیب سے اپنے نشانکار کا انتخاب کرتا ہے تو پھر قتل ہونے والے افراد اس لئے نہیں ہٹانے جاہے کہ وہ قاتل کی اپنی ذات کے لئے مصیبت کا باعث ہیں۔“

”یہ نکتہ بھی قابل غور ہے۔“ ڈاکٹر تھاہین نے کہا۔ ”مجھے ایک مفہمہ یاد آتا ہے جس میں ایک عورت کے شوہر کو مزائے موت دی گئی تھی، چنانچہ عورت نے ایک ایک کر کے جیوری

کے ارکان کو قتل کرنا شروع کر دیا۔ کسی کی سمجھ میں نہ آتا تھا کہ یہ کیا ہو رہا ہے اور آیا ان وارداتوں کا آپس میں کیا تعلق ہو سکتا ہے؟ یہ اموات محض اتفاقی حادثہ محسوس ہوتی تھیں مگر جیسا کہ ابھی مسٹر پوئرو نے کہا، دُنیا میں ایسا کوئی قاتل نہیں ہے جو محض اتفاقیہ لوگوں کو ہلاک کرتا ہے یا تو وہ اُن افراد کو ہلاک کرتا ہے جو اُس کے راستے کا روڑا ہوں یا وہ محض ایک خاص یقین و ایمان کی بنا پر یہ حرکت کرتا ہے۔ وہ یادریوں، طوائفوں اور پولیس والوں کو قتل کرتا ہے۔ چونکہ اپنی دانست میں وہ یہ یقین کامل رکھتا ہے کہ ان افراد کو قتل ہونا ہی چاہیے۔ بہر حال جہاں تک میں دیکھتا ہوں یہ قاعدہ اس کیس میں صحیح نہیں بٹھتا۔ مسز اسپر اور بڑی برنارڈ ایک ہی طبقے کی عورتوں میں سے نہیں تھیں؛ البتہ یہ کہا جاسکتا ہے کہ وہ دونوں ایک ہی جنس سے تعلق رکھتی تھیں۔ خیر یہ سچپدگی اور دُور ہو جائے گی جب آئندہ قتل ———

”مُخدا کے واسطے اتنے اعتماد کے ساتھ تو آئندہ قتل کا ذکر نہ کرو۔“ اسسٹنٹ مکشنر نے تنک مزاجی سے کہا۔ ”ہم ہر قیمت پر آئندہ جرم کو روکنے کی کوشش کریں گے۔“

”آپ اپنی مرضی کے مالک ہیں۔“ ڈاکٹر نے جواب دیا۔ ”اگر آپ حقائق کا سامنا کرنے سے گریز کرتے ہیں تو جانے دیجئے۔“

اسسٹنٹ مکشنر نے پوئرو کی جانب مڑ کر کہا۔

”میں سمجھ رہا ہوں جو آپ نے کہا ——— تاہم بات واضح نہیں ہو سکی۔“

”بعض اوقات خود میں اپنے سے پوچھتا ہوں کہ قاتل کے ذہن میں صحیح طور پر کیا گزُر

رہا ہے ———“ پوئرو بولا۔ ”اس کے خطوط سے تو یوں محسوس ہوتا ہے جیسے وہ محض

اپنی ذات کو خوش کرنے کے لئے قتل کی وارداتیں کرتا ہے ——— کیا واقعی یہ بات صحیح

ہو سکتی ہے؟ اگر یہ صحیح ہی ہو تو حروفِ نتھی کو چھوڑ کر، وہ کس اصول کے تحت اپنے شکار کا

انتخاب کرتا ہے؟ اگر وہ اپنا دل خوش کرنے کے لئے قتل کی وارداتیں کرتا ہے تو پھر خطوط بھیجنے کے کیا معنی؟ وہ ان وارداتوں کو شہرت دینا چاہتا ہے۔ میں تسلیم ہے کہ وہ اس ذریعے سے پبک میں ہیجان پیدا کرنے کا خواہش مند ہے اور اپنی شخصیت کو پبک کے سامنے لانا چاہتا ہے، اور پھر ان دو مقتولوں کی ذات سے اُسے کیا نقصان پہنچا ہے؟ اس کی شخصیت سے ان کا کیا تعلق ہے؟ ایک آخری رائے — کیا وہ ذاتی طور پر مجھ سے نفرت کرتا ہے؟ یعنی ہر کوئل پورٹو سے؟ کیا وہ مجھے پبک میں اس لئے جینے دیتا ہے کہ میں نے اپنی عملی زندگی میں کبھی اس کی شخصیت کو صدمہ پہنچایا ہے (جس کا مجھے علم نہیں) یا اس کی مجھ سے نفرت غیر شخصی نوعیت کی ہے اور براہ راست ایک غیر ملکی فرد کے لئے ہے؟ کیونکہ میں انگریز نہیں، بلجیم کا باشندہ ہوں؟ اور اگر ایسا ہے تو اُس نے ایک غیر ملکی شخص کے ہاتھوں کو نساختم کھایا ہے؟“

”یہ تمام سوالات بے شک نہایت اہم اور قابل غور و فکر ہیں۔“ ڈاکٹر تھا پیسن نے کہا
انسپیکٹر کرام نے اپنا گلا صاف کیا۔ پھر بولا۔

”اچھا؟“ یہ ”اچھا“ گویا اس کا بیجا کلام تھا۔ ”شاید اس وقت یہ سوالات ناقابل

جواب ہیں۔“

”حالانکہ امیرے دوست!“ پورٹو نے اس کی جانب دیکھتے ہوئے کہا۔ ”اپنی سوالات میں ہماری مشکلات کا حل پوشیدہ ہے۔ اگر ہمیں ان وارداتوں کی اصل وجہ — (شاید

وہ ہمارے لئے تو محض خیالی ہو — مگر قاتل کے لئے منطقی) دستیاب ہو جائے کہ ہمارا جنونی شخص قتل کیوں کرتا ہے تو پھر ہمیں یہ بھی پتہ چل سکتا ہے کہ اس کا آئندہ شکار کون مظلوم

ہوگا۔“

انسپیکٹر کرام نے نفی میں سر ہلایا۔

”میری رائے تو یہی ہے کہ وہ مقتولوں کا انتخاب محض اتفاقی طور پر کرتا ہے۔“

”وہ اعلیٰ دماغ قاتل ہے۔۔۔۔۔“ پوٹرو نے زیر لب کہا۔

”کیا کہا آپ نے؟“

”میں نے کہا، وہ اعلیٰ دماغ قاتل، ذرا غور تو کیجئے اپنی بیوی کو قتل کرنے کے الزام

میں فریڈ آپر گر قرار کیا جاتا۔۔۔۔۔ اور بیٹی برنارڈ کو ہلاک کرنے کے الزام میں ڈونلڈ فریڈ

کو پکڑ لیا جاتا۔۔۔۔۔ کیا ہمارا جنونی قاتل اتنا نرم دل ہے۔ وہ ان افراد کو سزا۔

بھگتتے دیکھنا پسند نہیں کرتا جنہوں نے یہ واردائیں کی ہی نہ ہوں۔۔۔۔۔ لہذا وہ ہمیں

پیسے ہی سے خطوط لکھ کر خبردار کر دیتا ہے۔۔۔۔۔“

”آہ۔۔۔۔۔ میں سمجھ گیا۔“ ڈاکٹر تنھا مہین ایک دم بول اٹھا۔ ”مجرم چاہتا ہے

کہ ان وارداتوں کا سہرا اس کے سر باندھا جائے۔۔۔۔۔ کوئی دوسرا اس میں شریک نہ ہو۔

یہی بات ہے، یہی بات ہے۔۔۔۔۔“

”حضرات ابھی تک ہم نے اصل بات پر غور ہی نہیں کیا کہ آیا اس قصے کو سپیک میں

لایا جائے یا نہیں؟“ اسٹینٹ کمشنر بولا۔

”جناب عالی اگر مجھے اجازت دی جائے تو عرض کروں۔“ انسپیکٹر کرام نے کہا۔

”میرا خیال ہے کہ آئندہ خط طے تک ہم انتظار کریں اور جب اے، بی، سی کا خط مل جائے

تو فوراً سب معاملہ اخبارات کو سونپ دیا جائے میرا مطلب ہے کہ خاص نمبر نکالے جائیں۔

بلاشبہ جس مقام پر واردات ہونے والی ہوگی، وہاں ضرور بے چینی پھیلے گی، لیکن اس سے

یہ فائدہ ہوگا۔ کہ جس فرد کا نام سی (C) سے شروع ہوگا، وہ چونکا ہوا جائے گا اور اپنی حفا

کا انتظام خود کرے گا۔ دوسری طرف قائل بھی ضرور کامیابی حاصل کرتے کا نتیجہ کر چکا ہوگا اور پھر وہ ہمارے ہاتھ سے بچ کر کہیں نہیں جاسکتا۔

اس پیکر کرام تو یہ ڈینگیں مارنے میں مصروف تھا لیکن ہم میں سے کسی کو علم نہ تھا کہ مستقبل سے کیا ظہور میں آتے والا ہے۔

تیسرا خط

مجھے وہ دن اچھی طرح یاد ہے جب اے، بی، سی کا تیسرا خط آیا تھا۔ اس سے پیشتر تمام پیش بندیاں مکمل ہو چکی تھیں اور ہم سب کیل کانٹے سے لیس تھے تاکہ جوہنی اے، بی، سی اپنی جرمانہ کارروائی کا اعلان کرے، ہماری طرف سے کسی قسم کی تاخیر واقع نہ ہو۔ اس مقصد کے لئے سکاٹ لینڈ یارڈ کی طرف سے پورڈ کے مکان پر ایک پولیس افسر تعینات کر دیا گیا تھا تاکہ اگر ہماری غیر موجودگی میں کوئی خط آجائے تو وہ اسے کھول سکے اور یارڈ کو فوراً اطلاع دے دے۔

انسپیکٹر گرام اپنی تحقیقات میں شب دروز مصروف رہتا تھا۔ اس سلسلے میں بے شمار بے گناہ افراد کو پولیس نے اپنی حراست میں لے لیا تھا اور ان سے پوچھ گچھ جاری تھی لیکن کوئی کارآمد رٹرن نہ ملتا تھا۔ ادھر میرا اور پورڈ کا یہ حال تھا کہ جوہنی دروازے پر ڈاکے کی مخصوص دنگ سنائی دیتی، ہمارے دل دھڑکنے لگتے۔ یکم از کم میرا دل تو ضرور تیزی سے دھڑکنے لگا تھا۔

اور پورڈو کے بارے میں مجھے پکا یقین نہیں کہ آیا اس پر یہی کیفیت گزرتی تھی؟
مجھے یوں محسوس ہوتا تھا جیسے اس پراسرار کس پردہ خود بھی پریشان و مضطرب ہے۔
اس دوران میں وہ لندن سے باہر بھی نہیں گیا۔ اس کا زیادہ وقت اپنے مکرے ہی میں بسر ہوتا
تھا۔ اس کی کچی ہوئی خوش نما مونچھیں بھی اپنی اکرٹ مجھول کر لگی ہوئی تھیں۔ ساری عمر میں غالباً
یہ پہلا اتفاق تھا کہ وہ اپنی مونچھوں سے غافل رہا۔

اُس روز جمعہ تھا، جب اے بی۔سی کا تیسرا خطرات کی ڈاک سے آیا — ہم
دونوں ملاقاتی کمرے میں خاموش بیٹھے تھے کہ ڈاک نے دروازہ اپنے مخصوص اور جانے
پہچانے انداز میں کھٹکھٹایا۔ میں اپنی کرسی سے اٹھ کر لیٹر کس تک گیا۔ مجھے یاد ہے کہ میں
چارپانچ خط پڑے تھے اور ان میں سے آخری خط پر ٹاپ شدہ الفاظ میں پورڈو کا پتہ درج تھا۔
”پورڈو —————“ دہشت کی ایک چیخ میرے منہ سے نکل گئی۔ میں نے کچھ کہنا
چاہا لیکن زبان جیسے مُردہ ہو چکی تھی۔

”خط آگیا؟ کھولو۔ جلدی کرو۔ ہاسٹنگ اسے کھولو۔ ایک ایک منٹ قیمتی ہے اور
ابھی ہمیں کچھ سوچ بچار بھی کرنا ہے۔“
پورڈو کی جگہ کوئی دوسرا شخص ہوتا تو اب تک وہ مجھ سے خط چھین چکا ہوتا، لیکن آفرین
ہے کہ وہ اپنی کرسی سے ہلاک نہیں۔

میں نے فوراً الفاظ کہنے پر سے بھاڑ کر خط نکالا جو حسبِ معمول اسی اعلیٰ کاغذ پر ٹاپ
کیا ہوا تھا۔

”پڑھو —————“ پورڈو نے کہا ————— اور میں نے بلند آواز سے اُسے خط
کا مضمون سُنا یا۔

ہیدے پیارے مسٹر پورڈو! مجھے آپ کی بیچارگی پر بڑا رنج ہے۔ افسوس،
 صد افسوس کہ آپ جیسا ذہین و فطین سرخ رساں ان "معمولی" وارداتوں کو حل کرنے
 میں ناکام رہا۔۔۔۔۔ جن کے متعلق ابتداء میں آپ کا خیال یہ ہو گا کہ یہ عام آدمی
 ہیں۔۔۔۔۔ چلو خیر اس ذکر کو جانے دو۔ دیکھیں اس مرتبہ بھی آپ سے کچھ ہوتا
 ہے یا نہیں؟ اور بلاشبہ اس بار واردات "آسان" نہیں ہوگی۔۔۔۔۔ منقام چرسٹن
 اور تاریخ اس ماہ کی تیس۔ اے صاحب کوشش کیجئے میں تو آپ کی کامیابی کے لئے
 بے چین ہوں۔۔۔۔۔ اچھا، میرے دوست۔ الوداع۔
 غمض۔۔۔۔۔ اے، بی، سی۔

"چرسٹن۔" میں نے کہا اور پیک کرا مارا میں سے اپنی اے، بی، سی ریلوے
 گائیڈ نکالی۔

"دیکھیں یہ چرسٹن کس جگہ واقع ہے۔"

"ہاسٹنگ! " پورڈو نے تیز لہجے میں کہا۔ "خط کس تاریخ کو لکھا گیا ہے؟ کیا اس
 پر تاریخ درج ہے؟"
 میں نے خط پر نگاہ ڈالی۔

"۲۷ تاریخ کو لکھا گیا ہے۔" میں نے اعلان کیا۔

"آہ! تب تو میں نے ٹھیک ہی سنا ہے ہاسٹنگ! " پورڈو نے فوراً کہا۔ "کیا
 قاتل نے آئندہ جرم کی تاریخ تیس بتائی ہے؟"

"ہاں۔۔۔۔۔ یہی تاریخ ہے۔۔۔۔۔ ار۔۔۔۔۔ ذرا مجھے سوچنے تو دو کہ۔"
 "نہ نہ نہ۔۔۔۔۔ ہاسٹنگ۔۔۔۔۔ سوچنے کی ضرورت نہیں۔۔۔۔۔ کیا تم نے

اب تک محسوس نہیں کیا کہ آج ہی تیس تاریخ ہے ؟
 پھر اس نے دیوار پر ٹکے ہوئے کیلنڈر کی جانب اشارہ کیا — میں نے
 روزنامہ اخبار سے بھی اس کی تصدیق کر لی۔
 بلاشبہ اس روز تیس تاریخ تھی —
 ”مگر — کیوں — کیسے —“ میرے مُنہ سے الفاظ ہی نہ
 نکلتے تھے۔

پورڈو نے اس اشارہ میں فرش پر سے پھٹا ہوا لٹافہ اٹھایا اور جس رُخ بہتہ دُرج تھا، اس
 پر گہری نظر ڈالی — شروع شروع میں خود میرے ذہن میں بھی اس بارے میں شک
 پیدا ہوا تھا کہ پتہ خلاف معمول زیادہ جگہ گھیرے ہوئے ہے، لیکن میں لٹافے کے اندر رکھا ہوا
 اصل مضمون پڑھنے کے لئے اتنا بے چین تھا کہ میں نے پتہ کی جانب توجہ دینے کی کوشش ہی
 نہ کی۔

اُن دنوں پورڈو وائٹ ہیرن مینشن میں رہائش پذیر تھا — لٹافے پر
 پتہ یوں دُرج تھا۔

مسٹر ہرکول پورڈو، وائٹ ہارس مینشن۔ اور لٹافے کے کونے میں ایک جانب کھاتا تھا۔
 ”معلوم نہیں اصل نام کیا ہے۔ وائٹ ہارس مینشن ای، سی، آئی ہے نہ وائٹ ہارس
 کورٹ۔ وائٹ ہیرن مینشن میں دیکھیے۔“

”خدا معلوم اس کا مقصد کیا ہے۔“ پورڈو نے زیر لب کہا۔ ”ہمیں فوراً اسکاٹ لینڈ
 یارڈ سے رابطہ قائم کرنا چاہیے۔“

اور چند منٹ بعد ہی وہ انسپکٹر کرام سے ٹیلی فون پر گفتگو کر رہا تھا۔ پورڈو کی بات سننے

کے بعد انکچپٹرنے چرسٹن سے فون کا سلسلہ قائم کرنے کے لئے جلدی سے اکیس چیخ کو اطلاع دی۔

”وقت گزر گیا ہاسٹنگ — وقت گزر گیا۔“ پورڈو مایونانہ انداز میں سر ہلار ہاتھا۔

”اوہ — ابھی یقینی طور پر کچھ نہیں کہا جاسکتا۔“ میں نے محض دل کی تسلی کے لئے اصرار کیا۔

پورڈو نے گھڑی کی جانب دیکھا۔ ”دس بج کر بیس منٹ ہوئے ہیں اور ابھی تیس تاریخ ختم ہونے میں ایک گھنٹہ چالیس منٹ باقی ہیں — کیا یہ ممکن ہے کہ اے، بی، سی اتنے عرصے تک اپنا ہاتھ روکے رکھے؟“

میں نے ریلوے گائیڈ کھولی — جو میں پیشتر ہی الماری سے نکال چکا تھا۔ اس کے ورق الٹ کر چرسٹن کا نام تلاش کیا۔

”چرسٹن ڈیون۔“ میں نے بلند آواز سے پڑھا۔ ”پینڈنگٹن سے ۲۰۴ میل کے فاصلے پر واقع ہے۔ آبادی صرف ۱۶۵۶ افراد پر مشتمل ہے — معلوم ہوتا ہے یہ بہت ہی چھوٹا گاؤں ہے۔ اور یقیناً ہمارا مجرم لوگوں کی نظروں سے محفوظ نہ رہا ہوگا۔“

”لیکن اب کیا ہوتا ہے۔ ایک قیمتی جان تو ضائع ہو چکی ہوگی۔“ پورڈو بڑبڑایا۔ ”کون کون سی گاڑیاں وہاں جاتی ہیں؟ میرا خیال ہے کہ کار کی نسبت ہم ریل کے ذریعے جلدی پہنچ سکتے ہیں۔“

”ایک گاڑی رات بارہ بجے جاتی ہے — ٹیوٹن ایبٹ چھ، پندرہ پر اور چرسٹن صبح سات بج کر پندرہ منٹ پر پہنچ جاتی ہے۔“

”یہ گاڑی پیڈنگٹن سے جاتی ہے نا؟“
 ”پیڈنگٹن سے۔“

”ہم اسی پر چلیں گے۔“ پورونے فیصلہ کیا۔ اس اثنار میں پورونے ایک مرتبہ پھر اسکاٹ لینڈ ٹیارڈ کو فون کیا اور میں سفر کے لئے چند ضروری سامان اور کپڑے سوٹ کیس میں رکھنے لگا۔

”ارے؟ تم یہ کیا کر رہے ہو؟“

”میں تمہارا سامان بکس میں رکھ رہا ہوں۔۔۔۔۔ بعد میں تاخیر نہ ہو جائے۔“

نے حیرت سے جواب دیا۔

”ادہنہ۔۔۔۔۔ سب سنیٹا ناس کر دیا تم نے۔ ذرا دیکھو یہ طریقہ ہے کوٹ رکھنے کا؟ اور یہ دیکھو تم نے میرے پاجاموں کے ساتھ کیا سلوک کیا ہے۔ ذرا سوچو تو سہی کہ اگر یہ نیل کی بوتل ٹوٹ جائے تو پاجاموں کا کیا حشر ہوگا؟“

”لعنت ہے۔“ میں چلا آیا۔ ”اُدھر کسی کی زندگی اور موت کا معاملہ ہے اور تمہیں اپنے

پاجاموں کی پڑی ہے۔“

”تمہیں صحیح طور پر سوچنے سمجھنے کی اہلیت تو قدرت نے بخشی ہی نہیں۔ ظاہر ہے کہ

گاڑی کے جانے کا جو وقت مقرر ہے، ہم اس سے پیشتر اس پر نہیں جا سکتے۔ اور نہ اس طرح کپڑوں کا ناس مانتے سے ہم قاتل کا ہاتھ کپڑو سکتے ہیں، لہذا ہمیں سکون و اطمینان سے اپنا کام کرنا چاہیے۔“

یہ کہہ کر اس نے مجھے پرے ہٹایا اور تمام چیزوں کو از سر نو سیلفے اور لفافے سے تزیین

دے کر رکھا۔ پھر اس نے بتایا کہ اے، بی، سی کا خط اور لفافہ ہمیں لپنے ساتھ پیڈنگٹن لے جانا

پڑے گا اور اسکاٹ لینڈ یارڈ کا کوئی آدمی وہاں ہم سے ملے گا، چنانچہ جب ہم پیڈنگٹن کے ریلوے پلیٹ فارم پر پہنچے تو انسپکٹر کرام وہاں موجود تھا۔ اس نے پورڈ کو دکھتے ہی کہا: ”چرسٹن سے ابھی تک کوئی خبر نہیں ملی۔۔۔۔۔ وہاں رہنے والے اُن تمام افراد کو فون کے ذریعے پولیس نے خبردار کر دیا ہے جن کے نام حرف سی د ا سے شروع ہوتے ہیں۔ ہمارے لئے اب بھی ایک موقع ہے۔ آپ وہ خط لائے؟“

پورڈ نے خط نکال کر اُسے دیا جس کا انسپکٹر نے نہایت غور و خوض سے ممانعت کیا اور منہ ہی منہ میں کچھ بے معنی الفاظ بڑبڑاتا رہا۔ پھر میں نے لفافے کی لپٹ پر دُج پتے کی جانب اُس کی توجہ مبذول کرائی اور پوچھا۔

”آپ کا کیا خیال ہے؟ کیا قاتل نے کسی مقصد کے تحت پتہ غلط درج کیا ہوگا؟“
انسپکٹر نے نفی میں سر ہلایا۔ ”اوہ! نہیں۔۔۔۔۔ اس شخص کا ستارہ اب آہستہ آہستہ گردش میں آ رہا ہے۔ میں ایک ماہ کی تنخواہ پر شرط لگانے کے لئے تیار ہوں کہ وہ ضرور ڈاٹ ہارس“ شراب پیتا ہے۔۔۔۔۔“

”خوب، خوب“ پورڈ کے منہ سے کلمات ٹھنڈے بلند ہوئے۔
”یہ ممکن ہے کہ جب اس پتہ ٹاپ کیا تو ’ڈاٹ ہارس‘ کی بوتل اس کے سامنے رکھی ہوگی۔“

”بالکل یہی بات ہوگی۔“ انسپکٹر نے کہا۔ ”بعض اوقات ہم بھی ایسی ایسی حرکتیں بغیر شعوری طور پر کر جاتے ہیں۔ بے دھیانی میں یا بغیر شعوری طور پر کچھ کھتے کھتے ایسی باتیں بھی کھ جاتے ہیں جو اچانک ہمارے کانوں میں پڑ جائیں یا کوئی شے نظروں کے سامنے ہو تو اسی کا نام کھ دیں۔ قطعی یہی ماجرا ہمارے جنونی قاتل کے ساتھ پیش آیا ہے۔ لفظ ڈاٹ لکھنے

کے بعد غیر شعوری طور پر اس نے بجائے ہیون کے 'ہارس' کھ دیا۔"
 ہمیں اس نے بتایا کہ وہ خود اسی گاڑی سے چر سٹن جا رہا ہے۔ پھر وہ کہنے لگا: "میں
 نے اپنے آدمیوں میں سے ایک کو اس مقصد کے لئے یہاں متعین کر دیا ہے کہ جو بھی چر سٹن
 سے کوئی خبر ملے وہ فوراً مجھے پہنچا دے، مگر اب تک کوئی خبر نہیں۔۔۔۔۔ شاید قاتل کو
 جرم کا موقع ہی نہ ملا ہو۔۔۔۔۔ بہر حال یہ تو سچ ہے کہ قاتل چر سٹن کے مقام پر
 ضرور موجود ہے۔۔۔۔۔"

اس اثنائیں گاڑی آہستہ آہستہ ریگیٹے لگی اور اسٹیشن سے باہر نکل ہی رہی تھی کہ ایک
 شخص پلیٹ فارم پر بے تحاشا دوڑتا ہوا دکھائی دیا، اور انسپکٹر کے ڈبے کی کھڑکی کے قریب
 قریب پہنچا اور اس سے کچھ الفاظ کہے۔ پوٹرو اور میں جلدی سے اٹھ کر گاڑی کی راہداری میں
 آئے اور انسپکٹر کے ڈبے پر دستک دی۔ اس نے دروازہ کھولا تو پوٹرو نے پوچھا۔
 "فرمائیے کوئی خبر ہے؟"

"بے شک۔۔۔۔۔" انسپکٹر نے آہستہ سے کہا۔ "اور شاید یہ بدترین خبر ہے۔
 سرکار مائیکل کلاک مردہ پائے گئے ہیں۔ ان کا سر کسی وزنی شے سے پگھلا گیا ہے۔"

سرکار کلاک کا نام سنتے ہی میرے دل کو بڑا بھاری صدمہ پہنچا۔ میرا خیال ہے کہ یہی حال
 پوٹرو کا بھی تھا، چونکہ ایک لمحے کے لئے اس کے چہرے کا رنگ متغیر ہوا تھا، اگرچہ سرکار کلاک کا
 نام عوامی حلقوں میں اتنا مشہور نہ تھا لیکن اُمراء اور طبقہ خاص کے افراد میں وہ اونچی حیثیت کے
 اور شہرت یافتہ شخص گئے جاتے تھے۔ وہ اپنے دور کے اُن چند بھارتی ڈاکٹروں میں سے
 تھے جن کو گلے کی بیماریوں کا علاج کرنے میں بڑی مہارت حاصل تھی اور وہ چند سال پیشتر
 ملازمت سے ریٹائر ہوئے تھے۔ انہوں نے اپنی پریکٹس کے دوران دولت بھی خوب کمائی۔

اُن کی زندگی کا بس ایک ہی مشغلہ تھا۔ چینی کے برتن اور نادر روزگار اشیا جمع کرنا۔ ڈاکٹری سے ریٹائر ہونے کے بعد انہیں ایک چھاپکی وفات کے ذریعے اس کی ساری جائیداد اور عرصہ وراثت میں ملا۔۔۔۔۔ انہوں نے دولت کا بیشتر حصہ اپنے عمیب و غریب شوق پر صرف کیا اور یہ بات بلا مبالغہ کہی جاسکتی ہے کہ قدیم و جدید چینی ظروف، تصاویر اور زیبائش و آرائش کا جو ذخیرہ اُن کے پاس تھا، وہ شاید یورپ میں کسی اور شخصیت کے پاس نہ ہوگا۔

سرکارک شادی شدہ تھے، مگر اولاد سے محروم۔۔۔۔۔ انہوں نے ڈیون کے قصبے میں ساحل سمندر پر اپنے رہنے کے لئے ایک خوش نما کوٹھی تعمیر کرائی تھی اور وہ اپنا زیادہ وقت وہیں بسر کیا کرتے تھے اور بعض ضروری کاموں اور عجیب و غریب اشیا کی خرید و فروخت کے لئے ہی کبھی کبھار لندن آیا کرتے تھے۔

اُن کی موت ایک معمولی شخص کی موت نہ تھی۔ جسے محسوس نہ کیا جاتا۔ اخبارات کے لئے تو مدت کے بعد سنسنی پھیلانے کا موقع ہاتھ آیا تھا۔ اس سے پیشتر بیٹی برنارڈ کے قتل نے بڑی دہشت پھیل رکھی تھی۔ یہ پہلے پردہ لٹا بت ہوا۔

”ممکن ہے ان وارداتوں کی پلیٹی ہی سے کوئی خاص فائدہ حاصل ہو جو ہماری اور پولیس کی انفرادی کوششوں سے حاصل نہ ہو سکتا ہو۔ اب تو پورا ملک اے، بی، سی کو تلاش کرنے میں مصروف ہو جائے گا۔۔۔۔۔“ پوڑو نے کہا۔

”بد قسمتی سے یہی بات تو قاتل چاہتا ہے کہ ملک کا ہر فرد اُسے جان جائے۔“ میں نے کہا۔
 ”پتہ ہے۔“ انسپکٹور نے اپنی باری پر کہا۔ ”لیکن سمجھ لیجئے کہ اب اس کے دن پورے ہو گئے۔ جیسا کہ میں نے پہلے کہا تھا، وہ اپنی کامیابیوں پر بے پروا ہو رہا ہے مثلاً واسٹ ہارٹ

شراب پی کر پتہ ثابت کرنا ————— “
 لیکن پورے دنے اسپیکر کی طرف قطعاً توجہ نہ دی ————— وہ کھڑکی سے سر
 باہر نکالے غلامیں کچھ گھور رہا تھا۔ میں نے بھی اسے ٹوکانا مناسب نہ سمجھا اور خاموش بیٹھا
 رہا ————— دفعتاً اس نے ایک سرواہ بھری۔ کئی بار اپنا سر ہلایا اور آہستہ سے بولا۔
 ”یہ وارداتیں اب ختم ہونی چاہئیں ہاسٹنگ ————— کاش مجھے یہی پتہ چل
 جائے کہ قاتل کا اصل مقصد کیا ہے؟ کاش ————— کاش ————— “ پھر اس نے
 چونک کر اپنی گھڑی کی طرف دیکھا اور مجھ سے کہنے لگا۔
 ”رات زیادہ آگئی ہے ————— جاؤ تم سو جاؤ ہاسٹنگ ————— کل نہیں
 بہت کام کرنا ہے۔ “

سرکار ماسیکل کلارک

چرسٹن کے مختصر مگر خوب صورت گاؤں کے ایک جانب برکسہام اور دوسری جانب پیڈنگٹن اور ٹارکائے کے دیہات آباد تھے۔ دس سال پیشتر یہاں ایک ہرا بھرا میدان تھا جہاں گائے کھینے کے شوقین آیا کرتے تھے لیکن سالِ سمندر پر سونے کے سبب یہاں اکا دکا کھٹکے اور چھوٹی چھوٹی گھوٹیاں بننے لگیں اور دیکھتے ہی دیکھتے پیڈنگٹن اور چرسٹن کے درمیان نئی سڑکیں بن گئیں اور یہاں ہر طرف آبادی کے نشانات ظاہر ہونے لگے۔

سرکلارک نے سمندر کے قریب ہی دو ایکڑ زمین خریدی تھی اور جدید طرز کی نہایت خوب صورت چھوٹی سی کوٹھی بنوائی تھی۔ جب ہم چرسٹن پہنچے تو صبح کے آٹھ بجے تھے۔ اسٹیشن پر ایک مقامی پولیس آفیسر نے ہماری پارٹی کا استقبال کیا اور واردات کی صورتِ حال سے مطلع کیا۔ اس نے بتایا کہ سرکلارک کی یہ عادت تھی کہ رات کا کھانا کھا کر ٹیبلنے کے لئے سمندر کی جانب جایا کرتے تھے۔ پولیس نے رات کو تقریباً گیارہ بجے اُن کی کوٹھی فون کیا تو معلوم ہوا

کہ وہ ابھی تک واپس نہیں آئے ہیں، لہذا تشویش ہوئی اور یہ معلوم ہی تھا کہ وہ کس راستے پر چل قدمی کے لئے جایا کرتے تھے۔ پولیس کے چند سپاہی انہیں تلاش کرنے گئے تو انہوں نے لاش دکھی۔ ڈاکٹر کی رپورٹ یہ ہے کہ سر پر کسی وزنی شے سے نہایت شدید ضرب پہنچا کر انہیں ہلاک کیا گیا ہے۔ لاش کے قریب ہی ایک کھلی ہوئی لے، بی، سی، ویلے گاؤں پائی گئی۔

ہم فوراً ہی کوٹھی پر پہنچے۔ ایک عمر رسیدہ خانساں نے دروازہ کھولا۔ اس کے ہاتھ دھوئے کے سبب کاسپ رہے تھے اور چہرے پر غم و اندوہ کے گہرے تاثرات یہ ظاہر کرتے تھے کہ اپنے آقا کی ہیبت ناک موت سے اُسے کیا رنج پہنچا ہے۔

”گڈ مارٹنگ۔ ڈیورل!“ مقامی پولیس آفیسر نے کہا۔

”گڈ مارٹنگ مسٹر ویلز!“ خانساں نے بھرتے ہوئے لہجے میں جواب دیا۔

”یہ صاحبان لندن سے تشریف لائے ہیں۔“ ویلز نے گویا ہمارا تعارف کرایا۔

”اس رات تشریف لائے صاحبان۔“ خانساں نے جلدی سے اندر جا کر ایک دروازہ کھولا۔ معلوم ہوا یہ ڈائننگ روم ہے اور صبح کا ناشتہ میز پر تیار رکھا تھا۔ پھر وہ بولا۔

”میں مسٹر فرینکلن کو اطلاع کرتا ہوں!“

چند منٹ بعد ساتو لے رنگ کا ایک موٹا تازہ شخص کمرے میں داخل ہوا۔ یہ فرینکلن کلارک تھا، سرکار مائل کلارک کا چھوٹا بھائی۔ اس کے خد و خال اور شخصیت سے عیاں تھا کہ وہ نہایت مستقل مزاج، پرسکون اور ہنگامی حالات کا پامردی سے مقابلہ کرنے والا آدمی ہے۔ اس نے آتے ہی بلند آواز سے سب کو سلام کیا۔

”گڈ مارٹنگ، حضرات۔“

انکپٹرویز تیار کرنے کا فرض انجام دینے لگا۔
 ”آپ ہی مسٹر کرام انکپٹروسی۔ آئی۔ ڈی، آپ مسٹر ہر کوئل پورڈ اور یہ صاحب
 ار ————— کیپٹن ہنیر —————“

”ہاسٹنگ —————“ میں نے سر دلچے میں تصحیح کی۔
 فریڈلین کلارک نے باری باری ہر ایک سے مصافحہ کیا اور حتمی ہوتی نظروں سے سب
 کو دیکھا۔ پھر بولا۔

”آئیے حضرات ناشتہ تیار ہے۔ کھانے کے دوران ہم اس رنجیدہ صورتِ حال پر
 گفتگو کر سکتے ہیں۔“

ہمارے انکار کی کوئی معقول وجہ موجود نہ تھی، پس ہم تینوں بھی ناشتے کی میز پر
 ڈٹ گئے اور نہایت بے تکلفی سے اپنا گھر سمجھ کر مال اڑانا شروع کر دیا۔

”انکپٹرویز نے سرسری طور پر مجھے گذشتہ رات کے حادثے کے سلسلے میں چند باتیں
 بتائی ہیں۔“ فریڈلین کلارک نے گفتگو کا آغاز کیا۔ ”بمجا میں نے اپنی زندگی میں ایسی ظالمانہ
 اور وحشیانہ داستان نہیں سنی اور انکپٹریا میں واقعی یقین کر لوں کہ میرا بد نصیب بھائی
 ایک جنونی قاتل کے برجم ہاتھوں کا شکار ہو چکا ہے؟ میں نے یہ بھی سنا ہے کہ یہ اس کے
 ہاتھوں میں قتل ہے اور ہر بار لاش کے پاس ایک لے بی سی گائیڈ بڑی پانی گئی ہے۔“
 ”بد قسمتی سے ٹھیک یہی صورت حال ہے جو آپ نے سنی۔“ انکپٹرو کرام نے جواب دیا۔
 ”لیکن کیوں؟ میں نہیں سمجھ سکتا کہ اس واردات سے اس جنونی قاتل کو کیا فائدہ
 پہنچ سکتا ہے؟“

پورڈ نے اظہارِ پسندگی کرتے ہوئے اپنا سر ہلایا۔

”آہ، مسٹر فرینکلن آپ تو ایک دم اس نکتے پر آگئے۔“

”مسٹر کلارک اس مرحلے پر ان وارداتوں کا جواز ڈھونڈنا سود مند نہیں ہوگا۔“ انیکسٹرڈ کرام نے کہا۔ ”یہ دراصل ایک پاگل کی حرکتیں ہیں اور پاگل آدمی اپنی کسی کارروائی کے لئے کوئی خاص مقصد اپنے سامنے نہیں رکھتے۔۔۔۔۔۔ مجھے بھی اس میدان کا عملی طور پر کچھ تجربہ حاصل ہے، لیکن اس کیس میں یہ حقیقت صاف ہے کہ قائل اپنی شخصیت کو عوام کے سامنے نمایاں کرنا چاہتا ہے۔“

”مسٹر پوڑو کیا یہ بات صحیح ہے؟“

کلارک کا پوڑو سے یہ پوچھنا شاید انیکسٹرڈ کو بہت بڑا محسوس ہوا۔ اس کی پیشانی پر ناراضگی کی شکینیں پھیل گئیں۔

”قطعاً سچ ہے۔“ پوڑو نے جواب دیا۔

”وہ بہر حال ایسا شخص کسی قیمت پر بھی زیادہ دیر تک اپنے آپ پوشیدہ نہیں رکھ سکتا۔“ کلارک نے کہا۔

”آہ۔۔۔۔۔۔ مگر آپ کو یہ یاد رکھنا چاہیے کہ یہ شخص اپنے اندر کوئی خاص شخصیت نہیں رکھتا۔“ پوڑو نے کہا۔ ”وہ ان لوگوں میں سے ہے جن پر کبھی تو جہ نہیں دی جاتی، ان کو کبھی عور سے نہیں دیکھا جاتا بلکہ میں تو یہ کہوں گا کہ شاید جو بوقت کبھی ان کا مذاق بھی اڑایا جاتا ہے۔“

”براہ کرم مسٹر کلارک کیا آپ مجھے چند سوالات کا جواب دینے کی زحمت گوارا کریں گے؟“ انیکسٹرڈ نے کہا۔

”یقیناً۔“

”آپ کے بھائی کی طبیعت کل کیسی تھی؟ کیا ان کا مزاج معمول کے مطابق تھا؟ یا وہ پریشان تھے؟ ان کو ایسے خطوط تو نہیں موصول ہوئے جن کو پڑھ کر وہ مضطرب ہوئے ہوں؟“

”جی نہیں۔۔۔۔۔ ان کی طبیعت معمول کے مطابق تھی کسی قسم کی پریشانی یا اضطراب ظاہر نہ ہوتا تھا۔“

”گویا کسی اعتبار سے بھی وہ فکر مند نہ تھے؟“

”اوہ۔۔۔۔۔ معاف فرمائیے انکیٹل صاحب، میں نے آپ کو اصل بات نہیں بتائی، حالانکہ پریشان اور فکر مند رہتا تو میرے بد نصیب بھائی کے لئے مفدّر ہو چکا تھا“

”وہ کیوں؟“

”شاید آپ کو علم نہیں کہ میری بھانج، لیڈی کلارک کی صحت جو اب بے چکا ہے اور میں آپ سے صاف صاف ہی کیوں نہ کہہ دوں کہ وہ سرطان کے لاعلاج مرض میں مبتلا ہیں اور کوئی دن کی ممان معلوم ہوتی ہیں میری بھانج کی شدید بیماری کے سبب میرا بھائی اکثر پریشان رہتا تھا۔ اُسے اپنی بیوی کی صحت کے بارے میں بڑی تشویش تھی۔ میں خود مشرقی ممالک کی سیاحت سے حال ہی میں واپس آیا ہوں اور جب میں نے اپنے بھائی کو دکھایا کہ وہ سوکھ کر کاٹا ہو رہا ہے تو مجھے دلی صدمہ پہنچا۔“

پوٹرو نے اچانک ایک عجیب سوال کیا۔

”فرصت کیجئے مسٹر کلارک اگر آپ کے بھائی اس حالت میں کسی پہاڑی ٹیپے کے

نیچے چڑھ پائے جاتے کہ ان کی کپڑی میں گولی لگی ہوتی اور پاس ہی ریولور پڑا ہوتا تو آپ کا پہلا خیال کیا ہوتا؟“

” نہایت صفائی سے عرض کروں گا کہ میں فوراً یہ نتیجہ اخذ کرتا کہ بجائی نے خودکشی کر لی ہے۔“

”خوب۔ خوب۔“ پونڈو کے منہ سے عجیب لہجے میں یہ الفاظ نکلے۔

”اس کا کیا مطلب ہوا؟“ مسٹر کلارک نے حیرت سے بھبھوئیں تان کر پوچھا۔

”اوہ۔۔۔۔۔ کچھ نہیں۔ ایک حقیقت جو اپنے آپ کو دہرائی ہے۔ کوئی خاص

بات نہیں۔“

”بہر حال یہ۔۔۔۔۔ یہ واردات خودکشی کی نہیں ہے۔“ انکیٹر گرام نے

مداحت کی۔۔۔۔۔ ”اچھا مسٹر کلارک یہ بتائیے کہ کیا آپ کے بجائی روزانہ شام کا

کھانا کھانے کے بعد سیر کے لئے جایا کرتے تھے۔؟“

”جی ہاں۔۔۔۔۔ وہ ہمیشہ جایا کرتے تھے؟“

”ہر شب کو؟“

”اگر بارش ہو رہی ہو تو پھر نہ جاتے تھے۔ درنہ جاتے ہر شب تھے“

”اور گھر کا ہر فرد ان کی اس عادت سے بخوبی واقف تھا؟“

”بے شک۔“

”اور باہر؟“

”میں نہیں سمجھا کہ باہر سے آپ کا مطلب کیا ہے۔ بہر حال مجھے علم نہیں کہ بالی بھی ان

کی عادت سے واقف تھا یا نہیں۔“

”اور گاؤں میں؟“

”گاؤں میں؟۔۔۔۔۔ اے صاحب اے گاؤں آپ کس قاعدے سے کہتے

ہیں۔ سولے چنڈ کانوں اور ایک ڈاک خانے کے اور رکھا ہی کیا ہے۔ کوئی دکان بھی نہیں۔۔۔۔۔“

”ہوں ہوں۔“ ان پکڑ کرام نے گویا سمجھتے ہوئے کہا۔ ”بہر حال اس جگہ کسی جہتی کو آسانی سے پہچانا جاسکتا ہے؟“

”اس کے برعکس میں تو یہ کہوں گا کہ قطعی نہیں۔۔۔۔۔“ فرینکلن کلا راک نے کہا۔

”یہ ماہ اگست ہے اور تعطیلات میں ہزار ہا افراد میڈیٹریج کی عرض سے یہاں آتے جاتے رہتے ہیں۔ روزانہ ہی کاروں، بسوں، ریلوں کے ذریعے اور پیدل سفر کرنے والے افراد یہاں آ رہے ہیں۔ بلاشبہ یہ مقام پکنک اور تفریحی مقاصد کے لیے بہت مناسب ہے۔“

”گویا آپ کی رائے یہ ہے کہ اس موسم میں یہاں کسی جہتی شخص کی موجودگی پر غور نہیں کیا جاسکتا؟“

”یہی بات ہے۔“

”بہر حال میرا اندازہ یہ ہے کہ قائل یہاں آیا اور کسی ذریعے سے اُسے آپ کے جہانی کی عادت کا علم ہو گیا کہ وہ رات کھانے کے بعد پھل قدمی کے لئے سمندر کے کنارے جایا کرتے ہیں اور اس نے موقع پا کر اُن کا کام تمام کر دیا۔۔۔۔۔ اچھا یہ بتائیے کہ کل کوئی جہتی شخص سررائیل کلا راک سے ملنے تو نہیں آیا تھا؟“

”جہاں تک مجھے علم ہے کوئی نہیں آیا۔۔۔۔۔ لیکن ٹھہریے میں خانساہ سے پوچھتا ہوں۔۔۔۔۔“

اس نے کھنٹی بجا کر خانساہ کو بلایا اور یہی سوال کیا۔

”نہیں جناب، کل کوئی آدمی سررائیل سے ملا تھا جس کے لئے گھر میں نہیں آیا اور۔۔۔۔۔“

نہ میں نے کسی آدمی کو گھر کے آس پاس مشتہر حالت میں گھومتے دیکھا۔ میں گھر کی ٹوکرانیوں

سے بھی پوچھ چکا ہوں۔ ان کا بیان بھی یہی ہے۔“

خانسا ماں جواب دے کر ایک منٹ تک خاموش رہا پھر اس نے پوچھا۔

”فرمائیے جناب کچھ اور پوچھنا چاہتے ہیں؟“

”نہیں۔۔۔۔۔ تم جاسکتے ہو۔“

خانسا ماں کے جلتے ہی ایک نوجوان خاتون کمرے میں داخل ہوئی۔ اس کے کمرے میں داخل ہوتے فرینکلن کلاڈک اپنی نشست سے اٹھ کھڑا ہوا۔ اس نے تعارف کرایا کہ یہ اس کے آنجنابی بھائی کی سیکریٹری مس گرے ہیں۔ اس کی عمر زیادہ نہ تھی۔ غالباً ۲۷ یا ۲۸ برس کی ہوگی اور وہ خاصی ہوشیار اور چاق۔ چونکہ دکھائی دیتی تھی کہ کسی پر بیٹھنے کے بعد اس نے پوچھا۔

”کیا میں آپ کی اس معاملے میں کچھ مدد کر سکتی ہوں؟“

”کیا آپ ہی سرمانگل کی طرف سے خط و کتابت کا کام سرانجام دیتی تھیں؟“

”جی ہاں۔ خطوں کے جوابات اور تحریر کا سب کام میرے سپرد تھا۔“

”کیا انہیں کبھی ایسا خط یا خطوط تو نہیں ملے جن کے لکھنے والے کا نام اے، بی، سی ہو؟“

”اے، بی، سی؟“ مس گرے نے نفی میں گردن ہلانی۔ ”مجھے یقین ہے کہ ایسا کوئی

خط کبھی موصول نہیں ہوا۔“

”کیا سرمانگل نے حال ہی میں کبھی اس بات کا ذکر تو نہیں کیا کہ شام کے وقت انہوں

گھر کے قریب کسی اجنبی شخص کو دیکھا ہے؟“

”جی نہیں۔ انہوں نے اس نوعیت کی کبھی کوئی بات نہیں کہی۔“

”اور نہ خود آپ نے ہی کسی اجنبی آدمی کو مکان کے پاس مشتبہ انداز میں گھومتے پایا؟“
 ”جی نہیں مشتبہ انداز میں تو نہیں دیکھا، البتہ اجنبی پھرے بے شمار دیکھتے ہیں آئے
 ہیں جو اس موسم میں سیر تفریح کے لئے باہر سے آتے رہے ہیں۔“

پونر نے پُرخیال انداز میں اپنے وزنی سر کو جنبش دی لیکن زبان سے کچھ نہ کہا۔
 پھر انسپکٹر کرام کی درخواست پر فرینکلن کلارک کی راہنمائی میں ہم سب اس مقام تک گئے
 جہاں سرمایگیل کلارک کو ہلاک کیا گیا تھا۔ مس گرے ہمارے ہمراہ تھیں۔ رستے میں ہم اور وہ
 دونوں ذرا پیچھے رہ گئے تو میں نے کہا۔

”مس گرے، اس حادثے سے تو آپ کو نہایت شدید صدمہ پہنچا ہوگا؟“

”جی ہاں۔۔۔۔۔۔ اول تو مجھے یقین ہی نہ آتا تھا کہ ایسا دردناک حادثہ وقوع
 پذیر ہو سکتا ہے۔ گزشتہ رات جب پولیس والوں نے فون کیا ہے تو میں شب باشی کے لئے
 بیتر پر جا چکی تھی۔ پھر میں نے بجلی منزل میں کسی کو زور زور سے بولتے سنا۔ میں اٹھ کر نیچے گئی
 اور پوچھا کہ معاملہ کیا ہے تو بتہ چلا کہ خاناماں ڈیوریل اور مسٹر فرینکلن کلارک لائٹین لے
 کر باہر جانے کی تیاریاں کر رہے ہیں۔“

”سرمایگیل کلارک عموماً کس وقت تک گھر واپس آجاتے تھے۔“

”پونر دس بجے تک۔۔۔۔۔۔ وہ دروازے میں لگی ہوئی چھوٹی کھڑکی
 کے راستے اندر آیا کرتے اور اکثر وہ آتے ہی سونے کے لئے چلے جاتے تھے اور کبھی کبھی
 گیلری کی جانب جہاں اُن کے جمع شدہ نوادرات سجے ہوئے ہیں۔“

”اُن کی بیوی کو بھی اس حادثے سے بڑا رنج پہنچا ہوگا؟“

”اوہ۔۔۔۔۔۔ لیڈی کلارک تو بہت بیمار ہیں۔۔۔۔۔۔ اور اکثر

اوقات ان کو مارنیا کے ذریعے بے ہوش ہی لکھا جاتا ہے۔ میرا خیال تو ہے کہ ان کو پتہ ہی نہ چل سکا ہو گا کہ گھر میں کیا قیامت گزر چکی ہے۔“

اس طرح کی باتیں کرتے ہوئے آخر کار ہم سب اس مقام پر پہنچ گئے جہاں سرمایگی کلارک کی لاش پائی گئی تھی۔ بلاشبہ مناظر فطرت کے اعتبار سے یہ جگہ بہت مناسب تھی اور اس کی یہی خوب صورتی انگلستان کے دُور افتادہ شہروں اور دیہاتوں میں رہنے والے افراد کو اپنی جانب کھینچتی تھی جس جگہ سرمایگی کلارک کی لاش ملی تھی وہاں درختوں کا ایک ٹھنڈا تھا جس میں کسی شخص کا چھپ جانا بڑا آسان کام تھا۔ انپیکٹر کُرم نے موقع واردات کو ایک نظر دیکھتے ہی کہا۔

”ٹھیک، ٹھیک ——— قائل ضرور یہاں پہلے سے چھپ گیا ہو گا اور جب آپ کے بھائی یہاں پہنچے تو قائل نے نیچے سے ان کے سر پر کوئی دزنی شے بے ماری۔“
انپیکٹر کے ان الفاظ سے مس گرے نے ایک جھرجھری لی اور اس کے پھرے کارنگ دفعتاً خوف سے پیلا پڑ گیا۔ فرنیکلن کلارک نے اس کی جانب دیکھا اور بولا۔
”صبر کرو، متھورا، صبر کرو۔ بلاشبہ یہ حادثہ نہایت سنگین تھا، لیکن اس طرح ڈر کر کانپنے سے کیا فائدہ ہے۔“

متھورا گرے ——— میں نے اپنے دل میں سوچا۔ یہی نام لڑکی کے مناسب ترین تھا۔ ہم یہاں سے پھر جنگل پر واپس آگئے۔ لاش کی تصاویر اتارنے کے بعد اُسے بھی وارنٹوں کے سپرد کر دیا گیا تھا۔ جب ہم بیڑھیوں پر چڑھ رہے تھے تو ایک کمرے میں سیاہ رنگ کا بیگ پکڑے ہوئے ڈاکٹر صاحب برآمد ہوئے۔

”کیسے ڈاکٹر صاحب آپ ہمیں کچھ بتائیں گے؟“ مسٹر کلارک نے دریافت کیا۔

ڈاکٹر نے نفی میں اپنا سر ہلایا۔ "کیس تو بالکل سادہ نوعیت کا ہے۔ سرکلارک کی موت تشدد کے ذریعے واقع ہوئی ہے۔" اتنا کہہ کر ڈاکٹر آگے بڑھ گیا۔ "میں ڈرائیڈی کلارک کو دیکھ آؤں۔"

راہداری کے پرے پرے کے ایک کمرے سے نرس نکلی اور ڈاکٹر اس کے ساتھ ہی کمرے میں چلا گیا۔ اور ہم سب اس کمرے میں گھس گئے جہاں سے ڈاکٹر پہلی بار برآمد ہوا تھا۔ پھر میں جلد ہی نکل آیا۔ تھورا گرے ابھی تک زینے کے سرے پر کھڑی تھی۔ اس کے سپرے پر خوف و دہشت کی عجیب سی علامات چھانی ہوئی تھیں۔

"مس گرے ————— میں نے کہا۔" آپ کیا سوچ رہی ہیں؟"

اس نے چونک کر میری جانب دیکھا۔

"میں ————— میں ڈی (D) کے بارے سوچ رہی تھی۔" وہ آہستہ سے بولی۔

"ڈی (D) کے بارے میں؟" میں قطعی لا محظانہ انداز سے اس کی جانب تکنے لگا۔

"ہاں ————— اس سے اگلا قتل ————— اسے روکنے کے لئے کچھ نہ کچھ

ضرور کیا جانا چاہیے۔"

اتنے میں فرینکلن کلارک کمرے سے باہر نکلا۔ اس نے شاید مس گرے کے الفاظ سن

لئے تھے، وہ فوراً کتنے لگا۔

"کیا کہا تم نے تھورا؟ کیا روکا جائے؟"

"یہی بھیانک وارداتیں ————— قتل۔"

"ہاں —————" اس کا جڑا سختی سے بندھ گیا۔ "میں اس سلسلے میں مسٹر پوٹرو سے

کسی وقت بات کروں گا۔ یہ انسپکٹر کرامس کا بقیت کا آدمی ہے؟"

میں نے جواب دیا: انپکڑ کرام کے ہاے میں عام خیال یہ ہے کہ وہ بہت ذہین اور تجربہ کار آفیسر ہے، لیکن میرے اس جواب سے شاید اس کی تسلی نہ ہوئی۔
 ”میرے نزدیک تو اس کا رویہ انتہائی ناپسندیدہ ہے“ کلارک کہنے لگا۔ ”باتیں سنو تو یوں عموماً ہو جیسے وہ سب کچھ جانتا ہے، لیکن اصلیت کچھ نہیں۔ جہاں تک میں سمجھ سکا ہوں اُسے کچھ پتہ ہی نہیں ہے۔“ پھر وہ تھوڑی دیر تک خاموش رہنے کے بعد بولا۔

”میری رائے میں تو سٹرپوڈ ہی اس کام کے لئے موزوں ترین شخص ہیں۔ بہر حال میں نے ایک پلان بنایا ہے، مگر میں اس ہاے میں آئندہ کسی وقت بات کر دوں گا۔“ پھر وہ راہداری میں چلتا ہوا اس کمرے کی جانب گیا جس میں ڈاکٹر نرس کے ہمراہ داخل ہوا تھا۔ دروازے پر اس نے دستک دی۔ میں نے ایک لحظہ کے لئے تامل کیا۔ مس گرے عین اپنی نظروں کے سامنے کوئی غیر مرئی شے گھور رہی تھی۔
 ”مس گرے آپ کیا سوچ رہی ہیں؟“

اس نے اپنی نگاہیں میرے چہرے پر مرکوز کیں۔ ”میں سوچ رہی ہوں کہ وہ اب کہاں ہوگا۔۔۔۔۔۔ میرا مطلب ہے قاتل۔۔۔۔۔۔ واردات کو گزے ابھی ۱۲ گھنٹے بھی پورے نہیں ہوئے۔۔۔۔۔۔ آہ۔۔۔۔۔۔ کیا دنیا میں اب کوئی ایسا دلی موجود نہیں جو اُسے دیکھ سکے کہ اب وہ کہاں ہے اور کیا کر رہا ہے۔“
 ”پولیس بہر حال اُسے تلاش کر۔۔۔۔۔۔ میں نے کتنا شروع کیا، لیکن یہ الفاظ نوک زبان پر آنے سے رُک گئے۔ خنخوار گئے نن کر کھڑی ہو گئی اور بولی۔۔۔۔۔۔

”ہاں — بے شک پولیس اُسے تلاش کر رہی ہے۔“ پھر وہ پٹی اور نیچے اترنے لگی۔ میں چند منٹ تک وہیں کھڑا رہا۔ اس کے مُنہ سے نکلے ہوئے الفاظ بار بار میرے دماغ میں گھوم رہے تھے۔

اے، بی، سی —

اب وہ کہاں ہوگا — ؟



ایگزیکٹو ڈیپارٹمنٹ (ALEXANDER BONAPART CUST) دوسرے
تماشائیوں کے ہمراہ مارکوائے کے سینما ہال سے باہر نکلا۔ جہاں وہ ایک جذباتی فلم ناٹ لے
سپارو (NOT A SPARROW) دیکھ رہا تھا۔ ہال سے باہر نکلتے ہی سوچ کی جھلکی دھوپ
میں اس کی آنکھیں یکدم چندھیا گئیں۔ اس نے کھوئے ہوئے احمقانہ انداز میں چاروں طرف
دیکھا جیسا کہ اس کی عادت تھی۔ پھر وہ آپ ہی آپ منہ میں کچھ بڑبڑایا۔ ایک اخبار فروش
چھو کر اس کے قریب سے چلا آہوا گزرا۔

”جنونی قاتل کی پرسیشن میں ایک اور خوف ناک واردات۔“

مسٹر کسٹ نے جلدی سے اپنے بوسیدہ ادور کوٹ کی جیبوں کو پٹوں کر ایک سکہ نکالا
اور اخبار خریدیا۔ اس نے فوراً ہی اخبار نہیں کھولا۔ پرنس گارڈن میں داخل ہو کر وہ ایک
مخصوصی جگہ پر بیٹھا اور نیچے پر بٹھے کر اخبار کھولا۔ موٹی موٹی سرخیوں میں یہ عبارت درج تھی۔

سرکارک مائیکل قتل کر دینے گئے

چرسٹن کے مقام پر دہشت ناک واردات

ایک جنونی قاتل کا بہیمانہ قتل

ابھی ایک ہی ہفتہ گزرا ہے کہ انگلستان میں قتل کی ہولناک وارداتیں شروع ہوئی ہیں۔ اس کی ابتدا سبکیں ہل میں ایک نوجوان لڑکی بزناروٹ ایلزبتھ کے قتل سے ہوئی۔ قارئین کو یاد ہو گا کہ لاش کے نیچے ایک لے بی سی ریلوے گائیڈ پائی گئی تھی اور اب سرمائیکل کلاک کی لاش کے نیچے سے بھی ایک لے بی سی ریلوے گائیڈ دست یاب ہوئی ہے۔ پولیس کو یقین ہے کہ دونوں وارداتیں ایک ہی فرد کے ہاتھوں انجام کو پہنچی ہیں۔ کیا یہ ممکن ہے کہ ایک جنونی قاتل انگلستان کے سمندری ساحلوں پر واقع دیہاتوں میں اپنی ظالمانہ سرگرمیاں جاری رکھے ہوئے ہے؟

کنسٹ کو علم ہی نہ تھا کہ اُس بیچ پر کونے میں ایک اور نوجوان بیٹھا ہے۔ جب اس نوجوان نے اخبار میں یہ خبر دیکھی تو بولا۔

”اوہ — — نہایت ظالمانہ فعل — — کیوں جناب؟“

کنسٹ ایک دم اوجھل پڑا — — ”اوہ — — بہت ہی ظالمانہ — — بہت“
نوجوان نے عموں کیا کہ اس کے برابر بیٹھے ہوئے شخص کے ہاتھ کانپ رہے ہیں اور اس نے بہ مشکل اخبار تمام رکھا ہے۔

”اے صاحب آپ ان پاگلوں سے شاید واقف نہیں۔“ باتوئی نوجوان نے کہا

شروع کیا۔ ”عام طور پر یہ لوگ کوئی خصوصیت نہیں رکھتے۔ بس میری یا آپ ہی کی طرح ہوتے ہیں۔“

”بے شک۔ بے شک۔ اسی طرح کے ہوتے ہیں۔“ مسٹرکٹ نے جواب دیا۔

”اور ایسے لوگ جنگ کے سبب پاگل ہو جایا کرتے ہیں۔“ نوجوان بولا۔ ”میں

اسی لئے فوج میں بھرتی نہیں ہوا۔“

”اچانک مسٹرکٹ قہقہے لگانے لگا اور نوجوان سہم کر چپ ہو گیا۔ اُس نے سوچا

یہ شخص بھی جنونی ہے۔ پھر وہ بولا:

”معاف فرمائیے صاحب! میں سمجھا شاید آپ بھی جنگ میں شریک ہو چکے ہیں۔“

”ہاں ہاں میں بھی تھا۔“ مسٹرکٹ نے کہا۔ ”لیکن جنگ نے مجھے بڑا نقصان

پنچایا۔ میرا سر اُس وقت سے ٹھیک نہیں ہوا۔ اس میں درد ہوتا ہے۔ شدید درد۔“

”مجھے نہایت افسوس ہے۔“ نوجوان نے ڈر کر کہا۔

”اور بعض اوقات تو مجھے معلوم ہی نہیں ہوتا کہ میں کیا کر رہا ہوں۔“ مسٹرکٹ

نے مزید کہا۔

”واقعی؟“ نوجوان نے خوف زدہ ہو کر کہا۔ ”اچھا اب مجھے چلنا چاہیے۔“ پھر وہ

جلدی سے اٹھا اور ایک طرف چلا گیا۔

مسٹرکٹ اخبار لے کر وہیں بیٹھا رہا اور پڑھتا رہا۔ لوگ اس کے قریب ہی سے گزرتے رہتے

اور ان کی زبانوں پر قتل اور قاتل ہی کی باتیں جاری تھیں۔ کوئی کچھ کہتا تھا، کوئی کچھ

یعنی مُڑا اتنا باتیں۔ مسٹرکٹ نے اخبار پڑھ کر اُسے نہہ کیا اور وہیں رکھ دیا

پھر وہ اٹھا اور سیدھا چلنا ہوا قصبے کی جانب روانہ ہو گیا۔ راستے میں

خوب صورت لڑکیاں، نمیشن ایل لباس پہنے نوجوان دوستوں کے ساتھ خوش گپیاں
 کرتی جا رہی تھیں، لیکن کسی ایک نے بھی ایک لمحہ کے لئے مسٹر کنسٹ کی جانب نگاہ نہ
 ڈالی۔۔۔۔۔ وہ ایک چھوٹے سے قہوہ خانے میں پہنچا اور میز پر بیٹھ کر
 بیرے کو چائے اور کریم لانے کا آرڈر دینے لگا۔

دو خط

سرمائیکل کلارک کے ساتھ ہی اے، بی، سی کا قصہ اخباروں کے لئے وقت ہو کر رہ گیا۔ صفحے کے صفحے اسی سے متعلق پڑھتے تھے۔ روزانہ نئے "سراغوں" کا اعلان کیا جاتا تھا اور قائل کی گرفتاری کی بادثوق پیش گوئیاں کی جاتی تھیں۔ نظام واردات اور مقننوں کے رشتے داروں کی تقریریں، انٹرویو اور سوانح عمریاں دھڑا دھڑ چھپ رہی تھیں؛ حتیٰ کہ پارلیمنٹ تک میں یہ بات جا پہنچی اور وہاں حزب مخالف کے ارکان نے اس موضوع پر حکومت سے سوالات بھی کئے۔

سلاٹ لینڈ یارڈ کا ایمان یہ تھا کہ ان وارداتوں کو جتنی شہرت دی جائے گی اتنی ہی جلد قائل کو پکڑنے میں آسانی ہے گی۔ دوسری جانب پچاے پونڈ کی جان عبید ضیق میں تھی۔ اے، بی، سی کے خطوط اسی کو ملے تھے، لہذا عام طور پر اُسے گالیوں کا ہدف بنایا جا رہا تھا کہ وہ کیوں نہیں قائل کو پکڑواتا۔ اخباروں میں فرضی طور پر اس کے انٹرویو

شائع ہوتے منشاء:

مسٹر پورڈو صورتِ حال کا نہایت سنجیدگی سے مطالعہ کر رہے ہیں۔

مسٹر پورڈو کامیابی کی راہ پر۔

کپتان ہاسٹنگ نے جو مسٹر پورڈو کے گہرے دوست ہیں، ہمارے خاص نامزدگار

کو بتایا کہ

غرض اس طرح کی ہزار باتیں ————— حالانکہ نہ میں نے کسی اجاری نمائندے

کو کبھی انٹرویو دیا اور نہ تصویر۔

پولیس اپنی طرف سے قاتلوں کا سرخ پانے کی سرٹوڈ کوشتوں میں مصروف تھی۔

ہوٹلوں، بورڈنگ ہاؤسوں، کتب خانوں، چائے خانوں، پارکوں میں پوچھ گچھ جاری تھی۔ حتیٰ کہ ٹیکسی کاروں، بیوں، ٹراموں کے اوٹوں، ریوے اسٹیشنوں، ہوائی اوٹوں، بند گاہوں،

اور بک اسٹالوں پر خفیہ پولیس کے پیاہی تعینات کر دیئے گئے۔ جس شخص پر ذرا بھی شبہ ہوا اُسے دھر لیا گیا۔ لیکن نتیجہ صفر تھا۔ پولیس تو اپنی کارروائی میں مصروف

تھی اور ادھر پورڈو اطمینان سے اپنے کمرے میں پڑا رہتا۔ اور اسی بات پر میں اکثر اس سے بحث کیا کرتا کہ اس طرح گھر میں پڑے رہنے سے کیا فائدہ ہے۔ وہ جواب دیتا۔

”میرے دوست تم آخر چاہتے کیا ہو؟ میں کیا کروں؟ تم چاہتے ہو کہ میں بھی پولیس

دالوں کی طرح ادھر ادھر بھاگتا پھروں۔ پولیس یہ کام مجھ سے بہتر طور پر کر سکتی ہے، لیکن تم

یہ چاہتے ہو کہ میں گتے کی طرح مارا مارا پھرتا ہوں۔“

”لیکن گھر بیٹھنے سے فائدہ؟“ میں جھجھلا کر پوچھتا۔

”میرے پیارے دوست میری اصل قوت میرے دماغ میں ہے، میرے پیروں میں

نہیں۔۔۔۔۔ اس تمام وقت میں جب کہ میں نہیں آرام سے بیٹھا دکھائی دیتا ہوں
میں اپنے دماغ کو ذرا بہلارہا ہوں۔“

”کیا یہ دماغ بہلانے کا وقت ہے؟“ میں چلا اٹھا۔

”ہاں۔ ہاں۔۔۔۔۔ کئی ہزار بار ہاں۔“

”لیکن اس سے فائدہ؟ گذشتہ تینوں وارداتوں کے بارے میں تمہیں سب حقائق

معلوم ہی پھر تم کیوں نہیں اُن پر غور کرتے؟“

”آہ۔۔۔۔۔ میں اُن حقائق پر غور نہیں کر رہا بلکہ قاتل کے ذہن کا مطالعہ

کر رہا ہوں۔“

”ایک پاگل کا ذہن۔“

”صحیح ہے اور حجبِ منہ یہ علم ہو جائے گا کہ قاتل کس قسم کی شخصیت ہے تب میں

بہ آسانی پتہ چلا لوں گا کہ وہ کون ہے اور بلاشبہ ہر واردات کے بعد مجھے قاتل کے بارے

میں پہلے سے زیادہ معلومات حاصل ہوتی ہیں۔ انڈور کی پہلی واردات کے بعد میں قاتل

کے بارے میں کچھ بھی علم نہ تھا۔۔۔۔۔ بیکس ہل کی واردات کے بعد تھوڑا سا علم

ہوا۔ چرلٹن کی واردات کے بعد اس میں مزید اضافہ ہوا اور اب آئندہ مجرم کے بعد

”پلوٹو۔۔۔۔۔“ میں خوف سے چیخ اُٹھا۔

اُس نے چونک کر میری طرف دیکھا اور بولا۔

”ہاں۔۔۔۔۔ میرے دوست، یہ یقینی بات ہے کہ ایک واردات اور ہوگی۔“

اب تک تو قاتل کی قسمت کام کرتی رہی ہے، اب ہماری قسمت کام کرے گی۔“

ایک دو منٹ چُپ رہنے کے بعد وہ کہنے لگا:

”بہر حال میں نے ایک خاص منصوبہ سوچا ہے۔ ممکن ہے وہ تمہیں عجیب معلوم ہو، لیکن اگر یہ کامیاب رہا تو ———“

”وہ کیا؟“ میں نے اشیاق سے پوچھا۔

”مقتولوں کے رشتہ داروں، لوگردوں اور دوستوں سے وہ تمام باتیں دریافت

کرنا جن سے مقتول کی موت پر روشنی پڑتی ہو۔“

”تو فہارا خیال ہے کہ مقتولین کے رشتہ دار بعض باتیں پھپھارے ہیں؟“ میں نے

حیرت سے پوچھا۔

”آہ ——— ہرگز نہیں۔ وہ جان بوجھ کر ایسا نہیں کر رہے ———“ پوڑو

نے جلدی سے بات واضح کی۔ ”اس بات کو مثال کے طور پر سمجھو کہ میں تم سے کہتا ہوں۔

گذشتہ روز تمہارا کیسا گزرا، سب حال مفصل بیان کرو، تو تم اس کا یوں جواب دو گے میں

صبح نو بجے اٹھا ——— ساڑھے نو بجے ناشتہ کیا ——— ناشتے میں میں نے کافی پی

اور انڈے کھائے۔ پھر میں کلب گیا، وغیرہ وغیرہ۔ لیکن تم ان باتوں میں یہ باتیں شاید

شامل نہ کرو کہ مشینو کرتے وقت میں نے اپنا رخسار کاٹ لیا ——— میں نے کافی

میز پوش پر بھی گرائی، غسل گرم پانی سے کیا، اپنے ہیٹ کو بڑبڑ سے صاف کیا اور پھر بیٹھا،

وغیرہ وغیرہ۔ یہ باتیں تم یوں نہیں بتاؤ گے کہ تمہاری نظر میں یہ معمولی اور غیر اہم باتیں ہیں،

لیکن کیا ممکن نہیں کہ میری نظر میں یہ معمولی باتیں بہت اہم ہوں؟ چنانچہ ہر شخص لاشعوری

طور پر تمام باتیں نہیں بتایا کرتا۔ یہ تو پوچھنے والے کا فرض ہے کہ وہ اُس سے تمام باتیں اگلا

لے ———“

”یہ کس طرح اگلائی جاسکتی ہیں؟“

”نہایت آسانی سے ————— جیسا کہ میں نے کہا، گنگو کے ذریعے، بحث مباحثہ کرنے، کسی خاص حادثے، خاص شخص، خاص دن اور خاص مقام کے بارے میں بار بار سوالات کرو۔ تفصیلات نکلتی چلی آئیں گی اور انہی میں سے مطلب کی بات معلوم ہو سکتی ہے۔ خیر چھوڑو اس قفسے کو، لویہ خط پڑھو۔“

اس نے میری جانب ایک لباسا کاغذ پڑھایا جس پر موٹے اور بھتے خط میں یہ مضمون تخریر تھا۔

جناب من تسلیم

معاف فرمائیے گا، میں نے یہ خط لکھ کر آپ کو زحمت ہی دی ہے۔ میری بد نصیب خالہ کے قتل کے بعد اسی طرح قتل کی دو اور وارداتیں ہو چکی ہیں اور میں انہی کے بارے میں ہر وقت سوچتی رہتی ہوں۔ مجھے تو یوں محسوس ہوتا ہے کہ ہم سب ایک ہی کشتی میں سوار ہیں۔ میں نے گزشتہ روز اس نوجوان خاتون کی تصویر اخبار میں دیکھی جس کی چھوٹی بہن بیکس ہل میں قتل ہوئی ہے۔ پھر میں نے اس خاتون کو خط لکھا کہ میں لندن آنا چاہتی ہوں۔ آیا وہ یا اس کی والدہ مجھے اپنے ہاں رکھنا پسند کریں گی میں معمولی اجرت پر ہی کام کرنا پسند کروں گی۔ میں سمجھتی ہوں کہ وہ لوگ بھی میری طرح ہی مصیبت زد ہیں اور ممکن ہے ہم سب مل کر اس ظالم تامل کو پکڑنے میں کامیاب ہو سکیں جس نے یہ حرکتیں کی ہیں اور ممکن ہے کہ آپس میں گنگو کے بعد کوئی نیا سراغ حاصل ہو۔

میرے خط کا جواب اس خاتون نے نہایت اچھے طریقے پر دیا ہے، لیکن وہ لندن کے ایک ہوسٹل میں رہتی ہے، لیکن اس نے یہ رائے ظاہر کی ہے کہ میں آپ کو خط لکھوں اور اس کا کہنا ہے کہ وہ خود بھی میرے خیالات سے متفق ہے اور انہی خطوط پر

کارروائی کرنا چاہتی ہے۔ پس اسی لئے جناب میں نے آپ کو خط لکھنا ضروری سمجھا ہے کہ میں لندن آرہی ہوں اور یہ میرا پتہ ہے۔ اُمید تو ہے کہ میں آپ کو مزید رحمت نہ
 دون گی —————
 خادمہ

— میری ڈرودور

”میری ڈرودور نہایت سمجھدار لڑکی ہے۔“ پوٹرو نے کہا۔ پھر اس نے اپنی میز پر سے
 ایک دوسرا خط مجھے دیتے ہوئے کہا۔

”لویہ پڑھو۔“

یہ خط محض ایک سطر پر مشتمل تھا جو فرینکلن کلارک کی جانب سے آیا تھا اور اس میں لکھا
 تھا کہ وہ لندن آرہا ہے اور اگر مسٹر پوٹرو کو زحمت نہ ہو تو اگلے روز وہ ملاقات کے لئے آئے گا۔
 ”میرے دوست ہاسٹنگ تم قطعاً مایوس نہ ہو۔“ پوٹرو بولا۔ ”میری کارروائی تو اب
 شروع ہو رہی ہے۔“

اور میں حیرت سے اس کا منہ تکتا رہ گیا۔

پوئرو تقریر کرتا ہے

اگلے روز دوپہر تین بجے کے قریب فرینکلن کلا راک پوئرو سے ملنے کے لئے آیا اور رسمی گفتگو کے بغیر ہی براہ راست اپنے مطلب پر آگیا۔
 ”مسٹر پوئرو! اس نے کہا۔“ میں مطمئن نہیں ہوں۔“
 ”کیا واقعی؟“ پوئرو نے مصنوعی حیرت سے پوچھا۔

”بلاشبہ مجھے انیکٹر کرام کی قابلیت اور مہارت کا اعتراف ہے، لیکن میں آپ سے صاف صاف عرض کرتا ہوں کہ یہ کیس اُس کے معیار پر پورا نہیں اُترتا۔ میں اس سے پیشتر آپ کے دوست ہاسٹنگ سے بھی اس قسم کی سرسری بات کر چکا ہوں کہ یہ کیس انیکٹر کرام کے بس کی بات نہیں، لیکن چونکہ مجھے اپنے آبجہانی بھائی کی جائیداد اور کاروبار کے بعض معاملات طے کرنے تھے اس لئے آپ سے پہلے گفتگو نہ کر سکا۔ بہر حال مسٹر پوئرو میری رائے تو یہ ہے کہ معاملے کو ہاتھ سے بے ہاتھ نہ ہونے دیا جائے۔“

”یہی بات ہاسٹنگ بھی اکثر کہا کرتا ہے۔“

”جی ہاں۔۔۔۔۔ اب ہمیں آئندہ واردات کے لئے تیار ہو جانا چاہیے۔“

”آہ! تو آپ کا یہ خیال ہے کہ ایک واردات اور ہوگی؟“ پورڈ نے پوچھا۔

”تو کیا آپ کا یہ خیال نہیں؟“

”یقیناً ہے۔“

”بہت خوب، تب میں چاہتا ہوں کہ ہم اپنی ایک تنظیم قائم کریں۔“

”مجھے بتائیے کہ آپ کا قطعی ارادہ کیا ہے۔“

”مسٹر پورڈ میں یہ تجویز پیش کرتا ہوں کہ ایک خاص پارٹی بنائی جائے جو آپ کی

زیر ہدایت کام کرے اور پارٹی ممتنولین کے قریبی عزیزوں اور دوستوں پر مشتمل ہو،

”خیال تو بہت اچھا ہے۔“

”شکر ہے کہ میری تجویز آپ کو پسند آئی۔“ فرینکلن کلارک نے کہا۔ ”میں سمجھتا ہوں کہ

ہم سب پر ایک ہی مصیبت نازل ہوئی ہے اور ہم سرسوز کر سومیں تو شاید کوئی کام کی بات نکل

آئے۔ اس کے علاوہ جب قاتل کا اگلا بیسج موصول ہوگا تو ہم سب موقع پر موجود ہوں گے اور

ممکن ہے کہ ہم میں سے کوئی فرد کسی خاص شخص کو پہچاننے میں کامیاب ہو جائے جسے اس نے

کسی گزشتہ موقع واردات پر دیکھا ہو۔ یہ سب ممکنات ہیں لیکن انہیں آزمانے میں کیا حرج ہے؟“

”میں سمجھ گیا جو آپ کہنا چاہتے ہیں اور مجھے یہ تجویز پسند بھی ہے لیکن مسٹر کلارک آپ کو

یہ ذہن میں رکھنا چاہیے کہ دوسرے ممتنول افراد کے رشتہ دار اور دوست آپ کی طرح مال دار

نہیں۔۔۔۔۔ وہ سب کے سب ملازم پیشہ افراد ہیں اور اگرچہ وہ سب مختصر خصنتوں

پر بھی سکتے ہیں لیکن۔۔۔۔۔“

فرینکلن کلارک نے جلدی سے قطع کلامی کرتے ہوئے کہا۔

”میں نے یہ بات پہلے ہی سوچ لی ہے۔ بلاشبہ میری مالی حالت نہایت مستحکم ہو گئی ہے۔ آجہانی بھائی کی تمام دولت وراثت میں مجھے ہی ملی ہے۔ چنانچہ میں یہ تجویز بھی پیش کرتا ہوں کہ پارٹی کے تمام افراد کو اسی حساب سے معاوضہ دیا جائے گا جو وہ اپنی ملازمت میں حاصل کرتے ہیں۔ اس کے علاوہ ان کے تمام اخراجات کا بھی کفیل رہوں گا۔“

”پارٹی کی تشکیل کے لئے آپ نے کن کن لوگوں کو تجویز کیا ہے؟“

”حقیقت تو یہ ہے کہ میں نے اس مسئلہ پر مس میگن برنارڈ کو خط لکھا تھا اور یہ تمام تجویز ہی کی ہے؛ چنانچہ پارٹی میں مس میگن برنارڈ، متوفیہ بیٹی برنارڈ کا منیجر مسٹر ڈونلڈ فریئر، انڈور کی بوڑھی خاتون مسز اسپر کی بھانجی میری ڈورور۔ میرا خیال ہے کہ متوفیہ مسز اسپر کے خاندان کو اس میں شامل کرنا مناسب نہ ہوگا۔ وہ ہر وقت شراب کے نشے میں ڈھت رہتا ہے اور ہمارے کام کا آدمی بھی نہیں۔ اور میں خود۔۔۔۔۔ میں نے سوچا تھا کہ مس میگن برنارڈ کے والدین کو بھی شریک کر لیا جائے لیکن انہیں اس عمر میں تکلیف دینا مناسب نہیں۔“

”اور کوئی نہیں؟“ پوٹرو نے دریافت کیا۔

”اور۔۔۔۔۔ ار۔۔۔۔۔ اور مس گرے۔۔۔۔۔“

مس گرے کا نام لیتے وقت اس کے چہرے پر کئی سی سُرخی دوڑ گئی۔

”آہ۔۔۔۔۔ مس گرے؟“ پوٹرو نے چُھتے ہوئے لہجے میں کہا اور ۲۵

سالہ تنومند شخص فرینکلن کلارک کا چہرہ اور سُرخ ہو گیا۔ اور دفعتاً مجھے یوں محسوس ہوا جیسے وہ اسکول میں پڑھنے والا کوئی شرمیلا سا لڑکا ہو۔

”جی ہاں، مس گرے بھی پارٹی بھی شامل ہوگی۔“ اُس نے جھینپتے ہوئے کہا۔ ”آپ کو علم ہوگا کہ مس گرے دو سال سے زائد میرے آنجنابی بھائی کی سیکرٹری رہ چکی ہے اور وہ چرسٹن اور ارد گرد علاقے میں رہتے والے ہر فرد کو بخوبی جانتی ہے۔ میں تو تقریباً ۶۱ سال ملک سے باہر رہا۔“

پوٹرو نے دفعتاً گفتگو کا رخ بدل کر پوچھا۔

”آپ مشرق میں تھے شاید؟ غالباً چین میں؟“

”جی ہاں۔۔۔۔۔ بس یوں سمجھ لیجئے کہ اپنے آنجنابی بھائی کی طرف سے میں

وہاں بعض اشیاء خریدنے گیا تھا۔“

”تب تو آپ کا یہ سفر بڑا دلچسپ رہا ہوگا۔ خیر، خیر مسٹر کلارک مجھے آپ کی یہ تجویز سید پسند آئی ہے اور کیسا عجیب اتفاق ہے کہ اسی سے ملنی جتنی بات میں گزشتہ روز ہی مسٹر ہاسٹنگ سے کہہ رہا تھا کہ ہمیں مقبول افراد کے رشتہ داروں سے گفتگو کی شدید ضرورت ہے۔۔۔ بار بار کی پوچھ گچھ سے بعض اوقات مفید سراغ ہاتھ لگ جاتا ہے۔۔۔“

اور چند روز بعد ہی اس پارٹی کا پہلا اجلاس پوٹرو کے مکان پر منعقد ہوا۔ پوٹرو کی حیثیت جلسے کے صدر کی سی تھی اور سب لوگ میز کے گرد بیٹھے نیاز مندانہ نگاہوں سے اُسے دیکھ رہے تھے۔۔۔۔۔ مجھے تو یوں محسوس ہوتا تھا جیسے کسی بورڈ کی میٹنگ ہو رہی ہو۔ تین متضاد طبیعت اور متضاد رنگ و روپ اور متضاد لباس کی لڑکیاں یعنی تھورا گرے۔۔۔ مس میگن برنارڈ اور مس میری ڈورور۔۔۔ اور ان کے بالمقابل باتونی اور موٹا تازہ فرینکلن کلارک اور کم سخن ڈبلا پیلا ڈونلڈ فریئر خاموش بیٹھے تھے۔

پوٹرو اپنی جگہ سے اٹھا۔ کھٹکھا کر اپنا گلا صاف کیا اور ایک مختصر سی تقریر کی۔

”ممتاز خواتین و قابل صدا احترام حضرات! آپ کو علم ہے کہ ہم سب یہاں کس مقصد کے لیے جمع ہوئے ہیں۔ پولیس غم کو کپڑے سر توڑ کوشش کر رہی ہے اور میں بھی اپنے طریق پر اس کوشش میں مصروف ہوں اور اسی لئے آپ کو یہاں اکٹھا کیا گیا ہے کہ آپ مرنے والوں کے قریبی عزیز ہیں اور ان کے بائے میں بہت کچھ جانتے ہیں، اور یہ عین ممکن ہے کہ آپس کی بات چیت اور بحث مباحثہ سے ہمیں وہ فائدہ حاصل ہو جو بیرونی تحقیقات سے دستیاب نہیں ہو سکتا۔ اب تک قتل کی تین وارداتیں ہوئی ہیں۔ پہلی میں ایک عمر رسیدہ غریب عورت، دوسری میں ایک نوجوان لڑکی اور تیسری واردات میں ایک دولت مند اور عمر رسیدہ آدمی۔ ان تین مختلف جگہوں اور مختلف حیثیتوں کے افراد کو صرف ایک چیز نے آپس میں منسلک کر دیا ہے۔ یعنی یہ حقیقت کہ ان تینوں افراد کو ایک ہی شخص نے مارا ہے۔ دوسرے الفاظ میں اس کا مطلب یہ ہے کہ یہی شخص ان تین منجھات پر مختلف اوقات میں موجود تھا اور ضروری ہے کہ بہت سے لوگوں نے اسے دیکھا ہو۔ اس شخص کے بائے میں ایک رائے تو یہ ہے کہ وہ قطعی پاگل ہے لیکن دوسری جانب اس کا رویہ اور واردات کرنے کا ڈھنگ اس نظر سے کی واضح تردید کرتا ہے۔ اور یہ شخص ————— اگر یہ میں اپنی گفتگو میں اسے ایک آدمی ہی کہتا رہا ہوں لیکن یاد رکھیے کہ یہ کوئی عورت بھی ہو سکتی ہے۔ ————— بہر حال یہ شخص نہایت چالاک اور اعلیٰ ذہن کا مالک ہے اور اپنے پیچھے کوئی ایسی معمولی سی علامت بھی نہیں چھوڑتا جس پر چل کر ہم اس تک پہنچ سکیں۔ پولیس کے پاس بعض مشکوک نشانات ضرور موجود ہیں لیکن وہ ان سے کوئی مدد نہیں لے سکتی۔

بہر حال جہاں تک میں سمجھتا ہوں بعض علامتیں ایسی ہیں جو فزنیہ نہیں ہو سکتیں۔ میں اس وقت ایک خاص نکتہ بیان کرنا ہوں۔ یہ قطعی ممکن نہیں کہ قاتل رات کو بارہ بجے یکس بل ہتیا

ہو، اُسے ساحلِ سمندر پر نہایت آسانی سے ایک نوجوان لڑکی مل گئی ہو جس کا نام بی (B) سے شروع ہو۔“

”کیا یہ تفصیل بیان کرنا ضروری ہے۔ حاضرین میں سے کسی نے ڈرنٹ لہجے میں کہا۔ یہ فقہہ ڈونلڈ فریئر کے منہ سے نکلا تھا اور یوں محسوس ہونا تھا جیسے وہ اندر ہی اندر ناؤ لکھا رہا ہے۔“

”میرے دوست یہ نہایت ضروری ہے۔“ پوچھنے والے نے اس سے مخاطب ہو کر کہا ”مجھے احساس ہے کہ اس تذکرے سے آپ کے جذبات کو ٹھیس پہنچتی ہے لیکن ہماری مجبوری کا بھی تو خیال کیجئے اور ناراض نہ ہوئیے۔ ہاں تو میں عرض کر رہا تھا کہ اے بی، ہی کو محض التفاتیہ طور پر یہ موقع نہیں ملا کہ اس نے بیکس ہل پہنچ کر بڑی برنارڈ کو قتل کر دیا ہو بلکہ اس نے سوچ سمجھ کر پہلے سے منصوبہ تیار کر رکھا تھا اور بڑی برنارڈ کو خاص طور پر اس بہیمانہ قتل کے لئے منتخب کیا اور پیش بندی کی اور میں کہہ سکتا ہوں کہ واردات سے پیشتر بھی اس نے خوب اچھی طرح اپنے پروگرام پر غور کیا اور پھر ہلکے قدم اٹھایا۔ کیا آپ نہیں دیکھتے کہ قاتل نے جرم کے لئے کون کون سے اوقات مقرر کیے۔ انڈور کی واردات کے لئے شام ساڑھے پانچ بجے کا وقت نہایت مناسب تھا۔ بیکس ہل کے لئے رات بار بجے کا وقت بہترین تھا۔ اور پھر اس نے چرسٹن میں سر میکمل کلارک کی اس عادت کا مشاہدہ کیا کہ وہ رات کو کھانے کے بعد سمندر کے کنارے پہل قدمی کے لئے جلتے ہیں۔ اور یہی وقت واردات کے لئے موزوں تھا۔ کیا یہ تمام باتیں قاتل کی سمجھ بوجھ اور پہلے سے پیش بندیوں کو نمایاں نہیں کرتیں؟

میرا قیاس یہ ہے کہ آپ میں سے کوئی فرد یا یہ بھی ممکن ہے کہ آپ سب کسی نہ کسی ایسی حقیقت

سے ضرور واقف ہیں جس کے بارے میں آپ کو لاشعوری طور پر یہ احساس ہو کہ آپ اس حقیقت کو نہیں جانتے اور بلکہ یادیر آپس کی گفتگو اور سوچ بچار سے یہ پوشیدہ حقیقت ضرور روشنی میں آجائے گی۔

”معض الفاظ۔“ میگن برنارڈ اچانک بول اٹھی۔

”ہیں؟ کیا فرمایا آپ نے؟“ پورڈ نے اس سے دریافت کیا۔

”آپ جو کچھ کہہ رہے ہیں یہ معض الفاظ ہی الفاظ ہیں۔ اور ان کا مطلب کچھ نہیں۔“

میگن برنارڈ نے تلخ لہجے میں کہا۔

”آہ۔۔۔۔۔۔ بالو آپ کو علم نہیں کہ الفاظ ہی خیالات و نظریات کا ظاہری

لباس ہوتے ہیں۔“ پورڈ نے فلسفیانہ انداز میں جواب دیا۔

”خیر میں خوب سمجھتی ہوں کہ جو کچھ مسٹر پورڈ نے فرمایا ہے، سب سچ ہے۔“ میری ڈرودر

بولی۔

”محترم خوانین! اس مباحثے میں نہ پڑیے اور مطلب کی بات کہیے جس کے لئے ہم

یہاں جمع ہوئے ہیں۔“ فریکلین کہنے لگا۔

”فرمایے مسٹر فریکلیر آپ کی کیا رائے ہے؟“

”مسٹر پورڈ آپ نے جو کچھ کہا ہے بلاشبہ اس کی صحت میں مجھے تو شبہ معلوم ہوتا ہے۔“

”تھوڑا تم کیا کہتی ہو؟“ کلارک نے مس گرے سے پوچھا۔

”میرا خیال تو یہ ہے کہ کسی بھی موضوع پر تفصیل بات چیت کرنا ہمیشہ فائدہ مند ثابت

ہوتا ہے۔“

”آپ سب اپنے اپنے ذہنوں پر زور دیکھئے اور وارداتوں سے پینیز جو حالات گزرے

اذال کون کون شخص مجھے نظر آیا، یہ بالکل یاد نہیں۔“

پوڑوس خنورا گرے کی جانب مخاطب ہوا۔ ”مس گرے اب آپ بتائیے۔“
 خنورا گرے اپنی صاف و واضح اور حقیقی آواز میں کہنے لگی۔ ”اُس روز
 صبح میں نے سر بائیکل کلاڑک کی جانب سے چند خطوط کے جواب لکھے تھے۔ پھر ہاؤس کیپر سے
 باتیں کرتی رہی۔ پھر میں نے اپنے چند ذاتی خطوط لکھے اور کشیدہ کاری کا کام لے کر بیٹھ گئی۔
 مجھے یاد ہے کہ یہ دوپہر کا وقت تھا۔ اور بس کوئی خاص بات نہیں۔ یہ دن بھی اور دنوں کی طرح
 حسب معمول روزمرہ کے کاموں میں بسر ہوا۔ پھر میں وقت سے پہلے ہی سونے
 کے لئے بستر پر چلی گئی۔“

مجھے حیرت ہوئی کہ پوڑو نے اُس سے مزید سوالات نہ کیے۔

”مس میگن برنارڈ! کچھ یاد ہے کہ آپ آخری بار اپنی بہن سے کب ملی تھیں؟“

”اُس کی موت سے شاید کوئی دو ہفتے پہلے۔ میں ہفتے اور اتوار کی
 رخصت پر لندن سے آئی ہوئی تھی۔ موسم بڑا عمدہ تھا۔ پھر ہم دونوں بہنیں تیراکی کی مشق کے
 لئے ہسٹنگنز کے ٹینک پر گئی ہوئی تھیں۔“

”زیادہ تر وقت آپ نے کس موضوع پر اپنی بہن سے گفتگو کی؟“

”میں اُسے زیادہ تر نصیحتیں ہی کرتی رہی۔“ میگن نے جواب دیا۔

”اور اس کے علاوہ؟ آپ کی بہن نے کیا باتیں کیں؟“

میگن برنارڈ کی پیشانی پر غور و فکر کی گہری تسکین نمودار ہوئی جیسے وہ اپنی یادداشت کو
 واپس لانے کی کوشش کر رہی ہو۔“

”یونہی معمولی پریشانیوں جو اُسے لاحق تھیں۔ اپنے کپڑوں کے بارے میں

جو اُس نے نئے نئے فریبے تھے۔ کچھ دیر ڈونلڈ کا تذکرہ کرتی رہی۔ اُس نے یہ بھی کہا تھا کہ
 کیفے میں کام کرنے والی لڑکی جنگلے اُسے پسند نہیں ————— پھر ہم دونوں کیفے کی مالکہ
 مس میرین کا تذکرہ اور اس کی عجیب و غریب عادتوں پر ہنستی رہیں ————— بس اس کے
 علاوہ مجھے اور کچھ یاد نہیں آنا —————

”مفتنولہ نے کسی ایسے شخص کا، معاف فرمائیے مسٹر فریسیر ————— نام تو نہیں لیا
 جس سے وہ ملاقات کرنے والی ہو؟“

”جی نہیں اس نے مجھے کچھ نہیں بتایا۔“ میگن نے خشک لہجے میں جواب دیا۔

پوڑوا ایک بار پھر ڈونلڈ فریسیر سے مخاطب ہوا۔

”مسٹر فریسیر اب میں آپ سے درخواست کروں گا کہ ذرا اپنے ذہن کو ماضی کی طرف
 لے جائیے ————— جیسا کہ آپ نے پہلے بتایا تھا، آپ واردات کی شام کو اُس کیفے کی
 طرف گئے تھے جہاں مفتنولہ کام کرتی تھی ————— اور آپ کا اولین مدعا یہ تھا کہ وہاں ٹھہر
 کر بیٹی برنارڈ کی نگرانی کریں کہ وہ کیفے سے نکل کر کدھر جاتی ہے ————— کیا کسی خاص شخص
 کی آپ کے ذہن میں تصویر ابھرتی ہے جیسے آپ نے اس دوران میں کیفے کے آس پاس دیکھا
 ہو —————؟“

”اُس وقت کیفے کے ارد گرد بے شمار لوگ چل پھر رہے تھے اور مجھے اُن میں سے ایک

کی شکل بھی یاد نہیں۔“

”معاف فرمائیے مسٹر فریسیر! کیا آپ کے ذہن میں پہلے سے یہ بات نہیں جی ہوئی تھی

کہ بیٹی برنارڈ ضرور کسی آدمی سے ملاقات کرنے والی ہے؟ اور آپ اُس آدمی کی شکل دیکھنا

چاہتے تھے؟“

نوجوان نے انتہائی دُشنت اور تلخ لہجے میں جواب دیا۔

”میں کہہ چکا ہوں کہ مجھے کسی شخص کی صورت یاد نہیں۔“

پوٹرو نے ایک سرد آہ بھری اور میری ڈرودور کی جانب مخاطب ہو گیا۔

”میرا خیال ہے کہ تمہاری خالہ کبھی نہیں خط تو ضرور بھیجتی تھیں؟“

”ہاں ہاں صاحب اکثر اُن کے خط میرے نام آتے تھے۔“

”اُن کا آخری خط کب آیا تھا؟“

میری ڈرودور ایک منٹ تک سوچتی رہی پھر بولی۔ ”خالہ کی موت سے دو روز پہلے۔“

”اُس میں کیا لکھا تھا؟“

”خالہ نے لکھا تھا کہ بوڑھا شرابی اُنہیں پریشان کرنے کے لئے آیا تھا، لیکن اُنہوں نے

اُسے دُشکار دیا۔ اُنہوں نے لکھا تھا کہ وہ بڑھ کے روز میرا انتظار کریں گی۔ جناب،

بڑھ کے روز میری ٹھٹی ہوتی ہے نا اس لئے، اور اُنہوں نے لکھا تھا کہ ہم دونوں فلم دیکھنے چلیں

گی۔ اُس روز میری ساگرہ بھی تھی جناب۔“

اور یہ کہتے کہتے میری ڈرودور کی سیاہ آنکھوں میں آنسو جھلکنے لگے اور وہ سسکیاں لینے

لگی۔ پھر بولی۔

”معاف فرمائیے میں خواہ مخواہ رونے لگی۔ اب رونے کا کیا نائدہ۔“

میری پیاری خالہ دوبارہ زندہ ہونے سے نور ہیں۔“

”مجھے آپ سے دلی ہمدردی ہے۔“ فرنیکن کلاک بولا۔ ”بعض اوقات معمولی معمولی

بانیں بھی گہرا زخم چھوڑ جاتی ہیں۔ مجھے یاد ہے کہ ایک نوجوان لڑکی سڑک پر کار کے نیچے آکر کچی

گئی تھی۔ لاش کے پاس ہی ایک ڈبا بڑا تھا اور اس میں سے نئے سینڈل نکل کر

سڑک پر گر گئے تھے۔۔۔۔۔ وہ بیماری کتنے شوق سے ان سوتوں کو خرید کر لائی ہوگی،
لیکن اُسے پہننے نصیب نہیں ہوئے۔ مجھے تو وہ حادثہ اب تک نہیں بھولا۔“
اچانک میگن برنارڈ پُرجوش لہجے میں کہنے لگی۔

”خدا کی پناہ۔۔۔۔۔ یہ بالکل سچ ہے۔۔۔۔۔ بالکل سچ ہے۔ الزبتھ
کے ساتھ بھی کچھ ایسا ہی حادثہ پیش آیا تھا۔۔۔۔۔ میری اماں نے اُسے سَخفے میں دینے
کے لئے اسی روز جرابوں کا نیا جوڑا خریدا تھا۔۔۔۔۔ بیماری اماں۔۔۔۔۔ آہ اُن
کا تودل ہی ٹوٹ گیا۔۔۔۔۔ وہ ہر وقت یہی کہہ کہہ کر روتی ہیں کہ ”میں نے بیٹی کے
لئے یہ جرابیں خریدی تھیں۔ ہائے۔ ہائے اور اُس نے انہیں دیکھا تک نہیں۔ میں نے یہ
جرابیں اسی کے لئے خریدی تھیں۔۔۔۔۔“

میگن برنارڈ کی آواز کانپ رہی تھی۔ پھر وہ ذرا آگے جھکی اور فرینکلن کلارک کی جانب ٹکلی
باندھ کر دیکھنے لگی۔

”بھلا یہ باتیں کبھی فراموش ہو سکتی ہیں؟“ فرینکلن کلارک بولا۔ اور ڈونلڈ فریئر نے کرسی
پر بیٹھے بیٹھے جھرجھری لی اور اپنا منہ ہاتھوں سے ڈھانپ لیا۔ تھورا گرسے نے گفتگو کا رخ پلٹنے
کے لئے کہا۔

”ان باتوں کو فی الحال چھوڑیے۔ یہ طے کیجئے کہ مستقبل میں کیا کرنا چاہیے؟“

”اس سلسلے میں چند تجاویز پیش کر سکتا ہوں۔“

”ٹھہریئے مسٹر پورڈ، میں ذرا اپنی نوٹ بک نکال لوں۔“ فرینکلن کلارک نے کہا اور
جیب سے ایک ڈائری نکال کر قلم ہاتھ میں لیا اور کہا۔

”اب فرمائیے مسٹر پورڈ، پہلی تجویز یعنی اے (A)؟“

” (A) _____ مس ہنگے _____

” (B) _____ مس ہنگے _____ “ فرینکلن کلاارک نے نوٹ بک میں لکھتے

ہوئے کہا۔

” اور آپ مس میگن۔ “ پورونے اُسے مخاطب کیا۔ ” میں دو قاعدے پیش کرتا ہوں جو
میں تو ناپسندیدہ سے _____ لیکن یقیناً مفید ثابت ہوں گے۔ پہلا تو یہ کہ آپ اس پہلے
مس ہنگے سے لڑائی مول لیں کہ وہ آپ کی بہن کو اچھا نہیں سمجھتی تھی اور پھر آپ اس سے کہیں
کہ میری بہن تے تمہارے باسے میں سب کچھ مجھے بنا دیا ہے اور اگر میں غلطی نہیں کرتا تو وہ اس
فخرے پر بھڑک اُٹھے گی اور پھر وہ آپ کی بہن کے باسے میں اپنے دلی خیالات فوراً اُگلے
گی اور اس میں سے کوئی کام کی بات برآمد ہو جائے گی۔ “

” اور دوسرا قاعدہ ؟ “

” مسٹر فریبو کیا میں یہ رائے دوں کہ آپ مصنوعی طور پر مس ہنگے سے دلچسپی کا اظہار کریں۔ “

” کیا یہ ضروری ہے ؟ “

” نہ، نہ، اتنا ضروری بھی نہیں _____ لیکن میرا اندازہ ہے کہ وہ آپ میں ضرور

دلچسپی لیتی ہے۔ اُسے تھوڑی سی لفظ دیجیے۔ پھر دیکھیے کیا ہوتا ہے۔ “

” مسٹر پورنڈ اس کام کے لئے میں مناسب رہوں گا۔ “ فرینکلن کلاارک نے کہا۔ ” اور مجھے

ان کاموں کا تھوڑا بہت تجربہ بھی ہے۔ “

” اور دُنیا کے سینکڑوں دوسرے کام جو پڑے ہیں وہ کون کرے گا ؟ “ مخدور اگرے

نے تیز لہجے میں اُس سے کہا اور فرینکلن کلاارک شرمندہ ہو کر خاموش ہو گیا۔

” اچھا تو خواتین و حضرات! میرا خیال ہے کہ اس وقت ہم اس سے زیادہ اور کچھ نہیں کر

سکتے۔ ” پوروتے کہا۔ ” اب رہ گئیں میڈموازل گرے۔ اور وہ ان کاموں کے لئے“
 تھورا گرے نے قطع کلامی کرتے ہوئے کہا۔
 ” مگر مسٹر پوروتے میں تو وہاں سے جا چکی ہوں۔ “
 ” بے؟ میں نہیں سمجھا آپ نے کیا کہا؟ “

” مس گرے نے مجھ پر بڑا احسان کیا کہ چند معاملات کو درست کرنے میں میری مدد کی۔“
 فرینکلن کلاک کہنے لگا۔ ” اور اب وہ لندن میں کوئی دوسری ملازمت تلاش کرنے کی منتہی ہیں۔“
 پوروتے ان دونوں کو چھٹی ہوئی نظروں سے دیکھا اور دفعتاً ایک عجیب سا سوال کیا۔
 ” لیڈی کلاک کی طبیعت اب کیسی ہے؟ “

” حالت تو پہلے سے خراب ہے۔ “ فرینکلن کلاک نے بتایا۔ ” مسٹر پوروتے کیا یہ نہیں ہو سکتا
 کہ آپ کسی روز اُسے دیکھنے کے لئے آئیں۔ جب میں وہاں سے چلا تو لیڈی کلاک نے آپ سے
 ملنے کی خواہش کا اظہار کیا تھا۔ یوں تو وہ وقت کا زیادہ حصہ مارفیا کے زیر اثر ہی رہتی ہے مگر اگر
 آپ انہیں دیکھنا پسند کریں تو نرس کو میں ہدایت کر دوں گا کہ وہ مارفیا بیٹے کا وقت تبدیل کر دیگی۔
 “ کیوں نہیں۔ کیوں نہیں۔ میں ضرور انہیں دیکھنے آؤں گا۔ میرے

خیال میں اتروں کا دن مناسب ہے گا۔ “

پھر وہ میری ڈرور کی جانب پلٹا اور کہنے لگا۔

” اور تمہارے لئے میری یہ رائے ہے کہ تم انڈور ہی چلی جاؤ۔ اور بچوں

سے پوچھنے کی کوشش کرو۔ “

” بچے؟ “ لٹکی نے نہایت تعجب سے آنکھیں پھاڑ کر پوچھا۔ ” کس کے بچے؟ “

” وہی بچے جو سڑکوں پر کھیلتے تھے ہیں۔ میں جانتا ہوں کہ بچے جنہوں

سے بات کرتے ہوئے ڈرتے ہیں، اور اسی لئے میں نے اُن بچوں سے کوئی سوال نہیں کیا، لیکن تمہیں تو وہ اچھی طرح پہچانتے ہوں گے۔ ممکن ہے انہوں نے کسی شخص کو تمہاری خالہ کی دکان میں جاتے دیکھا ہو۔“

”اور میرے اور مس گرے کے باپے میں آپ کی کیا ہدایت ہے؟“ فرینکلن نے

پوچھا۔

”مسٹر پوزو اے، بی، اسی کے تیرے خط پر کس ڈاک خانے کی مہر تھی؟“ غصورا گرے نے دو دفعہ سوال کیا۔

”پٹنی کے ڈاک خانے کی۔“

”اے، ڈیلیو ۱۵، یہی درج تھی نا؟“ اس نے سوچتے ہوئے کہا۔

”میں حیران ہوں کہ اخبارات نے اسے صحیح کیوں کر چھاپ دیا۔“ پوزو نے کہا۔

”اس سے ایک بات تو یہ معلوم ہوتی ہے کہ لے، بی، اسی لندن کا رہنے والا ہے۔“

”ہاں ————— معلوم تو یہی ہوتا ہے۔“

”بہر حال مسٹر پوزو ————— خواہ یہ پاتال ہی میں کیوں نہ رہتا ہو، اسے کھڑا

ضرور ہے۔ ————— ار ————— دیکھے میرے ذہن میں ایک تجویز اور آئی ہے۔ اجااتا

کے ذاتی کاموں میں اس مضمون کا اشتہار دیا جائے۔ ————— لے، بی، اسی فوراً متوجہ ہو۔

تمہارا سراغ مل گیا۔ ————— میری زبان بندی کے لئے ایک سو پونڈ مجھے دے دو۔ ————— ممکن

ہے وہ اس طرح دام میں آجائے۔ ————— اکیس، واٹی، زیڈ —————

”ہاں ————— ہاں ————— ممکن تو ہے۔“

”مگر یہ طریقہ نہایت خطرناک بلکہ احمقانہ ہے۔“ غصورا گرے نے تیز ہو کر کہا۔

”مٹر پورڈ آپ کی کیا رائے ہے؟“
 ”بہر حال اسے آزمانے میں کوئی خطرہ نہیں، لیکن میں سمجھتا ہوں کہ اے بی، ہی جیسا
 چالاک مجرم اس طرح قابو میں نہیں آئے گا۔“ پھر وہ فرنیکن کی طرف دیکھ کر مسکرایا اور کہنے
 لگا۔ ”اگر آپ پُرانہ مائیں تو میں یہ کہوں کہ بعض اوقات آپ بالکل بچوں
 کی سی باتیں کرتے ہیں۔“

اس فقرے پر شرم کے مارے فرنیکن کھارک کا چہرہ سُرخ ہو گیا۔
 ”نیر۔۔۔ چھوڑیے اسے۔“ اس نے اپنی نوٹ بک کو دیکھتے ہوئے کہا۔ ”فی الحال
 یہ ہمارا لائحہ عمل ہے:

(ا) مس میگن برنارڈ اور مس ہیگلے۔

(ب) مٹر فریبر اور مس ہیگلے۔

(ج) انڈور کے نیچے۔

(د) اخبارات میں اشتہار۔

مجھے اُمید تو نہیں کہ اس طریق پر عمل کر کے کوئی خاص فائدہ ہو لیکن بہر حال کچھ نہ کرنے

سے تو یہی بہتر ہے۔“

یہ کہہ کر وہ اُٹھ کھڑا ہوا، اور چند منٹ بعد ہی ”پارٹی“ کا اجلاس برخواست کر دیا گیا۔

مس گرے؟

جب سب لوگ چلے گئے تو پوپر کسی گانے کی دھن گنگناٹا ہوا کرے میں داخل ہوا۔
 ”کتنی بد قسمتی ہے کہ وہ اتنی سمجھ دار لڑکی ہے۔“ اس نے بڑبڑا کر کہا۔

”کون؟“

”میگن برنارڈ ————— میڈموازل برنارڈ ————— وہ کہتی ہے محض الفاظ

ہی الفاظ ہیں اور فوراً یہ نتیجہ اخذ کر لیتی ہے کہ جو کچھ میں کہہ رہا ہوں وہ فطری بے معنی ہے۔“

”خود میرا خیال تھا کہ یہ محض تنہاری چرب زبانی ہے۔“

”چرب زبانی؟ ہاں شاید اس نے بھی یہ نتیجہ اخذ کر لیا۔“

”تب جو کچھ تم نے کہا اس سے تمہارا مطلب کیا تھا؟“

”مطلب وہی تھا جو میں نے کہا ————— خیر چھوڑو اس قصے کو ————— اور

ہاں کیا تم نے دیکھا کہ فریڈلین کلارک دھنٹا میگن برنارڈ کا کتنا ہمدرد بن گیا تھا۔ کس طرح وہ آگے

جھکاتھا اور اس کی جانب دیکھتا رہا؟ اور تم نے یہ بھی محسوس کیا کہ اس کی اس حرکت پر میڈموائل
تھورا گری غصے سے سُرخ ہو گئی؟ اور مسٹر ٹوٹلڈ فریئر؟ وہ —

”میں بیچ میں بولنے ہی والا تھا کہ اچانک دروازہ کھلا اور تھورا گری کے کمرے میں داخل ہوئی۔
”معاف فرمائیے میں نے خواہ مخواہ مداخلت کی، لیکن بات ہی ایسی ہے کہ مجھے آنا پڑا۔“

”مسٹر پورڈ میں آپ سے کچھ کہنا چاہتی ہوں۔“

”آپ نے بہت اچھا کیا جو ارادہ کر لیا۔“

”تھورا گری کے کرسی پر بیٹھی گئی اور بولنے سے پیشتر ایک لمبے کے لئے اُسے کچھ تامل ہوا

جیسے وہ مناسب الفاظ سوچ رہی ہو۔

”مسٹر پورڈ بات دراصل یہ ہے کہ ابھی تھوڑی دیر پہلے مسٹر کلارک نے آپ سے یہ کہا تھا

کہ میں اپنی خواہش پر موجودہ ملازمت ترک کر کے لندن جانا چاہتی ہوں۔ بلاشبہ مسٹر کلارک
نہایت دردمند اور پُر خلوص شخص ہیں، لیکن جہاں تک حقیقت کا تعلق ہے اُن کی یہ بات صحیح
نہیں۔ میں تو اسی ملازمت پر قطعی رکنے کے لئے تیار ہوں، اور یہ واقعہ ہے کہ آجہانی سرمایہ نگل

کے نوادرات اور اُن کی خرید و فروخت سے متعلق ابھی بہت سا کام ایسا ہے جوڑ کا پڑا ہے۔ اور
وہ مکمل ہونا چاہیے، مگر بد قسمتی سے لیڈی کلارک میرا وہاں رہنا پسند نہیں کرتیں، اور انہی کی یہ خواہش
ہے کہ میں جلد از جلد وہاں سے چلی جاؤں۔ آپ کو علم ہے کہ لیڈی کلارک شدید بیمار ہے اور ڈاکٹر

صاحبان ان کو جو دوائیں دیتے ہیں ان کی بنا پر لیڈی صاحبہ کا دماغ صحیح حالت میں نہیں رہا۔ وہ
ہر بات کو تشک و شبہ کی نظروں سے دیکھنے لگی ہیں، اور اب وہ بلاوجہ میرے بارے میں اظہارِ

ناپسندیدگی کر رہی ہیں اور اس بات پر مُصر ہیں کہ مجھے گھر چھوڑ کر چلا جانا چاہیے۔“

یہ الفاظ سُن کر میں مس گری کے استقلال اور جرأت کی دل ہی دل میں تعریف کرنے لگا۔

کس حوصلہ مندی سے اس نے بغیر لگی لپٹی رکھے اصل بات ظاہر کر دی تھی؛ ورنہ عام طور اس عمر کی ملازم بیٹنی لڑکیاں جھوٹ بولنے میں بڑی طاق ہوتی ہیں۔ میں اپنے تفریقی جذبے کو دبانہ سکا اور کہہ ہی بیٹھا۔

”مس گرے یقین کیجئے کہ آپ نے ہمیں یہ بات بتا کر انتہائی دیانت اور اعلیٰ حوصلگی کا ثبوت دیا ہے۔“

لڑکی کے لبوں پر ہلکا سا تبسم نمودار ہوا۔

”میں جانتی ہوں کہ کچھ کچھ دنیا ہی ہمیشہ فائدہ مند ہوتا ہے جیسا کہ میں نے کہا مس کلارک نہایت پر خلوص اور سخی شخص ہیں، لیکن میں ان کی سخاوت اور خلوص کے پیچھے پناہ لینا نہیں چاہتی۔“ اُس کے الفاظ میں شدید نوعیت کا جوش عسوس ہونا تھا اور کلارک کے نام پر اس کا پیرہ سُرخ ہو جاتا تھا۔

”بالو آپ بہت دیانتدار ہیں۔“ پوٹرو نے مختصر سا جملہ کہا۔

”جب مجھے علم ہوا کہ لیڈی کلارک کی خواہش یہ ہے تو مجھے نہایت صدمہ پہنچا میرے تو دم دگمان میں بھی یہ بات نہ تھی کہ وہ مجھ سے اس قدر نفرت کرتی ہوں گی۔ اس کے برعکس میں یہ سمجھتی تھی کہ وہ مجھے پسند کرتی ہیں۔“

یہ کہہ کر وہ اٹھ کھڑی ہوئی۔ ”بس صاحب یہی بات تھی جو آپ سے کہنا چاہتی تھی۔“

اجازت دیجئے۔ الوداع۔“

میں اُسے نیچے دروازے تک چھوڑنے کے لئے گیا۔ واپس کمرے میں آتے ہوئے کہا میں نے

پوٹرو سے کہا۔

”بڑی بلند ہمت اور مستقل مزاج لڑکی ہے۔“

”اور دُوراندیش بھی ———“ پوڑو نے کہا۔
 ”دُوراندیش؟“ میں نے حیرت سے پوچھا۔ ”اس سے تمہارا مطلب کیا ہے؟“
 ”آہ ——— تم نہیں سمجھے ——— تم نہیں سمجھے ———“ پھر اس نے نفی
 میں اپنا سر ہلایا اور خاموش ہو گیا۔

میں حقیقتاً نہیں سمجھا کہ ”دُوراندیش“ سے پوڑو کا اصل مطلب کیا تھا، لیکن میں نے اس
 وقت جرح کرنی مناسب نہ سمجھی اور کہا۔

”لڑکی کی خوب صورتی میں بھی شبہ نہیں ———“
 ”اور نہ اُس کے خوب صورت کپڑوں میں کوئی شک ———“ پوڑو نے جواب دیا۔
 ”کمال ہے۔ میں نے تو اس کے کپڑوں پر غور ہی نہیں کیا۔“

میں مزید کچھ کہنے ہی دالا تھا کہ دفعتاً اس نے موضوع تبدیل کتے ہوئے نہایت
 سنجیدہ لہجے میں کہا۔

”ہاسٹنگ تمہیں معلوم ہے کہ ابھی کچھ دیر پہلے یہاں جو لوگ بیٹھے تھے اور جتنی باتیں انہوں
 نے کی ہیں ان میں کوئی ایک بات ایسی بھی تھی جو بار بار میرے ذہن میں گردش کر رہی ہے،
 لیکن بد قسمتی مجھے یہ معلوم نہیں کہ وہ بات دراصل کیا تھی ——— غصہ ایک تاثر سمجھ لو
 جو میرے ذہن پر گزر رہا ہے ——— اور یہ تاثر میرے ذہن کو ایک ایسی بات کی جانب
 لے جاتا ہے جو اس سے پیشتر میں نے سُنی ہے یا دیکھی ہے یا کہی ہے ———“

”کوئی ایسی بات جو چرسٹن میں ہوئی تھی؟“

”نہیں، نہیں ——— چرسٹن میں نہیں ——— اس سے پیشتر ——— بہر حال

کوئی حرج تینیں ——— عنقریب یہ بات روشنی میں آجائے گی۔ ———“

لیڈی کلارک

ایک بار پھر ہمیں چرسٹن کا سفر اختیار کرنا پڑا۔ پورٹرو نے فرسٹ کلاس کلارک سے وعدہ کر لیا تھا کہ لیڈی کلارک سے ملنے کے لئے سفر آئے گا بیچنا بچہ وقت متفرہ پر جب ہم وہاں پہنچے تو یہی منزل کے کمرے بند تھے اور اوپر کی منزل کے ایک چھوٹے سے بچے ہوئے کمرے میں ایک چاق چوند نرس نے ہمارا استقبال کیا۔

”کیا آپ ہی مسٹر لوپر دہیں؟“ نرس نے پوچھا اور جب میرے دوست نے اثبات میں اسے سر جھکا کر سلام کیا تو وہ بولی۔

”مسٹر کلارک کا خط مجھے ملتا تھا کہ آپ یہاں تشریف لائے ہیں۔“

لیڈی کلارک کی صحت اب کیسی ہے؟“ پورٹرو نے دریافت کیا۔

”پہلے کی نسبت اب اچھی ہے، مگر زیادہ بہتر نہیں۔ دراصل نیا طریق علاج شروع کیا گیا ہے۔ اس نے لیڈی صاحبہ کے مرض کی شدت میں کچھ کمی ہو گئی ہے۔ ڈاکٹر لوگ

کہتے ہیں کہ مرض کی حالت اب بہتر ہو جائے گی۔
 ”میرا خیال ہے کہ سرمایگی کی اچانک موت سے لیڈی صاحبہ کو شدید صدمہ ہوا ہوگا۔“
 ”اوہ ——— شاید آپ کو معلوم نہیں کہ لیڈی کلارک کی دماغی کیفیت صحیح نہیں —
 صدمہ ہوا ضرور ہے لیکن اتنا نہیں جتنا اس وقت ہوتا جب وہ پوری طرح تندرست اور ہوش و
 حواس میں ہوتی۔“

”ابھی بتائیے کہ کیا میاں بیوی میں بڑی محبت تھی؟“
 ”ہاں ہاں صاحب ——— کیوں نہیں ——— آجمانی سرمایگی اپنی
 بیوی کی خطرناک عیال کے سبب ہمیشہ منکڑ رہا کرتے تھے۔ انہوں نے بیوی کے علاج پر
 روپیہ پائی کی طرح ہمایا۔ اور خود اپنی صحت بھی خراب کر لی۔ مگر ———“
 ”مگر کیا؟“

”یہی کہ وہ بچاے بیوی سے پہلے خود ہی اپنے مالک حقیقی کے پاس چاٹنے۔“ نرس نے
 رنجیدہ لہجے میں جواب دیا۔

”آہ ——— یہی بات افسوس ناک ہے ——— ار ——— مس گرے
 چلی گئیں یا ابھی ہیں؟“

”جی صاحب! وہ چلی گئیں۔ اور سچ پوچھنے تو مجھے ان کے اس طرح
 جانے کا بڑا رنج ہے۔ مگر بہر حال یہ حکم لیڈی کلارک کا تھا۔ خدا جانے وہ کیوں
 اس بات پر مصر تھیں کہ مس گرے فوراً اس گھر سے چلی جائے۔ بیچاری مس گرے نے قطعاً حیل و حجت
 نہ کی اور چپ چاپ یہاں سے چلی گئیں۔“

”کیا لیڈی کلارک ہمیشہ ہی سے مس گرے سے نفرت کرتی تھیں؟“

”جی نہیں۔۔۔۔۔ یہ بات تو نہیں کہی جاسکتی کہ وہ مس گرے سے نفرت کرتی تھیں۔“
 بلکہ میرا تو یہ خیال ہے کہ لیڈی صاحبہ انہیں پسند کرتی تھیں، لیکن اس کے باوجود یہ واقعہ
 پیش آیا۔۔۔۔۔ ادا۔۔۔۔۔ ہمیں کتنی دیر ہو گئی۔ آئیے لیڈی کلارک آپ کا
 انتظار کر رہی ہوں گی۔“

نرس کی رہنمائی میں ہم دونوں اُس کمرے میں پہنچے جہاں لیڈی کلارک ہمارا انتظار کر رہی
 تھیں۔ کمرے میں داخل ہوتے ہی میری نظر ایک ایسی خاتون پر پڑی جو سوکھ کر کاٹا ہوا رہی
 تھی۔۔۔۔۔ اس کے بال سفید ہو گئے تھے، حالانکہ اس کی عمر چالیس سال سے زائد
 نہ ہوگی۔۔۔۔۔ چہرے کا رنگ بے انتہا زرد، گالوں کی ہڈیاں ابھری ہوئی اور
 آنکھیں اندر کو دھنسی ہوئی تھیں۔۔۔۔۔ اس وقت وہ کھڑکی کے نزدیک ایک آرام
 کرسی پر لیٹی تھیں۔۔۔۔۔

نرس نے تعارف کرایا تو انہوں نے خواب آلود لنگا ہوں سے ہم دونوں کو باری باری
 دیکھا۔۔۔۔۔ پھر بولیں۔

”آہ۔۔۔۔۔ مسٹر پورڈو آپ آگئے؟“ پھر اس نے اپنا ہاتھ آگے بڑھایا۔

پورڈو بولا۔

یہ ہیں میرے دوست کپتان ہاسٹنگ۔

”کہیے آپ صاحبان کے مزاج کیسے ہیں! آپ نے بڑا کرم کیا جو تشریف لے آئے۔“
 نرس نے دو چھوٹی کرسیاں لا کر وہاں رکھ دیں اور ہم خاموشی سے بیٹھ گئے۔ کمرے میں
 چند لمحوں تک مکمل خاموشی طاری رہی۔ دفعتاً لیڈی کلارک نے ایک سرد آہ بھری اور کہنے لگی۔
 ”مجھے یقین تھا کہ اپنے شوہر سے پہلے میں جاؤں گی۔۔۔۔۔ لیکن وہ مجھے چھوڑ کر

کھڑا گیا۔ اس کی صحت بہت اچھی تھی۔ وہ کبھی بیمار نہیں پڑا۔ اس کی عمر ساٹھ برس تھی، لیکن وہ پچاس برس سے زیادہ کا معلوم نہیں ہوتا تھا۔ ہاں۔ نہایت قوی۔ چند سکینڈ ٹنک وہ چپ رہی، پھر دفعتاً بولی۔

”ہاں۔۔۔۔۔ اچھا ہی ہوا جو آپ آگے۔۔۔۔۔ میں نے فرینکین سے کہا تھا۔ اور اس نے بتایا تھا کہ وہ آپ سے کہہ دے گا۔۔۔۔۔ آہ فرینکین۔ بیچارا لڑکا۔۔۔۔۔ باوجود تمام دنیا دیکھنے کے وہ ابھی تک بچہ ہی ہے۔۔۔۔۔“

”جی ہاں۔۔۔۔۔ وہ من موجب آدمی ہیں۔“ پورڈ نے زیر لب کہا۔

”ہاں۔۔۔۔۔ ہاں۔۔۔۔۔ ایسا ہی۔۔۔۔۔ لیکن نہایت بلند سولہ اور شجاع۔ کیا آپ نے ابھی تک قاتل کو نہیں پکڑا؟“

”وہ ابھی تک نہیں پکڑا جاسکا۔“

”وہ اُس روز ضرور یہاں مکان کے آس پاس گھومتا رہا ہوگا۔“

”ہاں۔۔۔۔۔ اُس روز تو یہاں سینکڑوں اجنبی پھر رہے تھے لیڈی کلارک، آج کل تعطیلات کا موسم ہے۔“

”اے ہاں۔۔۔۔۔ میں بھول ہی گئی۔۔۔۔۔ لیکن ان اجنبیوں کو دہری سمندر کے کنارے رہنا چاہیے تھا۔ وہ گھر کے قریب کیوں آئے؟“

”جی نہیں، اُس روز آپ کے مکان کے قریب کوئی اجنبی شخص نہیں آیا۔“ پورڈ نے

جواب دیا۔

”یہ کون کہتا ہے؟“ لیڈی کلارک نے پُر زور لہجے میں اچانک مطالبہ کیا۔

اور میں نے دیکھا کہ پورڈ نے بے چینی میں کرسی پر سپو بدلا۔

”آپ کے ملازمین — اور مس گرے۔“ پوڑو نے کہا۔
 لیڈی کلارک نے یہ سنتے ہی فوراً کہا۔
 ”وہ مکمل جھوٹی ہے۔“

اس فقرے پر یہی تو سیرت سے اُٹھل ہی پڑا اور کچھ کہنے ہی والا تھا کہ پوڑو نے گھور کر نکلے دیکھا۔ اس آئنا میں لیڈی کلارک کی قدر جوش اور روانی سے بونے لگی تھیں۔

”میں نے اس لڑکی کو کبھی پسند نہیں کیا — میرا خاندان البتہ اُسے بہت چاہتا تھا — وہ کہا کرتا تھا کہ یہ لڑکی دُنیا میں اکیلی ہے۔ پیغم ہے — بڑی عمدتی ہے، بے شک۔ یہ سب باتیں سچ ہیں لیکن پھر بھی وہ لڑکی مجھے ابھی نہیں لگتی تھی۔“

”لیڈی صاحبہ آپ کو اس قدر جوش میں نہ آنا چاہیے۔ آپ کی طبیعت خراب ہو جائے گی۔“ نرس نے کہا۔

”چنانچہ کارما کیل کی موت کے بعد میں نے اُسے حکم دیا کہ وہ فوراً بٹلی جائے۔“ لیڈی کلارک نے نرس کی پردانہ کرتے ہوئے بات جاری رکھی۔ ”البتہ فرینکلن نے دبی زبان سے اس کی طرف داری کی تھی اور کہا تھا کہ وہ میرے لئے آرام دہ ثابت ہو سکتی ہے — لیکن میں نے فرینکلن سے کہہ دیا تھا کہ جتنی جلد وہ اس گھر سے دفان ہو جائے اتنا ہی زیادہ میرے حق میں بہتر ہوگا۔ فرینکلن کا کیا ہے۔ وہ تو سیدھا سادہ نوجوان ہے۔ میں نہیں چاہتی کہ وہ اُس حرافہ کے حال میں پھنس جائے۔ تب میں نے فرینکلن سے یہ بھی کہا کہ تمہاری سفارش میں میں اُسے تین ماہ کی ننخواہ زائد دینے کو تیار ہوں لیکن اب میں ایک دن کے لئے بھی اس کا گھر میں رہنا برداشت نہیں کر دوں گی — چنانچہ فرینکلن نے میرے کہنے پر عمل کیا اور وہ چلی گئی۔“

اس موقع پر نرس نے پھر وہی دہرایا، لیکن لیڈی کلارک نے اُسے بھی بھڑک دیا۔
 ”تم چُپ رہو۔۔۔۔۔ تم بھی اس کی دیوانی ہو۔ بیوقوف بن رہی ہو اس

کے پیچھے۔۔۔۔۔“
 ”چلیے اس ذکر کو جانے دیجئے لیڈی صاحبہ۔ مس گرے یہاں سے جا چکی ہیں۔“
 نرس بولی۔

لیڈی کلارک نے نفی میں کئی بار اپنے سفید سر کو جنبش دی، لیکن زبان سے کوئی لفظ نہ
 کہا۔ دفعتاً پورے آگے جھکا اور پُراہم لہجے میں کہنے لگا۔
 ”آپ کس بنا پر کہتی ہیں کہ مس گرے جھوٹی ہے؟“
 ”اس بنا پر کہ وہ ہے ہی جھوٹی۔“ لیڈی کلارک نے جواب دیا۔ ”اُس نے آپ کو یہی
 بتایا ہے تاکہ کوئی اجنبی گھر کے پاس نہیں آیا؟“
 ”جی ہاں۔۔۔۔۔“

”تب آپ عذر سے سینے کہ میں نے۔۔۔۔۔ خود اپنی ان آنکھوں سے اُسے دیکھا
 اس کھڑکی سے باہر کہ وہ قطعی ایک اجنبی شخص سے صدر دروازے کی سیڑھیوں پر کھڑی باتیں
 کر رہی تھی۔“

”یہ کب کا ذکر ہے؟“
 ”اُس روز صبح کا جس روز میسز اشوہر قتل ہوا تھا۔۔۔۔۔ قریباً گیارہ بجے۔“
 ”اس شخص کا حلیہ کیا تھا؟“

”بس ایک معمولی آدمی تھا۔ اور اس میں کوئی خاص بات نہ تھی۔“
 ”ایک ملاقاتی۔۔۔۔۔ یا کوئی پھیری والا سیلنڈر؟“

”جی نہیں۔۔۔۔۔ وہ تو نہایت میلے کچیلے کپڑے پہنے ہوئے تھا، اور مجھے کچھ یاد

نہیں۔۔۔۔۔“

اچانک اس کے پہرے کارنگ متغیر ہونے لگا۔ جیسے تمکلیف کی شدید لہر اس کے بدن میں دوڑ رہی ہو۔ پھر وہ کانپتی ہوئی آواز میں بولی۔

”براہ کرم۔۔۔۔۔ آپ اب جا سکتے ہیں۔۔۔۔۔ میں تھک گئی ہوں۔۔۔۔۔“

ہم نے تعمیل کی اور کمرے سے باہر نکل آئے۔ راستے میں میں نے پوٹرو سے کہا۔

”لیڈی کلارک نے مس گرے اور اجنبی شخص کی گفتگو کے بارے میں جو انکشاف کیا ہے

وہ تو نہایت حیران کن بات ہے۔“

”تم نے دیکھا ہاسٹنگ! جیسا کہ میں کہا کرتا ہوں گفتگو کے ذریعے ہمیشہ کسی نہ کسی بات

کا علم ہو ہی جاتا ہے۔“

”لیکن سوال تو یہ ہے کہ مس گرے نے ہم سے جھوٹ کیوں بولا کہ اس نے مکان کے

پاس کسی اجنبی شخص کو نہیں دیکھا۔“

”اس کی عنقوت وجود میرے ذہن میں آتی ہیں۔“ پوٹرو نے جواب دیا۔ ”لیکن ہمیں

خواہ مخواہ دماغ کھپانے کی ضرورت نہیں۔ اس کا آسان ترین حل یہ ہے کہ براہ راست مس

گرے سے دریافت کر لیا جائے۔“

”اور فرض کرو کہ وہ ہمیں ایک اور جھوٹ گھڑ کر سادے؟“

”آہ۔۔۔۔۔ تب تو وہ جھوٹ بڑا دلچسپ اور غالباً مفید بھی ہوگا۔“

”بہر حال میں تو یہ سوچ رہا ہوں کہ اس قسم کی لٹکی کیا ایک پاگل قاتل کی ساتھی ہو

سکتی ہے؟“

” ہو سکتی ہے ————— لیکن میں ایسا خیال نہیں کرتا۔“

لندن تک کا لیتھ سفر ہم دونوں نے نہایت خاموشی سے طے کیا۔ اور جب ہم پورٹو کی رہائش وائٹ ہیون کی سڑکیاں چرٹھ کر اُد پر پہنچے تو پورٹو کے ملازم نے اُسے بتایا کہ اندر ایک شخص اُس کا انتظار کر رہا ہے۔ مجھے توقع تھی کہ یا تو یہ شخص فرینکلن کلاک ہو گا یا شاید انسپکٹر جاپ، لیکن میری حیرت کی انتہا نہ رہی جب میں نے ڈونلڈ فریسر کا علم داندوہ سے متا ہوا چہرہ دیکھا۔ ————— ہمیں دیکھتے ہی وہ اپنی جگہ سے اُٹھا۔

پورٹو نے اُسے بٹھنے کا اشارہ کیا۔ ڈونلڈ فریسر کچھ کہنا ہی چاہتا تھا کہ پورٹو نے ہاتھ اٹھا کر اُسے خاموش رہنے کا حکم دیا۔ پھر وہ تیز تیز چلتا ہوا الماری کی طرف گیا اور برانڈی کا ایک گلاس پُرکے کے لایا۔ ————— ڈونلڈ نے ایک ہی گھونٹ میں گلاس ختم کر کے میز پر رکھ دیا اور دوال سے اپنا چہرہ پونچھنے لگا۔

” مسٹر فریسر۔“ پورٹو نے کہا۔ ”کیا آپ سبکیں ہل سے آہے ہیں؟“

” ہاں۔“

” کیسے مس ہگلے کے بارے میں کوئی کامیابی ہوئی؟“

” مس ہگلے؟ مس ہگلے؟“ فریسر نے دو مرتبہ تعجب سے یہ نام دُہرایا۔ ” اُسے ہاں

وہ لڑکی۔ کیسے کی ویٹرس۔ نہیں میں نے ابھی تک اس سے کوئی بات نہیں کی، تاہم وہ۔“

وہ بکرم چُپ ہو گیا۔ اور بے چینی سے اپنے ہاتھ ملنے لگا۔

” خدا معلوم میں کیوں آپ کے پاس چلا آیا۔“ وہ بڑبڑایا۔

” مجھے معلوم ہے۔“ پورٹو نے کہا۔

” کیا کہا؟ آپ کو معلوم ہے؟ آپ کو کیسے معلوم ہوا؟“

”تم میرے پاس اس لئے آئے ہو کہ تم کسی نہ کسی شخص کو کوئی خاص بات بتانا چاہتے تھے اور تم صبح جگہ پر آئے ہو۔ مجھ سے بہتر شخص کوئی اور نہیں ہو سکتا۔ جلدی بتاؤ وہ کیا بات ہے؟“
ڈوئلڈ فریئر چند سیکنڈ ٹھہک پورڈ کو ٹکتا رہا۔ پھر آہستہ سے بولا۔

”مسٹر پورڈ! کیا آپ کو خوابوں کے بارے میں بھی کچھ علم حاصل ہے؟“
یہ فقرہ سن کر میں سستدر رہ گیا۔ اور دل ہی دل میں مجھے یقین ہو گیا کہ اپنی محبوبہ کی موت سے نوجوان کا دماغ چل گیا ہے۔ البتہ پورڈ نے اس پر قطعاً تعجب کا اظہار نہ کیا۔

”ہاں ہے تو سہی۔“ پورڈ نے کہا۔ ”ہاں تو تم نے کیا خواب دیکھا؟“
”مسٹر پورڈ! میں سخت پریشان ہوں کہ کیا کہوں اور کیا نہ کہوں۔ خواب دیکھنا ایک انسان کے لئے فطری امر ہے لیکن جو خواب میں نے دیکھا وہ کوئی معمولی خواب نہ تھا۔“
”اچھا؟“

”جی ہاں۔۔۔۔۔ ایک ہی خواب میں متواتر تین راتوں سے دیکھا آ رہا ہوں۔ خدا کی پناہ۔ کیا میں پاگل ہو جاؤں گا؟“

اس نے دونوں ہاتھوں سے اپنا چہرہ ڈھانپ لیا۔

”مجھے بتاؤ وہ کیا خواب ہے؟“

ڈوئلڈ فریئر نے اپنا چہرہ اُدپر اُٹھایا۔ اس کے ہونٹ کانپ رہے تھے اور عین اپنی سبکدوش کی سیدھ میں ٹھلکی بانڈھے کوئی غیر مرنی شے گھور رہا تھا۔۔۔۔۔ اور مجھے یہ اعتراف کرنا پڑے گا کہ اُس وقت وہ سو فیصدی پاگل دکھائی دیتا تھا۔

”جیسا کہ میں نے کہا خواب کا منظر روزانہ ایک ہی ہوتا ہے۔۔۔۔۔ دیکھتا ہوں

کہ میں سیکس ہل میں سمندر کے کنارے بیٹی برنارڈ کو ڈھونڈ رہا ہوں ——— وہ گم ہو گئی ہے۔
 صرف گم ——— آپ سمجھ گئے ہوں گے۔ اور مجھے اُسے
 ڈھونڈنا ہے، کیونکہ اُس کی بیٹی میرے پاس ہے۔ میرے ہاتھ میں۔ یہ بیٹی میں اُسے دینا چاہتا
 ہوں اور پھر ———

”ہاں، ہاں پھر؟“

”پھر خواب تبدیل ہو جاتا ہے ——— اب میں بیٹی کو تلاش نہیں کر رہا۔ وہ
 میری نظروں کے سامنے ہے۔ کنارے پر بیٹھی ہے۔ وہ مجھے آتا ہوا نہیں دیکھتی۔
 اور ——— آہ ——— میں آگے نہیں بیان کر سکتا۔“

”بتاؤ۔ بتاؤ پھر کیا ہوا؟“ پورٹو نے حکمانہ لہجے میں اُس سے کہا۔

”پھر میں اُس کی پشت کی جانب سے آتا ہوں ——— وہ میرے قدموں کی
 آہٹ بھی کب نہ جانتی ہے۔ پھر میں اس کی گردن کے گرد وہی بیٹی ڈال دیتا ہوں
 اور اُسے گرہ لگا کر کس دیتا ہوں ——— آہ ——— اس کا دم گھٹ جاتا ہے۔
 وہ مرجاتی ہے۔ میں اس کا گلا گھونٹ دیتا ہوں۔ اور پھر جب
 اس کا سر پیچھے کی طرف ڈھلک جاتا ہے تو میں اس کا چہرہ دیکھتا ہوں۔ اُف خدایا یہ بیٹی برنارڈ
 کا چہرہ نہیں ہے بلکہ میگن برنارڈ کا چہرہ ہوتا ہے!“

اتنا کہنے کے بعد ڈونلڈ فریئر چُپ ہو گیا۔ اس کا چہرہ سفید پڑ گیا اور ہاتھ بڑی طرح کانپنے
 لگے۔ اس اتنا میں پورٹو نے برانڈی کا ایک گلاس پُر کر کے اُسے دیا۔

”مسٹر پورٹو بتائیے اس خواب کا آخر مطلب کیا ہے؟ یہ مجھے ہر رات کو کیوں دکھائی

دیتا ہے؟“

”پہلیہ برانڈی پیو۔“ پورونے اُسے حکم دیا۔ اس نے تعمیل کی اور پھر پُرسکون آواز میں پوچھا۔

”آخر اس کا مطلب کیا ہے؟ میں ————— میں نے اُسے قتل نہیں ————— میں نے اُسے قتل نہیں کیا۔“

پورونے نے کیا جواب دیا، یہ میں نہیں سُن سکا، کیونکہ اسی لمحے باہر دروازے پر ڈاکینے کی مانوس دستک سنائی دی۔ اور میں خود بخود اٹھ کر کمرے سے باہر چلا گیا اور لیٹرکس میں ہاتھ ڈال کر سبوشے میں نے برآمد کی، اُسے دیکھتے ہی ڈونڈ فرسیر کا پُراسرار خواب اور لرتا کا چہرہ میرے ذہن سے غائب ہو گیا۔ میں بے تماشاً بھاگتا ہوا کمرے میں آیا۔

”پورو! میں نے حلق چھاڑ کر کہا۔“ یہ آگیا جو تھنا خط۔“

یہ سنتے ہی پورونے میرے ہاتھ سے خط لیا۔ جلدی سے لٹاف چاک کیا اور خط کا کاغذ نکال کر میز پر پھیلا دیا اور ہم تینوں نے بیک وقت میز پر جھک کر خط کا مضمون پڑھا۔

”مسٹر پورو“

ابھی تک کامیابی کے کوئی آثار نہیں؟ تو بہ! تو بہ! آخر آپ اور پولیس والے کر کیا ہے ہیں؟

نیر، شیر، اچھا اب فرمائیے تفریح کے لئے کہاں چلیں گے؟
 مسٹر پورو پُراچ پوچھے تو آپ کے لئے مجھے نہایت افسوس ہے۔
 ”اگر آپ اول بار کامیاب نہیں ہوئے نہ سہی۔ ٹرائی ٹرائی آگین یاد رکھیے۔
 اُسے صاحب میں تو ابھی بڑا لمبا سفر طے کرنا ہے۔

اب کہاں چلیں؟ ٹیپی سے ری کے مقام پر؟ نہیں اس کا نمبر حرف ٹی (T)

پر آئے گا۔

میرا خیال ہے کہ قتل کی اگلی قسط ڈونکاسٹر میں واقع ہوگی۔ اراستمبر کو۔

اصو داغ

_____ اے۔ بی۔ سی۔“

قاتل کا حلیہ

اے بی، اسی کا خط ملنے کے فوراً بعد پروڈو نے ٹیلی فون پر انسپکٹر کرام کو اطلاع دی اور پندرہ منٹ بعد وہ ہمارے کمرے میں موجود تھا۔ انسپکٹر کی آمد کے چند منٹ بعد ہی فرینکلن کلاک اور میگن بزنارڈ بھی آن پہنچے۔ میگن نے بتایا کہ وہ سبکیں ہل سے اس مقصد کے لئے آئی ہے کہ اُسے فرینکلن کلاک سے کوئی بات دریافت کرنی تھی۔ میں نے عموماً کیا کہ انسپکٹر کرام اس نازک موقع پر پروڈو کے کمرے میں یہ مجمع دیکھ کر خوش نہیں ہوا۔

”مسٹر پروڈو۔ یہ خط میں اپنے ساتھ لے جا رہا ہوں۔“ انسپکٹر نے کہا۔ ”اگر آپ مناسب سمجھیں تو اس کی ایک نقل _____“

”نہ نہ، نقل کی مجھے کوئی ضرورت نہیں۔ آپ خط لے جاسکتے ہیں۔“

”کیسے انسپکٹر صاحب اب آپ کے منصوبے کیا ہیں؟“ فرینکلن کلاک نے طنز یہ لہجے

میں اس سے پوچھا۔

نہایت خطرناک۔ ” انسپکٹرنے جواب دیا۔

” آہا ————— ابھی تک اے، بی، سی کے منصوبے ہی خطرناک ثابت ہو رہے ہیں۔ “ کلارک نے ہتھیار لگایا۔

اور انسپکٹر آؤکھا کر چُپ ہو گیا۔

” بہر حال انسپکٹر صاحب! اس مرتبہ ہم قاتل کو ضرور پکڑ لیں گے۔ “ کلارک نے کہا۔

” آپ کو معلوم ہے اسی مقصد کے لئے ہم نے متعلقہ افراد پر مشتمل ایک پارٹی تشکیل دی ہے۔ “

” اچھا؟ خدا آپ کو کامیابی عطا کرے ————— “

” آہن ————— لیکن انسپکٹر صاحب میرا تو خیال یہ ہے آپ کے لئے اُسے

پکڑنا آسان نہیں ہو گا۔ “

” شاید آپ کا اندازہ صحیح ہو ————— لیکن حقیقت تو یہ ہے کہ اس مرتبہ

پولیس نے اپنا انتظام نہایت وسیع پیمانے پر کیا ہے اور کوئی شخص ہم پر انگلی نہیں اٹھا سکے گا۔ “ انسپکٹر نے تقریر کرتے ہوئے کہا۔ ” بیوقوف مجرم نے ہمیں کافی وقت سے دیا ہے! اگر تمہارے کو یعنی اگلے ہفتے بدھ کاروز پڑتا ہے اور اخبارات میں سٹیٹ کے لئے ہمارے پاس کافی فالتو وقت

ہے۔ اس عرصے میں ڈولکا سڑکی تمام آبادی کو خیردار کر دیا جائے گا اور ہر وہ فرد جس کا نام ڈی ڈی سے شروع ہوگا، نہ صرف خود اپنی حفاظت آپ کرے گا بلکہ پولیس کے سپاہی بھی اس کی دن رات نگرانی کریں گے۔ اس کے علاوہ ہم قصبے میں پولیس کی بھاری جمعیت تعینات کر دیں گے اور وہاں پرندہ تک پر نہ مار سکے گا۔ پھر ہم دیکھیں گے کہ قاتل کس طرح بیچ کر نکلتا ہے۔ “

” انسپکٹر صاحب! نہایت آسانی سے یہ علم ہو سکتا ہے کہ آپ کوئی بازو ق آدمی نہیں ہیں؟ “

کلارک نے آہستہ سے کہا۔

انپیکٹر کرام حیرت سے اُسے سمجھنے لگا۔

”آپ کے کہنے کا مطلب کیا ہے مسٹر کلارک؟“

”بندہ خدا کیا آپ نے ابھی تک یہ عسوس نہیں کیا کہ ۱۱ ستمبر بروز بدھ کو ڈونلڈ کا سٹر میں

سینٹ لیجر کی عظیم انسان گھوڑ دوڑ ہونے والی ہے؟“

یہ سننے ہی انپیکٹر کرام کا چہرہ اتر گیا۔ چند سیکنڈ تک وہ بے چینی کے عالم میں اپنا سر

کھجاتا رہا۔ پھر بولا۔

خدا کی پناہ۔۔۔۔۔ اس کا تو مجھے خیال ہی نہ آیا تھا۔۔۔۔۔ بے شک اب

معاظہ نہایت پیچیدہ ہو جاتا ہے۔“

”مُشکر ہے کہ آپ کے ذہن میں یہ بات آگئی۔“ کلارک نے اس کے زخموں پر ہنک

چھڑکتے ہوئے کہا۔ ”اے بی، سی خواہ پاگل ہو لیکن وہ احمق ہرگز نہیں ہے۔“

چند منٹ تک ہم سب خاموش ایک دوسرے کی صورت دیکھتے رہے۔ بلاشبہ جیسا کہ

فرینکلن کلارک نے بتایا ۱۱ ستمبر کو سینٹ لیجر کی گھوڑ دوڑ ڈونلڈ کا سٹر میں ہو رہی تھی۔ اور

یہ گھوڑ دوڑ دیکھنے کے لئے لاکھوں تماشائی انگلستان کے دُور افتادہ شہروں اور دیہاتوں سے

آنے والے تھے۔۔۔۔۔ اور اس صورتِ حال کی موجودگی میں ایک قتل تو درکنار دس

قتل ہونے بھی معمولی بات تھی۔

”بہر حال مجھے تو کچھ ایسا معلوم ہوتا ہے کہ قتل کی واردات ریس کورس میں عین گھوڑ دوڑ

کے موقع پر ہوگی۔“ کلارک نے خاموشی توڑی۔

انپیکٹر کرام اپنی کرسی سے اٹھا اور کمرے سے باہر نکل گیا۔ میں اور پوپرو اُسے دروازے

تک رخصت کرنے گئے۔۔۔۔۔ بال کمرے سے ہاتھوں کی آوازیں آرہی تھیں۔۔۔۔۔ ابھی

ہم واپس کمرے میں پہنچے ہی تھے کہ مس خنورا گے گھرائی ہوئی گمرے میں داخل ہوئی۔
 ”انکسٹر کرام نے مجھے ابھی ابھی بتایا ہے کہ ایک خط اور آیا ہے۔ اس مرتبہ واردات
 کہاں ہوگی؟“

خنورا گے کو دیکھ کر پہلی مرتبہ مجھے احساس ہوا کہ باہر موسلا دھار بارش ہو رہی ہے،
 اور اس کا سیاہ کوٹ تقریباً بھیگ چکا تھا۔ اس نے یہ سوال فرینکلن کلارک سے کیا تھا اور اس
 کے کندھے پر ہاتھ رکھے جواب کی منتظر تھی۔

”ڈونکاسٹر میں ————— اور ستمبر کو سینٹ لجر کی گھوڑ دوڑ کے موقع پر۔“

اس کے بعد سب لوگ تیزی سے بولنے لگے ————— اور اس موضوع پر بحث
 ہونے لگی کہ اب کیا کارروائی ہونی چاہیے کیونکہ اس سے پیشتر فرینکلن کلارک یہ کہہ چکا تھا کہ
 اے، بی، سی کا چوتھا خط موصول ہونے تک ہمیں انتظار کرنا چاہیے ————— اب
 چوتھا خط تو آ گیا تھا لیکن یہ کسی کی سمجھ میں نہ آ رہا تھا کہ کیا روک تھام کی جائے ————— اور
 حقیقت تو یہ ہے کہ اس صورت حال سے میں قطعاً مایوس تھا۔ ظاہر تھا کہ ہم چھ افراد کی پارٹی،
 جس میں دو عورتیں بھی شامل تھیں کیا تیر مار سکتے تھے؟ اور پھر جیب اسکاٹ لینڈ یارڈ کے
 شہرت یافتہ دلع اور ہزار ہا سپاہی بھی اپنی سی کوششوں میں لگے ہوئے تھے، مزید چھ افراد کا
 ایک قابل گولہ کھوں کے مجمع میں سے پکڑنا ناممکن سی بات نظر آتی تھی ————— میرے
 دلی خیالات کو جھانپ کر کیم پورڈ نے اپنا ہاتھ اُدینا کیا اور اس لمحے میں لکچر شروع کیا جیسے اس
 سامنے اسکول کے چند بچے بیٹھے ہوں۔

”نوائین و حضرات! اس میں شک نہیں کہ یہ معاملہ پہلے تینوں حادثوں کی نسبت زیادہ
 پیچیدہ نظر آتا ہے، لیکن محض گھبرانے اور پریشان ہونے سے ہم کچھ نہ کر سکیں گے ————— ضرورت

اس امر کی ہے کہ ہم کسی قاعدے اور اصول کے تحت کام کریں اور جہاں تک ممکن ہو سچائی تلاش کریں ————— اب ہم میں سے ہر فرد کو اپنے آپ سے یہ سوال کرنا چاہیے کہ مجھے قاتل کے بارے میں کیا معلوم ہے؟ ' اسی طریقے پر ہم مجرم کو صحیح طور پر شناخت کرنے میں کامیاب ہو سکیں گے۔ "

" مجرم کے بارے میں ہمیں کچھ بھی تو معلوم نہیں۔ " غمخوارا گرو نے مایوس کن آہ بھری۔
 " نہ، نہ، محترمہ! یہ بات صحیح نہیں ————— ہم میں سے ہر فرد مجرم کے بارے میں ضرور کچھ نہ کچھ جانتا ہے۔ کاش ہمیں صرف یہی علم ہو جائے کہ ہم کیا جانتے ہیں تو میں یہ دلی یقین سے کہہ سکتا ہوں کہ اسی میں قاتل کا راز پوشیدہ ہے۔ "
 فرینکلن کلاک نے نفی میں سر ملایا۔

" ہمیں اس کے بارے میں کچھ علم نہیں ————— آیا وہ بوڑھا ہے یا جوان ————— گورڈنگ ہے یا سائولا ————— ہم میں سے کسی نے اُسے دیکھا ہے اور نہ اس سے گفتگو کی ہے ————— ہم میں سے ہر فرد بار بار اپنے دماغ پر زور ڈال کر فیصلہ کر چکا ہے کہ کسی کو کچھ بھی معلوم نہیں۔ "

" کچھ بھی نہیں؟ " پوڑو نے کہا۔ " تمہیں مسٹر کلاک ایسا نہ کہیے ————— مثال کے طور پر میں گرو نے نہیں بتایا تھا کہ جس روز سرنائیکل کلاک قتل کیے گئے ہیں، اس روز میں گرو نے نہ کسی اجنبی شخص کو دیکھا تھا اور نہ اس سے گفتگو کی تھی۔ "

غمخوارا گرو نے اثبات میں سر کو جنبش دی۔ " ہاں۔ میں نے یہی بات کہی تھی جو صحیح ہے۔ " کیا دفتنی صحیح ہے؟ " پوڑو نے کہا۔ " حالانکہ لیڈی کلاک نے مجھے بتایا ہے کہ انہوں نے اپنے کمرے کی کھڑکی سے دیکھا کہ آپ دروازے کی سیڑھیوں پر کھڑی ایک اجنبی شخص

سے باتیں کر رہی تھیں۔۔۔۔۔۔“

”یڈی کلاک نے مجھے کسی اجنبی شخص سے باتیں کرتے ہوئے دیکھا؟“ مس گرے نے حیرت سے آنکھیں پھاڑ کر کہا۔۔۔۔۔۔ پھر اس نے زور زور سے نفی میں سر ہلایا۔

”میرا خیال ہے یڈی کلاک کو ضرور غلط فہمی ہوئی ہوگی۔ میں نے تو کبھی بھی۔۔۔۔۔۔ آہ۔“

دفن آس کے منہ سے کلمہ بخیر بلند ہوا۔۔۔۔۔۔ اور اس کے پہرے پر جوش و اضطراب کی ہلکی سی لہر دوڑ گئی۔

”اب مجھے یاد آگیا۔۔۔۔۔۔ تو بے تو بہ میں کتنی بیوقوف ہوں۔ میں تو اس کے باکے میں قطعاً بھول چکی تھی مگر دیکھے وہ شخص تو قطعی غیر اہم تھا۔۔۔۔۔۔ بہت معمولی سا آدمی۔۔۔۔۔۔ وہ اُن لوگوں میں تھا جو گھر گھر پھیری کر کے جرائیں بیجا کرتے ہیں۔ آپ کو معلوم ہوگا بہت سے برخاست شدہ سابق فوجی سپاہی یہ کام کرتے ہیں۔ وہ بس مُصر ہو جاتے ہیں کہ ضرور جرائیں خریدی جائیں۔ کسی طرح بیجا ہی نہیں چھوڑتے۔ وہ شخص بھی جرائیں سچے آیا تھا۔ میں اُس وقت ہال مکرے سے گزر رہی تھی جب وہ صدر دروازے پر آیا اور بجائے گھنٹی بجانے کے وہ مجھ سے گفتگو کرنے لگا، لیکن وہ بیچارہ تو قطعی بیضر اور احمق سا شخص معلوم ہوتا تھا۔۔۔۔۔۔ اور شاید یہی سبب ہے کہ میں نے اُسے فراموش کر دیا۔۔۔۔۔۔“

پوڈ بے جینی سے کمرے میں ہٹل رہا تھا۔۔۔۔۔۔ وہ بار بار حالت جوش میں اپنے سر پر دو ہتھکڑیاں لٹکانا اور منہ ہی منہ میں چند الفاظ بڑبڑاتا رہا تھا۔ اس کی حالت دیکھ کر ہم سب حیرت میں تھے اور ہر شخص کچھ کہے بغیر اُسے تعجب سے گھور رہا تھا۔

”جرائیں۔۔۔۔۔۔ جرائیں۔۔۔۔۔۔ جرائیں۔“ وہ بڑبڑاتا رہا تھا۔ ”جرائیں جرائیں۔۔۔۔۔۔ اُف مُخایا۔۔۔۔۔۔ جرائیں۔۔۔۔۔۔ یہی تھے

ہے — ہاں — جہاں — تین ماہ پیشتر — اور پھر
 دوسرے روز — اور وہاں — جہاں — اور اب پھر —
 میں سمجھ گیا — میں سمجھ گیا۔ “

دفعاً وہ رُکا اور اپنی کُرسی پر تن کر بیٹھ گیا۔ چند سیکنڈ تک وہ میری جانب دیکھتا رہا پھر
 کہنے لگا:

”ہاسٹنگ انہیں یاد ہے جب ہم انڈور گئے تھے؟ سنرا آپر کی دکان میں۔ اوپر کی منزل پر
 ہم اس کی خواب گاہ میں گئے تھے اور وہاں ایک کُرسی پر ریشمی جرابوں کا نیا جوڑا رکھا تھا اور اب
 مجھے یاد آگیا کہ دو روز پیشتر میرے ذہن میں کونسی یادنازہ ہوئی تھی — اور یہ آپ
 تھیں محترمہ میگن برنارڈ!“ وہ میگن برنارڈ کی جانب پلٹا — ”آپ نے بتایا تھا کہ
 آپ کی والدہ اس لیے روتی تھیں کہ جنھوں نے آپ کی بہن کے لئے اسی روز جرابوں کا ایک نیا
 جوڑا خریدا تھا، بس روزہ قتل کی گئی —“
 پھر اُس نے ہم سب پر ایک گھومتی ہوئی نظر ڈالی۔

”آپ نے دیکھا کہ تینوں جگہ ایک ہی تاعدہ استعمال میں لایا گیا ہے — اسے
 محض اتفاقیہ کہہ کر نہیں ٹالا جاسکتا۔ جب دو روز پیشتر مس میگن برنارڈ نے جرابوں کے ماٹے میں
 بتایا تھا تو میں اسی وقت چونکا تھا کہ اس کا تعلق مزدور کی خاص بات سے ہے۔ اور اب مجھے یاد
 آتا ہے کہ سنرا آپر کی پڑوسن سنر فولر نے بھی یہی بات کہی تھی کہ اُسے ہمیشہ پھیری پرسودا بچھے والے
 تنگ کرتے رہتے ہیں۔ اور سنر فولر نے خاص طور پر جرابوں کا نام لیا تھا۔ اچھا مس میگن یہ بتائیے
 آپ کی والدہ نے وہ جہاں کسی دکان سے نہیں خریدی تھیں بلکہ کسی پھیری دلے سے مول لی
 تھیں جو اُن کے گھر پر آیا تھا؟“

”ہاں — ہاں — اب مجھے یاد آگیا۔“ میگن نے جلدی سے کہا۔
 ”اماں نے بھی ان پھیری دالوں کے بارے میں کوئی ایسی بات کہی تھی۔“
 ”لیکن قتل اور پھیری دالوں کا اس مئے سے کیا تعلق ہے؟“ فرینکلن کلارک نے
 زور سے کہا۔ ”اگر کوئی شخص جراثیم بھیجے آتا ہے تو اس سے اس کے خلاف کوئی بات ثابت
 نہیں ہوتی۔“

”میرے دوست میں تمہیں بتانا ہوں۔ یہ محض اتفاق کبھی نہیں ہو سکتا کہ تینوں وارداتوں
 میں وہی جراثیم ایک ہی آدمی فروخت کرتا پھرے۔“ ضرور وہ جاسوسی کی نیت
 سے وہاں جراثیم بھیجنے کے بہانے سے جاتا رہا ہے۔“

پھر وہ تیزی سے مس گرے کی جانب مخاطب ہوا۔ ”براہ کرم اس شخص کا حلیہ بیان کیجئے۔“
 ”حلیہ؟ مجھے تو اب یاد نہیں آتا۔“ ہاں اس نے آنکھوں پر عینک لگا رکھی تھی۔

اور میرا خیال ہے کہ ایک بوسیدہ اوور کوٹ بھی پہن رکھا تھا۔“
 ”بالو یاد کیجئے۔ اور یاد کیجئے۔“ پوزو نے بے چینی سے اُسے تزیید کیا۔
 ”اوہ۔۔۔ مجھے تو اور کچھ یاد نہیں آتا۔“ میں نے تو اُس کی طرف
 غور سے دیکھا ہی نہیں تھا۔ بس سرسری سی نظر ڈالی تھی۔ نہایت معمولی شخص۔ کچھ۔۔۔
 اب میں آپ کو کیسے بتاؤں۔ یوں سمجھ لیجئے کہ وہ اُن لوگوں میں سے تھا جن پر توجہ دینے کی ضرورت
 ہی محسوس نہیں کی جاتی۔“

”آپ نے بالکل صحیح کہا بالو! پوزو نے نہایت سنجیدہ لہجے میں کہا۔ ”آپ تے قاتل کا جو
 حلیہ بیان کیلئے، اسی حلیے میں ان تمام وارداتوں کا راز پوشیدہ ہے۔ بلاشبہ وہی قاتل تھا۔
 بیشک وہ اُن لوگوں میں سے تھا جن پر توجہ دینے کی ضرورت ہی محسوس نہیں کی جاتی۔ ہاں۔ اب
 اس بارے میں کوئی شک نہیں رہا۔“ آپ نے قاتل کی شخصیت بیان کر دی ہے۔“



ایگزینڈر بوناپارٹ کسٹ (ALEXANDER BONAPART CUST) ناشتے کی میز پر بے حس و حرکت بیٹھا تھا۔۔۔۔۔ میز پر برتنوں میں ناشتہ پڑے پڑے ٹھنڈا ہو چکا تھا لیکن مسٹر کسٹ نے اس کی طرف دیکھا تک نہیں۔۔۔۔۔ چائے دانی کے قریب ہی ایک اجار پڑا تھا اور یوں معلوم ہوتا تھا جیسے وہ نہایت انہماک کے عالم میں اجار پڑھ رہا ہے۔ دفعاً وہ اٹھا اور کمرے میں بے چینی سے ٹپٹنے لگا۔ ایک منٹ تک ٹپٹنے کے بعد وہ پھر کھڑکی کے نزدیک رکھی ہوئی کرسی پر بیٹھ گیا اور ایک تکلیف دہ آہ بھرتے ہوئے ہاتھوں سے اپنا سر ڈھانپ لیا۔

اس دوران میں دروازہ کھلا اور اس کی میزبان خاتون ستر ماربری دروازے میں کھڑی نظر آئی، لیکن مسٹر کسٹ نے دروازہ کھلنے کی آواز بھی نہیں سنی۔

”مسٹر کسٹ! دیکھیے آج کتنا عمدہ۔۔۔۔۔ اسے یہ کیا بات ہے آپ کی

طبیعت کچھ خراب ہے۔“

یہ سن کر اس نے ہاتھوں سے اپنا سر آزاد کیا اور بولا۔

”نہیں۔۔۔ مسز ماربری۔۔۔ کوئی بات نہیں۔۔۔ میری طبیعت آج

صبح سے کچھ اچھی نہیں۔“

مسز ماربری نے آگے بڑھ کر ناشتے کی ٹرے کا معائنہ کیا۔ ”آہ۔ آپ نے ناشتہ بھی

نہیں چھو؟ کیا وہی سردرد کا مرض ہے؟“

”نہ۔۔۔ نہیں، ار۔۔۔ ہاں۔ یہی بات ہے۔۔۔“

”خدا خیر کرے۔۔۔ تب تو آپ آج باہر نہیں جائیں گے؟“

کڑھ پیس کر ایک دم چونک اٹھا۔۔۔ ”نہیں، نہیں۔۔۔ مجھے ضرور جانا ہے

ہنایت اہم، کاروباری معاط۔۔۔ بہت ضروری۔۔۔“ اس کے ہاتھ بڑی

طرح کانپ رہے تھے۔ مسز ماربری نے اس کی یہ کیفیت دیکھ کر کہا۔

”خیر، اگر ضروری کام ہے تو ضرور جانا چاہیے۔۔۔ اس مرتبہ آپ کہیں دُور جائیں گے۔“

”نہیں۔۔۔ میں۔۔۔“ اس نے چند لمحے تک تامل کیا۔ ”میں چٹینیم بمک جا

رہا ہوں۔۔۔“

”خوب، خوب،“ مسز ماربری نے کہا۔ ”بڑی بہترین جگہ ہے۔ میں بھی عرصے تک وہاں

رہ چکی ہوں۔ دکانیں اور بازار تو بڑے ہی خوب صورت ہیں۔“

”جی ہاں۔۔۔ جی ہاں۔“

”مسز ماربری نے تینچے جھک کر میز کے پاس سے گرا ہوا اجارا اٹھایا اور سرخیوں پر نظر

ڈال کر بولی۔

خدا رحم کرے _____ اخباروں میں سوائے قتل و غارت کے اور کچھ نہیں ہوتا _____ تو بہ تو بہ _____ مجھے تو اختلاج ہونے لگتا ہے یہ خیریں دیکھ کر۔“
کسٹ کے ہونٹ بٹے، لیکن مُنہ سے کوئی آواز نہ نکل سکی۔

”ڈونکا سٹر _____“ مسز ماربری اخبار پڑھتے ہوئے بولی۔ اب اس مقام پر وہ جتنی قائل ایک واردات کرے گا۔ آہ _____ کل ہی تو گیارہ ستمبر ہے _____ خدا رحم کرے۔ اگر میں ڈونکا سٹر میں رہائش پذیر ہوتی اور میرا نام حرف ڈی (D) سے شروع ہوتا تو فردا پہلی ٹرین سے لندن بھاگ آتی _____ کیسے مسٹر کسٹ آپ کا خیال کیا ہے؟“
”کچھ نہیں مسز ماربری _____ کچھ نہیں۔“

”ڈونکا سٹر میں کل رہیں ہو رہی ہے۔“ باؤنی مسز ماربری نے کتنا شروع کیا۔ اور کوئی شک نہیں کہ قائل کو وہاں بڑا اچھا موقع مل جائے گا اور سنا ہے کہ پولیس کے ہزار ہا سپاہی وہاں موجود ہوں گے _____ ادہ _____ مسٹر کسٹ آپ کی حالت نہایت خراب ہے۔
میرا خیال ہے نہ جائیے۔“

”نہیں نہیں مسز ماربری _____ میرا جانا ضروری ہے _____ کاروبار کے معاملے میں میں ہمیشہ وعدے کا پکا رہا ہوں۔“

”لیکن آپ بیمار جو ہیں؟“
”نہیں بیمار تو نہیں ہوں _____ بس کچھ ذاتی معاملات کی وجہ سے پریشان ہوں۔ گذشتہ رات مجھے بے خوابی رہی۔ بہر حال ٹھیک ہو جاؤں گا۔“
مسز ماربری نے ناشتے کی ٹرے اٹھائی اور کمرے سے باہر چلی گئیں۔
کسٹ نے اپنے کمرے کے تیچے سے ایک سٹوٹ کسٹ گھسیٹ کر نکالا اور اس میں اپنا

سفر کا سامان بھرنا شروع کر دیا۔ پاجامے، توئیے، قمیض، فالٹو کار — پاؤں میں پہننے کے سلیپر۔ پھر اس نے ایک الماری کا قفل کھول کر اس میں سے کارڈ بورڈ کے بنے ہوئے ایک درجن کے قریب ڈبے نکال کر سوٹ کیس میں رکھے — میز پر رکھی ہوئی ریلوے گائیڈ کی ورق گردانی کی اور پھر سوٹ کیس ہاتھ میں پکڑ کر کمرے سے باہر نکل آیا۔

ہال کمرے میں سوٹ کیس رکھ کر اس نے اپنی بیٹ اور ادور کوٹ پہنا — کوٹ پہننے ہوئے اس نے ایک گہری آہ بھری۔ اسی وقت بلا برکے کمرے سے میزبان کی لڑکی مس ملی ماربری باہر نکل۔ اس نے کنٹ کی یہ آہ سن لی تھی۔

”کیے مٹر کنٹ تیریت تو ہے؟“ لڑکی نے پوچھا۔

”اوہ — کچھ نہیں مس ملی —“

”آپ بڑی ٹھنڈی آہیں بھر رہے ہیں۔“

یہ سن کر کنٹ نے ایک اور آہ بھری۔ ”کوئی بات نہیں مس ملی — اچھا الوداع،

آپ نے یہاں ہمیشہ مجھ سے مہربانی کا سلوک کیا ہے۔“

”اے صاحب آپ اس طرح تو الوداع نہ کہیے جیسے ہمیشہ کے لئے یہاں سے جا رہے

ہوں۔“ ملی نے ہنس کر کہا۔

”نہیں، نہیں — بے شک ایسی بات نہیں۔“

”کہیے اس مرتبہ آپ کہاں کے ارادے سے نکلے ہیں؟ کسی سمندری قصبے کی جانب؟“

”نہ — نہ — ار — چیلنٹم تک —“

”آہا — جگہ تو اچھی ہے، لیکن اتنی اچھی نہیں جتنی ٹارکووائے — اگلے

سال کی تعطیلات میں میرا وہاں جانے کا ارادہ ہے — اوہ خوب یاد آیا — جب

ہے یہ نظریہ بیکار ہی ہو، لیکن ہمیں معمولی سی غفلت بھی نہیں کرنی چاہیے۔
 ”ٹھیک ہے جناب۔“ ماتحت آفیسر بولا، ”بلاشبہ مسٹر پوپرڈو نے اپنے وقت میں
 بعض کارنامے ضرور انجام دیئے ہیں۔ لیکن اب ان کا دماغ ٹیل ہو چکا ہے۔“
 ”اوہ۔ وہ ایک سنجی خورہ شخص ہے۔“ انسپکٹر کرام نے کہا، ”ہمیشہ کن ترانیاں کرتا ہے۔
 اچھا اب ڈونکا سٹر کے انتظامات کے متعلق غور کریں۔“

ٹام ہارڈینگ نے ملی ماربری سے کہا۔ ”آج صبح میں نے فہارے خستلی مہمان کی زیارت
 کی ہے۔“

”کون؟ مسٹر کسٹ؟“

”ہاں وہی۔۔۔۔۔ اسٹن کے ریوے اسٹیشن پر وہ یوں پھرتا تھا جیسے کوئی
 کم شدہ مرنے ہو۔۔۔۔۔ میرا خیال ہے کہ وہ نصف پاگل ضرور ہے۔ اور
 ضرورت ہے کہ ایک آدمی ہر دم اس کی نگرانی اور حفاظت کرتا ہے۔۔۔۔۔ پیدے تو اس
 نے اپنے ہاتھ سے اخبار گرا دیا اور پھر ٹکٹ۔۔۔۔۔ میں نے اُسے ٹکٹ اٹھا کر دیا ورنہ
 اُس بندہ خدا کو تو پتہ ہی نہ تھا کہ ٹکٹ گر چکا ہے۔ ٹکٹ لے کر اس نے انتہائی بوکھلاہٹ میں
 میرا شکریہ ادا کیا، مگر مجھے یقین ہے کہ اس نے مجھے سچا یا بھی نہیں ہوگا۔۔۔۔۔“
 ”ارے۔۔۔۔۔ ہاں۔۔۔۔۔“ لٹی کہنے لگی۔ ”اس نے تمہیں غور سے دیکھا ہی کب
 ہے بس سرسری طور پر ہال سے گزرتے وقت تمہارا اس کا سامنا ہوتا ہے۔“

پھر وہ دونوں فرش پر ڈانس کرنے لگے۔ دفعتاً لٹی کہنے لگی۔
 ”کس جگہ کا نام لیا تھا تم نے؟ اسٹن یا پیدنگٹن؟ میرا مطلب ہے تم نے مسٹر کسٹ کو

کہاں دیکھا تھا؟

”اسٹن کے ریلوے اسٹیشن پر۔“

”تمہیں یقین ہے؟“

”اے واہ۔۔۔۔۔ کیا میں بھی پاگل ہوں؟ آخر تمہارا کیا خیال ہے؟“

”کمال ہے۔۔۔۔۔ میں کبھی سنی شاید تم اپنی ڈنگٹن سے چیٹیم گئے تھے۔“

”لیکن کسٹ تو چیٹیم نہیں جا رہا تھا۔۔۔۔۔ وہ تو ڈونکاسٹر گیا ہے۔“

”چیٹیم۔۔۔۔۔“ لٹی نے کہا۔

”اے نہیں۔۔۔۔۔ ڈونکاسٹر۔۔۔۔۔ میں نے جب ٹکٹ اٹھایا تو

وہ ڈونکاسٹر کا تھا۔۔۔۔۔“

”لیکن اُس نے تو مجھے بتایا تھا کہ وہ چیٹیم جا رہا ہے۔“

”تم نے غلط سنا ہوگا۔۔۔۔۔ وہ ضرور ڈونکاسٹر ہی گیا ہے۔ ممکن ہے اُسے ریس

کھینے کا چسکا ہو۔“

”لیکن مسٹر کسٹ کو گھوڑ دوڑ سے قطعاً ڈیپٹی نہیں ہے۔ اور نہ وہ ایسا آدمی معلوم ہوا ہے

ادہ۔۔۔۔۔ خدا رحم کرے نام۔ کہیں وہ بیچارہ قتل ہی نہ ہو جائے۔ تمہیں یاد ہے کہ ڈونکاسٹر
میں قتل ہونے والا ہے۔ وہی اے، بی، سی۔“

”تم فکر مت کرو۔۔۔۔۔ اس کا نام ڈی (D) سے شروع ہوتا ہے۔“

”پچھلی دفعہ ہی وہ قتل ہو جاتا۔۔۔۔۔ جب قتل کی واردات ہوئی ہے تو وہ

چرسٹن کے آس پاس ہی تھا۔“

”کیا واقعی؟ یہ تو عجیب اتفاق ہے۔“ وہ زور سے ہنس پڑا۔ ”کیا اس سے پیشتر وہ

بیکس ہل تو نہیں گیا تھا؟“

لی ماربری کی بھویں تن گئیں ————— ”ہاں ————— جب مجی وہ یہاں نہیں تھا۔
لوٹھے اب یاد آ گیا ————— دراصل اماں کہہ رہی تھیں کہ مسٹر کنٹ جاتے وقت اپنا
ہاتھ سوٹ بھول گیا ہے۔ تب میں نے جواب دیا تھا کہ اماں تم ہاتھ سوٹ کی فکر کر رہی ہو اور
وہاں بیکس ہل میں ایک نوجوان لڑکی کو ہلاک کر دیا گیا ہے۔“

”تب تو وہ ضرور بیکس ہل ہی گیا ہوگا۔“ نام نے کہا۔ پھر وہ ظرافت آمیز لہجے میں کہنے لگا:
”کیا خیال ہے لی؟ تمہارا یہ خطی مہمان ہی تو قاتل نہیں ہے؟“
”یہ پچا رہ؟ ارے واہ وہ غریب ایک کھتی کو تو مار نہیں سکتا۔“ لی نے ہنسنے لگا کر کہا۔

اسٹمب

ڈول کاسٹر!

میرا خیال ہے اسٹمبر کی تاریخ کو میں ساری عمر فراموش نہ کر سکوں گا۔ اور بلاشبہ اب بھی میرا یہ حال ہے کہ جب بھی اخبار میں سینٹ لجر کی گھوڑ دوڑ کا ذکر دیکھتا ہوں تو معاً میرا ذہن گھوڑوں سے ہٹ کر قفل کی جانب منتقل ہو جاتا ہے۔

اسٹمبر کو علی البصیح ہماری پارٹی ڈول کاسٹر پہنچ گئی۔ پونڈ، میں، کلارک، فرسیر، بیگن، بڑا ڈنھورا گرے اور میری ڈرودر۔ یہ سات افراد ایک ایسے قافلے کو پکڑنے آئے تھے جسے انہوں نے کبھی دیکھا ہی نہیں تھا۔ اور فرض کیجئے کہ مس ڈنھورا گرے نے اُسے سرسری انداز سے دیکھا بھی تھا تو اب اس کے لئے ہزار ہا پھروں میں اُسے شناخت کرنا قطعی ناممکن بات تھی۔ اور خود ڈنھورا گرے کا یہ حال تھا کہ وہ بار بار اس بات پر کھٹ افسوس مٹتی تھی کہ اس نے جہاں بیچنے والے کو غور سے کیوں نہیں دیکھا۔ وہ ہر پھر کر ہی فخرہ کہتی۔

”افسوس۔ صد افسوس۔ میں بھی کتنی بیوقوف ہوں۔۔۔۔۔ آپ سب لوگ مجھ پر اعتماد کر کے یہاں آئے ہیں۔ لیکن میرا حال یہ ہے کہ اگر میں اُس شخص کو دوبارہ دیکھ بھی پاؤں تو ہرگز نہ پہچان سکوں گی۔۔۔۔۔“

لیکن پوٹرو اُسے تسلی دینا اور کہتا۔

”نہ نہ گھبرانے کی کوئی بات نہیں۔ تم اُسے ضرور پہچان لو گی۔“

اور پھر اُس نے ایک عجیب فلسفہ پیش کیا۔

”آپ کو معلوم نہیں کہ ایک نماز باز اور ایک قائل میں کوئی فرق نہیں ہوتا۔۔۔ نماز باز روپے کی بازی لگاتا ہے اور قائل اپنی جان کی، اور جس طرح نماز باز کو جوئے کی لت پڑ جاتی ہے، اسی طرح قائل کو قتل کرنے کی لت پڑ جاتی ہے۔ اور اُسے یہ علم نہیں ہوتا کہ وہ کس وقت اپنی حرکتیں روک دے۔۔۔۔۔ ہر نئی واردات کے ساتھ اس میں خود اعتمادی اور اپنی قابلیت پر بھروسہ ساقی ہوتا جاتا ہے۔ وہ یہ نہیں کہتا کہ میں چالاک اور قسمت کا دشمن ہوں نہیں، وہ ہمیشہ یہی یقین رکھتا ہے کہ میں چالاک ہوں، اور اپنی ہوشیاری اور چالاکی پر روز بروز اس کا عقیدہ بچتے ہوتا جاتا ہے، لیکن دوسری طرف اس کی قسمت کا ستارہ گردش میں آجاتا ہے۔“

”آپ کا خیال ہے کہ اس قسم کا معاملہ اس کیس میں بھی ہو گا؟“ میگن پر ناروڑ نے بھنویں تان کر کہا۔

”جلد یا بدیر ایسا ضرور ہونا چاہیے۔“ پوٹرو نے پُر اہم لہجے میں جواب دیا۔ ”ابھی تک تو قسمت مجرم کا ساتھ دیتی رہی ہے لیکن اب قسمت کو ہمارا ساتھ دینا پڑے گا اور تمھے یقین ہے کہ پانسہ پلٹ چکا ہے اور دیکھ لیجئے کہ جراتوں کا سراغ اس کی ابتداء ہے اور اب ہر بات اُس کے حق میں جانے کی بجائے ہمارے حق میں جانے کی اور وہ خود غلطیوں پر غلطیاں کرے گا۔“

”میرا خیال تو ہے کہ پولیس کے انتظامات دیکھ کر مجرم کوئی حرکت نہیں کرے گا۔“

ڈونلڈ فرسیر نے کہا۔ ”ورنہ اس کے پاگل ہونے میں شبہ نہیں۔“

”بدقسمتی تو یہی ہے کہ مجرم پاگل ہے۔“ فرینکلن کلارک نے خشک لہجے میں جواب دیا۔

”کیسے مسٹر پورڈو آپ کا کیا خیال ہے! مجرم واردات کرے گا یا اُسے ٹانے کی کوشش کرے گا۔“

”چونکہ اس کی خود اعتمادی اُسے اس حد پر لے آئی ہے اُسے بہر صورت اپنا وعدہ پورا

کرنا پڑے گا اور یہ بھی ممکن ہے کہ وہ عین موقع پر کھڑا جائے۔“

ڈونلڈ فرسیر نے نفی میں سر ہلایا۔ ”مجرم نہایت ہوشیاری سے کام کرے گا۔“

پورڈو نے اپنی گھڑی میں وقت دیکھا۔ اس سے پیشتر تمام کے لئے یہ طے ہو چکا تھا کہ

صبح ڈونلڈ کاسٹر کی گلیوں اور بازاروں میں گھوما جائے گا اور بعد میں ہم میں سے ہر فرد کو ریس کورس

میں مختلف مقامات پر منتقل کر دیا جائے گا۔ میں نے ”ہم کا صیغہ استعمال کیا ہے، حالانکہ میری رائے

میں اس قسم کی کوشش سرے سے بے فائدہ تھی، چنانچہ میں نے پورڈو سے کہا کہ مجھے پارٹی کی کسی

ایک لڑکی کے ہمراہ رکھا جائے میری یہ بات سُن کر پورڈو کی آنکھوں میں ایک خاص چمک

نمودار ہوئی جو شاید ونا در ہی نہایت اہم موقعوں پر نمودار ہوتی تھی اور اس نے میری رائے سے

اتفاق کیا۔

اس اشارہ میں تینوں لڑکیاں اپنا لباس تبدیل کرنے چلی گئی تھیں اور ڈونلڈ فرسیر گھڑی کی

کے ساتھ کھڑا ہر دیکھ رہا تھا جیسے کچھ سوچ رہا ہو۔ فرینکلن کلارک نے ڈونلڈ فرسیر کی جانب

دیکھا اور یہ فیصلہ کر کے کہ وہ اپنے خیالات میں اس قدم ہے کہ کسی کی بات پر دھیان نہیں دے

گا، اپنی آواز مدہم کر کے پورڈو کو مخاطب کیا۔

”مسٹر پورڈو ذرا میری بات سنئے۔ مجھے معلوم ہے کہ آپ چرسٹن میں میری بھابی لیڈی کلارک

کو دکھنے گئے تھے۔ کیا انہوں نے آپ سے کچھ کہا۔۔۔۔۔ یا کوئی
 اشارۃً بات کہی۔۔۔۔۔ میرا مطلب ہے کہ انہوں نے کوئی خاص رائے۔۔۔۔۔؟“
 اس نے فقہہ نامہام چھوڑ دیا جیسے وہ اپنا مفہوم بیان کرنے سے قاصر ہو۔
 پورڈ نے انتہائی معصوم سپرہ بنا کر جس نے میرے اندر تجسس کی شدید لہر دوڑادی
 تھی، اس سے پوچھا۔

”آپ کی بھابی نے کیا کہا؟ اشارۃً بات؟ کیا کہا آپ نے کہا؟“
 فریٹکلن کلارک کے سپرے پر ہلکی سی سُرخ نمودار ہوئی۔
 ”آہ۔۔۔۔۔ شاید آپ سوچتے ہوں کہ یہ وقت ذاتی نوعیت کی گفتگو کا نہیں۔“
 ”جی نہیں، آپ بات کیجئے۔“

”دراصل۔۔۔۔۔ مسٹر پورڈ بات دراصل یہ ہے کہ میری بھابی یوں تو نہایت
 بااخلاق خاتون ہیں اور ہمیشہ سے انہیں چاہتا ہوں۔۔۔۔۔ لیکن بلاشبہ شدید
 بیماریوں اور نشہ آور دواؤں کے سبب ان کے دماغ میں بعض افراد کے متعلق عجیب غلط
 فہمیاں۔۔۔۔۔“

”آہ۔۔۔۔۔“ پورڈ کے منہ سے صرف یہی لفظ برآمد ہوا۔ اور اس کی آنکھیں
 خوب چمکنے لگیں لیکن فریٹکلن کلارک نے اس کا نوٹس لئے بغیر بات جاری رکھی۔
 ”دراصل یہ بات ہے کہ مس تھورا گرے۔۔۔۔۔“

”آہا۔۔۔۔۔ آپ مس گرے کی بابت کچھ کہہ رہے ہیں۔“ پورڈ نے اسی
 معصوم لہجے میں کہا۔

”جی ہاں۔۔۔۔۔ بد قسمتی سے مس گرے کے متعلق لیڈی کلارک کے ذہن میں

چند غلط فہمیاں داخل ہو گئی ہیں — آپ کو معلوم ہے کہ وہ لڑکی کس قدر سلیقہ مند اور غالباً خوب صورت بھی ہے۔
 ”ہاں — شاید —“

”جی ہاں — اور عورتوں میں یہ عادت ہوتی ہے کہ دوسری عورتوں سے خواہ مخواہ حسد کرنے لگتی ہیں۔ اب آپ دیکھئے کہ مس گرے میرے بھائی کے لئے کس قدر اچھی مددگار ثابت ہوئی ہے اور وہ ہمیشہ اس کی تعریفیں کیا کرتا تھا، لیکن میری بھائی نے اس کا مطلب کچھ اور سمجھ لیا — اور اُسے اپنی سو کن سمجھنے لگیں، حالانکہ تھورا گرے ایسی گری ہوئی لڑکی نہیں ہے اور نہ اس نے کبھی کوئی ناپست حرکت کی — میرا بھائی جب تک زندہ تھا، بھائی کو کچھ کہنے کی جرأت نہ ہوئی، لیکن اس کے مرتے ہی انہوں نے تھورا گرے کو گھر سے نکل جانے کا حکم دے دیا۔ میں سمجھتا ہوں کہ ماریا اور دوسری نشہ آور دواؤں نے اُن کے دماغ پر بُرا اثر ڈالا ہے اور نرس کا بھی یہی خیال ہے۔ وہ کہتی ہے کہ اس میں لیڈی کلارک کا کوئی قصور نہیں۔“

اس نے تھوڑی دیر تک توقف کیا پھر بولا۔

”بہر حال مسٹر پورڈو میں چاہتا ہوں کہ اس صورتِ حال کی موجودگی میں آپ کوئی غلط تاثر نہ لے لیں۔ یہ محض ایک دماغی مرض عورت کے خیالات ہیں — اور یہ دیکھئے“
 اس نے اپنی جیب میں سے ایک کاغذ نکالا۔ ”یہ میرے آئینہ بھائی کا ایک خط ہے جو انہوں نے مجھے اُس وقت بھیجا، جب میں ملایا میں تھا۔ میں چاہتا ہوں کہ آپ پڑھ لیں تاکہ آپ کو علم ہو جائے کہ میرے آئینہ بھائی اور تھورا گرے میں کیسے تعلقات تھے۔“
 پورڈو نے خط اُس سے لے لیا۔ فرینکلن کلارک اس کے ساتھ گھر گیا اور اپنی انگلی

سے خط کے ایک اقباس کی جانب اشارہ کر کے اونچی آواز سے پڑھنے لگا۔

یہاں حالات بدستور معمول پر ہیں۔ لیڈی کلارک کو پہلے سے آرام ہے۔ تمہیں بخورا گرے تو زیاد ہوگی؟ اور میں بتا نہیں سکتا کہ وہ لڑکی میرے لئے کتنی مفید اور آرام دہ ثابت ہوئی ہے۔ میرے ذوقِ نوادرات میں اس کی دلچسپی مجھ سے زیادہ ہے۔ اور بلاشبہ میں خوش نصیب ہوں کہ ایسی سیکرٹری مجھے ملی اور میں سمجھتا ہوں کہ میری اپنی بیٹی بھی مجھے ایسی خوشی اور آرام نہ پہنچا سکتی جو تھورا گرے کی بدولت مجھ کو حاصل ہے۔ اس کی گزشتہ زندگی مصائب و مشکلات سے بھرپور رہی ہے، لیکن میں اب مطمئن ہوں۔ کہ یہاں اُسے اپنا گھر اور سچی محبت دستیاب ہو گئی ہے۔“

”دیکھا آپ نے میرا بھائی تھورا گرے کے باپے میں کیا رائے رکھتا تھا؟“ فرنیکن نے کہا: ”وہ اُسے اپنی بیٹی کے برابر سمجھتا تھا اور یہ کتنی بڑی ناانصافی ہے کہ بھائی کے مرتے ہی مس گرے کو گھر سے نکال دیا جائے۔ مسٹر پورڈو بعض عورتیں واقعی شیطانِ صفت ہوتی ہیں۔“

”بہر حال یہ یاد رکھیے کہ آپ کی بھانجا ایک مریض ہیں۔“ پورڈو نے جواب دیا۔

”جی ہاں اسی سبب سے میں اب تک خاموش ہوں۔ اور اسی خیال سے میں نے آپ کو یہ خط دکھانا ضروری خیال کیا۔ میں نہیں چاہتا کہ تھورا گرے کے باپے میں لیڈی کلارک کی کسی بات سے آپ کوئی غلط تاثر لے لیں۔“

”میں آپ کو یقین دلاتا ہوں کہ میں کبھی کسی کے کئے پر غلط تاثر نہیں دیا کرتا، بلکہ میں پہلے خود فیصلہ کرتا ہوں۔“

”خیر۔۔۔۔۔“ کلارک نے خط جیب میں ڈالتے ہوئے کہا۔ ”میں خوش ہوں کہ یہ خط میں نے آپ کو دکھایا۔ ایسے خواندین آگئیں، اب ہمیں چلنا چاہیے۔“

جو نبی ہم سب کمرے سے باہر نکلے۔ پوڑو نے مجھے آواز دے کر بلایا۔

”گویا تم اس مہم کے ساتھ جانے کا پکا ارادہ رکھتے ہو ہاسٹنگ؟“

”ہاں ہاں ————— کیا میں یہاں اکیلا کھیاں ماروں گا؟“

”جیسا کہ تم نے کہا تھا تمہیں کسی لڑکی کے ساتھ شامل کر دیا جائے۔ اب بناؤ تم ان میں

سے کس کے محافظ بنا چاہتے ہو؟“

”اوہ ————— میں نے تو اس پر غور ہی نہیں کیا۔“

”مس برنارڈ کے متعلق کیا خیال ہے؟“

”میرا خیال ہے وہ شاید اسے پسند نہ کھے کیونکہ وہ آزاد قسم کی لڑکی ہے۔“

”اور مس گرے؟“

”ہاں ————— وہ بہتر رہے گی۔“

اس جواب پر پوڑو منہس پڑا اور میں خواہ مخواہ شرمندہ ہو گیا۔ وہ بولا۔

”انہوں نے تم کو بھی تک حسین لڑکیوں پر جان دیتے ہو ————— بہر حال میں

یہ تجویز پیش کرتا ہوں کہ تم میری ڈرودر کے ساتھ رہو گے ————— اور خبردار اسے

ایک لمحے کے لئے بھی تنہا نہ چھوڑنا۔“

”میکن ————— کیوں؟“ میں نے حیرت سے پوچھا۔

”میرے عزیز دوست اس لئے کہ اس کا نام ڈی ڈی (D) سے شروع ہوتا ہے ————— ہمیں

احتیاط کو ہاتھ سے نہ دینا چاہیے۔“

یہ سنتے ہی میرا دل دھڑکنے لگا ————— اور میں چند سیکنڈ تک بے حس و حرکت

کھڑا پوڑو کی صورت تکٹا رہا۔

”جاؤ ہاسٹنگ دیرنہ کرو۔۔۔۔۔۔ میری ڈروور کو تہانہ چھوڑنا۔“
 میں نے اُسے یقین دلایا کہ میں سائے کی طرح اس کے ساتھ ساتھ رہوں گا اور پورے
 کو دہی کرے میں چھوڑ کر میں باہر بھاگا۔

پہو تھا قتل

ریگیل سینما میں کیتھرائن رائس کی مشہور فلم "ناٹ لے سپارڈ" (NOT A SPARROW) چل رہی تھی اور مسٹر لیڈ بیٹر اپنی پسندیدہ ہیروئن کی فلم انتہائی اہٹماک سے دیکھ رہے تھے۔ فلم ختم ہونے میں چند منٹ باقی تھے کہ ان کے برابر کی سیٹ سے ایک شخص اٹھ کر دروازے کی جانب لپکا، لیکن اس نے اپنا منہ ہٹو کر کھائی اور اس کی ہیٹ اگلی سیٹ پر گر گئی۔ اور اس شخص نے آگے جھک کر اپنی ہیٹ اٹھالی۔

مسٹر لیڈ بیٹر کو اس شخص کا اس طرح اٹھنا سخت ناگوار گذرا۔ وہ اپنے دل میں کہنے لگے۔ کیسے بدتمیز لوگ ہی چند منٹ اور انتظار نہیں کر سکتے۔ اس آثار میں وہ شخص سیٹوں کی قطار سے گزر کر دروازے سے باہر جا چکا تھا۔ تین منٹ بعد ہی فلم ختم ہو گئی اور ہال میں قیمتی روشن ہو گئے۔ اور مسٹر لیڈ بیٹر آہستہ سے اٹھ کھڑے ہوئے۔ انہوں نے سینما ہال میں ایک گھومتی ہوئی نگاہ ڈالی اور دل میں کہا ظاہر ہے آج تو سینما ہال خالی ہی رہا ہو گا۔ سب لوگ تو ریس کورس گئے ہوں گے

ہر شخص تیزی سے دروازے کی جانب جا رہا تھا۔ مٹریڈ بیڑے بھی چلنے کی تیاری کی اور پھر انہوں نے دیکھا کہ ان کے سامنے والی سیٹ پر ایک شخص سو رہا ہے۔۔۔۔۔ یہ دیکھ کر مٹریڈ بیڑے کو بڑا ناؤ آیا کہ ایسی شاندار فلم کے دوران بھی بعض احمق ہال میں سو جاتے ہیں۔ سوتے شخص کی ٹانگیں آگے کو پھیل رہی تھیں اور لوگ اُسے پھانڈ پھانڈ کر آگے گزر رہے تھے۔ ایک شخص نے آگے بڑھ کر سوتے ہوئے آدمی کے کندھے پر ہاتھ رکھ کر اُسے ہلایا۔

”اے صاحب۔۔۔۔۔ معاف کیجئے۔۔۔۔۔ فلم ختم ہو گئی۔۔۔۔۔“

مٹریڈ بیڑے دروازے پر پہنچ کر ایک مرتبہ پھر مڑ کر دیکھا۔۔۔۔۔ سوتے ہوئے آدمی کے گرد چند آدمی اکٹھے ہو گئے۔۔۔۔۔ انہوں نے سوچا ضرور وہ شخص شراب کے نشے میں مدھوش پڑا ہے۔۔۔۔۔ انہوں نے ایک لحظہ تامل کیا اور ہال سے باہر نکل گئے۔

سینما ہال میں چونکیدار کہہ رہا تھا۔ ”آپ نے ٹھیک کہا تھا صاحب۔۔۔۔۔ وہ بیمار معلوم ہوتا ہے۔۔۔۔۔ ارے کیا معاملہ ہے جناب؟“
ایک اور شخص نے نوجوان کے سر پر ہاتھ رکھا اور فوراً ہی چلاتے ہوئے ہٹایا۔ اس کا ہاتھ سرخ ہو رہا تھا۔

”خون۔۔۔۔۔“

یہ سن کر سر اٹکی پھیل گئی۔ دقتاً چونکیدار کی نظر پیسے رنگ کی ایک چیز پر پڑی جو سیٹ کے عین نیچے پڑی تھی۔ اس نے ہاتھ بڑھا کر اسے اٹھایا۔
”خدا رحم کرے۔۔۔۔۔“ وہ چلایا۔ ”یہ تو لے، بی، سی ریلوے گا بیڈ ہے۔“

ایگز نڈر بونا پارٹ کسٹ ریگل سینما سے باہر آیا اور آسمان کی طرف دیکھا — کیسی
 سہانی شام ہے — کیسی سہانی شام ہے — اس نے دل میں کہا اور پھر وہ
 آپ ہی آپ مکرانا ہوا بیک سوان ہوٹل میں داخل ہوا جہاں وہ ٹھہرا ہوا تھا۔ دوسری منزل
 پر اس کا کمرہ تھا۔ کمرے میں داخل ہوتے ہی وہ عجیب انداز میں ہنسا۔ کوٹ کی آستین پر کھٹ
 کے پاس ہی ایک دھبہ نظر آیا۔ اس نے اسے چھوا تو وہ گیلا تھا — سُرخ — خون۔
 پھر اس کا ہاتھ جیب میں گیا اور کوئی چیز باہر نکالی — ایک پتلا سا لمبا چمکدار چاقو
 — اور چاقو کا پھل بھی خون سے سُرخ ہو رہا تھا۔

وہ بڑی دیر تک کڑھی میں گم مٹھتا رہا — اور کبھی کبھار وہ سمسے ہوئے انداز
 میں چاروں طرف دیکھتا تھا۔ اس کی زبان بار بار خشک ہوٹوں پر پھرتی تھی۔

”یہ میری غلطی نہیں ہے۔“ اس نے کہا — اس کے لہجے سے یوں معلوم ہوتا
 تھا جیسے وہ کسی شخص سے بحث کر رہا ہو یا کوئی بچہ اپنے ماسٹر کے سامنے دلیل دے رہا ہو —
 دوبارہ اس نے اپنے ہونٹوں پر زبان پھیری — اور پھر اس نے کوٹ کی آستین پر
 دھبے کو ہاتھ لگایا — اور پھر اُس کی نظریں کمرے کے اُس گوشے پر گئیں جہاں
 منہ ہاتھ دھونے کی چٹھی رکھی تھی۔ ایک منٹ بعد ہی جگ میں رکھا ہوا پانی چٹھی میں اُلٹ رہا
 تھا۔ اپنا کوٹ اتار کر اس نے نہایت احتیاط سے خون کا دھبہ باصاف کیا اور آستین کو تھوڑا۔
 اُٹ پانی کا رنگ بالکل سُرخ ہو گیا تھا۔
 دروازے پر پکٹی سی دستک ہوئی۔

اور وہ بے جان مورتی کی طرح دروازے کو گھونے لگا۔

دروازہ کھلا — اور ایک موٹی نازی لٹکی پانی کا جگ ہاتھ میں لئے

کرے میں داخل ہوئی۔

”اوہ۔۔۔۔۔ معاف کیجئے صاحب، یہ ہے آپ کا گرم پانی صاحب۔“

اس نے بڑی مشکل سے یہ فقرہ کہا۔

”شکریہ، شکریہ۔۔۔۔۔ میں ٹھنڈے پانی سے ہاتھ دھو چکا ہوں۔۔۔۔۔“

لڑکی کی نظریں فوراً چمچی پر پڑیں۔۔۔۔۔ مسٹر کٹ نے بوکھلا کر کہا۔

”مجھے۔۔۔۔۔ میرا۔۔۔۔۔ میں نے اپنا ہاتھ کاٹ لیا۔۔۔۔۔“ چند سیکنڈ

تک دونوں خاموش رہے۔ آخر لڑکی بولی۔ ”ہاں۔۔۔۔۔ صاحب۔۔۔۔۔“

اور پھر وہ دروازہ بند کرتی ہوئی باہر چلی گئی اور کٹ پتھر کی طرح وہیں کھڑا رہا۔

آخر کار یہ وقت آ ہی گیا۔۔۔۔۔ وہ کان لگائے کچھ سننے کی کوشش کرتا رہا۔ کیا یہ

آوازیں ان آدمیوں کی ہیں جو بیٹھیاں چڑھ کر یہاں آ رہے ہیں۔۔۔۔۔؟ اُسے کوئی آواز

نہ سنائی دیتی تھی؛ البتہ اس کا دل زور زور سے دھڑک رہا تھا۔

دفعاً اس بے جان مورتی میں زندگی اور حرکت کے آثار نمودار ہوئے۔ اس نے پھرتی سے

اپنا کوٹ پہنا۔ آہستہ سے دروازہ کھولا اور بچوں کے بل چلنا ہوا بیٹھیاں اُترنے لگا۔

ابھی تک کوئی نہیں آیا۔۔۔۔۔ بیٹھیلوں کے کنارے پر وہ ڈکا۔۔۔۔۔ کس طرف

سے؟ اس نے جلدی سے اپنے دل میں کوئی فیصلہ کیا۔۔۔۔۔ اور تیزی سے چلنا ہوا اس

دروازے تک گیا جو میدان میں کھلتا ہے اور باہر نکل گیا۔ میدان میں چند موٹر ڈرائیور گھوڑ روڑ

میں بیٹھے اور ہانے والوں کے متعلق بحث کرنے میں مصروف تھے۔۔۔۔۔ کٹ نے

جلدی سے میدان عبور کیا اور بازار میں پہنچ گیا۔ اور دائیں بائیں گلیاں گھومتا ہوا چلنے لگا۔

کیا اسٹیشن پر جانے کا خطرہ مول لیا جائے؟

ہاں _____ اسٹیشن پر بے شمار لوگوں کا ہجوم ہوگا _____ اپیش
 ٹرینیں _____ اور اگر قسمت نے یادری کی تو وہ محفوظ ہے گا _____ کاش
 قسمت اس کے ساتھ ہو۔

انیکٹر کرام مسٹر ایڈیٹر کی رام کہانی سننے میں مصروف تھا۔
 ”اے انیکٹر صاحب! میں آپ سے کیا عرض کروں۔ خدا کی پناہ مجھ بھی اس کے متعلق
 سوچتا ہوں تو حرکتِ قلب بند ہوتی محسوس ہوتی ہے۔ تمام فلم کے دوران وہ شخص میرے برابر کی
 سیٹ پر بیٹھا رہا۔“
 ”آپ صاف بات بتائیے نا؟ فلم کے اختتام پر یہ شخص اٹھ کر روانے تک
 گیا تھا؟“

”جی نہیں چند منٹ پہلے۔“

”اور جب یہ آپ کے قریب سے گزرا تو لڑکھڑایا تھا؟“

”جی ہاں، بلکہ وہ جان بوجھ کر لڑکھڑایا تھا۔“ میں اب سمجھ گیا ہوں۔

پھر وہ اگلی سیٹ پر سے اپنی بیٹ لٹھلٹھانے کے لئے جھکا۔ اور جی اُس غریب
 آدمی کے چاتو گھونپا ہوگا۔“

”آپ نے کسی قسم کی کوئی آواز بیچنے یا پلانے کی نہیں سنی؟“

”جی نہیں۔ میں فلم دیکھنے میں مگن تھا۔ دراصل کیتھرائن رائن۔“

”اور پھر وہ باہر چلا گیا؟“

”جی ہاں۔“

”آپ اس کا حلیہ بیان کر سکتے ہیں؟“

”جناب عالی وہ بڑا صحت مند اور قد آور شخص تھا۔۔۔ بالکل دیو زاد۔۔۔“

”کم از کم چھ فٹ اونچا اور میرا خیال ہے گنجا بھی تھا۔۔۔“

”کیا وہ لنگڑا کرتا تو نہیں چلتا تھا؟“ انیکٹر نے دریافت کیا۔

”ہاں۔۔۔ ہاں۔۔۔ اب آپ نے کہا تو مجھے یاد آتا ہے کہ وہ لنگڑا کرتا

چلتا تھا۔۔۔“

”اور فلم شروع ہونے سے قبل وہ اپنی نشست پر بیٹھا تھا؟“

”جی نہیں۔۔۔ کھیل شروع ہونے کے بعد وہ ہال میں آیا تھا۔“

انیکٹر کرامتے انبات میں سر بلایا اور سٹریٹ بیڑ کی جانب سے اس بیان پر دستخط کرنے کے بعد انہیں چھٹی دے دی۔۔۔ پھر اس نے قریب بیٹھے ہوئے کرنل انڈرسن

سے کہا۔ ”اب سنبھا کے چوکیدار کی بات بھی سن لی جائے۔“

چوکیدار حمین نے مکرے میں آکر فوجی انداز میں سیٹ کیا۔۔۔ اس کی نگاہیں

کرنل انڈرسن کے چہرے پر جمی ہوئی تھیں۔

”ہاں جی، اب تم بتاؤ تمہیں کیا علم ہے؟“ انیکٹر نے پوچھا۔

”جناب عالی یہ فلم ختم ہونے کے بعد کا واقعہ ہے۔۔۔ مجھے بتایا گیا کہ ایک شخص

کی اچانک طبیعت خراب ہوگئی ہے۔ وہ شخص جناب دورو پے چار آنے والے درجے میں تھا۔

اور اپنی کرسی میں سویا ہوا نظر آتا تھا جناب۔۔۔ اور کئی آدمی اس کے پاس کھڑے تھے۔

ان میں سے ایک آدمی نے اس کے سر پر ہاتھ رکھا تو اس کے کوٹ کی آستین پر خون کا داغ لگ

گیا جناب۔۔۔ تب یہ بات صاف ہوگئی کہ وہ شخص مرچکا ہے اور اس کی گردن میں چاقو گھونپ

دیا گیا تھا جناب — پھر جناب میں نے سیٹ کے نیچے اے بی، اسی ریلوے گاؤں پانی اور میں نے کسی چیز کو قطعاً ہاتھ نہیں لگایا بلکہ فوراً ہی پولیس کو اطلاع دے دی تھی جناب کہ ایک حادثہ برپا ہو گیا ہے —

”تم نے بہت اچھا کیا جمین۔ اچھا یہ بتاؤ کیا تم نے دو روپے چار آنے والے درجے سے کسی شخص کو رقم ختم ہونے سے چند منٹ پہلے تو باہر جاتے نہیں دیکھا؟“

”بہت سے لوگ گئے تھے جناب۔“

”اُن میں سے کسی کا حلیہ یاد ہے تمہیں؟“

”افسوس کے ساتھ عرض کرتا ہوں کہ نہیں۔ اُن میں سے دو صاحبان تو میرے جاننے والے تھے۔ ایک صاحب کے ہمراہ اُن کی لیڈی تھیں اور باقی کو میں نہیں دیکھ سکا۔“

”اچھا خیر اب تم جاسکتے ہو۔“ انپکٹر نے کہا۔

چوکیدار نے سیلوٹ مارا اور چلا گیا۔ اس کے جاتے ہی ایک پولیس کانسٹیبل

نے کمرے میں آکر کہا۔

”جناب! مسٹر ہوکول پورڈا اور اُن کے ہمراہ ایک صاحب تشریف لائے ہیں۔“

انپکٹر کرام کی پیشانی پر ناراضگی کی شکلیں نمودار ہوئیں اور وہ تندہی میں بولا۔

”بلالو! نہیں۔“

ڈونکاسٹر کی واردات

پورڈ کے تیغیہ آتے ہوئے میں نے انپکٹر کے منہ سے نکلے ہوئے یہ درشت الفاظ سُن لئے تھے۔

انپکٹر گرام اور جیت کا نیٹیل کرل اینڈرسن دونوں کے چہرے پر تڑمردہ اور فکر مند نظر آتے تھے۔ اینڈرسن نے سر کے اتارے سے ہمارا خیر مقدم کیا۔

”اچھا ہوا مسٹر پورڈ آپ آگئے۔“ اس نے تشگفتہ لہجے میں کہا اور مجھے احساس ہوا کہ اس نے اندازہ لگایا ہے کہ انپکٹر گرام کے الفاظ ہمارے کانوں بہت پہنچ گئے ہیں۔

”دیکھ لیجئے اب پھر ہم ایک نئی مصیبت میں گرفتار ہیں۔“

”اے، بی، سی کی ایک اور واردات؟“

”جی ہاں — خدا سے غارت کرے۔ ایک شخص کی گردن میں چھرا گھونپا گیا ہے“

”آہ، اس بار اُس نے چھرا استعمال کیا؟“

”جی ہاں — مجرم نے ہر جگہ مختلف طریقے استعمال کئے ہیں — پہلا طریقہ سر پر ضرب لگانے کا، دوسرا گلے میں پھندا ڈالنے کا اور تیسرا طریقہ پھر اکھونچنے کا — لیجئے یہ میڈیکل رپورٹ ہے۔ شاید آپ اسے دیکھنا پسند کریں۔“

اس نے پورٹو کی جانب چند کاغذات بڑھائے۔

”اور اے بی، اسی ریلوے گائیڈ مقتول کے بیروں تلے نشست کے قریب پڑی پائی گئی ہے۔“ اینڈرسن نے مزید بتایا۔

”مقتول کو شناخت کر لیا گیا ہے؟“ پورٹو نے دریافت کیا۔

”ہاں — اور اس مرتبے اے بی، اسی نے غلط آدمی کو مارا ہے — کیونکہ مقتول کا نام جارج ایرل فیلڈ ہے اور پیشے کے اعتبار سے ”تجّام“ تھا۔“

”فریائیے کیا میں دوسرے گواہ کو اندر بلالوں۔“ انیکسٹر نے پوچھا۔ ”وہ گھر جانے کے لئے بے تاب ہے۔“

”ہاں۔ ہاں — بلاؤ —“

چند منٹ بعد ایک ادھیڑ عمر کا شخص کمرے میں داخل ہوا اور جب وہ بولا تو اس کی آواز میں ہلکا سا ارتعاش موجود تھا۔

”خدا رحم کرے — میں نے کبھی اپنی عمر میں ایسا بھیانک حادثہ نہیں دیکھا۔“

وہ بولتا اور صاحب میں پیسے ہی اختلافِ قلب کا پورا نام لیں ہوں — تعجب ہے کہ میرا وہیں ہارٹ فیل کیوں نہ ہوا۔“

”شکر ہے نہیں ہوا، آپ اپنا نام بتائیے؟“ انیکسٹر نے تلخی سے کہا۔

”ڈانز — روجر جانویل ڈانز۔ یہ میرا پورا نام ہے۔“

”پیشہ؟“

”میں ہالی سکول فیڈ آف بوائز میں ماسٹر ہوں۔“

”اچھا ماسٹر ڈائری آپ اپنے الفاظ میں اس حادثے کی گل رُو داد بیان فرمائیے۔“

”میں آپ کو تفصیل سے کچھ نہیں بتا سکوں گا۔ بہر حال واقعہ یہ ہے کہ فلم کے اختتام پر میں اپنی نشست سے اٹھا تو میں نے دیکھا کہ میرے بائیں ہاتھ والی نشست خالی تھی، لیکن اس سے پچھلی نشست پر ایک شخص کو میں نے سویا ہوا پایا۔ اس کی ٹانگیں آگے کو پھیلی ہوئی تھیں۔ اس لئے میں نے مناسب سمجھا کہ اسے جگا کر خبردار کروں، چنانچہ میں نے نرمی سے اس کا کندھا ہلا کر اس سے درخواست کی کہ بھائی جان اٹھیے فلم ختم ہو چکی ہے، لیکن وہ بدستور سویا رہا۔ پھر میں نے اُسے اور زور سے ہلایا اور پھر اس کا سر آگے کی جانب ڈھلک گیا اور مجھے محسوس ہوا کہ یا تو وہ اچانک بیمار ہو گیا ہے یا بے ہوش ہے۔ میں نے بلند آواز سے پکار کر کہا۔ ”یہ شخص بیمار ہو گیا ہے۔ چوکیدار کو بھیج دیا جائے۔“ چوکیدار آیا اور جب میں نے اس شخص کے کندھے سے ہاتھ ہٹایا تو مجھے اپنا ہاتھ گیلا گیلا سا محسوس ہوا۔ میں نے غور سے دیکھا تو میرے ہاتھ پر خون لگا ہوا تھا۔ _____ تب میں سمجھا کہ اس شخص کی گردن میں چھرا گھونپا گیا ہے اور عین اُسی وقت چوکیدار نے اے بی سی ریلوے گاؤں ڈہاں پڑی پائی _____ تو بہر تو بہر اب بھی مجھے اس کا خیال آتا ہے تو خوف سے رونگٹے کھڑے ہو جاتے ہیں۔“

میں نے دیکھا کہ کزن انڈین نہایت پر تجسس انداز میں مسٹر ڈائری کی طرف دیکھ رہا تھا

چہرہ بولا۔

”مسٹر ڈائری کیا آپ یہ سمجھتے ہیں کہ آپ نہایت خوش نصیب آدمی ہیں؟“

”ہاں صاحب سمجھا تو ہوں لیکن کچھ زیادہ نہیں۔“

”آہ — آپ میرے کئے کا مطلب نہیں سمجھے۔ آپ مقتول شخص سے دوستیوں

کے فاصلے پر بیٹھے ہوئے تھے۔ یہی کہنا آپ نے؟“

”جی ہاں — بلکہ یوں کہیے کہ پہلے تو میں مقتول شخص کے ساتھ والی نشست

پر ہی بیٹھا ہوا تھا — اور پھر میں وہاں سے اٹھ کر اس سے اگلی نشست پر بیٹھ گیا۔“

”ہوں — آپ کا قدرِ جانت مقتول کے جسم اور قبضے کے تقریباً برابر ہی

ہے — اور مقتول کی طرح آپ نے بھی اپنی گردن کے گرد رومال لپیٹا ہوا تھا؟“

”ہاں صاحب، ٹھیک ہے لیکن میں یہ سمجھنے سے قاصر ہوں۔ —“

”بندہ خدا میں یہی تو کہہ رہا ہوں کہ آپ نہایت خوش نصیب شخص ہیں۔“ کرنل اینڈرسن نے

اس کی بات کاٹ کر کہا۔ ”قاتل تمہارا تعاقب کرتا ہوا جب سینما ہال میں آیا تو کسی نہ کسی طرح تمہارے

دھوکے میں اس نے غلط گردن میں چاٹو گھونپ دیا۔ ورنہ مسٹر ڈانز، میرا بہ خیال ہے کہ وہ چاقو

آپ کے لئے ہی تھا۔“

مسٹر ڈانز اب تک کھڑا ہو کر بیان دے رہا تھا — کرنل اینڈرسن کے یہ الفاظ

سن کر یکدم اس کا چہرہ ہلدی کی طرح زرد پڑ گیا اور وہ دھم سے کرسی میں گر پڑا۔

”پانی — خدا کے واسطے مجھے پانی پلاؤ۔“ اس نے لرزتی آواز میں کہا۔

پانی کا گلاس منگوا یا گیا اور اس نے بے تابی سے ایک ہی سانس میں گلاس ختم کر ڈالا۔

”میرے لئے؟“ اس نے کہا۔ ”کیوں میرے لئے کیوں؟“

”اس لئے کہ آپ کا نام ڈی (D) سے شروع ہوتا ہے۔“ انپکٹر نے جواب دیا۔

”گویا آپ کے کئے کا مطلب یہ ہے کہ وہ — یعنی وہ جنونی قاتل مجھے ہلاک کرنے

کی نیت سے سینما ہال تک پہنچا تھا؟“

”جی ہاں یہی بات ہوگی۔“

”مگر خدا کے لئے یہ تو بتاؤ آخر کیوں؟“ اسکول ماسٹر نے چلا کر پوچھا۔

”کوئی پاگل اپنی کسی حرکت کے لئے وجہ کا منشا شی نہیں ہوتا مسٹر ڈانز۔“

”خدا مجھ پر رحم کرے۔“ مسٹر ڈانز نے اپنے سینے پر جلدی سے صلیب کا نشان بنایا۔ پھر

وہ اٹھا اور بولا۔

”اچھا اب مجھے گھر جانے کی اجازت دے دیجئے۔ میرا دل دھڑک رہا ہے۔“

چنانچہ اُسے جانے کی اجازت دے دی گئی۔ جب وہ چلا گیا تو ایک ٹرک کئے لگا۔

”مسٹر ڈانز کے گھر کی نگرانی کی جا رہی ہے۔“

”اوہ ہو کیا آپ کا یہ خیال ہے کہ جب اے، بی، سی کو اپنی غلطی کا علم ہوگا تو وہ ایک مرتبہ

پھر مسٹر ڈانز پر حملہ کرے گا؟“ پوٹرو نے کہا۔

”بے شک ایسا ممکن ہے۔“ کرنل اینڈرسن نے جواب دیا۔ ”اے، بی، سی کے پردگرم کے

مطابق عمل تہ ہو تو اُسے بڑی ذہنی کوفت ہوگی۔“

پوٹرو نے پُرتکرانہ انداز میں ایسا سر ہلایا۔

”کاش ہمیں جرم کے صحیح حلیے ہی کا علم ہو جاتا۔“ ہنریڈسن بولا ہم ابھی تک اڈل و آخر اندھیرے

میں ہیں۔“

وہ بھی عنقریب معلوم ہو جائے گا۔“ پوٹرو نے کہا۔

”خدا آپ کی زبان مبارک کرے۔“

”بس ذرا صبر سے کام لیجئے۔“ پوٹرو نے مزید کہا۔

”مٹر لوڑو آپ کو اپنے الفاظ پر بہت اعتماد ہے؟“
 ”اں کرنل اینڈرسن! ابھی تو قاتل نے ایک ہی غلطی کی ہے، لیکن جلد ہی وہ ایک
 اور کرنے پر مجبور ہے۔“

چیت کانیشیل اس موضوع پر بحث کا آغاز کرنے ہی والا تھا کہ ایک سپاہی نے مداخلت
 کی

”جناب عالی، بیک سوان ہوٹل کے نیچر مٹر مال ایک لڑکی کے ہمراہ آئے ہیں اور
 آپ سے کچھ کہنا چاہتے ہیں۔“

”اٹھیں فوراً یہاں لے آؤ۔ جلدی لے آؤ۔“ اسپیکر نے بے صبری سے کہا۔
 چند لمحوں بعد مٹر مال ایک موٹی سی لڑکی کے ہمراہ کمرے میں داخل ہوئے۔ لڑکی کے چہرے
 پر جوش و اضطراب کی گہری سُرخی دوڑ رہی تھی۔

”مجھے اُمید ہے کہ میں آپ کا قیمتی دقت خاتمہ نہ کروں گا۔“ مٹر مال نے اپنی آہستہ مگر
 بھاری آواز میں کہا۔ ”میرے ہمراہ یہ لڑکی آئی ہے جو آپ کو چند مفید باتیں بتا سکے گی۔“
 ”لڑکی کی کیا نام ہے تمہارا؟“ کرنل اینڈرسن نے دریافت کیا۔

”میری۔ جناب۔۔۔۔۔! میری سٹروٹ۔“

”اچھا تو میری بتاؤ تم کیا کہنا چاہتی ہو؟“

میری نے اپنے مالک کی جانب استغماہیہ نظروں سے دیکھا۔

”جناب اس لڑکی کے فرائض میں یہ داخل ہے کہ وہ مہمانوں کے کمرے میں گرم پانی رکھنے۔“

مٹر مال کہنے لگے۔ ”اس وقت ہماری سرائے میں نصف درجن کے قریب مسافر ٹھہرے ہوئے ہیں
 چند ریس کھینے کے لئے آئے ہیں اور چند تجارتی اغراض کے لئے۔“

”ہاں — ہاں —“ انیڈرسن نے بے صبری سے کہا۔
 ”مشربال لڑکی سے مخاطب ہو کر کہنے لگے: ”لاب تم انہیں سب بات بتا دو۔
 ڈرو مت۔“

”لڑکی نے آہستہ آہستہ تانک میں بولتے ہوئے کہنا شروع کیا۔
 ”میں نے دروازے پر دستک دی اور جب کوئی جواب نہ ملا تو میں کمرے میں چلی گئی۔
 ورنہ میری عادت ایسی نہیں کہ بلا اجازت لئے مہمانوں کے میں چلی جاؤں — اور
 صاحبِ جیب میں کمرے میں گئی تو وہ جیبی کے پاس کھڑا اپنے ہاتھ دھور ہا تھا۔“
 وہ ڈگ گئی اور گہرے سانس لینے لگی۔

”ہاں۔ ہاں لڑکی بولو پھر کیا ہوا؟“ انیڈرسن نے کہا۔
 ”پھر جناب میں نے اُسے کہا: ”صاحب یہ آپ کا گرم پانی ہے، اور میں نے پیدل دروازے
 پر دستک دی تھی، لیکن وہ بولا میں نے تو ٹھنڈے پانی سے ہی ہاتھ دھولے ہیں، پھر صاحب
 میں نے قدرتی طور پر چمپی کی جانب دیکھا اور — خدا رحم کرے صاحب وہ
 سُرخ ہو رہی تھی۔“

”سُرخ؟“ انیڈرسن نے تیز لہجے میں کہا۔
 ”مشربال نے اب اپنی باری سمجھتے ہوئے کہا: ”لڑکی نے مجھے بتایا کہ اُس شخص
 نے اپنا کوٹ اُتار رکھا تھا اور کوٹ کی آستین دھور ہا تھا اور آستین پر خون ہی خون جا ہوا تھا۔
 یہی کہا تھا نام نے میری؟“

”ہاں — جناب، یہی بات تھی۔“ پھر وہ کہنے لگی۔
 ”اے صاحب اُس کا پھرہ بڑا بھیانک لگ رہا تھا — مجھے تو کیکچی چھوٹ گئی تھی۔“

”یکب کا ذکر ہے؟“ اینڈرسن نے اُسی تندہی میں سوال کیا۔

”ار۔۔۔۔۔ جہاں تک مجھے یاد آتا ہے شاید سو پانچ بجے کا وقت تھا۔“

”گویا اب سے تین گھنٹے پیشتر۔۔۔۔۔“ اینڈرسن نے گرن کر کہا۔ ”تم لوگ فوراً ہی

یہاں کیوں نہ آئے؟“

”جناب عالی میں تو خود اب علم ہوا ہے کہ سنیا ہال میں کوئی خون ہو گیا ہے۔“ سٹرابال

نے کہا۔ ”اور تب لڑکی کو یاد آیا کہ اس نے فلاں مسافر کے کمرے میں چمچی کے اندر خون دیکھا تھا۔

پھر میں نے لڑکی سے سب قصہ سنا۔۔۔۔۔ میں اس کی شخصیت کے لئے خود اُس کمرے میں

گیا، لیکن کمرہ خالی پڑا تھا۔ میں نے باہر میدان میں کھیلنے والے بچوں سے دریافت کیا تو انہوں نے

بتایا کہ اس جیلے کا ایک شخص یہاں سے گزرا تھا۔ پس میں فوراً میری کو ساتھ لے کر یہاں حاضر ہو گیا۔“

انپکٹر کرام نے ایک لمبا کاغذ اس کی جانب بڑھا کر کہا۔

”اس شخص کا مکمل حلیہ، جہاں تک آپ کو یاد آتے، فوراً لکھ دیجئے۔“

”درمیانے قد کا شخص تھا جناب“ میری نے کہا۔ ”بھلی ہوئی کمر اور آنکھوں پر موٹے دستینوں

کی عینک۔“

”اور لباس؟“

”سیاہ رنگ کا بوسیدہ کوٹ پہنے ہوئے تھا۔۔۔۔۔ اور ہمبرگ کی ہریٹ۔“

جیلے میں وہ اس سے زیادہ کچھ اضافہ نہ کر سکے اور دو سپاہیوں کے ہمراہ انہیں بلیک سوان

کی سرائے میں بھیجا گیا۔۔۔۔۔ انپکٹر کرام نے یہ بھی معلوم کر لیا تھا کہ جب وہ شخص سرائے سے باہر

نکلتا تھا تو اس کے ہاتھ میں کوئی بیگ یا سوٹ کیس نہیں تھا۔ فوراً ٹیلی فون اور تاروں کے ذریعے

تمام پولیس اسٹیشنوں کو اس حلیے سے خبردار کر دیا گیا۔ اس کے باوجود انپکٹر کرام اور کرنل اینڈرسن کو

کامیابی کی بہت کم توقع تھی۔

دس منٹ بعد ہی ایک سرجنٹ کمرے میں داخل ہوا۔

”میں سمرائے کارجرٹ لے آیا ہوں جناب، یہ دیکھئے اس میں اس کے دستخط موجود ہیں“

ہم سب دستخط دیکھنے کے لئے ایک ساتھ جھکے۔ دستخط نہایت باریک اور

بیچیدار لگتا تھا اور اسے پڑھا حال تھا۔

”اے، بی، کیس (CASE) — ہے یا کیش (CASH)؟ اینڈرسن نے کہا۔

”اے، بی، اسی“ انیکٹر کرام نے مطلب سمجھتے ہوئے کہا۔

”اس کا سامان کہاں ہے؟“ اینڈرسن نے سرجنٹ سے دریافت کیا۔

”صرف ایک بڑا سا سوٹ کیس ہی طلب ہے جناب، جس میں کارڈ بورڈ کے چھوٹے چھوٹے

بہت سے ڈبے بھرے ہوئے تھے۔“

”ڈبے؟ اُن میں کیا تھا؟“

”جراہیں جناب، ریشمی جرابیں۔“

انیکٹر کرام پورڈ کی جانب پلٹا۔ ”مسٹر پورڈ مبارک باد قبول کیجئے، آپ کا اندازہ صحیح نکلا۔“

ٹام ہارٹنگن کا بیان

انپکٹر کرام اسکاٹ لینڈ یارڈ میں اپنے دفتر میں بیٹھا ہوا تھا کہ فون کی گھنٹی بجی۔ اس نے ریسپونڈ کیا۔

”میں جیکب بول رہا ہوں جناب — ایک نوجوان آیا ہے اور اس نے جردانستان مجھے سنائی ہے میرا خیال ہے وہ آپ بھی سن لیجئے۔“

انپکٹر کرام نے ایک سر د آہ بھر کر جواب دیا۔ ”اُسے میرے پاس بھیج دو۔“
چند منٹ بعد دروازے پر ٹکلی کی دستک سنائی دی اور سر جنٹل جیکب ایک طویل اقامت خوب صورت جوان کے ساتھ کمرے میں داخل ہوا۔

”ان کا نام مسٹر ٹام ہارٹنگن ہے جناب۔“ جیکب نے کہا۔ ”اور یہ اے، بی، سی کہیں کے سلسلے میں کچھ کہنا چاہتے ہیں۔“

انپکٹر نے کرسی سے اٹھ کر ٹام ہارٹنگن سے مصافحہ کیا۔ ”تشریف رکھئے مسٹر ہارٹنگن لیجئے

سگریٹ پیجئے۔ ”
 نام ہارٹگین انپکٹر کو دیکھ کر کچھ متوش نہیں ہوا۔ اُسے وہ ایک معمولی شخص
 ہی نظر آیا تھا۔

”جناب بات تو خاص نہیں۔۔۔۔۔ اور ممکن ہے یہ میرے شکوک ذہن کا کرشمہ ہو
 اور میں آپ کا وقت ہی ضائع کروں۔“

”کوئی فکر نہ کیجئے مڈ ہارٹگین۔ آپ بلا جھک جو کہنا چاہتے ہیں کہہ ڈالئے۔“
 ”قصہ اہل میں یہ ہے کہ میری ایک گرل فرینڈ ہے، اس کی والدہ نے اپنے مکان واقع
 کامیڈین ٹاؤن میں چند کمرے کرائے پر اٹھا پر رکھے ہیں اور مکان کی دوسری منزل تقریباً ایک
 سال سے ایک شخص سٹرکٹ کے پاس ہے۔“

”کسٹ؟“

”ہاں جناب۔۔۔۔۔ آدھیر عمر کا ایک عجیب سا شیطی اور لا پر دانشمندی ہے۔ اور
 دیکھنے میں یوں معلوم ہوتا ہے جیسے کھٹی ہلک کو نہیں مار سکتا۔“

اسی طرح کی طویل اور غیر مقصد تقریر کے دوران نام ہارٹگین نے انپکٹر کو بتایا کہ کس طرح
 اس نے سٹرکٹ کو اسٹیشن کے ریلوے اسٹیشن پر دیکھا اور کس طرح اُس نے ٹکٹ گرایا اور وہ
 ڈونڈا سڑ جا رہا تھا۔

”لیکن جناب آئی اے اس کی والدہ کو پورا یقین تھا کہ وہ چلیں گے کیا ہے چونکہ سٹرکٹ نے
 جانے سے پیشتر انہیں یہی بتایا تھا کہ وہ کاروبار کے سلسلے میں چلیں گے جا رہا ہے اور میں نے خود اس
 بات پر زیادہ توجہ نہ دی تھی۔ البتہ آئی ماربری نے کہا تھا کہ اگر سٹرکٹ ڈونڈا سڑ گیا ہے تو وہ
 لے لے بی، اسی کے ظالمانہ ہاتھ کا نشانہ نہ ہو جائے۔ اور میں نے جواب دیا تھا کہ اس

کا نام ڈمی سے شروع نہیں ہوتا۔ پھر ملی کو یاد آیا کہ جب چرسٹن میں قتل کی واردات ہوئی تھی، تب بھی مسٹر کسٹ چرسٹن کے آس پاس موجود تھا۔ اس بات پر میں نے ہنسنے ہوئے یونہی پوچھا تھا کہ کیا بیکس ہل کی واردات پر بھی مسٹر کسٹ وہاں گیا تھا؟ ملی نے بتایا کہ ہاں وہاں گیا تھا۔ پھر میں نے اُس سے کہا کہ یہ ممکن نہیں کہ مسٹر کسٹ ہی لے، بی، اسی ہو؟ اور ملی نے جواب دیا تھا کہ وہ بچاڑ ایک کتھی بھی ہلاک کر سکتا۔۔۔۔۔ اس کے بعد بات آئی گئی ہو گئی، لیکن جناب میں آپ سے کہتا ہوں کہ میرے ذہن میں تنگ و شبہ کے کانٹے ٹھنچنے لگے تھے اور میں نے اس شخص کسٹ کے بارے میں سوچنا شروع کر دیا تھا کہ باوجود اپنی کاہلی، لاپرواہی اور حماقت کے وہ پاگل ضرور ہے۔ نام ایک لمحے کو سانس لینے کو رکھا۔۔۔۔۔ اس اتنا میں انیکٹرٹھا موٹس بیٹھا رہا۔

”اور پھر جناب ڈونکا سٹری کی واردات کے بعد میں نے اخباروں میں پولیس کی طرف سے یہ اشتہار دیکھا کہ اُسے ایک ایسے شخص کیس یا کیسز کے متعلق معلومات درکار ہیں جس کے نام کے پہلے حروف لے، بی ہوں۔۔۔۔۔ اور اشتہار میں اس شخص کا حلیہ بھی درج تھا جو مسٹر کسٹ پر پوری طرح صادق آتا ہے۔۔۔۔۔ چنانچہ میں فوراً ملی ماربری کے پاس گیا اس سے دریافت کیا کہ مسٹر کسٹ کے اصل نام کے ابتدائی حروف کیا ہیں تو اُس نے بتایا لے، بی پہلے تو اُسے بھی یاد نہ آیا، لیکن اُس نے اپنی والدہ سے پوچھ کر مجھے بتایا۔ پھر ہم دونوں نے چھان بین کی اور دیکھا کہ جیب انڈور میں قتل کی پہلی واردات ہوئی تھی تو مسٹر کسٹ کہاں تھا۔ ظاہر ہے یہ تپہ چلانا آسان کام نہ تھا کیونکہ انڈور کے حادثے کو تین ماہ کا عرصہ گزر چکا تھا لیکن آخر کار ہمیں تپہ چل ہی گیا۔ مسز ماربری کا ایک بھائی کینیڈا سے لندن میں مسز ماربری کے ہاں آ رہا تھا اور توقع کے خلاف وہ ۲۱ جون ہی کو آ گیا۔ اور اس کے لے ایک فالتو بستر کی ضرورت پڑی، چنانچہ ملی نے اپنی ماں سے کہا تھا کہ چونکہ مسٹر کسٹ باہر گئے ہوئے ہیں۔ اس لئے فی الحال اُن کا بستر ہی ماموں

کو دے دیا جائے، لیکن مسز ماربری اس تجویز پر رضامند نہ ہوئیں اور انہوں نے کہا کہ اس طرح مسٹر کٹ کو تکلیف ہوگی۔ بہر حال اس سے یہ پتہ چل گیا کہ ۲۱ جون کو جب کہ انڈو درمی واردات ہوئی ہے مسٹر کٹ لندن میں موجود نہ تھا۔

انیکٹر نہایت توجہ سے یہ تقریر سننا زبا اور جب نام ہارگین چپ ہوا تو اس نے پوچھا۔
 ”بس یہی بات تھی جو آپ کہنا چاہتے تھے؟“

”ہاں جناب گل یہی قصہ تھا۔“ مکن ہے میرا یہاں آسا بیکار ہی ثابت ہوا ہو۔“
 ”اس کے برعکس آپ نے بہت اچھا کیا جو چلے آئے۔ اگرچہ آپ کی شہادت معمولی نوعیت ہی کی ہے۔ مسٹر کٹ کی نقل و حرکت کی جو تاریخیں آپ نے بیان کی ہیں وہ محض اتفاق بھی ہو سکتی ہیں اور اسی طرح ان کے نام کے پہلے حرف بھی دوسرے نام سے مل سکتے ہیں، لیکن بہر حال میں مسٹر کٹ سے ایک انڈو یوزر کروں گا۔ کیا اب وہ گھر پر موجود ہے؟“

”جی ہاں۔“

”وہ کب واپس آیا تھا؟“

”ڈونکاسٹر کی واردات جس روز ہوئی تھی، اسی شام کو۔“

”اور اُس وقت سے وہ کیا کر رہا ہے؟“

”جناب زیادہ تردقت، وہ کمرے ہی میں بسر کرتا تھا، لیکن اس کی حالت بڑی عجیب غریب ہے۔ وہ صبح و شام بس اخبارات خریدتا رہتا ہے۔ صبح جاتا ہے اور سائے اخبارات خریدتا ہے۔ شام تک انہیں پڑھتا رہتا ہے اور پھر شام کے اخبارات خریدتا ہے۔ مسز ماربری کا بیان ہے کہ وہ اپنے آپ سے باتیں بھی کرتا جاتا ہے۔“

”سزما بری کے گھر کا پتہ کیا ہے؟“ ٹام نے انکیٹر کو پتہ بتایا۔ پھر انکیٹر اٹھا اور ہاتھ ملاتے ہوئے کئے لگا۔

”آپ کا بہت بہت شکریہ سزما ————— میں دن میں کسی وقت سزما سے ملاقات کے لئے جاؤں گا۔ اور آپ بھی اس سے خبردار رہیے۔ اور اس بات کا اطمینان رکھئے کہ آپ نے یہاں آکر میرا بالکل وقت ضائع نہیں کیا۔“

ٹام ہارنگن کے رخصت ہوتے ہی سزما جیکب کے میں دوبارہ داخل ہوا۔
 ”کیئے جناب کچھ معلوم ہوا؟“ اُس نے پُراستیاق لہجے میں دریافت کیا۔
 ”بشرطیکہ فوجان نے جو سحائے“ بیان کئے ہیں وہ واقعی صحیح ہوں۔“ انکیٹر نے جواب دیا۔ ابھی تک جہاں بنانے والی فیکٹریوں سے ہیں کوئی فائدہ مند معلومات حاصل نہیں ہوئی ہیں۔ ذرا مجھے پرسٹن کیس کی فائل تو دینا۔“

چند منٹ تک وہ فائل کی ورق گردانی کرتا رہا۔ پھر ایک کاغذ نکال کر پولا۔
 ”یہ ہے وہ بیان جو ایک شخص مسی بل نے مارکوئے پولیس کو دیا تھا۔ اس شخص کا کہنا ہے کہ وہ ٹانگوائے سینما سے فلم ناٹ اے سپارو (NOT A SPARROW) دیکھ کر جب باہر نکلا تو اس نے ایک عجیب و غریب شخص کو دیکھا جو اپنے آپ سے بانیں کرتا جاتا تھا۔ ناٹ اے سپارو — کیا یہ وہی فلم تو تھیں جو ڈونکا سٹر کے ریگل سینما میں چل رہی ہے؟“

”ہاں جناب۔“

”ایسا معلوم پڑتا ہے جیسے جرتھے نقل کی سکیم ناٹ نے اسی فلم کو دیکھ کر بنائی تھی۔ اُس شخص بل نے جو طویلہ بتایا ہے۔ وہ ٹام ہارنگن اور ریری سٹروڈ کے بیان کردہ ٹیلیوں سے ملتا جلتا ہے۔“

پھر اُس نے کئی بار پُرخیال انداز میں اپنا سر ٹھایا۔
 ”کوئی ہدایات جناب؟“ سر جرنل نے دریافت کیا۔
 ”اے ہاں۔۔۔۔۔ منر مار بری کے گھر واقع کاٹڈین ٹاؤن کی مگرانی کے لئے دو آدمیوں
 کو بھیج دو لیکن ٹھہرو۔ میں نہیں چاہتا کہ وہ۔۔۔۔۔ مسٹر کٹ خواہ مخواہ سخت زدہ ہو
 جائے۔۔۔۔۔ پہلے میں صاحب اسٹڈ کسٹز پولیس سے اجازت لے لوں۔
 اور پھر مسٹر کٹ کو یہاں بلا کر اُس سے بیان لے لیا جائے گا۔“

نام ہارنگین اسکاٹ لینڈ یارڈ سے نکلا تو ملی مار بری اس کا انتظار کر رہی تھی۔ اس
 نے ملی کو انسپکٹر سے ملاقات کا ذکر سنایا۔
 ”پولیس کا خیال ہے کہ واقعی مسٹر کٹ ہی مجرم ہے۔“ ملی نے پوچھا۔
 ”یہ بات تو نہیں بلکہ اس کا امکان ہو سکتا ہے۔ بہر حال وہ تمہارے گھر آکر مسٹر کٹ
 سے ضرور ملے گا۔“

”بچا رہ کرٹ۔“ ملی بولی۔
 ”آہ بچا رہ؟ اگر یہ ثابت ہو جائے کہ اُسی بچا رہ نے اب تک چار بھیانک قتل
 کئے ہیں تو؟“

ملی نے سر دو آہ بھری اور نغمی میں سر ہلایا۔ ”مجھے تو یقین نہ آئے گا۔“
 ”اچھا چھوٹو اس قصے کو میرے ساتھ آؤ۔۔۔۔۔ تمہیں ایک کام سر انجام دینا ہے۔“
 نام ہارنگین نے ملی کے کان میں کچھ کہا اور وہ حیرت سے اس کا منہ تکتے لگی۔ پھر جیسے
 رضامند ہو کر بولی۔ ”اچھا۔“

مجھے فوراً چلنا چاہیے۔۔۔۔۔ انہوں نے کہا ہے کہ میں فوراً آ جاؤں۔۔۔۔۔ اور

میں جلدی اسٹیشن پر پہنچ جاؤں تو گاڑی مل جائے گی۔۔۔۔۔“

اور جب وہ جھانکا ہوا اوپر اپنے کمرے میں جا رہا تھا تو مسز ماربری نے پوچھا۔

”کیا آپ ہیلین ڈیٹھ ہیلین وہیں رہیں گے؟“

”جی نہیں۔۔۔۔۔ نہیں۔۔۔۔۔ صرف دو یا تین دن۔“

پھر وہ اپنی خواب گاہ میں چلا گیا اور مسز ماربری مسٹر کسٹ کے نوزائیدہ بھانجے کے بائے میں سوچتی ہوئی باورچی خانے میں چلی گئی۔ تھوڑی دیر بعد مسٹر کسٹ نہایت خاموشی سے سیڑھیوں پر اتر رہا تھا۔ اس کے ہاتھ میں ایک تھیلا تھا۔ مسز ماربری کے کمرے میں رکھے ہوئے ٹیلی فون پر اس کی نظر پڑی اور اس کے دماغ میں وہ بات چیت گونجنے لگی جو اس نے تھوڑی دیر پیشتر ہی ایک لڑکی سے فون پر کی تھی۔

”مسٹر کسٹ کیا آپ ہی بول رہے ہیں؟ شاید آپ کو یہ سن کر خوشی ہو اسکاٹ لینڈ پارٹ

کا ایک انپیکٹر آج آپ سے ملنے کے لئے آ رہا ہے۔۔۔۔۔“

اس نے کیا جواب دیا تھا، یہ اُسے یاد نہ آتا تھا۔ کچھ اس طرح کا جملہ کہا تھا۔

”اوہ۔۔۔۔۔ آپ کا شکریہ، شکریہ۔۔۔۔۔ آپ نے بہت

نوازش کی۔۔۔۔۔“

لڑکی نے اُسے فون کیوں کیا تھا؟ کیا اُس نے کوئی اندازہ لگا لیا ہے؟ یا وہ یہ یقین

کرنا چاہتی تھی کہ انپیکٹر کے آتے تک وہ کمرے ہی میں ٹھہرے گا؟ لیکن لڑکی کو کیسے پتہ چلا کہ

انپیکٹر آ رہا ہے؟ اور پھر اُس کی آواز ایسے معلوم ہوتا ہے۔۔۔۔۔ جیسے وہ سب کچھ

جانتی ہو۔۔۔۔۔ لیکن اگر اُسے معلوم ہے تب وہ یقیناً کسی کو نہیں بتائے گی۔۔۔۔۔ عورتیں

بڑی عجیب ہوتی ہے ظلم کرنے پر آئیں تو اپنے ہی بچے کو ہلاک کر دیں اور کرم کرنے پر تلیں تو
 اُس نے دیکھا تھا کہ ایک دفعہ ملی نے چوہے پر ترس کھا کر اُسے چوہے دان سے آزاد کر دیا تھا۔

———— بڑی اچھی لڑکی ہے وہ۔ اور بہت خوب صورت۔ ————

ہال سٹینڈ کے پاس آگر وہ رکا ———— باورچی خانے سے ہلکی سی آواز اس کے
 کانوں میں پہنچی ———— نہ نہ، اب وقت نہیں ———— مسز ماربری شاید باہر آجائے
 اس نے صدر دروازہ کھولا اور باہر نکل کر اپنے پیچھے دروازہ بند کر دیا۔

اب کہاں ———— ؟

آیا۔ میرے خیال میں اس نے ٹوری پہنچنے کے لئے چرسٹن سے ۹ بج کر ۵ منٹ پر جانے والی گاڑی پکڑ لی ہوگی۔ سبکس ہل میں بھی اس نے یہی طریقہ اختیار کیا۔۔۔۔۔ اپنے اسی نام سے وہ گلوب ہوٹل میں ٹھہرا اور ایک درجن کے قریب بتوں پر اس نے جرابیں بیچنے کی کوشش کی جن میں مقنولہ بیٹی برنارڈ کی والدہ مسز برنارڈ اور سحر کیفے کی ویٹرس بھی شامل ہے۔ اور شام ہونے سے خاصی دیر پہلے ہی وہ ہوٹل سے چلا گیا اور اگلے روز وہ صبح ساڑھے گیارہ بجے ہوٹل واپس آیا۔۔۔۔۔ انڈوور میں بھی اُس نے اسی طرح کام کیا۔۔۔۔۔ فیدر ہوٹل میں قیام کیا۔ مقنولہ مسز اسپر کی پڑوں مسز فولہ کو جرابیں خریدنے کی پیشکش کی مسز اسپر کو جرابیں دیں اور بازار میں آدھی درجن کے قریب دوسرے افراد کے ہاتھ بھی جرابیں بیچیں۔ میں نے مسز اسپر کی بھانجی میری ڈرور سے مسز اسپر کی خرید کردہ جرابیں حاصل کر لی ہیں۔ وہ ہوبو ڈیسی ہی جرابیں ہیں جو مسٹر کٹ پیلانی کرتا ہے۔۔۔۔۔

”خوب۔ خوب۔“ کئٹرن نے تحسین آمیز لہجے میں کہا۔

”مختلف افراد نے جو بیانات داخل کئے ہیں۔ میں نے اُن پر بھی تفتیش کر لی ہے۔ مسٹر ٹام ہارنگٹن نے جو بیٹہ دیا تھا، اس پتے پر میں خود گیا، لیکن بیٹہ چلا کہ میری آمد سے آدھ گھنٹہ پیشتر ہی مسٹر کٹ جا چکے۔ مجھے بتایا گیا کہ اُسے ٹیلی فون پر ایک پیغام موصول ہوا تھا اور اس کی میزبان خاتون نے بتایا ہے کہ پہلی بار ہی اُسے کسی نے فون کیا تھا۔“

”اس کا کوئی سہتی؟“ کئٹرن نے رائے ظاہر کی۔

”آہ۔۔۔۔۔ مشکل۔۔۔۔۔ یہ عجیب بات ہے۔۔۔۔۔ حتیٰ کہ۔۔۔۔۔“

پوڑو نے رُک رُک کر کہا۔

ہم سب نے اس کی جانب استہفامیہ نظروں سے دیکھا لیکن وہ خاموش رہا۔۔۔۔۔ البتہ

اس نے نفی میں اپنے سر کو جنبش دی اور انپکٹر نے بات جاری رکھی۔

”جس کمرے میں وہ رہتا تھا میں نے اس کی اچھی طرح تلاشی لی ہے اور اس تلاش نے ہمارے دل سے تنگ و شبے کے تمام کانٹے دور کر دیے ہیں۔ کمرے میں کاغذوں کا ایک دستہ ملا ہے جو ویسے ہی کاغذوں پر مشتمل ہے جن پر مسٹر لوپرڈ کو خط لانا پ کر کے بھیجے گئے ہیں اور الماری میں سے ہوزری کا پڑا ذخیرہ — اور الماری کے پیچھے سے ایک ڈبے میں ایک اور دلچسپ چیز برآمد ہوئی ہے۔ یعنی اے، بی، سی ریوے گاؤڈ کی آٹھ بانٹل نئی جلدیں —“

”گویا ہوم کا قطعی ثبوت۔“ کمشنر نے کہا۔

”اور اس کے علاوہ بھی ایک چیز دستیاب ہوئی ہے۔“ انپکٹر نے مسکرا کر کہا۔ ”میں اس چاقو کی تلاش میں تھا جس سے اس نے ڈونکاسٹر کی واردات کی ہے — لیکن چاقو کمرے میں نہ تھا — لیکن مجھے یقین تھا کہ چاقو ضرور کہیں آس پاس ہوگا اور ملا کہاں سے؟ ہال سینڈ کے نیچے سے۔ کوئی شے چھپانے کے لئے یہی ایک بہترین جگہ تھی۔ میں نے بڑی مشکل سے اسٹینڈ کو ہٹایا اور بلاشبہ چاقو وہاں موجود تھا اور اس پر خون ابھی تک جما ہوا ہے —“

”خوب۔ خوب۔“ کمشنر نے کہا۔ ”اب ہمیں صرف ایک شے کی اور ضرورت ہے۔“

”وہ کیا؟“

”خود مجرم۔“

”آہ — اب وہ بیچ کر کہیں نہیں جاسکتا۔“ انپکٹر کے لہجے میں

خود اعتمادی کی جھلک موجود تھی۔

”کیئے مسٹر پورڈو آپ کا کیا خیال ہے؟“

”ہیں؟“ پورڈو نے چونک کر کہا۔ ”کچھ مجھ سے کہا تھا آپ نے؟“

”جی ہاں۔ میں یہ کہہ رہا تھا کہ میں اب قاتل کو پکڑنا باقی ہے۔“

”ادہ — ہاں — بلاشبہ —“ پورڈو کا لہجہ اتنا سرد تھا کہ

ہم سب حیرت سے اُسے دیکھنے لگے۔

”مسٹر پورڈو! آپ اب کس بات پر فکر مند ہیں؟“ مکشر نے دریافت کیا

”آہ — مکشر صاحب اس کیس میں ایک ایسی خاص بات ہے جو مجھے

بہت زیادہ پریشان کیے ہوئے ہے۔ اور یہ سوال ہے ”کیوں؟“ یعنی وارداتوں کا مقصد کیا ہے؟ یہ ابھی تک معلوم نہ ہو سکا۔“

”مقصد اس کے سوا اور کیا ہے کہ قاتل جوڑنی ہے۔“ اسٹنٹ مکشر نے جواب دیا۔

پورڈو مسکرایا۔ لیکن اس بات کا اس نے کوئی جواب نہیں دیا اور چند منٹ بعد کانفرنس

اختتام پذیر ہو گئی۔

”میں سوچ رہا ہوں کہ قاتل اس وقت کہاں ہوگا؟“ اسٹنٹ مکشر نے سرد آہ

بھرتے ہوئے کہا۔



مسٹر گٹ بھری فروش کی دکان کے آگے کھڑا اپنی لنگاہوں کے عین سامنے کوئی شے گھور رہا تھا۔ ————— ہاں یہی ہے۔ —————
منزلے آپر، سگریٹ اور اخبار یہاں سے خریدیے۔ ————— کھڑکی بجھ کر ایک
چھوٹا سا بورڈ لٹک رہا تھا۔ ————— کرائے کے لئے خالی ہے۔ ————— خالی۔
”ذرا ایک طرف ہٹ جائیے صاحب۔“

بھری فروش کی بیوی پھیلوں کا ٹوکرا لئے اس کے آگے کھڑی تھی۔ ————— مسٹر گٹ
معذرت کے ساتھ ایک طرف ہو گیا۔ ————— پھر وہ آہستہ آہستہ چلتا ہوا بازار کی جانب
بڑھنے لگا۔ ————— اس کی حیرت میں بھونٹی ٹوڑی بھی نہ تھی۔ ————— اس کا سر
درد کے مارے پٹھا جا رہا تھا۔ ————— دو دن کا فاقہ۔ ————— چلتے چلتے اس کی نظر
ایک اخبار فروش کی دکان پر لگے ہوئے پوسٹر پر پڑی۔ —————

”اے بی، سی کس ————— قاتل ابھی تک مفور ہے۔ مسٹر ہرکول پوئرو سے ایک انٹرویو۔“

گسٹ نے اپنے آپ سے کہا ————— ”ہرکول پوئرو ————— کیا تعجب ہے اگر اسے معلوم ہو۔“

وہ لڑکھڑاتا ہوا چلتا گیا ————— چلتا گیا ————— اس کی آنکھوں کے آگے بار بار اندھیرا چھا جاتا ————— لیکن وہ گزرتا پڑتا پھلا جا رہا تھا مگر کہاں؟ یہ اُسے معلوم نہ تھا۔ ————— اب وہ بہت تھک چکا تھا ————— دفعتاً اس کی نظریں اوپر اٹھیں ————— بڑے بڑے روشن حروف میں لکھا تھا۔
پولیس اسٹیشن —————

”کمال ہے —————“ وہ کھلکھلا کر ایک دم منہس پڑا۔ ————— اور اس کے قدم پولیس اسٹیشن کی طرف اٹھنے لگے، لیکن دروازے میں قدم رکھتے ہی وہ چلا کر گر پڑا۔

دو حریف

مسٹر ایگزیکٹو بونا پارٹ کسٹ کی گرفتاری کے اگلے روز ڈاکٹر تھاہین اور چیف انسپکٹر جاپ پوٹرو سے ملنے کے لئے آئے۔ اور انسپکٹر نے بتایا کہ حکومت کی طرف سے مسٹر کسٹ کی صفائی کے لئے مسٹر لوکس وکیل کو مقرر کیا گیا ہے۔ بلاشبہ مقدمہ بالکل صاف ہے لیکن مسٹر کسٹ کے پاس سیکس ہل کی واردات کے سلسلے میں بچاؤ کا ایک زبردست ثبوت (ALIBI) موجود ہے اور اس کی بدولت پولیس کو مقدمہ چھوڑنا نظر آرہا ہے۔ مسٹر لوکس نہایت چالاک وکیل ہے۔ وہ استغاثہ کو اسی الیبی کی بنیاد پر چاروں خانے چیت کرنے گا۔

”کیئے ڈاکٹر صاحب آپ کی کیا رائے ہے؟“ پوٹرو نے ڈاکٹر تھاہین سے دریافت کیا۔
 ”مسٹر کسٹ کے بارے میں سمجھ میں نہیں آتا میں کیا کہوں۔ میں نے اُسے دیکھا ہے اور باتیں بھی کی ہیں اور اس کا ردیہ می غیر مشکوک ہے لیکن بہر حال اُسے مراق کا مرصہ کہنا چاہیے۔“

اور انڈور پولیس اسٹیشن میں اس کا پکڑا کر گرنایا ہی مرض کے سبب تھا۔
 ”ڈاکٹر صاحب کیا یہ ممکن ہے کہ ایک شخص قطعی غیر شوری پر مجرم کا ارتکاب کرے؟“
 میں نے پوچھا۔

”جی ہاں نفسیاتی طور پر ایسا ہونا ممکن ہے اور یقیناً ایسی کئی مثالیں پیش کی جاسکتی ہیں؛
 لیکن میری رائے یہ ہے کہ مشرکٹ نے جتنی وارداتیں کی ہیں، ان کے بارے میں اُسے قطعی طور پر
 علم ہے کہ اُسی نے کی ہیں۔“

اس کے بعد ڈاکٹر نے اس موضوع کے نفسیاتی پہلو پر معلوماتی تقریر کی اور کہا۔
 ”بہر حال میں اس تھیوری کے خلاف ہوں کہ کسٹ نے بے خبری کے عالم میں یہ قتل
 کیے ہیں۔ اور بلاشبہ اگر ہمیں خطوط موصول نہ ہوتے تو یہی تھیوری اس کے حق
 میں بجز مضبوط حقیقی _____ لیکن خطوط نے اس تھیوری کی دھجیاں اڑادی ہیں
 اور ان خطوط سے ظاہر ہوتا ہے کہ ان وارداتوں کی پیش بندیاں اور منصوبہ سوچ سمجھ کر بنایا
 گیا ہے۔“

”اے _____ اور ان خطوط کے بارے میں ابھی تک یہ فیصلہ نہیں ہو سکا کہ
 انہیں کھنے اور مجھے بھیجنے کا مقصد کیا تھا۔ جب تک یہ عمارت کھلے میری دانت میں یہ کیس حل
 نہیں ہوگا۔“ پوٹرو نے کہا۔

”ہاں _____ یہ بات قابلِ غور ہے۔ _____ بہر حال اس کا بھی جلد ہی
 پتہ لگ جائے گا۔“

یہ کہہ کر ڈاکٹر تھا مپن کھڑا ہو گیا اور اس نے جانے کی اجازت چاہی۔ پوٹرو
 انیکٹر جا پ سے پوچھنے لگا۔ ”آپ کچھ پریشان سے نظر آتے ہیں۔“

”میں؟“ انکی طرح جانے چوکنک کر کہا۔ ” بلاشبہ تمہارا اندازہ صحیح ہے۔ میں دراصل ایک شخص سطر سٹریچ کی گواہی سے پریشان ہوں۔ اور اس شخص کی گواہی پر مقدمے کا دار و مدار ہے۔ مجھے معلوم ہے کہ وہ سراسر جھوٹ بول رہا ہے، لیکن پھر بھی ہم مجبور ہیں۔“

”اس کا حلیہ بیان کرو۔“

”چالیس سال کا ایک مضبوط شخص ہے اور اس کا اصرار ہے کہ اس کی شہادت مکمل کر لی جائے کیونکہ اُسے باہر جانا ہے، اور یہ شخص قسم کھا کر بیان کرتا ہے کہ م ۲ جولائی کی شب کو وہ ایسٹ بورن کے واسٹ کر اس ہوٹل میں سٹرکٹ سے ملتا تھا۔ دونوں باتیں کرتے رہے اور ڈنر کھانے کے بعد انہوں نے تاش کھیلنا شروع کیا۔ سٹرکٹ ایک ماہر کھلاڑی ثابت ہوا۔ اور وہ دونوں آدھی رات تک تاش کھیتے رہے۔ سطر سٹریچ کا کہنا ہے کہ رات بارہ بج کر دس منٹ پر انہوں نے کھیل ختم کیا تھا۔ اب سوال یہ ہے کہ اگر ۲۵ جولائی کو سٹرکٹ ایسٹ بورن کے واسٹ کر اس ہوٹل میں رات بارہ بج کر دس منٹ پر موجود تھا تو پھر اُس نے بارہ اور ایک کے درمیان بیکس ہل میں سمندر کے کنارے بیٹھی برنارڈ کو کس طرح ہلاک کیا؟“

”اگر یہ بات واقعی سچ ہے تو اسے جھٹلانا بہت مشکل ہوگا۔“ پوڑونے کہا۔ ”کیا یہ شخص سٹریچ اپنے بیان پر جما ہوا ہے؟“

”جی ہاں۔۔۔۔۔ اور ہوٹل کے رجسٹر میں بھی اس سٹرکٹ کے دستخط موجود ہیں۔ سطر سٹریچ کے بارے میں یہ بھی کہنا مشکل ہے کہ وہ سٹرکٹ کا ساتھی ہوگا کیونکہ جنونی قانون کا کوئی ساتھی یا شریک کار نہیں ہوا کرتا۔۔۔۔۔ اب سوال یہی ہے کہ کیا بیٹی برنارڈ کی موت ۱۲ اور ایک بجے کے درمیان نہیں ہوئی بلکہ اس سے کہیں بعد ہوئی؟۔۔۔۔۔ لیکن ڈاکٹر کو

یقیناً کامل ہے کہ لڑکی کی موت بارہ اور ایک بچے کے درمیان ہوئی ہے۔ اب دیکھیے کہ ایرٹ بورن سے سبکیں ہل کا فاصلہ چودہ میل ہے اور مسٹر گنٹ کو وہاں تک پہنچنے کے لئے وقت چاہیے اور یہ کہ اُسے ہوش سے نکلنے کسی نے نہیں دیکھا۔

”ہاں ————— یہ مسئلہ بڑا ٹیڑھا ہے۔“ پوٹرو نے کہا۔

”بلاشبہ ہمیں اس معاملے میں پڑنا ہی نہ چاہیے۔“ انسپکٹر نے کہا۔ ”ہمیں لوگسٹ پوڈولکا کی واردات کا الزام رکھنا ہے اور ہمیں وہ موقع پر پکڑا گیا۔ کوٹ کی آستین پر لگے ہوئے وجہے۔ چاقو، یہ دو ثبوت کافی ہیں۔ اور کوئی جیوری اُسے بری نہیں کر سکتی۔ ڈونکاسٹر کی واردات اس نے کی۔ چرسٹن کی واردات اس نے کی۔ انڈوور کی واردات اس نے کی۔ اور پھر سبکیں ہل کی واردات بھی اسی نے کی ہوگی، لیکن میری سمجھ میں یہ نہیں آتا کہ کیسے؟“

اس نے نفی میں اپنے سر کو جنبش دی اور اٹھ کر کھڑا ہو گیا۔

”مسٹر پوٹرو اب آپ کی باری ہے کہ انسپکٹر گرام کو اس شخص سے نجات دلائیں۔“ یہ کہہ کر وہ باہر نکل گیا۔

انسپکٹر جاپ کے رخصت ہونے کے بعد میں نے پوٹرو سے دریافت کیا۔

”پوٹرو! کیا تمہارے خیال میں اس مسئلے کا کوئی حل موجود ہے؟“

پوٹرو نے اس سوال کے جواب میں مجھ سے ایک سوال کر دیا۔

”آہ ————— ہاسٹنگ نچھے یہ بتاؤ کہ کیا تمہارے خیال میں کیس ختم ہو چکا ہے؟“

”ار ————— ہاں اور کیا؟ مجرم پکڑا جا چکا ہے، اس کے خلاف دلائل ثبوت اور

ٹھوس شہادتیں موجود ہیں۔“

لیکن پوچھنے والے نے نفی میں سر ہلایا۔ ————— ”کیس ختم نہیں ہوا میرے دوست۔۔۔۔۔۔“
 کیس کا حل دراصل شخصیت میں پنہاں ہے، اور جب تک ہم اس شخصیت کے بائے میں تمام
 معلومات حاصل نہ کر لیں، یہ اسرار حل نہ ہوگا۔ ————— یہ کوئی فسخ نہیں ہے کہ ہم نے
 مجرم کو کھڑے میں کھڑا کر دیا ہے۔“

”لیکن ہمیں تو اس کے بائے میں بہت کچھ معلوم ہے۔“ میں نے جرح کی۔
 ”آہ۔۔۔۔۔۔“ یہی ہماری بھول ہے ہاسٹنگ ————— حقیقت میں ہمیں کچھ
 بھی معلوم نہیں۔ ہمیں یہ معلوم ہے کہ وہ کہاں پیدا ہوا تھا۔ ہمیں یہ معلوم ہے کہ جنگ میں وہ بھرتی
 ہوا اور اس کے سر میں ہلکا سا زخم آیا۔۔۔۔۔۔ اور پھر مرگی کے مرض کی بنا پر اُسے فوج سے
 خارج کر دیا گیا۔ ————— ہمیں معلوم ہے کہ وہ دو سال تک مسرمار بری کے مکان میں کرایہ دار
 رہا۔ ————— ہمیں یہ معلوم ہے کہ وہ خلوت اپنا اور تنگے سے دور بھاگتا تھا۔ ————— ایک
 ایسا شخص جو قطعی بغیر ہو، جس کی طرف کوئی توجہ ہی نہ دے۔ ————— ہمیں معلوم ہے اس نے
 انتہائی ذہانت صرف کرتے ہوئے بھیانک وارداتوں کی اسکیم بنائی اور اس اسکیم کو نہایت ہوشیاری
 اور چالاکی سے عملی جامہ پہنایا۔ ہمیں معلوم ہے کہ اسی دوران اُس نے نہایت زبردست حمایتیں
 بھی کی ہیں۔ ————— ہمیں معلوم ہے کہ اُس نے انتہائی بی رحمی اور سخاکی سے قتل کئے ہیں
 اور ہمیں یہ بھی معلوم ہے کہ اس نے نہایت رحمدلی سے کام لیتے ہوئے یہ پسند نہ کیا ان وارداتوں
 کے الزام میں وہ لوگ پھانسی کے تختے تک پہنچیں جو بے گناہ ہوں۔ ظاہر ہے کہ اگر وہ خطا نہ بھیجتا تو
 مقتولوں کے قریبی رشتہ داروں پر آفت آجاتی اور وہ خود محفوظ رہتا۔ ————— کیا تم نے
 محسوس نہیں کیا ہاسٹنگ کہ وہ شخص متضاد صفات کا مجموعہ ہے؟ غلطی اور چالاکی، سخاکی اور
 رحم دلی، حماقت اور ذہانت۔۔۔۔۔۔ اس شخص میں ضرور ایسی کوئی ورتی خصوصیت ہے

اچانک مجھے تنہا رکھا ہوا ایک جملہ یاد آگیا۔۔۔۔۔ خدا کی پناہ۔۔۔۔۔ بات کتنی واضح اور روشن تھی، لیکن میں ہی اندھا تھا۔۔۔۔۔ بے شک میں اندھا تھا جو اس وقت نہ دیکھ سکا۔۔۔۔۔ میں نے ہی غفلت کی۔۔۔۔۔ اور اب مجھے میرے سوالات کا تسلی بخش جواب مل گیا ہے۔۔۔۔۔ منتر اسپر کے قتل کی وجہ۔۔۔۔۔ سرکارک مائیکل کے قتل کی وجہ۔۔۔۔۔ ڈڈز کا سٹر کے قتل کی وجہ۔۔۔۔۔ اور ان میں سب سے زیادہ اہم۔۔۔۔۔ یعنی ہر کوئل پورڈو کو خطوط بھیجنے کی وجہ۔۔۔۔۔

”اب ذرا مجھے بھی تو سمجھا دو کہ ان سوالات کے جوابات کیا ہیں؟“ میں نے کہا۔

”نہیں۔۔۔۔۔ ابھی نہیں۔۔۔۔۔ پہلے مجھے ایک اور بات معلوم کرنی ہے۔“

اور پھر میں خصوصی پارٹی کا اجلاس بلاؤں گا اور جب۔۔۔۔۔ جب مجھے ایک خاص سوال کا جواب مل جائے گا تو میں اے، بی، سی سے ملاقات کے لئے جاؤں گا۔۔۔۔۔ اور آخر کار ہم دونوں ایک دوسرے کے سامنے ہوں گے۔۔۔۔۔ اے، بی، سی اور ہر کوئل پورڈو۔۔۔۔۔

”دو حرفت۔۔۔۔۔“

”مسٹر کٹ سے تمہیں کیا توقع ہے کہ کیا بتانے گا؟“ میں نے پوچھا۔

ہر کوئل پورڈو مسکرایا۔۔۔۔۔ ”کوئی جھوٹ۔۔۔۔۔ اور اسی کے ذریعے مجھے

سچائی کا علم ہو جائے گا۔۔۔۔۔“

پانچ سوال

اس گفتگو سے اگلے چند روز پورٹرو نے انتہائی مصروفیت میں بسر کیے۔ وہ پراسرار طور پر گھر سے غائب رہتا۔ چند منٹ کے لئے آتا تو منٹ سے کچھ نہ بولتا، میری بات کا جواب صرف ہاں یا ناں میں دے کر چپ ہو جاتا، اس کی پیشانی پر گہرے غور و فکر کی تشکینیں طاری رہتیں۔ میں نے بار بار اس سے پوچھنے کی کوشش کی کہ میرا کہا ہوا جملہ کونسا تھا جس کی بدولت اسے صحیح راستہ مل گیا؟ لیکن وہ ہمیشہ اس ذکر کو ٹال جاتا تھا۔ باہر آنے جانے کے سلسلے میں وہ اکیلا ہی جاتا تھا اور ایک مرتبہ بھی وہ مجھے ساتھ نہ لے گیا۔ اور فی الواقعہ اس حرکت سے میں سخت ناراض تھا۔

پہنتے کے اختتام پر اس نے اچانک یہ بتایا کہ وہ بیکس مل اور اس کے گرد و نواح میں جانے کا ارادہ رکھتا ہے اور اس نے اس بار مجھے بھی ساتھ چلنے کی دعوت دی۔ یہ کہتا غیر ضروری ہو گا کہ انتہائی مسرت سے میں نے یہ دعوت قبول کر لی، لیکن بعد میں مجھے یہ پتہ چلا کہ اس نے خصوصی پارٹی کے تمام افراد کو بھی اپنے ہمراہ چلنے کے لئے بلایا تھا اور وہ سب کے سب بھی میری طرح

اس عجیب و غریب دعوت پر حیران تھے، لیکن سب لوگ اس کے ہمراہ بیکس ہل جانے کے لئے رضامند ہو گئے۔

بیکس ہل پہنچنے کے بعد سب سے پہلے وہ مشراور مسز برنارڈ کے منگے پر گیا۔ اور مسز برنارڈ کی زبانی مسٹر کسٹ کے آنے اور جراثیم فروخت کرنے کا تفصیلی قصہ سنا۔ پھر وہ اُس ہوٹل میں گیا جہاں مسٹر کسٹ نے قیام کیا تھا اور ہوٹل کے منیجر سے اس کی آمد و رفت اور بیکس ہل میں روانہ ہونے کے صحیح اوقات معلوم کیے۔ جہاں تک میں اندازہ کر سکا، پوٹرو کے سوالات سے کوئی خاص یا نئی چیز دریافت نہیں ہوئی۔ لیکن پھر بھی وہ نہایت مطمئن نظر آتا تھا۔ پھر وہ ساحل سمندر پر اس جگہ گیا جہاں بیٹی برنارڈ کی لاش پائی گئی تھی۔ اس جگہ وہ چل پھر کر چند منٹ تک زمین کو اپنی نگاہوں سے ماپتا رہا۔ میں نہیں سمجھ سکا کہ اس حرکت سے اس کا مطلب کیا تھا، حالانکہ دن میں دو مرتبہ تو جوارجھانا پوری جگہ ڈھانپ لیتا تھا؛ البتہ اُس وقت تک مجھے یہ معلوم ہو گیا تھا کہ پوٹرو کی حرکات اس کے خیال کے مطابق ضرور کوئی راز لپٹے اندر رکھتی ہیں لیکن ظاہری طور پر وہ بے معنی ہی تھیں۔ پھر وہ ایک جانب چلنا ہوا، اُس مقام تک پہنچا جہاں ایک کار کے کھڑا ہونے کے نشانات نظر آتے تھے اور پھر اس مقام سے چلتا ہوا وہ وہاں تک گیا جہاں بیکس ہل سے ایسٹ بورن جانے والی بسیں انتظار کرتی تھیں۔

آخر کار یہ ترائی تفتیش ختم کر کے وہ ہم سب کے ساتھ جنر کریٹ کیفے میں پہنچا اور اسی ہوٹل و ڈیرس مس ہنگل نے ہمارے سامنے بے مزہ چائے کی پیالیاں لاکر رکھ دیں۔ اور پھر میری حیرت کی انتہا نہ رہی جب غلات عادت پوٹرو نے مس ہنگل کی موٹی جھڈی پنڈلیوں کی تعریف شروع کر دی۔ مس ہنگل یہ تعریف سن کر قہقہے لگانے لگی اور کہہ اُٹھا کہ خدا ان

فرانسیسیوں سے سمجھے، یہ سب کے سب ایسے ہی ہوتے ہیں۔۔۔۔۔ پورڈو کو وہ فرانسیسی سمجھ رہی تھی، حالانکہ وہ بچیم کا رہنے والا تھا، لیکن پورڈو نے اُسے نہیں ٹوکا۔۔۔۔۔ چائے پینے کے بعد وہ کہنے لگا۔

”خواتین و حضرات! بیکس ہل میں میرا کام ختم ہو گیا ہے۔۔۔۔۔ اور اب میں ایسٹ بورن جانے کا ارادہ رکھتا ہوں۔ وہاں بھی تھوڑی سی انکوڑی کرنی ہے اور بس۔۔۔۔۔ اور آپ لوگوں کا وہاں بھی میرے ہمراہ جانا غیر ضروری معلوم ہوتا ہے۔ اس آفتاب میں آئیے ہم واپس اپنے ہوٹل چلیں اور کاک ٹیل سے محفوظ ہوں۔ اس چائے نے تو میرے منہ کے ذائقے کا ناس مار دیا ہے۔۔۔۔۔“

کاک ٹیل کی میز پر فرینکلن کلارک نے تجسس آمیز لہجے میں کہا۔

”میں سمجھ رہا ہوں کہ آپ کس چیز کے پیچھے پڑے ہوئے ہیں۔ آپ دراصل مسٹر کسٹ کی وہ اٹیٹی (ALIBI) ختم کرنا چاہتے ہیں جو بیکس ہل کی واردات کے سلسلے میں اس کے پاس موجود ہے۔۔۔۔۔ لیکن بہر حال میں یہ نہیں سمجھ سکا کہ آپ اس قدر خوش کیوں ہیں اور جب کہ آپ کو کوئی نئی بات بھی معلوم نہیں ہے۔“

”آپ کا کہنا صحیح ہے مسٹر کلارک۔“

”خیر۔۔۔۔۔ تو پھر؟“

”صبر کیجئے۔۔۔۔۔ صبر کیجئے مسٹر۔۔۔۔۔ ہر کام اپنے وقت مقررہ پر ہی

سرا انجام پاتا ہے۔“

”لیکن بہر حال آپ اس قدر خوش کیوں نظر آتے ہیں۔ کچھ تو ہے جس کی پردہ داری ہے؟“

”آہا۔۔۔۔۔ اصل یہ ہے کہ میرے ایک چھوٹے سے نظریے کے خلاف ابھی تک

کوئی بات ثابت نہیں ہو سکی اور یہی میرے خوش ہونے کا سبب ہے۔“
 دفعتاً اس کا چہرہ سنجیدہ ہو گیا۔

”میرے دوست ہاسٹنگ نے مجھے ایک مرتبہ بتایا تھا کہ اپنے بچپن میں وہ دوستوں کے
 ساتھ ایک کھیل کھیلا کرتا تھا۔۔۔۔۔ ایک عجیب سا کھیل۔ اس کا نام ہے دی ٹرٹھ (THE
 TRUTH) یعنی سچ۔۔۔۔۔ یہ ایک کھیل ہے جس میں ہر کھیلنے والے سے باری باری تین
 سوال دریافت کیے جاتے ہیں جن میں سے دو سوالوں کا جواب قطعی طور پر صحیح دینا پڑتا ہے۔
 اور تیسرے سوال کو ٹالا جاسکتا ہے۔۔۔۔۔ اور سوال وہ پوچھے جاتے ہیں جو ذرا ناشائستہ
 سے ہوتے ہیں۔۔۔۔۔ لیکن کھیل کا ہر شریک کار پہلے یہ قسم کھاتا ہے کہ وہ سوالات کا
 جواب سچ سچ دے گا۔۔۔۔۔ اور جھوٹ نہیں بولے گا۔“ یہ کہہ کر اس نے
 توقف کیا۔

سب لوگ حیرت سے اس کی شکل دیکھتے رہے کہ اس گفتگو کا آخر کیا موقع ہے۔ آخر میگن بنا رڈ
 سخت لہجے میں بولی۔

”مسٹر پورڈو اس مذاق سے آخر آپ کا مطلب کیا ہے؟“

”مطلب یہ ہے محترمہ بنا رڈ کہ میں یہ کھیل کھیلتا چاہتا ہوں۔“ پورڈو نے جواب دیا۔
 ”لیکن اب یہ ضروری نہیں ہو گا کہ تین سوالات ہی کئے جائیں۔ صرف ایک ہی سوال کافی ہو گا۔
 آپ سب سے ایک ایک سوال کیا جانے گا۔“

”بے شک ہم ہر سوال کا جواب دیں گے۔“ فرینکلن کلاڈ نے بے صبری سے کہا۔
 ”آہ۔۔۔۔۔ لیکن یہ یاد رکھیے کہ بچوں کے کھیل کی نسبت یہ کھیل ذرا سنجیدہ
 نوعیت کا ہے۔ کیا آپ سب قسم کھاتے ہیں کہ سچ بولیں گے؟“

پوٹو دلجمہ اتنا سنجیدہ تھا کہ دوسرے افراد بھی حیرت کا مجسمہ بنے ہوئے سنجیدہ ہو گئے اور سب سے پرج بولنے کا حلف اٹھایا۔

”خوب —“ پوٹو نے کہا۔ ”آئیے اب کھیل شروع کریں —“

”میں تیار ہوں —“ مس غفور اکرے نے کہا۔

”آہا — لیدیز فرسٹ کا اصول بے شک صحیح ہے — لیکن میں

آج اس کے اُلٹ کرنا چاہتا ہوں۔“

یہ کہہ کر پوٹو فرینکلن کلارک کی جانب پلٹا اور پہلا سوال اُس سے کیا۔

”کہیے مسٹر کلارک اس سال ایکٹ میں جن خواتین نے ہیٹ پہن رکھے تھے، اُن کے

بالے میں آپ کا کیا خیال ہے؟“

فرینکلن کلارک حیرت سے اس کا منہ تکیے لگا۔

”کیا آپ مذاق کر رہے ہیں؟“

”ہرگز نہیں۔“

”کیا واقعی یہ سوال آپ نے سنجیدگی سے کیا ہے؟“

”قطعی سنجیدگی سے۔“

یہ سن کر کلارک نے ہنسا شروع کیا، ”خیر، مسٹر پوٹو میں خود تو ایکٹ نہیں گیا لیکن کاروں

میں جاتی ہوئی ان عورتوں کو میں نے اکثر دیکھا ہے اور میرے خیال ہے کہ اُن ہپٹوں کی نسبت

وہ ہیٹ بہت بڑے بڑے تھے جو وہ عام طور پر پہنتی ہیں —“

”نہایت بھدے؟“

”جی ہاں — قطعی بھدے۔“

پوٹرو مسکرایا اور پھر ڈونلڈ فریئر کی جانب مڑا۔

”کبھی مسٹر فریئر اس سال آپ نے چٹھیاں کب لی تھیں؟“

اب ڈونلڈ فریئر کے گھونٹنے کی باری تھی۔ ————— ”میری چٹھیاں؟ اگست

کے پہلے دو ہفتوں میں۔“

اس کا چہرہ دفعتاً کانپنے لگا۔ میں نے اندازہ لگایا کہ اس سوال سے اُسے اپنی نصیب

محبوبہ یاد آگئی ہوگی۔

پوٹرو نے البتہ اس کے جواب پر کوئی مزید توجہ نہ دی۔ پھر وہ تھوڑا گریے کی جانب

پلٹا اور میں نے دفعتاً پوٹرو کی آواز میں ایک عجیب سی تبدیلی محسوس کی۔ ————— اس

نے صاف مگر تیز لہجے میں سوال کیا۔

”مید موزائل ————— فرض کیجئے لیڈی کلاک کی موت کے بعد اگر سر مائیکل

کلاک آپ سے شادی کی درخواست کرتے تو کیا آپ اُن سے شادی کر لیتیں؟“

مس گے طیش میں آکر اپنی کرسی سے اٹھ کھڑی ہوئی۔

”آپ کو یہ بے ہودہ سوال کرنے کی جرأت کیسے ہوئی۔ ————— یہ میری

توہین ہے۔“

”شاید۔ ————— لیکن آپ سچ بولنے کی قسم اٹھا چکی ہیں۔ جواب دیجئے

ہاں یا ناں؟“

”سر مائیکل کلاک کا رویہ میرے ساتھ نہایت ہمدردانہ اور پر شفقت تھا اور انہوں

نے مجھ سے ہمیشہ ایک بیٹی کی طرح پوتاؤ رکھا۔ ————— اور میں بھی انہیں اپنے

باپ جیسا درجہ دیتی تھی۔“

”معاف فرمائیے محترمہ ————— یہ کوئی جواب نہیں ہے۔ میرے سوال کا
ہاں یا ناں میں جواب دیجئے۔“

لڑکی نے ایک لحظہ تاں کیا پھر بولی — ”بے شک اس کا جواب نفی میں ہے۔“
پوٹرو نے اس پر کوئی تبصرہ نہ کیا۔ صرف یہ کہا — ”شکریہ۔“
اس کے بعد اس نے میگن برنارڈ کی جانب رخ کیا — اور میں نے دیکھا کہ
میگن کا چہرہ ایک دم پیلا پڑ گیا۔ اس کا سانس تیزی سے چلنے لگا جیسے وہ کسی سخت آزمائشی
امتحان کے لئے نبدباندھ رہی ہو۔“

پوٹرو کی کڑکٹی ہوئی آواز ہمارے کانوں میں پہنچی۔
”میڈموازل برنارڈ! بتائیے میری تحقیقات کا نتیجہ کیا برآمد ہوگا؟ کیا آپ مجھ سے یہ
چاہتی ہیں کہ میں سچ ظاہر کر دوں یا نہ؟“
میگن کا سر سخت سے تن گیا۔ مجھے پتہ لاقین تھا کہ وہ کیا جواب دے گی۔ مجھے معلوم
تھا کہ وہ سچائی کے لئے جنونی جذبات رکھتی ہے۔ اس نے نہایت صفائی سے اس سوال کا
جواب دیا جسے سن کر میں مبہوت رہ گیا۔
”نہیں۔“

یہ سن کر سب اپنی جگہ سے اُپھل پڑے۔ پوٹرو اپنی نشست سے ذرا آگے کو بھٹکا اور
میگن کے چہرے کا معائنہ کرتے ہوئے بولا۔
”میڈموازل برنارڈ! آپ نہیں چاہتیں کہ سچ ظاہر ہو ————— لیکن آپ
سچ بول تو سکتی ہیں۔“

یہ کہہ کر وہ اٹھا، اور دروازے کی جانب چلا۔ لیکن پھر کچھ یاد کر کے پلٹا۔

اور میری ڈرور کی جانب گیا۔

”بتاؤ لڑکی کیا تھا رہی کوئی محبوب ہے؟“
 ”یہ سن کر میری کے پیرے پر شرم دجیا کی سُرخی دوڑ گئی۔“

”اوہ — مسٹر پورڈو — میں — مجھے — میں کیا
 کہہ سکتی ہوں۔“

وہ مسکرایا — اور منہ میں کچھ بڑبڑا کر میری جانب پلٹا — ”آؤ
 ہاسٹنگ، اب ہمیں ایسٹ بورن چلنا چاہیے۔“
 کار باہر پہلے سے انتظار کر رہی تھی۔ ان سب کو حیران و ششدر چھوڑ کر ہم دونوں ایسٹ
 بورن روانہ ہو گئے۔

”یہ سوالات کرنے سے کوئی فائدہ بھی ہوا؟“ میں نے راستے میں پوچھا۔
 ”میں اس وقت کچھ نہیں بتاؤں گا۔ جو کچھ میں کر رہا اس سے تم خود نتائج اخذ کر
 سکتے ہو۔“

یہ سن کر میں خاموش ہو گیا — اور پورڈو جو اس وقت معمول سے زیادہ خوش
 نظر آ رہا تھا، کسی گانے کی دُھن گنگنانے لگا — جب ہم پیون سے کے مقام
 سے گزر رہے تھے تو دفعتاً اس نے کار ٹھہرانے کا حکم دیا۔ اور مجھ سے کہا آؤ ذرا قلعہ کی سیر کریں
 گے — قلعہ دیکھ کر جب ہم واپس لوٹ رہے تھے تو ایک جگہ چند میسے کھینچے
 دیہاتی بچے زور و شور سے کوئی گانا گایا ہے تھے — پورڈو وہیں رُک کر یہ گانا سننے لگا۔
 تھوڑی دیر بعد وہ بولا۔

”ذرا سنو تو ہاسٹنگ — یہ بچے کیا کہتے ہیں میری سمجھ میں نہیں آتا۔“

میں نے اس آواز پر کان لگائے اور تھوڑی دیر بعد میں نے گانے کے بول سمجھ لئے۔
 ” اینڈ کچ اے فوکس۔“

اینڈ ٹیٹ ہم ان اے بوکس
 اینڈ نیورلٹ ہم گو۔“

” اینڈ کچ اے فوکس، اینڈ ٹیٹ ہم ان اے بوکس، اینڈ نیورلٹ ہم گو۔“ پوزو نے

دہرایا۔ _____ دفعتاً اس کا چہرہ خوف ناک حد سنجیدہ ہو گیا۔ _____

نہایت خوف ناک ہے یہ گانا۔“ وہ ایک منٹ تک خاموش رہا پھر بولا۔ _____ ” آؤ ملیں۔“

کار کے قریب پہنچتے پہنچتے اُس نے کئی بار اپنا سر فنی میں ہلایا۔ پھر دفعتاً کہنے لگا۔

” گل۔ _____ میں اُس شخص گنٹ سے ملنے کے لئے جیل رہا ہوں۔“ پھر

وہ ڈیڑھ سو رکی جانب مڑا۔

” لندن واپس چلو۔“

” کیا تم ایسٹ بورن نہیں جا لے ہو؟“ میں نے غصے سے چلا کر کہا۔

” اب کیا ضرورت ہے بی بی میرا مقصد تھا وہ یہیں پورا ہو چکا ہے۔“

اے بی، سی

اے بی، سی کیس میں مجھے ساری عمر اس بات کا افسوس ہی اے گا کہ ہر کوئل پوٹرو اور ایگزیکٹو نڈر پونا پارٹ کسٹ کی جیل میں ملاقات کے وقت میں موجود نہ تھا۔ بات دراصل یہ تھی کہ پولیس کے ساتھ کام کرنے اور کیس سے خاص تعلق کے سبب پوٹرو کو ہوم آفیسر کی جانب سے خاص احکامات کے تحت مسٹر کسٹ سے انٹرویو کا موقع دیا گیا تھا، لیکن کوشش اور سفارش کے باوجود میرے لئے اجازت نہ مل سکی۔ بہر حال اس سلسلے میں پوٹرو کا نقطہ نظر یہ تھا کہ یہ ملاقات تجلیے میں ہی ہونی ضروری ہے۔

ان دونوں مریضوں کے درمیان ملاقات میں جو گفتگو ہوئی، وہ پوٹرو نے بعد میں مجھے تفصیلی سنائی جس سے مجھے اطمینان ہو گیا کہ اگر میں اس گفتگو کو تحریر میں لاؤں تو یوں محسوس ہوگا جیسے میں بھی اس ملاقات کے وقت وہاں موجود تھا۔ مسٹر کسٹ اپنی کوٹھڑی میں ایک جاب بٹا ہوا سا بیٹھا تھا اور گردن آگے جھکی ہوئی تھی۔ پوٹرو کے داخل ہونے

ہی اس نے بے چینی سے اپنے کوٹ کو نوچنا شروع کیا۔

چند منٹ تک پورڈو ماش بیٹھا مسٹر کسٹ کی صورت نکاتا رہا۔ جیل کی کوٹھڑی میں اس وقت جیسے سکون و اطمینان کے لمحات کی فراوانی تھی۔ یقیناً یہ لمحہ نہایت ڈرامائی تھا۔ اس طویل ڈرامے میں کام کرنے والے دو جلعوں کی ملاقات ہو رہی تھی۔ آخر کار پورڈو نے نہایت نرمی سے کہا۔

”آپ کو معلوم ہے میں کون ہوں؟“

”کسٹ نے نفی میں اپنے سر کو جنبش دی۔

”نہیں۔۔۔ نہ۔۔۔ میں یہ نہیں کہہ سکتا کہ میں آپ کو جانتا ہوں۔۔۔

شاید آپ مسٹر لوکس کے نائب ہوں گے؟“

کسٹ کا لہجہ اگرچہ نہایت پُر اطلاق تھا لیکن وہ اندرونی طور پر ضرور کسی نہ کسی طرح چھپن تھا۔

”مجھے ہر کوئل پورڈو کہتے ہیں۔۔۔“

پورڈو نے یہ الفاظ نہایت نرمی سے کہے اور کسٹ کے چہرے کو بغور دیکھنے لگا کہ اس پر کیا اثر نمودار ہوتا ہے۔

اُس نے اپنا سر ذرا اُپر اُٹھایا اور کہا: ”اچھا؟“ اور ایک منٹ چُپ رہنے کے بعد

پھر اسی لہجے میں کہا: ”اچھا؟“

پھر اس نے پورڈو کے چہرے پر نگاہ ڈالی۔ ہر کوئل پورڈو کی نگاہیں اس کی نگاہوں سے ملیں اور پورڈو نے کئی بار آہستہ سے اپنے سر کو حرکت دی۔

”ہاں۔۔۔ میں وہی شخص ہوں جس کو آپ نے خطوط تحریر کیے تھے۔“

ان الفاظ کے ساتھ ہی کوٹھڑی کی پرسکون فضا میں ایک ارتعاش نمودار ہوا۔ مسٹر کسٹ

نے اپنی نگاہیں جھکا کر نیر و تند اُکھڑے لہجے میں کہا۔
 ”میں نے آپ کو کبھی کوئی خط نہیں لکھا۔۔۔۔۔ وہ خطوط میں نے ہرگز نہیں لکھے

میں کئی بار یہی بات کہہ چکا ہوں۔“

”جھے معلوم ہے۔“ لیکن اگر آپ نے وہ خطوط نہیں لکھے تو پھر کس نے لکھے؟“

”کسی دشمن نے۔۔۔۔۔ ضرور وہ میرا دشمن ہوگا۔۔۔۔۔ یہ سب کے سب

میرے ہی خلاف ہیں۔ پولیس بھی۔۔۔۔۔ سب میری جان کے دشمن ہیں۔ میرے خلاف
 بڑی سازش کی گئی ہے۔“

پوچھنے نے اس بات کا کوئی جواب نہ دیا۔

مسٹر کسٹ نے کہا۔۔۔۔۔ ”ہمیشہ۔۔۔۔۔ ہر فرد نے ہمیشہ ہی میرے خلاف

حرکتیں کی ہیں۔“

”اُس وقت بھی جب آپ بچے ہی تھے؟“

مسٹر کسٹ نے ایک لمحہ اس سوال پر غور کیا۔

”نہ۔۔۔۔۔ نہ۔۔۔۔۔ اُن دنوں تو ایسی بات نہ تھی۔۔۔۔۔ میری ماں

مجھ سے بڑا پیار کرتی تھی۔۔۔۔۔ لیکن اُسے نام و نمود کی خواہش جنونی حد تک تھی۔

اور اسی وجہ سے اس نے میرے لئے بہبودہ نام تجویز کیے۔۔۔۔۔ ایگزیکٹو سکریٹری

جس نے دُنیا کو فتح کرنے کا ارادہ کیا تھا۔۔۔۔۔ بونا پارٹ۔۔۔۔۔ پنولین بونا پارٹ

فرانس کا عظیم شہنشاہ۔۔۔۔۔ میری ماں کے ذہن میں یہ فضول بات چلنے لگی تھی کہ میں بھی

کارہائے نمایاں سرانجام دوں گا۔ وہ مجھ پر ہمیشہ یہ زور دیتی تھی کہ میں اپنے آپ کو بلند ترین شخصیت

بنائوں۔۔۔۔۔ وہ اکثر قوتِ ارادی جیسے موضوع پر مجھ سے باتیں کیا کرتی اور کہا

کرتی تھی کہ ہر فرد اپنی قسمت کا خود مالک بن سکتا ہے۔۔۔۔۔ اور وہ کہتی تھی کہ میں
دنیا میں ہر کام کر سکتا ہوں۔“

ایک منٹ تک وہ چُپ رہا۔

”بلاشبہ اس کی تمام باتیں غلط تھیں۔۔۔۔۔ اور جلد ہی میں نے خود بھی اُنہیں
عسوس کر لیا۔۔۔۔۔ میں اُن افراد میں سے نہیں تھا جو زندگی پر حکمرانی کرتے ہیں میں
تو ہمیشہ ہی حماقتیں کرتا رہا۔۔۔۔۔ اور اپنے آپ کو دنیا کے سلسلے ایک نامعقول شخص
کی حیثیت سے پیش کر دیا۔۔۔۔۔ میں احساس کمتری میں مبتلا تھا۔۔۔۔۔ لوگوں
سے ملتے جلتے ڈرتا تھا۔ اسکول میں مجھ پر بڑا بُرا وقت گزرا۔۔۔۔۔ لڑکوں نے
میرے ان بے ہودہ شاہانہ ناموں کو مسخر اور ظرافت کا نشانہ بنایا۔۔۔۔۔ وہ ہر وقت
مجھے بادشاہ سلامت کہہ کر جھڑکتے تھے۔۔۔۔۔ پڑھائی اور کھیلوں میں میں ہمیشہ ہی
نکمدار ہا۔۔۔۔۔ ہمیشہ۔۔۔۔۔“

اس نے نفی میں اپنے سر کو جنبش دی۔

”اور پھر میری پیاری ماں وفات پا گئی۔۔۔۔۔ میرے متعلق اُس کے ارا مانوں
پر اس بڑی کٹی تھی۔۔۔۔۔ اُسے رنج تھا۔۔۔۔۔ اسکول چھوڑ کر جب میں نے
مکملش کالج میں تعلیم حاصل کرنی شروع کی تو ان دنوں بھی میں محقق کا حق ہی رہا۔۔۔۔۔ ٹاپ
اور شارٹ میں بیٹھ سیکھنے میں مجھے دوسروں کی نسبت، دُگنا وقت صرف کرنا پڑا اور پھر بھی میں
اپنے آپ کو بیوقوف محسوس نہیں کرتا تھا۔ آپ میرے کہنے کا مطلب اگر سمجھیں۔“

”میں سمجھتا ہوں۔۔۔۔۔ پو پورے نہ کہا۔“ آپ بات جاری رکھیے۔“

”میرے لئے یہ احساس تکلیف وہ تھا کہ ہر شخص مجھے حق خیال کرتا ہے اور جب میں

نے ملازمت کا آغاز کیا تب بھی یہی صورت پیش آئی۔“

”اور بعد میں بھی ————— جب آپ جنگ میں شریک ہوئے؟“ پوٹرو نے کہا
دقتاً مسٹر کنٹ کے مڑھائے ہوئے چہرے پر مسرت کی روشنی نمودار ہوئی۔

”آپ کو معلوم ہے جنگ سے مجھے دلچسپی تھی ————— اور عمر میں پہلی مرتبہ میں
نے محسوس کیا کہ ہم سب ایک ہی جیسے فرد ہیں۔ مجھ میں اور میرے ساتھیوں میں اب کوئی
امتیاز نہ تھا۔“

مسکراہٹ اس کے لبوں سے غائب ہو گئی۔

”اور پھر سر پر زخم آیا ————— ہلکا سا زخم ————— پھر مجھے مرگی کے
دوسے پڑنے لگے ————— دو ایک مرتبہ میں گرا ————— اور مجھے علم ہے کہ مجھ پر
ایسا وقت بھی آتا ہے جب کہ میں غیر شعوری طور پر کوئی حرکت کر بیٹھتا ہوں ————— لیکن
میں سمجھتا ہوں کہ انہوں نے مجھے فوج میں سے اس بنا پر ہرگز خارج نہیں کیا ہوگا۔“
”اور اس کے بعد —————؟“ پوٹرو نے پوچھا۔

”پھر میں نے بطور کلرک ایک جگہ ملازمت کر لی۔ معمولی سی تنخواہ پر ————— کئی برس
گزر گئے ————— میرے ساتھ کام کرنے والے کلرکوں کو ترقیاں ملتی رہیں، ان کے
معاوضوں میں اضافہ ہوتا رہا، لیکن مجھے کوئی ترقی نہ دی گئی ————— ایک طرف من
کی شدت اور دوسری طرف کام کی زیادتی ————— میرے لئے دفتر میں کام کرنا عذاب
عذاب تھا ————— عذاب ————— اور جب نوبت فاقوں تک پہنچنے لگی تو پھر مجھے
کمیشن اور تنخواہ پر ہر آہ میں فروخت کرنے کی پیشکش کی گئی۔“

”لیکن جس فرم کا آپ نام لیتے ہیں کہ اس نے آپ کو ملازم رکھا ہے وہ تو اس حقیقت

سے انکار کرتی ہے۔ کیا آپ اس بات سے آگاہ ہیں۔“
مسٹر کٹ کو ایک مرتبہ پھر پیش آیا۔

”اس لئے کہ اس فرم والے بھی میرے خلاف سازش میں شریک ہیں ——— ضرور وہ سازش میں شریک ہیں۔“

پھر وہ کئے لگا ——— ”میرے پاس تحریری شہادت موجود ہے ——— تحریری شہادت۔ میرے پاس ان کے بھیجے ہوئے خطوط موجود ہیں۔ ان کی بھیجی ہوئی ہدایات موجود ہیں کہ مجھے کن کن افراد کے پاس جا کر جراثیم فروخت کرنی چاہئیں ——— ان افراد کی فہرست موجود ہے۔“

”لیکن وہ تحریری شہادت ہاتھ سے لکھی ہوئی نہیں ——— بلکہ ٹائپ شدہ ہے۔“
”ایک ہی بات ہے ——— ظاہر ہے کہ ایک بڑی فرم جو خشوک کاروبار کرتی ہو اپنے خطوط ٹائپ کر کر رہی ہے۔“

”مسٹر کٹ کیا آپ کو معلوم نہیں کہ ایک ٹائپ رائٹر شناخت کیا جا سکتا ہے؟ وہ تمام خطوط ایک خاص ٹائپ رائٹر پر ٹائپ کئے گئے ہیں۔“
”پھر اس سے کیا ہوتا ہے؟“

”یہ کہ وہ ٹائپ مشین آپ کی اپنی ہے ——— وہی مشین جو آپ کے کمرے سے پولیس کو ملی ہے۔“

”مگر یہ مشین تو میرے کام کی انبار پر خود فرم نے مجھے بھیجی تھی۔“

”ہاں ——— لیکن فرم کے خطوط تو بعد ہی میں موصول ہوئے تھے اور اس سے

یہ احساس نہیں ہوتا کہ آپ نے خود ہی وہ خطوط ٹائپ کئے اور خود ہی اپنے پتے پر بھیج دیے۔

” نہیں۔ نہیں۔ ایسا ہرگز نہیں ہوا۔۔۔۔۔ یہ سب لوگ میری جان کے دشمن ہو رہے ہیں۔ انہوں نے میرے خلاف باقاعدہ پلاٹ بنایا ہے۔“
اور پھر دفعتاً اس نے کہا۔

” علاوہ ازیں ان کے خطوط بھی اس قسم کی ٹائپ مشین پر ٹائپ ہوتے تھے۔“
” اس قسم کی _____ لیکن وہی مشین نہیں جو آپ کے پاس ہے؟“
اور آپ کے کمرے کی الماری میں لے بی، بی، سی ریوے گائیڈوں کی جلدیں ملی ہیں؟“
” مجھے ان گائیڈوں کے بلے میں کچھ معلوم نہ تھا۔ میں سمجھتا تھا کہ ان ڈبوں میں جراثیم ہوں گی۔“

” اچھا یہ بتائیے کہ انڈوور میں رہنے والے افراد کی فرسٹ پر آپ نے ستر آپجر کے نام کے سامنے نشان کیوں لگایا تھا؟“
” اس لئے کہ مجھے ستر آپجر کے نام ہی سے ابتدا کرنی تھی۔ _____ آخر کہیں سے تو ابتدا ہوتی۔“

” ہاں۔ ہاں۔ _____ کہیں نہ کہیں سے تو ابتدا کرنی پڑتی ہے۔“
” میرا مطلب وہ نہیں تھا جو آپ سمجھ رہے ہیں۔“ سٹرکٹ نے کہا۔ ”آپ نے غلط سمجھا ہے۔“

” لیکن آپ کو علم ہے کہ میں نے کیا مطلب لیا ہے؟“
” سٹرکٹ نے اس کا کوئی جواب نہ دیا۔ _____ وہ سر سے پیریک بڑی طرح کانپ رہا تھا۔“

” میں نے کوئی قتل نہیں کیا۔ _____ وہ بولا۔ ” میں فطمی بے گناہ ہوں۔ _____ غلطی

سے میرا نام لیا جا رہا ہے۔ وہ دوسری واردات کیسے بل پر بھی تو غور کیجئے۔ میں اس وقت ایسٹ بورن میں ایک شخص مسٹر سٹریچ کے ساتھ تاش کھیل رہا تھا۔ آپ کو یہ تسلیم کرنا پڑے گا۔

”اس کی آواز میں فتح مندی کی جھلک عموں ہوتی تھی۔

”ہاں۔۔۔۔۔“ پورڈ نے آہستہ سے کہا۔ ”لیکن یہ بات تو نہایت آسان ہے کہ ہوٹل کے رجسٹر میں دستخط کرنے وقت آپ نے جان بوجھ کر تاریخ غلط درج کر دی ہو اور اس وقت کسی شخص نے اس پر دھیان نہ دیا ہو۔“

”میں اُس شام کو تاش کھیل رہا تھا۔“

”ہاں۔ ہاں۔ میں اس پر یقین کرتا ہوں کہ آپ تاش بہت اچھا کھیلتے ہیں۔“

اس فقرے پر مسٹر کٹ نے ہڑبڑا کر کہا۔

”ہاں۔ ہاں۔ آپ کا خیال صحیح ہے۔۔۔۔۔“ لہجے کے اذفات میں ہم اکثر تاش کھیل

کرتے تھے۔ اور آپ یہ سُن کر حیران ہونگے کہ بہت سے اجنبی اکٹھے ہو کر کھیل دیکھا

کرتے تھے۔ ”اس نے ہنس کر کہا۔“ اس موقع پر مجھے ایک شخص یاد آ گیا ہے۔ اور میں اُسے

کبھی نہیں بھول سکوں گا چونکہ اس نے مجھے چند عجیب باتیں بتائی تھیں۔ وہ مجھے ایک ہوٹل

میں ملا۔۔۔۔۔ کافی پیتے ہوئے ہم باتیں کرنے لگے۔ بیس منٹ کی گھنگو کے بعد ہی

مجھے یوں عموں ہوا جیسے میں اُسے ہمیشہ سے جانتا ہوں۔“

”اس نے آپ کو کیا نام بتایا تھا؟“ پورڈ نے پوچھا۔

مسٹر کٹ کا چہرہ متغیر ہوا۔

”اس کی باتیں سُن کر میں حیران رہ گیا۔۔۔۔۔“ وہ کہنے لگا کہ تمہاری قیمت تمہارے

ہاتھ پر کھٹی ہوئی ہے۔ پھر اس نے مجھے اپنا ہاتھ دکھایا کہ دکھیویہ دو لکیریں ہیں جو اس بات کا اشارہ ہیں کہ میں مجھ پر تہ عزق ہونے سے بچ جاؤں گا۔“ اور واقعی اس کی زندگی میں دو ایسے حادثے ہوئے کہ وہ سمندر میں عزق ہونے سے بال بال بچا۔۔۔۔۔۔ پھر اس شخص نے میرا ہاتھ دیکھا اور کہنے لگا۔ ”مٹر کٹ مرنے سے پہلے تم انگلستان کے ایک مشہور و معروف شخص گے۔۔۔۔۔۔ اور کہا کہ نیچے نیچے کی زبان پر تہارا نام ہوگا۔“ لیکن اس نے کہا۔۔۔۔۔۔

الفاظ مٹر کٹ کی زبان پر آتے آتے رہ گئے۔

”ہاں کیا کہا تھا؟“ پوڑو نے اپنی نگاہیں اس کے چہرے پر جمادیں۔

”اس نے کہا۔۔۔۔۔۔ اس نے کہا تھا کہ ایسا معلوم ہوتا ہے کہ میری موت نہایت دردناک ہوگی۔۔۔۔۔۔ پھر وہ ہنسا اور کہنے لگا۔ ”مجھے تو یوں دکھائی دیتا ہے تم چانسی کے تختے پر مرو گے۔“ اس کے بعد وہ زد سے ہنس پڑا اور کہنے لگا۔ ”میں تو صرف مذاق کر رہا تھا“ دفعتاً مٹر کٹ خاموش ہو گیا۔۔۔۔۔۔ اس کی نگاہیں پوڑو کے چہرے سے ہٹ کر کمرے میں ادھر ادھر بھج رہی تھیں۔

”میرا سر۔۔۔۔۔۔ اُف خدایا۔۔۔۔۔۔ سر کا درد میرے لئے خوف ناک اذیت کا باعث بن جاتا ہے۔۔۔۔۔۔ اور پھر اکثر اوقات مجھے علم نہیں ہوتا کہ میں کیا کر رہا ہوں۔۔۔۔۔۔ مجھے معلوم نہیں ہوتا کہ۔۔۔۔۔۔“

پوڑو اس کی جانب بھجکا اور اس نے نہایت صاف مگر پُر اعتماد لہجے میں سوال کیا۔

”لیکن یہ تو معلوم ہوتا ہے کہ آپ قتل کیا کرتے ہیں؟ کیا نہیں معلوم ہوتا؟“

”مٹر کٹ نے نگاہ اٹھا کر اُسے دیکھا۔۔۔۔۔۔ اس کی آنکھوں میں جوش و غضب

کے آثار غائب تھے۔ اب وہ واقعی پُر سکون اور سنجیدہ دکھائی دیتے لگا

”ہاں ————— میں جانتا ہوں۔“ اس نے کہا۔

”لیکن آپ کو یہ علم نہیں کہ آپ قتل کیوں کرتے ہیں؟“

مسٹر کسٹ نے نفی میں سر ہلایا۔

”جی نہیں ————— مجھے یہ معلوم نہیں۔“

مجرم کون؟

ایگزٹریڈیو ناپارٹ کسٹ سے ملاقات کے اگلے روز پورونے اُن تمام افراد کو اپنے فلیٹ پر جمع ہونے کی دعوت دی جو لے، بی سی کیس میں قتل ہونے والے افراد سے قریبی تعلق رکھتے تھے۔۔۔۔۔ وقت مقررہ پر سب اکٹھے ہو گئے اور پورونے کی زبان سے کیس کے بارے میں آخری تشریحات سننے کے لئے ہمدن گوش۔۔۔۔۔ سب کی نگاہیں سوالیہ انداز میں پورونے کے سپرے پر جمی ہوئی تھیں اور ان کی حرکات و سکنات میں بے عینی اور انٹھن کا عنصر صاف نمایاں تھا۔

پورونے نے تقریر سے پہلے ایک گھومتی ہوئی نظر حاضرین پر ڈالی اور آخر کار کہا۔
 ”لے، بی سی کیس میں شروع سے اب تک مجھے صرف ایک لفظ پریشان کرتا رہا ہے اور وہ لفظ ہے کیوں“؟ ابھی گذشتہ روز ہی میرے دوست کینان ہاسٹنگ نے مجھ سے کہا تھا کہ کیس ختم ہو چکا ہے لیکن میں نے اس کے جواب میں کہا تھا کہ کیس کارا ز قاتل کی شخصیت میں پوشیدہ

ہے۔ دوسرے الفاظ میں یوں سمجھیے کہ اصل مسئلہ قتل کی وارداتیں نہیں تھا بلکہ اے، بی، سی کی شخصیت کا لازماً تھا۔ اس نے قتل کی ان وارداتوں کو ضروری سمجھا، کیوں؟ اس نے مجھے اپنا حریف منتخب کیا، کیوں؟

”ان سوالات کے جواب میں یہ کہہ دینا فضول سی بات ہے کہ قاتل کے دماغ کی چولیس بی ہوتی ہیں اور وہ پاگل ہے اور یہ کہنا کہ ایک شخص اپنے پاگل پن کی بنا پر بعض جنونی حرکتیں کرتا ہے تو یہ عرض حماقت اور لالچ یعنی بات ہوگی۔ ایک پاگل شخص بھی صحیح الدماغ شخص کی طرح، اپنے نقطہ نظر کے مطابق جو اقدام کرے گا، وہ اس کی دانست میں منطقی اور معقول ہوگا۔ مثال کے طور پر ایک پاگل اگر اپنے آپ کو مہمانا گاندھی تصور کرے تو اس صورت میں اس کی تمام حرکتیں اور کُل رویہ، نہایت معقول اور اہم معنی بن جاتا ہے۔ اس کیس میں ضروری تھا کہ ایسے باضابطہ ذہن کا تصور کیا جائے جو نہ صرف منطقی اعتبار سے معقولیت رکھتا ہو بلکہ اس حد تک اعلیٰ ہو کہ وہ قتل کی چار وارداتوں (یا اس سے زیادہ) کی اسکیم تیار کرے ہر کوئل پورہ کو واردات سے پیشتر خطوط کے ذریعے پہنچ کرے اور اپنی اسکیم کو نہایت ہوشیاری سے عملی جامہ بھی پہنائے۔“

”میرا دوست ہاسٹنگ آپ کو بتائے گا کہ جب اے، بی، سی کا پہلا خط مجھے موصول ہوا تھا، میں اسی لمحے سے نہایت متشکر اور پریشان تھا۔ میرے دل میں یہ بات آئی کہ اس خط میں ضرور کوئی نہ کوئی ایسی بات ہے جو کھٹکتی ہے۔“

”آپ کا خیال بالکل صحیح تھا۔“ فرینکلن کلارک نے خشک لہجے میں کہا۔

”جی ہاں۔ بد قسمتی سے ہوا یہ کہ کیس کے آغاز ہی میں میں نے ایک زبردست

غلطی کی۔ میں نے اپنے احساسات کو، جو اس خط سے متعلق میرے دل میں پیدا

ہونے تھے، محض ایک تاثر ہی رہتے دیا اور دل میں جو کھٹک پیدا ہوئی تھی اُسے یہ درجہ دیا جیسے مجھے الہام ہوا ہو۔۔۔۔۔۔ حالانکہ ایک متوازن اور باعمل ذہن کے لئے غیبی علم یا انفا کوئی معنی نہیں رکھتا۔۔۔۔۔۔ بلاشبہ بعض اوقات کسی شے کے بارے میں غیر شعوری طور پر دل میں کوئی بات پیدا ہوتی ہے جس کا منبع عقل اور ذہن کو قرار نہیں دیا جاسکتا۔۔۔۔۔۔ لیکن اسے محض آپ کے لاشعور کا اندازہ یا قیاس کہا جاسکتا ہے۔ آپ خود کسی شے کے متعلق کچھ قیاس کر کے نتیجہ اخذ کر سکتے ہیں، لیکن یہ قیاس یا تو صحیح ہوگا یا غلط۔۔۔۔۔۔ اگر یہ صحیح ہے تو آپ اسے الہام کا درجہ دے سکتے ہیں، لیکن اگر یہ غلط ثابت ہو تو شاید آپ اس کا ذکر ہی نہ کریں، لیکن یاد رکھئے جس بات کو عام طور پر غیبی اشارہ یا الہام کہہ کر رکھا جاتا ہے، اس کی بنیاد دراصل منطقی نتیجہ اور تجربہ کے تاثر پر مبنی ہوتی ہے۔ ایک ماہر فن جب کسی تصویر، کسی میز یا کرسی یا کسی چیک پر دستخط دیکھ کر اچانک یہ محسوس کرے کہ اس میں کوئی نہ کوئی غلط بات ضرور ہے، اُسے اُس شے کی باریکیوں میں جلنے کی ضرورت نہیں ہوتی، بس ایک اندرونی شے اُسے بتاتی ہے کہ اس میں میں فلاں بات غلط ہے۔ لیکن یہ محسوس قیاس نہیں ہوتا، بلکہ اس کی بنیاد دراصل اس ماہر فن کے علم اور تجربے کے تاثر پر ہی ہوتی ہے۔

”بہر حال مجھے یہ اعتراف ہے کہ پہلے خط پر میں نے وہ توجہ نہیں دی۔ جو مجھے اس پر صرف کرنی چاہیے تھی، لیکن اس خط نے مجھے شدت سے بے چین ضرور کر دیا۔ پولیس کا خیال تھا کہ یہ کسی کی شرارت ہے، لیکن میں اسے سنجیدگی قرار دیتا تھا۔ اور مجھے یہ یقین کامل تھا کہ خط میں جو تاریخ درج کی گئی ہے اس تاریخ کو انڈوور کے مقام پر قتل کی واردات ضرور وقوع پذیر ہوگی اور جیسا کہ آپ سب کو علم ہے، قتل کی واردات ہوئی۔ پہلی واردات کے بعد مجھے چند نظیبنی علامات حاصل ہوئیں۔۔۔۔۔۔ ممبر ایک خط، نمبر دو، طرز واردات اور نمبر دوہ فرد جسے قتل کیا گیا۔

اور میں نے یہ دریافت کیا کہ واردات اور خط بھیجنے کا مقصد کیا تھا۔
 ”شہرت“ کلا رگ نے رائے ظاہر کی۔

”یقیناً قاتل احساس کمتری کا مریض تھا اور اسی ذریعے سے وہ یہ مرض دُور کر سکتا تھا۔“
 تھوراگے نے مزید کہا۔

”بلاشبہ یہ نظریہ درست نظر آتا تھا اور اسی راستے پر چل کر کوئی سراغ لگایا جاسکتا تھا،
 لیکن سوال تو یہی ہے کہ مجھے کیوں؟ ہر کوئل پورڈ کو خط بھیجنے کا مطلب کیا تھا۔ مجہم اگر
 اس کاٹ لینڈ یا رڈ کو براہ راست خطوط بھیجتا تو اُسے کہیں زیادہ شہرت نصیب ہو سکتی تھی۔ واردات
 کے بعد تو اخبارات اسے شہرت کے آسمان پر لے اُڑتے۔۔۔۔۔ پھر مجہم نے مجھے
 یعنی ہر کوئل پورڈ کو ہی خطوط بھیجنے کیوں مناسب سمجھا؟ کیا اس کے پس پردہ کوئی ذاتی دُجوہ موجود
 تھیں؟ اے، بی، سی خط میں طنز و استہزاء کا ہلکا سا عنصر اس حقیقت کی غمازی کرتا تھا کہ
 اُسے غیر ملکی افراد سے تعصب ضرور ہے لیکن آنا نہیں جس سے میرے دل کو اطمینان ہو جانا کہ
 شاید ایک غیر ملکی سراغ رسال ہونے کی حیثیت سے وہ مجھ سے نفرت رکھتا ہو۔

”پھر دوسرا خط آیا اور بس اہل میں بڑی بڑا ڈکوتل کر دیا گیا۔۔۔۔۔ اور اب یہ
 بات روزِ روشن کی طرح نمایاں ہو گئی (مجھے تو پہلے ہی شک ہو گیا تھا) کہ قتل کی وارداتوں کا
 کارکناب حروفِ تجزی کے اعتبار سے کیا جا رہا ہے، لیکن بہر حال یہ سوال جوں کا توں موجود
 تھا کہ اے، بی، سی کو قتل کی یہ وارداتیں کرنے کی ضرورت کیوں درپیش ہوئی؟“

میگن بڑا رڈ کی کرسی میں حرکت کے آثار نمودار ہوئے اور اس نے پہلو بدل کر کہا۔

”کیا ایسا نہیں ہے کہ۔۔۔۔۔ کہ جیسے اس پر ٹخنوں کرنے کی دُھن سوار ہو؟“

پورڈ اس کی جانب پلٹا۔۔۔۔۔ ”میڈموازل آپ نے بالکل صحیح فرمایا۔“

واقعی ایسی ہی بات ہے یعنی خون کر کے شہرت پانے کی زبردست خواہش — لیکن مصیبت تو یہی ہے کہ یہ نظریہ کیس کے واقعات پر فط نہیں بیٹھتا — ایک جنونی قاتل جسے عمن قتل کرنے کی ہی خواہش ہو وہ حسب معمول ان سب افراد کو قتل کر دے گا، جہاں تک اس کے لئے ممکن ہوگا اور ایسے قاتل کا پہلا اقدام یہ ہوگا کہ وہ اپنا کوئی سریع نہ دے نہ کہ دوسروں کی توجہ خود ہی اپنے اوپر مبذول کر لے؛ اس کیس میں قتل کی چار ادوائیں ہوئی ہیں — اور ہمیں صاف محسوس ہوتا ہے کہ اگر قاتل خطوط نہ بھیجتا تو مسٹر اسپر کے قتل کے الزام میں اس کے شرابی خاوند اسپر کو پکڑا جاتا — بیٹی بزنارڈ کے قتل میں، ڈوئلڈ فرسیر یا لیگن بزنارڈ کو اور سر مائیکل کے قتل کے الزام میں مسٹر فریکٹن کلاہر کی پرستشہ کیا جاتا — کیونکہ یہی افراد مقتولوں کے قریبی رشتے دار تھے — اور نامعلوم جنونی قاتل کی جانب کسی کا خیال تک نہ جانا — تب پھر قاتل نے یہ کیوں ضروری سمجھا کہ وہ لوگوں اور پولیس کی توجہ اپنی جانب مبذول کر لے؛ یہ ضروری کیوں ہوا کہ ہر واردات کے بعد لاش کے قریب ایک اے، بی، سی ریوے گائیڈ رکھ دی جائے؛ کیا وارداتوں کے ساتھ اے، بی، سی ریوے گائیڈ کا کوئی خاص تعلق تھا؟

”اگرچہ ان سوالات کا واضح اور روشن جواب میرے پاس نہ تھا، تاہم میں نے محسوس کیا کہ قاتل کے بارے میں بعض یقینی باتیں ضرور معلوم ہوئی ہیں۔“

مثلاً کون کونسی؟ “ ڈوئلڈ فرسیر نے دریافت کیا۔

”پہلی تو یہ کہ اس کا ذہن سطحی ہے — اس نے وارداتوں کی سکیم حروف تہجی کی ترتیب اور پرتو ترتیب دی ہے — اور یہ چیز اس کے نزدیک اہم تھی — اور دوسرے یہ کہ مقتولوں کے انتخابات میں اس نے کوئی خاص معیار قائم نہیں کیا —

ممتاز سپر، بیٹی بزنارڈ، سرمایگیل کلارک، یہ تینوں افراد ہر حیثیت سے آپس میں مختلف ہیں ان میں تو ہمیشہ کی مطابقت ہے اور نہ عمر کی اور یہی بات مجھے کھٹکتی رہی کہ ایسا کیوں ہے؟

”اگر ایک شخص بلا فرق و امتیاز قتل کا ارتکاب کرتا ہے تو محض اس بنا پر کہ جو اُسے پریشان کرے یا اس کے راستے میں رکاوٹ بنے، اُسے ختم کر دیا جائے — لیکن عروفت تہجی کی ترتیب سے جو قتل ہوئے ہیں وہ ظاہر کرتے ہیں کہ اس کیس میں ایسی صورت نہیں — پہلی تو عیبت کا قائل عام طور پر خاص قسم کے افراد کو قتل کے لئے منتخب

کرتا ہے۔ یعنی ہمیشہ جس مخالف کے افراد ہی اس کے بے رحم ہاتھ کا نشانہ بنتے ہیں۔

”اے، بی، سی ریلوے گائیڈوں کے لئے میں نے یہ ہلکا سا نتیجہ اخذ کیا کہ قائل ایک ”ریلوانی ذہن“ (RAILWAY MINDED) کا مالک ہے۔ لڑکیوں کی نسبت لڑکے ریلوں کو زیادہ پسند کرتے ہیں اور یہ اس بات کی طرف بھی اشارہ ہے کہ قائل کا ذہن فی الحال محدود ہے اور اس میں کسی حد تک پھینپنا پایا جاتا ہے اور لڑکپن کا غلبہ اس پر ابھی تک موجود ہے۔

”بیٹی بزنارڈ کی موت اور طرز ہلاکت نے مجھے چند اور یقینی علامات دیں۔ میں نے جب یہ سنا کہ اس کی بیٹی سے اس کا گلا گھونٹا گیا ہے تو مجھے فوراً یہ غموس ہوا کہ قائل کی شخصیت کے متعلق اس سے بڑی مدد لی جاسکتی ہے (معاف فرمائیے سسر فریئر) یہ بات ظاہر کرتی ہے کہ اُسے کسی ایسے شخص نے ہلاک کیا جس سے بیٹی بزنارڈ کافی بے تکلف ہوگی اور جب میں نے مقتولہ کے کردار اور چال چلن کے بارے میں معلومات حاصل کیں تو واردات کی ایک تصویر میرے ذہن میں تیار ہو گئی۔

”بیٹی بزنارڈ ایک دل پھینک لڑکی تھی۔ اس کی سب سے بڑی خواہش یہ تھی کہ خوبصورت اور مالدار نوجوان اس پر توجہ دیں اور اسی لئے اے، بی، سی نے اس سے شناسائی پیدا کی اور اُسے

باہر لے گیا۔۔۔۔۔ معلوم ہوتا ہے کہ اے بی سی میں جنس مخالف کے لئے ضرور کچھ نہ کچھ کشش تھی اور وہ بھی لڑکیوں کو بہلانے پھیلانے کا کافی تجربہ رکھتا تھا۔۔۔۔۔ میں تصور کی لکھ سے دیکھتا ہوں کہ اے بی سی اور بی بی بڑا ڈھال سمندر پر موجود ہیں۔ آدمی اس کی خوب صورت بیٹی کی انحریت کرتا ہے۔۔۔۔۔ وہ اسے کمر سے اتار کر اس کے سولے کر دیتی ہے اور وہ شخص مذاق مذاق میں بیٹی لڑکی کے گلے میں ڈال دیتا ہے اور کہتا ہے ”میں نیزا کلا گھونٹا دوں“ لڑکی اسے شوخی سمجھ کر ہنس دیتی ہے اور پھر۔۔۔۔۔ وہ دفعتاً بیٹی کس دیتا ہے۔“

ڈونلڈ فریئر جوش میں آکر کرسی سے اُچھلا۔ اُس کا چہرہ سیاہ ہو گیا تھا۔

”ایم۔ پورٹونڈا کے واسطے۔۔۔۔۔“

”بس بس اب میں اس بارے میں کچھ نہ کہوں گا۔۔۔۔۔ لیجئے اب ہم اگلی

واردات پر آتے ہیں۔۔۔۔۔ یعنی سرٹیکل کلاک کا قتل۔۔۔۔۔ ادریاں قاتل اپنا وہی طریقہ بلاکت استعمال کرتا ہے جو اس نے مسز اسپر پر آزمایا ہے یعنی سر پر حضرت پہنچا کر ہلاک کرنا۔۔۔۔۔ اس واردات میں بھی حرف تہجی کی ترتیب کا خیال رکھا گیا ہے لیکن ایک بات نے مجھے ذرا پریشان کئے رکھا۔ اے بی سی ریلوے گائیڈ میں حرف (ج) سے شہروں اور قصبوں کے جتنے نام درج ہیں، ان میں انڈوور کا نام نمبر ۱۵۵ پر آتا ہے لہذا (دھ) کی واردات بھی اسی مقام پر ہونی چاہیے تھی جو B ۱۵۵ نمبر پر درج ہے۔ یا پھر (B) ۱۵۶ نمبر پر ہونی چاہیے تھی اور حرف (C) کی واردات C ۱۵۶ پر درج شدہ قصبے میں۔ لیکن اے بی سی نے اس ترتیب کا خیال نہیں رکھا اور قصبوں کا انتخاب محض اتفاقیہ طور پر کر لیا ہے، لیکن ان کے نام حرف اے بی سی سے شروع ہونے ہیں۔ یعنی انڈوور، کیس ہل،

اور چرٹن۔

”بہر حال چرٹن کی واردات نے مجھے قاتل کی شخصیت کے بارے میں زیادہ مدد

نہیں دی۔ — اے، بی، سی کا خط ہمیں پتہ غلط درج ہونے کے سبب دیر سے ملا اور ہم واردات روکنے کے لئے کوئی خاص انتظام نہ کر سکے۔ اس کے بعد ڈو کاسٹر کی واردات کا اعلان کیا گیا اور اس بار پولیس کی جانب سے قاتل کو پکڑنے کے لئے نہایت اعلیٰ پیمانے پر انتظامات کئے گئے اور یہ ظاہر تھا کہ اے، بی، سی کو اب مزید قتل کرنے کے لئے آزاد نہیں چھوڑا جاسکتا۔ — اس سے بھی زیادہ یہ کہ جراثیموں کا سرخ میرے ہاتھ میں آگیا تھا اور یہ بات صاف عیاں تھی کہ وارداتوں کے تینوں مقامات پر ایک جراثیم بیجے والے کا پایا جانا محض اتفاق کہہ کر نہیں ٹالا جاسکتا۔ — اس لئے ضروری ہے کہ وہی جراثیموں والا قاتل ہو۔ — حالانکہ مس گرے نے اس کا جو ٹیلیہ بیان کیا تھا وہ اُس شخص کے حلیے سے قطعاً مطابقت نہیں رکھتا جو بیٹی برنارڈ کے قاتل کی شکل میں میرے تصور میں موجود تھا۔

”اب میں جلدی جلدی بقیہ منزلوں سے گزرتا جاؤں گا۔ — چوتھا قتل واقع

ہوا۔ — ایک ایسے شخص کا قتل جس کا نام جان ایرل فیلیڈ تھا اور یہ فرض کر لیا گیا کہ اس شخص کو قاتل نے ایک دوسرے شخص مسٹر ڈونز کے دھوکے میں غلطی سے قتل کر دیا ہے۔ مسٹر ڈونز جو مقتول جانج سے قد و قامت اور لباس میں ملتا جلتا تھا، سینما ہال میں اُس کے نزدیک ہی بیٹھا تھا۔

”اور اب آخر کار اس طویل ڈرامے کا رنج اچانک پلٹتا ہے اور قسمت بجائے اے، بی، سی

کا ساتھ دینے کے، ہمارا ساتھ دیتی ہے۔ اس کا سرخ مل جاتا ہے۔ تعاقب ہوتا ہے اور آخر کار وہ

گرفتار ہو جاتا ہے۔ اور کہیں، جیسا کہ ہاسٹنگ نے کہا، ختم ہو گیا۔ بلاشبہ
 جہاں تک عوام کا تعلق ہے یہ بات صحیح ہے کہ کس ختم ہو چکا ہے اور مجرم جیل میں ہے اور
 کوئی شک نہیں کہ اُسے بروڈمور کے پاگل خانے میں بھیج دیا جائے گا۔ اب کوئی اور
 قتل نہیں ہوگا۔ کوئی نہیں۔ بس ختم۔

”لیکن میرے لئے یہ کیس ختم نہیں ہوا۔ کیوں؟ اس لئے کہ بیکس ہل کی
 واردات جس وقت واقع ہوئی اس وقت مسٹر کٹ ایٹ بورن میں موجود تھا اور ایک شخص
 مسٹر سٹیج کے ساتھ آتش کھیل رہا تھا۔“
 ”یہی بات تھے جی پریشان کر رہی ہے۔“ فرنیٹن کلارک نے کہا۔

”ہاں اور مجھے بھی۔ میں نے اسی طرح تحقیق کرنی سے اور بلاشبہ مسٹر کٹ
 کا بیان صحیح ہے، لیکن سوال تو یہی ہے کہ آخر یہ کیوں صحیح ہے؟ اور اس کو طے کرنے کے لئے
 ہمارے پاس دو نہایت دلچسپ تاویلیں موجود ہیں۔“

”فرض کیجئے میرے دوستو کہ مسٹر کٹ نے تین وارداتیں کیں یعنی (A) (C) اور (D)
 — تین قتل اور اس نے (B) واردات نہ کی ہو تو پھر۔“

”مسٹر پورڈو۔۔۔۔۔۔ یہ بات تو۔۔۔۔۔۔ نہیں۔“

پورڈو نے میگن برنارڈ کی جانب گھور کر دیکھا اور وہ سہم کر خاموش ہو گئی۔

”خاموش رہیے میڈموازل۔۔۔۔۔۔ اب میں سچائی کی جانب آ رہا ہوں۔“

میں، ہر کوئل پورڈو۔۔۔۔۔۔ جھوٹ بہت ہو چکا۔۔۔۔۔۔ اب سچ کو بھی آنے دیجئے

۔۔۔۔۔۔ جیسا کہ میں نے کہا فرض کیجئے کہ بیکس ہل کی واردات مسٹر کٹ نے نہیں کی اور

یاد رکھیے کہ ۲۵ تاریخ کو ابتدائی گھنٹوں میں یہ واردات ہوئی تھی۔ یعنی اس روز

وہ واردات کے لئے آیا تھا۔۔۔۔۔ فرض کیجئے کہ کوئی اس سے بھی پہلے سبقت لے گیا ہو؟ تب اس صورت میں لے، بی، سی کیا کارروائی کرتا؟ کیا ایک اور واردات کرتا؟ یا اسی واردات کو قبول کر لیتا جو کسی اور نے اس کی جانب سے انجام دے دی تھی؟“

”مسٹر پوٹرو۔۔۔۔۔“ میگن برنارڈ پولی۔ ”آپ کا یہ خیال قطعی فضول ہے۔ تمام کی تمام وارداتیں اسی ایک شخص نے کی ہیں۔“

پوٹرو نے اس فقرے کا قطعی اثر نہ لیا اور اپنی بات جاری رکھی۔

”میں تے جو قیاس ظاہر کیا ہے اس سے ایک عجیب حقیقت ظاہر ہوتی ہے اور وہ یہ کہ ایگزیکٹو ڈیپارٹمنٹ کسٹ اور بیٹی برنارڈ کے قاتل کی شخصیت میں زمین آسمان کا فرق ہے۔ مسٹر کسٹ اس قسم کا آدمی ہی نہیں کہ وہ کسی لڑکی سے رومان لڑا سکے اور نہ اس کی شخصیت اتنی پُرکشش ہے کہ بیٹی برنارڈ جیسی دل پھینک اور عاشق مزاج لڑکی اس پر توجہ دے، لیکن اس کے ساتھ ہی مجھے ایک دقیقہ مئے کا سامنا کرنا پڑا۔۔۔۔۔ بیٹی برنارڈ کی موت تک لے، بی، سی کی وارداتوں کے حقائق کو پسک کے سامنے پیش نہیں کیا گیا تھا۔۔۔۔۔ انڈور کی واردات قطعاً غیر دل چسپ ثابت ہوئی کیونکہ اخبارات میں لے، بی، سی ریوے کا ایڈ اور لے، بی، سی خط کا تذکرہ موجود تھا۔۔۔۔۔ پس بیٹی برنارڈ کی ہلاکت میں اس شخص کا ہاتھ ضرور ہے جس نے کسی نہ کسی ذریعے سے یہ دونوں باتیں معلوم کر لی تھیں۔۔۔۔۔ خواہ جھ سے، پولیس والوں سے، کپتان ہاسٹنگ سے یا مسٹر اسپر کے رشتہ داروں اور پوٹرو سیوں سے۔“

کمرے میں موت کی سی خاموشی طاری تھی۔۔۔۔۔ اور ہر فرد کے چہرے کا رنگ اڑا ہوا تھا۔

ڈونلڈ فریئر نے پُرخیال انداز میں کہا۔

”بہر حال پولیس والے بھی آخر ہماری طرح انسان ہی ہیں۔۔۔۔۔ اور ان میں
خوب صورت نوجوان۔۔۔۔۔“
اُس نے فقہہ ناکل چھوڑ دیا اور سوالیہ انداز میں پوٹرو کی جانب دیکھا۔۔۔۔۔ پوٹرو
نے نفی میں اپنے سر کو جنبش دی۔

”نہیں۔۔۔۔۔ یہ بات تو نہایت آسان ہے۔۔۔۔۔ میں نے آپ کو
بنایا تھا کہ میرے پاس دو ناولیں ہیں۔ فرض کیجئے کہ کسٹ نے بیٹی بڑا ڈک بھلاک نہیں کیا بلکہ کسی
اور نے مارا ہو؟ کیا یہ فرد بقیہ تین واردتوں کا ذمہ دار بھی ہو سکتا ہے؟“
”لیکن یہ بات عقل میں آنے والی نہیں۔۔۔۔۔“ کلارک نے زور سے کہا
”اور اُسے سمجھنے کے لئے میں نے وہ کام کیا جو مجھے ابتدا ہی میں کرنا چاہیے تھا اور
لے، بی، سی کے جو خطوط مجھے موصول ہوئے تھے، اُن کا میں نے مختلف نقطہ نگاہ سے معائنہ
کیا۔ جب پہلا خط مجھے موصول ہوا تھا تو اس وقت میں نے محسوس کیا تھا کہ اس میں ضرور کوئی
نہ کوئی بات دل میں کھٹکتی ہے۔۔۔۔۔ جیسے کسی ماہر فنِ مصور کو کسی تصویر میں کوئی خامی
محسوس ہو۔۔۔۔۔ اُس وقت ان خطوں میں جو بات مجھے کھٹکی وہ یہ تھی کہ انہیں
ایک پاگل شخص نے ٹائپ کیا ہے۔۔۔۔۔ اب میں نے پھر اُن پر غور کیا اور اس مرتبہ
میں نے پہلے کی نسبت ایک علیحدہ نتیجہ اخذ کیا۔ اب یہ حقیقت کھٹکتی مجھے محسوس ہوتی کہ جس شخص
نے ان خطوں کو ٹائپ کیا، وہ بے گناہ تھا۔۔۔۔۔“
”کیا؟“ میں ایک دم جھلا اٹھا۔

”ہاں۔۔۔۔۔ قطعی ہی بات ہے۔۔۔۔۔ کیونکہ وہ خطوط جملی تھے۔
ان سے یہ ظاہر ہوتا تھا کہ وہ کسی پاگل۔۔۔۔۔ جنونی قاتل کے خطوط ہیں، لیکن دراصل اس

میں ایسی کوئی بات ہی نہ تھی —————

”یہ بات عقل میں آنے والی نہیں۔“ کلارک نے دُہرایا۔

”ذرا دماغ پر زور دیجئے ————— بجلا اس قسم کے خطوط لکھنے کا آخر مقصد کیا تھا؟

یہی کہ ان کے ذریعے خط لکھنے والا اپنی اور وارداتوں کی جانب لوگوں کی توجہ مبذول کر لائے۔

جب میں نے پہلی بار اس پر غور کیا تو مجھے بھی کوئی راہ سجھائی نہ دی ————— لیکن اب میں

ان خطوط کی اصل حیثیت سے آگاہ ہو چکا ہوں اور ان کا مقصد یہ تھا کہ قتل کی وارداتوں کے

ایک سلسلے یا ایک گروپ پر توجہ مبذول کرائی جائے ————— اور اب مجھے ایک

ایسے قائل سے مقابلہ کرنا تھا جو نہایت چالاک، باذرائع، جبری اور شرم سے آفریں ایک

جواری تھا۔ ————— میرا اشارہ مشرکٹ کی طرف ہرگز نہیں۔ وہ سرے سے ایسا شخص

ہی نہیں جو قتل کرنے کی اہلیت رکھتا ہو۔ مجھے تو ایک قطعی مختلف شخصیت سے واسطہ پڑ رہا

تھا۔ ایک ایسا شخص جس کے مزاج میں ابھی تک لڑکپن موجود ہو۔ زلیوے کا بیڑا اور بچوں کا سا۔

شوخی طرزِ تحریر اس حقیقت کے گواہ ہیں۔ عورتوں اور لڑکیوں کے لئے اُس شخص میں کشش

موجود ہے۔ اور ایک ایسا شخص جس کے نزدیک انسانی جان کی کوئی قدر و قیمت کچھ نہ ہو۔ ایک

ایسا شخص جس کا قتل کی وارداتوں میں سے ایک واردات میں سرکردہ فرد ہونا ضروری ہے۔

”ذرا سوچئے کہ جب ایک عورت یا مرد قتل کر دیا جاتا ہے تو وہ کون سے سوالات ہیں

جو پولیس دریافت کرتی ہے؟ موقع ————— یعنی واردات کے وقت فلاں فلاں شخص

کہاں تھا؟ مقصد ————— مقتول کی موت سے کس کو فائدہ پہنچے گا یا اس کا وارث

کون ہوگا؟ اگر موقع اور مقصد پولیس پر ظاہر ہو جائے کہ فلاں شخص کے پاس جرم کرنے کا

موقع بھی تھا اور مقصد بھی ————— تب قائل کیا کرے گا؟ یہی کہ ایک بھولی شہادت

یوٹرو نے آہستہ سے سرگھما کر فرنیٹن کلاک کی جانب دیکھا اور دونوں کی نگاہیں ایک دوسرے کی نگاہوں سے ٹکرائیں۔

”اور پھر مجھے یقین ہو گیا ————— کہ جس شخص کو میں طویل عرصے سے دماغ کے

خانہ بہناں میں پھپھائے ہوئے ہوں وہ وہی شخص تھا جسے بطور ایک فرد کے میں جانتا ہوں۔
لے، بی، سی اور فرنیٹن ایک ہی شخصیت کے دو نام ہیں اور ان میں کوئی فرق نہیں۔ جرات آمیز
اور عمہ پسند کردار۔۔۔۔۔ آوارہ زندگی۔۔۔۔۔ انگلستان کے لئے تعصب

کی حد تک جانبداری کا الزام۔۔۔۔۔ غیر ملکی نامور افراد کے لئے حاسدانہ طبیعت۔

یہ بات ان خطوں سے بھی ظاہر ہوتی ہے جو اس نے مجھے بھیجے۔۔۔۔۔ خوبصورت

اور پرکشش نوجوان۔۔۔۔۔ لڑکیوں کے مزاج سے بخوبی واقف اور اس کے

لئے یہ قطعی آسان تھا کہ کسی کیفیت سے کسی بھی لڑکی کو بھلا کر اپنے ساتھ لے جائے۔

سطحی ذہن۔۔۔۔۔ ایک روز اس نے یہاں ناموں کی فہرست تیار کی اور لے بی سی

ریلوے گاؤں کی مدد سے ناموں پر نشانات لگا دیے۔۔۔۔۔ وہی ذہن لڑکپن جس

کی جانب لیڈی کلاک نے اشارہ کیا تھا اور خود بھی مسٹر فرنیٹن کی اس دل چسپی سے ظاہر ہوتا

ہے جو انہیں بچوں کے ناول پڑھنے سے ہے۔۔۔۔۔ میں یہ تحقیق کر چکا ہوں۔

کہ گھر کی لائبریری میں ای، نسبت کا کھا ہوا ناول ریڈے چلڈرن (RAILWAY CHILDREN)

موجود ہے۔ اور یہ وہی کتاب ہے جو مسٹر کلاک واردات کے روز (پھیلیاں پکڑنے کے بعد) واپس

آکر پڑھتے رہے تھے۔۔۔۔۔ اور آخر میرے دل میں کوئی شبہ نہ رہا کہ لے، بی، سی یعنی وہ

شخص جس نے خطوط لکھے اور جراثیم کا ارتکاب کیا۔۔۔۔۔ فرنیٹن کلاک ہی تھا۔“

دفعاً فرنیٹن کلاک قہقہہ مار کر ہنس پڑا۔

” واہ واہ مٹر پورڈو کیا کہنے ہیں آپ کے ————— خوب خوب
 اور بھلا ہمارے دوست مٹر کنٹ کے بائے میں کیا رہا جو عین موقع پر کھڑا گیا۔
 جب کہ وہ کوٹ کی سخن آلود آستین دھور ہاتھا؟ اور خون کے دھبے لگا ہوا پوتا اس کے سامان
 سے پر آمد ہوا تھا؟ ممکن ہے وہ انکار کرے کہ اس نے قتل نہیں کئے —————
 پورڈو نے قطع کلامی کرتے ہوئے کہا۔

” تمہارا خیال قطعی غلط ہے۔ اُس نے اس حقیقت کو تسلیم کر لیا ہے۔“
 ” کیا؟ ————— فریگیلن واقعی خوف زدہ نظر آتا تھا۔
 ” اے ہاں میرے دوست۔“ پورڈو نے نرمی سے کہا۔ ” میں نے اُس سے گفتگو کرنے
 ہی اندازہ کر لیا تھا کہ مٹر کنٹ اپنے آپ کو ان وارداتوں کا مجرم سمجھتا ہے۔“
 ” اور پھر بھی مٹر پورڈو اس پر مطمئن نہیں؟“ کلارک نے کہا۔

” نہیں ————— کیونکہ پہلی نظر میں اُسے دیکھ کر میں نے یہ بھی جان لیا تھا کہ وہ مجرم
 کبھی نہیں ہو سکتا۔ نہ اس بیچارے کے پاس ہوش و حواس ہیں کہ وہ قتل کی وارداتیں کرے اور
 نہ اس کے پاس ذہن ہے جس کی مدد سے وارداتوں کی سکیم بنائے۔ ————— میں تو کیس
 کے آغاز ہی میں قاتل کی دہری شخصیت سے واقف ہو چکا تھا۔ اور اب میں نے دیکھ لیا کہ
 وہ شخصیت کون سی ہے۔ اس کیس میں دو افراد ملوث ہیں ————— یعنی اصل قاتل جو
 نہایت چالاک، باذرائع، جری اور خوب صورت ہے اور نقلی قاتل جو نہایت احمق، کمزور دل
 اور معمولی شخص ہے۔

” معمولی شخص ————— یہی وہ دو لفظ ہیں جن میں مٹر کنٹ کی شخصیت کا سارا راز
 پوشیدہ ہے۔ ————— میرا خیال ہے کہ نقلی قاتل کی شاندار سکیم کا خیال تمہارے ذہن میں

اس روز آیا جب ایک کیفیے میں تمہاری ملاقات مسٹر کسٹ سے ہوئی — تم اس کی عجیب و غریب شخصیت اور شاہانہ ناموں سے فائدہ اٹھانے کی ترکیب سوچنے لگے — اور شاید اپنی دلوں تم اپنے بڑے بھائی کو قتل کرنے کے محنت منسوبوں پر غور و فکر کر رہے تھے۔

”واقعی؟ بھلا کیوں؟“ کلارک نے پوچھا۔

”کیونکہ تمہیں اپنا مستقبل تباہ ہونا نظر آ رہا تھا — مجھے علم نہیں مسٹر کلارک کہ آیا

آپ نے بھی اسے محسوس کیا لیکن آپ اسی وقت میرے ہاتھ میں آگئے تھے جب آپ نے اپنے بھائی کا لکھا ہوا ایک خاص خط مجھے دکھایا تھا — اس خط میں آپ نے بتایا

صفائی سے یہ ظاہر کر دیا تھا کہ مس خنورا گرے کے لئے ان کے دل میں محبت اور ہمدردی کے شدید جذبات موجود ہیں۔ ممکن ہے اس وقت مس گرے کے متعلق ان کے جذبات پدرانہ ہی رہے ہوں لیکن بہر حال تم اس خط کے کو صاف محسوس کر رہے تھے کہ لیڈی کلارک کی وفات کے بعد جو چند روز کی مہمان ہیں، سر مائیکل کلارک تمہائی سے گھبرا جائیں اور مس خنورا گرے کے لئے ہمدردی

اور شفقت کے جذبات کوئی اور صورت اختیار کر لیں اور اس کا اختتام ان کی شادی کی صورت میں ظاہر ہو — ایسے واقعات دولت مند عمر رسیدہ افراد کی زندگی میں اکثر

پیش آتے رہتے ہیں — مس گرے کی عادات و خصائل کا اندازہ لگانے کے لئے تمہارا یہ خوف بڑھتا ہی گیا اور میرا یہ خیال ہے کہ کسی کے کردار و مزاج کا اندازہ لگانے میں نہیں

کمال حاصل ہے — تم نے غلط یا صحیح ایہ اندازہ قائم کر لیا مس گرے ابھی غیر نچپے

مزاج لڑکی ہے اور ہر چند وہ سر مائیکل کلارک کو باپ ہی سمجھتی ہے، لیکن یہ عین ممکن ہے کہ کل کو لیڈی کلارک کی موت کے بعد اگر سر مائیکل اس سے شادی کی درخواست کریں تو وہ اسے قبول کرے — اور لیڈی کلارک بن جائے؟ عورت میں نام نمود اور مال دولت کی بڑی

خواہش ہوتی ہے ————— تمہارا بھائی ساٹھ سالہ ہونے کے باوجود نہایت صحت مند تھا اور یہ بات لازمی تھا کہ مس گرے سے اس کی اولاد ہو اور اس طرح سرمایہ کی بے انتہا دولت کا تہاوارث بننے کا جو خواب تم دیکھ لے تھے وہ کبھی شرمندہ تعبیر نہ ہوتا۔

”تمہاری زندگی بالویسی اور ناکامیوں کا مرقع تھی۔ تم راتے کا ایک روڑا تھے جسے ہر شخص ٹھوک مار کر ہٹا سکتا تھا۔ اب تک تم اپنے بھائی کی روٹیوں پر زندگی بسر کر رہے تھے۔ مس گرے سے نہیں عجزت ہوئی لیکن وہ بھی تمہارے بھائی کے قبضے میں جا رہی تھی، اس لئے تم اس کی دولت سے حسد کرنے لگے۔ میں پھر اس بات کو دہراتا ہوں کہ تم نے اپنے بھائی کو ہلاک کرنے کی تدبیریں سوچنی شروع کیں، اور اپنی دونوں مسٹر کسٹ کو دیکھ کر تمہارے ذہن کو

ایک نرالی ترکیب جو بھی مسٹر کسٹ کا شاہانہ نام، مرگی اور سردرد کا مرض۔ اس کی نااہلی اور بیخودی اور دار فکلی سے پر شخصیت تمہاری آئہ کار بننے کے لئے نہایت مناسب تھی، مسٹر کسٹ کے نام کے ابتدائی حروف بھی لے، بی، سی تھے۔ پس حروف تہجی کی کل سکیم تمہارے ذہن میں تانے بانے بننے لگی۔ قیمت تمہارا ساتھ دینے پر تلی ہوئی تھی۔ تمہارے بھائی کا نام (C) سے شروع ہوتا تھا اور چرٹن جہاں وہ رہتا تھا اس کا نام بھی (C) سے تھا۔ تم اس حد تک آگے گئے کہ کسٹ کو اس کے ممکنہ انجام تک کی خبر دے دی کہ وہ تختہ دار پر مرے گا۔

”سکیم کو عملی جامہ پہنانے کے لئے تم نے جو استقامت کئے میں اس کی داد دیتا ہوں۔ کسٹ کے نام پر تم نے جوائوں کی ایک فرم کو خط لکھا کہ سامان ہوزری کی اتنی مقدار اُسے بھیج دی جائے۔ پھر تم نے ویسے ہی ڈبوں میں لے، بی، سی ریلوے گاؤں میں کسٹ کو پارسل کر دیں۔ پھر تم نے اسی فرم کی جانب سے اپنے آپ مسٹر کسٹ کو ایک خط بھیجا جس میں اُسے کمیشن پر جرائیں فروخت کرنے کی پیشکش کی اور تم نے اپنی سکیم کو اس حد تک مکمل کر لیا کہ

وہ چاروں خطوط جو تم نے یکے بعد دیگرے مجھے بھیجے پہلے ہی سے ٹاپ کر کے اپنے پاس رکھ لئے اور پھر وہ ٹاپ مشین جس پر خطوط ٹاپ کئے گئے تھے، مسٹر کٹ کو بھجوادی اور اب تم دو ایسے مظلوموں کی تلاش میں مصروف ہوئے جن کے نام علی المرتیب (A) اور (B) سے شروع ہوں اور جو انہی ناموں کے قبضوں میں رہائش پذیر ہوں — انڈور کا مقام اس حرکت کے لئے بہت مناسب تھا — ایک روز تم وہاں گئے اور بازار سے گزرتے ہوئے ایک دکان کے دروازے پر ستر اسپر کا نام دیکھ کر تم نے اس کا پتہ نوٹ کر لیا — بعد ازاں تم نے پتہ چلا لیا کہ وہ عام طور پر دکان میں اکیلی ہوتی ہے

”اب حرف (B) کے لئے تمہیں کسی آفت رسیدہ کی تلاش ہوئی — اس کے

لئے تم نے ایک اور ترکیب اختیار کی۔ تم نے سوچا ممکن ہے دکانوں میں جتا کو بیچنے والی عورتوں کو خبردار کر دیا جائے، اس لئے کسی اور کو شکار بنانا چاہیے اور میرا خیال ہے اس مقصد کے لئے تم چھوٹے چھوٹے ہوٹلوں اور چائے خانوں میں جاتے رہے اور وہاں کام کر نیوالی لڑکیوں سے ہنسی مذاق اور پھیر پھار کا سلسلہ شروع کیا تاکہ تمہیں پتہ چل جائے کہ کس لڑکی کا نام (B) سے شروع ہوتا ہے اور کون لڑکی تمہارے معیار پر پوری اترے گی — پس بیٹی برنارڈ کی صورت میں تمہیں وہ لڑکی دست یاب ہو گئی جس کی تم تلاش میں تھے۔ تم نے اُس سے تعلقات بڑھائے اور بتایا کہ تم ایک شادی شدہ شخص ہو — اور اسی پہلے تم اُسے ایک دو مرتبہ باہر سیر کرانے لے گئے — اب تمہارا پروگرام قطعی تیار تھا۔ تم نے فوراً کام شروع کر دیا۔ تم نے انڈور کے ناموں کی فہرست کسٹ کو بھیج دی اور اُسے حکم دیا کہ فلاں تاریخ تک وہاں جائے اور فلاں فلاں افراد کے ہاتھ جو ہیں فروخت کرنے کی کوشش کرے — اور اس کے بعد تم نے پہلا لے، بی، ایسی خط مجھے بھیج دیا۔

”مقررہ روز قلم اندوڑ گئے اور منتر آپیچ کو ہلاک کر دیا اور کسی نے ہمتیں نہیں دیکھا۔

”قتل نمبر انہایت کامیابی سے سرانجام پایا۔

”دوسرے قتل کے لئے قلم نے یہ ہوشیاری کی کہ مقررہ تاریخ سے ایک روز پیشتر ہی

اس کا ارتکاب کر دیا۔ اور نئے یقینِ کامل ہے کہ ۲۲ جولائی کو رات بارہ بجے سے پیشتر

ہی بڑی برنارڈ مرکی تھی ————— اور اب ہم قتل نمبر ۳ کی طرف آتے ہیں اور

تمہارے لفظ ”لگاہ کے مطابق حقیقت میں ہی اصل قتل تھا، اور یہاں میں اپنے عزیز دوست

کیپتان ہاسٹنگ کی تعریف و تحسین کے بغیر نہیں رہ سکتا کہ اُسی کی بدولت مجھے صحیح راستہ

دکھائی دیا، حالانکہ اس سے پیشتر میں نے اس پر توجہ ہی نہ دی تھی۔

”اس نے کہا تھا کہ تیرے خط پر جان بوجھ کر پتہ غلط لکھا گیا تاکہ یہ بھٹکتا ہے اور دیر

سے موصول ہو۔

”اور بلاشبہ اُس کی یہ بات درست تھی ————— اسی ایک سادہ سے فقرے

میں اس سوال کا جواب موجود تھا جو عرصے سے پریشان کئے ہوئے تھا یعنی یہ سوال کہ

ایک پرائیویٹ سراج رسالہ، ہر کونسل پورڈو کو لے، بی، سی نے خطوط بھیجنے کی زحمت کیوں

گوارا کی؟ اور وہی خطوط پولیس کو کیوں نہیں بھیجے؟ اور غلطی سے میں نے اس کا جواب

یہ نہ لکھا کہ شاید اُسے مجھ سے کوئی ذاتی رنجش ہے لیکن نہیں ————— بات دراصل

یہ تھی کہ تمہارے منصوبے میں یہ بات شامل تھی کہ ان خطوط میں سے ایک خط پر جان بوجھ کر

غلط پتہ درج کیا جائے گا تاکہ یہ دیر سے موصول ہو، لیکن اگر تم اسکاٹ لینڈ کو براہ راست

خطوط بھیجنے تو غلط پتہ درج کرنے کا امکان ہی نہ تھا اور خط انہیں فوراً مل جاتا —————

پس یہ ضروری تھا کہ کوئی پرائیویٹ پتہ تلاش کیا جائے اور قلم نے اس مقصد کے لئے میرا نام

منتخب کیا چونکہ میں ایک معروف آدمی ہوں اور یقیناً ایسا خط پولیس کے پاس ضرور لے جاؤں گا اور اس کے علاوہ تم ایک غیر ملکی سرانجام رساں کو طنز کا نشانہ بھی بنا سکتے تھے۔ گویا ایک پنٹھ دو کاج والا مضمون تھا۔

”چنانچہ تم نے نہایت چالاک کی سے لفافے پر میرا پتہ درج کیا ——— ڈائریٹ ہیومن ——— ڈائریٹ ہارس ——— قطعی ایک فطری غلطی محسوس ہوتی ہے لیکن خدا بھلا کرے ہاسٹنگ کا اس نے یہ بات تاڑ لی۔ بلاشبہ تیسرا خط اسی نیت سے ارسال کیا گیا تھا کہ یہ تاخیر سے پہنچے اور پولیس کو اپنے انتظامات کے لئے اُس وقت بھاگ دوڑ کرنی پڑے جب قتل کی واردات ہو چکی ہو۔ تمہارے بھائی روزانہ رات کو پہل قدمی کے لئے باہر جایا کرتے تھے اور یہی موقع بہترین تھا ——— اور پھر نہایت کامیابی سے تم نے اُن کے قتل کا الزام لے، بی، سی کے سر منڈھ دیا اور تمہاری جانب کوئی انگلی بھی نہیں اٹھا سکتا تھا۔ تمہارے بھائی کی موت کے بعد تمہاری سکیم مکمل ہو گئی اور تمہارا مقصد پورا ہو گیا تھا اور اب تمہیں مزید وارداتیں کرنے کی ضرورت نہ تھی لیکن دوسری طرف تم نے سوچ رکھا تھا کہ اگرچہ قتل نہیں ہوتا تو پولیس شک کرے گی اور شاید سچائی ظاہر ہو جائے، لہذا ایک قتل اور ہونا چاہیے۔ تمہارا آلہ کار مسٹر کسٹ ابھی تک پس پردہ تھا۔ اگرچہ وہ واردات کے تینوں مناسبات پر دیکھا گیا تھا لیکن کسی نے اس پر توجہ نہ دی ——— اور تمہاری بد قسمتی سے وہ چرسٹن سربائیکل کی کوٹھی پر جرائیں نیچے آیا اور مس گر نے اس سے گفتگو کی تب بھی وہ اُسے یاد نہ رکھ سکیں۔

”بہر حال تم نے جرأت مندی سے کام لیتے ہوئے ایک اور قتل کا فیصلہ کیا اور مقام واردات کے لیے تم نے ڈونکاسٹر کا انتخاب کر ہی رکھا تھا۔ تمہارا منصوبہ بالکل

سادہ تھا۔ _____ مسٹر کسٹ کو اس کی فرم کی جانب سے ڈونلڈ کا سٹر جانے کا آرڈر دیا جاتا۔ منارا منصوبہ یہ تھا کہ تم اس کے پیچھے پیچھے جا کر کسی کو قتل کر دو، چنانچہ ایسا ہی ہوا۔ _____ مسٹر کسٹ سینا میں گیا۔ منارے لئے راہ بالکل ہموار ہو گئی اور تم بھی اس کے پیچھے پیچھے گئے اور اس کی نشست سے چند نشتموں کے فاصلے پر بیٹھ گئے۔ _____ جب وہ جانے کے لئے اٹھا تو تم بھی اٹھے۔ پھر تم ٹھوکر کا ہانہ بنا کر لٹکھرتے بیٹھے بھگے اور اگلی قطار میں ایک ادنگتے ہوئے شخص کی گردن میں چاقو گھونپ دیا۔ اے، بی، اسی ریلوے گاؤں اس کے گھٹنوں پر رکھ دی اور اندھیرے میں چلتے ہوئے دروازے کے قریب تم مسٹر کسٹ سے ٹکرا گئے۔ _____ تم نے خون آلود چاقو اس کی اسٹین سے صاف کیا اور پھر اس کے کوسٹ کی جیب میں ڈال دیا۔

”اِس مرتبہ تم نے یہ زحمت مول لینے کی ضرورت نہ سمجھی کہ مقتول کا نام (D) سے شروع ہو۔ _____ کیونکہ تم نے بجا طور پر سوچ رکھا تھا کہ اسے قاتل کی ”غلطی“ سمجھ لیا جائے گا۔ _____ اور یقیناً مائٹا شیوں میں مقتول سے کچھ فاصلے پر کوئی نہ کوئی شخص تو ایسا ضرور ہو گا جس کا نام (D) سے شروع ہوتا ہو۔ بس اسی شخص کے بارے میں کہا جائے گا کہ قاتل تو دراصل اسے ہلاک کرنا چاہتا تھا، مگر غلطی سے کسی دوسرے کو مار گیا۔

”اور اب میرے دوستو آئیے، اب نقلی اے، بی، اسی کے نقطہ نگاہ کے مطابق اس کیس پر غور کریں۔ یعنی مسٹر کسٹ کا نظریہ کیا ہے۔ _____ انڈوور کی واردات؟ اور وہ انڈوور میں عین واردات کے وقت موجود تھا۔ _____ یکس ہل کی واردات۔ وہ عین واردات کے وقت یکس ہل کے گرد و نواح میں موجود تھا۔ _____ چرسٹن کی واردات۔ _____ اور اخبارات میں سُرخیاں چھپ جاتی ہیں۔ _____ اس بار بھی

وہ پرسٹن میں موجود تھا۔۔۔۔۔ تین وارداتیں۔۔۔۔۔ اور تینوں مقامات پر مین واردات۔۔۔۔۔ کے وقت وہ موجود تھا۔ بس یہی سوچ کر وہ خوف زدہ ہے۔ یاد رکھیے کہ جن کو مرگی کے دوڑے پڑتے ہیں، اُن کو اکثر یہ علم نہیں ہوتا کہ وہ کیا حرکت کر رہے ہیں۔۔۔۔۔ اور پھر کسٹ کو ڈونکاسٹر جانے کا حکم ملتا ہے۔۔۔۔۔ ڈونکاسٹر۔ یہ وہی جگہ ہے جہاں لے، بی، سی کی اگلی واردات ہونے والی ہے اور اس گھبراہٹ میں اپنی میزبان خاتون مسز ماربری کو بتاتا ہے کہ وہ چیلٹنم جا رہا ہے، لیکن جاتا ہے وہ ڈونکاسٹر،۔۔۔۔۔ کیونکہ وہاں جانا اس کی ڈیوٹی ہے۔ دوپہر کو فلم دیکھنے جاتا ہے اور اسی دوران میں اُسے ایک یادومنٹ کے لئے بھگی سی آجاتی ہے۔

”اب ذرا آپ اُس کے احساسات اور جذبات کا تصور کیجئے کہ سر لے کے کمرے میں واپس پہنچ کر (جہاں وہ ٹھہرا تھا) جیب اس نے دیکھا کہ اس کے کوٹ کی آستین پر خون لگا ہوا ہے اور خون آلود چاقو اس کی جیب میں موجود ہے تو اس کا کیا حال ہوا ہوگا۔ اپنے قاتل ہونے کے بارے میں اُسے جو شک تھا وہ ایک دم یقین کی حد تک پہنچ جاتا ہے اور وہ اس سچائی پر ایمان لے آتا ہے کہ وہ یعنی۔۔۔۔۔ ایگزیکٹو بونا پارٹ کسٹ ایک جنونی قاتل ہے۔۔۔۔۔

”اور پھر یہ سوچتے ہی اس کا رویہ اچانک تبدیل ہو جاتا ہے۔ وہ فوراً کمرے سے پراسرار انداز میں نکلتا ہے اور اسٹیشن پہنچ کر لندن جانے والی گاڑی پر سوار ہو جاتا ہے اور اپنی پُرانی قیام گاہ مسز ماربری کے مکان پر پہنچ جاتا ہے۔ یہاں وہ اپنے آپ کو محفوظ سمجھتا ہے۔۔۔۔۔ کیونکہ گھر والوں کا خیال ہوگا کہ وہ چیلٹنم گیا تھا۔۔۔۔۔ اس کے پاس وہ خون آلود چاقو ابھی تک موجود تھا اور ظاہر ہے کہ یہ کتنی حماقت تھی اور اس سے بھی زیادہ حماقت یہ

کہ اُس نے چاقو ہال سٹینڈ کے پیچھے چھپا دیا۔ اور پھر۔۔۔ ایک روز اُسے ٹیلی فون پر خبردار کیا جاتا ہے کہ پولیس آرہی ہے۔۔۔ اُسے قاتل کا علم ہو گیا ہے، چنانچہ بے چارہ نقلی قاتل وہاں سے بھاگ نکلتا ہے۔۔۔ میں یہ نہیں کہہ سکتا کہ وہ انڈور کیوں گیا۔۔۔ ممکن ہے غیر شعوری طور پر اُس کے دل میں یہ خواہش پیدا ہوئی ہو کہ اس دکان کو دیکھنا چاہیے جہاں اُس نے سب سے پہلی واردات کی ہے اگرچہ اس واردات کے واقعات اُسے یاد نہیں۔۔۔ اس کی جیب میں چھوٹی ٹوکڑی نہیں۔۔۔ وہ بھوکا پیاسا پھر تارہتا ہے۔ آخر پولیس اسٹیشن کی جانب خود بخود اس کے قدم اٹھ جاتے ہیں اور وہ چکر کر وہاں گر پڑتا ہے۔۔۔ کسٹ کو یہ یقین ہے کہ بیکس ہل کی واردات کے سوا تینوں قتل اسی نے کیے ہیں، لیکن پھر بھی وہ اپنے بے گناہ ہونے پر اصرار کرتا ہے۔ جہاں تک بیکس ہل کی واردات کا تعلق ہے اُس کا دعویٰ صحیح ہے، لیکن جیسا کہ میں نے پہلے کہا، اُسے دیکھتے ہی میں نے فوراً یہ اندازہ لگا لیا کہ وہ قاتل ہرگز نہیں ہے اور میرا نام اس کے لئے کوئی معنی نہیں رکھتا۔ مجھے یہ بھی علم ہو گیا کہ وہ خود اپنے آپ کو قاتل سمجھتا ہے، اور جب اس نے میرے روبرو اپنے مجرم ہونے کا اقرار کر لیا، تب میرے اس نظریے کو اور تقویت حاصل ہوئی کہ میرا اندازہ صحیح تھا۔“

”تمہارا نظریہ قطعی بے معنی ہے۔“ فرینکلن کلارک نے کہا۔

پورڈ نے نفی میں گردن ہلائی۔

”نہیں مسٹر کلارک، آپ بہت عرصے تک محفوظ رہے ہیں اور کسی نے آپ پر شک نہیں کیا، مگر ایک مرتبہ مرتبہ آپ شک کی زد میں آگئے تو میرے لئے ثبوت فراہم کرنا آسان ہے۔“

”ثبوت؟“

سیاہ ہو گیا۔

”جو کچھ کہو بیجا ہے مٹر کلارک، لیکن مجھے انوس ہے کہ آپ آسانی سے مر نہیں سکیں گے۔ آپ نے مٹر گنٹ کو بتایا تھا کہ اس کے ہاتھ پر پھانسی کی کیر ہے۔ کاش، آپ خود اپنے ہاتھ پر یہ کیر تلاش کر لیتے۔“

”تم۔۔۔۔۔“ الفاظ اس کے منہ سے نکلے۔ اتنے میں برابر کے کمرے کا دروازہ کھلا اور اسکاٹ لینڈ یارڈ کے دو جاسوس افسر اندر آئے۔ ان میں سے ایک ان پکڑ کر ام تھا۔ وہ آگے بڑھا اور اس نے گرجتی ہوئی آواز میں فرینکلن کلارک سے کہا۔

”میں تمہیں تنبیہ کرتا ہوں کہ جو بات تم منہ سے نکالو گے وہ تمہارے خلاف بطور شہادت استعمال کی جا سکے گی۔“

”وہ پیٹے ہی بہت کچھ کہہ چکا ہے۔“ پوٹر نے منہس کر کہا۔ پیر وہ کلارک سے مخاطب ہو کر کہنے لگا۔

”بلاشبہ تم نہایت اعلیٰ ذہانت کے مالک ہو، لیکن میری دانست میں تم نے جو وارداتیں کی ہیں، وہ ایک انگریز کے شایانِ شان نہیں۔ تم نے انتہائی بد رفتاری کا ثبوت دیا ہے۔“

سفید جھوٹ

فرینکلن کلاک کو لے کر جیب پولیس والے کمرے سے باہر نکلے تو میں نے فلک سنگھان
 قبضہ لگایا، اور پورٹو سیرت سے میری جانب دیکھنے لگا۔

”میں اس لئے ہنسا کہ تم نے اُسے خوب طعنہ دیا۔“

”اے ہاں۔۔۔۔۔ تو یہ تو بہرہ۔۔۔۔۔ نہایت سفاکی۔۔۔۔۔ نہ صرف

اپنے سگے بھائی کو قتل کیا، بلکہ دو معصوم جانوں کو بھی ختم کیا۔۔۔۔۔ اور مزید یہ کہ ایک
 خطبہ الحواس بے گناہ شخص کو ان وارداتوں کے الزام میں تختہ دار پر پہنچانے کی کوشش کر
 رہا تھا۔۔۔۔۔ تمہیں یاد ہے وہ گانا جو اگلے روز ہم نے بچوں سے سنا تھا؟“

”ٹوپی کچھ لے فوکس۔۔۔۔۔ اینڈ پٹ ہم ان لے لوکس۔۔۔۔۔ اینڈ نیور

لٹ ہم لو۔۔۔۔۔ یہ حرکت بھی بدذوقی پر مبنی ہے۔۔۔۔۔“

میگن براڈ نے گہری آہ بھری۔

”خدا کی پناہ، میں تو کبھی یقین نہیں کر سکتی۔۔۔۔۔ کبھی نہیں۔۔۔۔۔“

”ہاں عترتمہ، کابومس سینے سے اتر چکا ہے۔“

میگن نے پورڈ کی جانب دیکھا اور اس کے چہرے کا رنگ ادرگہرا ہو گیا۔ پورڈ، ڈونلڈ فریئر سے کہنے لگا۔

”تمہیں علم ہے عترتمہ میگن شروع سے آخر تک یہی سمجھتی رہیں کہ تم ہی اس کی بہن کے قاتل ہو؟“

ڈونلڈ فریئر نے آہستہ سے جواب دیا۔

”بعض اوقات تو خود مجھے بھی اپنے اُد پر یہی شبہ ہونے لگتا ہے۔“

”اور اس شبہ کی وجہ تمہارا خواب تھا۔“ پورڈ اس کے ادر قریب ہو گیا اور رازدارانہ

انداز میں آواز دہمی کر کے کہنے لگا۔

”تمہارا خواب قطعی سادہ نوعیت کا تھا۔ اس کی حقیقت صرف یہ ہے کہ بیٹی برنارڈ

کی جگہ میگن برنارڈ تھا لے دل پر قبضہ کر چکی ہے، لیکن تم اپنی محبوبہ کی موت کے بعد بھی اس سے یونانی کرنے کو تیار نہیں۔ اس لئے تم میگن برنارڈ کے تصور کو دل سے نکالنے کی جدوجہد کرتے رہے۔ یہی وجہ ہے کہ خواب میں تمہیں بیٹی برنارڈ کی جگہ میگن برنارڈ کا چہرہ نظر آتا رہا۔

”شاید آپ صحیح کہہ رہے ہیں۔“ لوجوان نے آہستہ سے کہا۔

اس کے بعد ہم سب پورڈ کے گرد جمع ہو کر اس سے مختلف سوالات کرنے لگے۔ میں

نے پوچھا۔

”پورڈ، آخر ان سوالات سے تمہارا کیا مطلب تھا جو تم نے ”سچ کے کھیل“ پر پرہیز

سے پوچھے تھے؟“

”آہادہ سوال ————— پرچ تو یہ ہے کہ اُن میں کئی سوال اُدٹ پٹانگ تھے، مگر مجھے ایک خاص بات معلوم ہو گئی، جب پہلا خط سپر ڈاک کیا گیا تو اُس وقت فرینکلن کلاک لندن ہی میں تھا اور جب میں نے مس تھورا گرے سے سوال کیا تو میں فرینکلن کلاک کا چہرہ دیکھنا چاہتا تھا۔ تم نے دیکھا میرے اس سوال پر اُسے کس قدر طیش آیا تھا۔“

”بہر حال آپ نے اس سوال سے میرے جذبات کو سخت ٹھیس پہنچائی تھی۔“ تھورا گرے نے کہا۔

”مجھے یہ خیال نہیں تھا کہ آپ پرچ جواب دیں گی۔“ پوٹرو نے خشک لہجے میں کہا۔

”اب آپ کی دوسری توقع بھی مایوس کُن ثابت ہو گی۔ یعنی فرینکلن کلاک اپنے بھائی کی جائیداد کا وارث قرار نہیں دیا جائے گا۔“

”مسٹر پوٹرو، کیا یہ ضروری ہے کہ میں یہاں ٹھہر کر اپنی نوہین کراؤں؟“ لڑکی نے جوش سے کہا۔

”قطعاً نہیں۔“ پوٹرو نے مسکرا کر جواب دیا اور آگے بڑھ کر اس کے لئے دروازہ کھولا، وہ پیچھتی ہوئی باہر چلی گئی۔ میں نے ہنس کر کہا۔

”بہر حال انگلیوں کے نشانوں نے خوب کام دیا۔ اس ثبوت پر فرینکلن کلاک ششدر رہ گیا تھا۔“

”ہاں ————— اس ————— انگلیوں کے نشان ————— فائدہ مند ثبوت ہیں۔“ پوٹرو نے رُک رُک کر کہا۔ پھر ایک لمحے توقف کے بعد بولا۔ ”پرچ پوچھو تو میں نے نہیں خوش رکھنے کے لئے ان نشانوں کا ذکر کیا تھا۔“

”خدا کی پناہ ————— میں چلا اُٹھا۔“ تو کیا یہ بات پرچ نہیں تھی کہ ٹائپ رائٹر پر

کلارک کی انگلیوں کے نشان پائے گئے ہیں ؟
 ” بالکل سفید جھوٹ تھا۔۔۔۔۔“ پورڈ نے جواب دیا۔

چند روز بعد لیکن نڈر لوٹا پارٹ کنسٹ، پورڈ سے ملنے آیا۔
 اُس نے آتے ہی نہایت گرم جوشی سے مصافحہ کیا اور دیر تک شکریہ ادا کرتا رہا۔
 ” مسٹر پورڈ، ایک اخبار نے مجھے پیش کش کی ہے کہ اگر میں اپنی زندگی کے حالات شائع
 کروں تو اخبار مجھے ایک سو پاؤنڈ کی رقم ادا کرے گا۔۔۔۔۔ اور۔۔۔۔۔ مجھے۔۔۔۔۔ مجھے
 بالکل پتہ نہیں کہ میں کیا کروں ؟“

” آپ کی جگہ میں ہوتا تو ایک سو پاؤنڈ کبھی وصول نہ کرتا، بلکہ پانچ سو کا مطالبہ کرتا۔“
 کنسٹ کی آنکھوں میں چمک نمودار ہوئی۔
 ” آپ کا مشورہ ٹھیک ہے مسٹر پورڈ، میں اُن سے پانچ سو ہی وصول کروں گا۔ چند
 دن فراغت اور آرام سے کیٹیں گے۔“

” آپ صحیح کہتے ہیں۔ اب خوب عیش کیجئے۔“ پورڈ نے اُس کے شانے پر عزت سے
 تھکی دی۔ ” اور ہاں، آپ کی عینک کے نشیے خاصے پڑانے ہو گئے ہیں۔ انہیں بدلاؤ ڈالیے۔“
 ” اچھا، اچھا۔۔۔۔۔ میں ایسا ہی کروں گا۔“ پھر وہ اٹھ کر کھڑا ہو گیا اور پورڈ کا ہاتھ دبا کر
 کہنے لگا۔

” میں اب چلتا ہوں۔ ایک بار پھر آپ کا شکریہ ادا کرتا ہوں کہ مجھ غریب کیس کو آپ نے
 بچالیا۔ آپ ایک عظیم انسان ہیں مسٹر پورڈ۔۔۔۔۔ بہت عظیم۔“
 وہ چلا گیا اور میں نے دیکھا کہ کسی اُن جانے جذبے کے تحت پورڈ کی آنکھیں بھیج گئیں۔

مکتبہ اردو ڈائجسٹ بزم مطالعہ

بہترین کتابوں کی مسلسل اشاعت اور کم سے کم قیمت پر فراہم کرنے کے خیال سے مکتبہ اردو ڈائجسٹ بزم مطالعہ کا قیام عمل میں لایا گیا ہے۔ اس ادارے کے زیر اہتمام ہر موضوع کی بلند پایہ کتابیں شائع کی جائیں گی اور جو حضرات مستقل رکن بن جائیں گے، انہیں ہر کتاب نصف قیمت پر فراہم کرنے کا اہتمام کیا جائے گا۔ نئی کتابوں کے علاوہ مکتبہ اردو ڈائجسٹ کی وہ کتابیں بھی جن کی نمسرت شائع کی جا رہی ہے نصف قیمت ہی پر دی جائیں گی۔ ہماری درخواست ہے پہلی فرصت میں اس کے مستقل رکن بن جائیے!

شرائط

- ۱ : فیس رکنیت دس روپے ہے جو کہ واپس نہیں کی جائے گی۔
 - ۲ : سالانہ شرح فیس پندرہ روپے ہے۔ (یہ ہر سال ادا کرنا ہوگی)
 - ۳ : یہ اسکیم صرف مکتبہ اردو ڈائجسٹ کی کتابوں پر ہے۔
 - ۴ : دیگر اداروں کی کتابیں صرف دس فیصد رعایت پر دی جائیں گی
 - ۵ : محسولہ ٹاک خریداریوں کے ذمے ہوگا۔
 - ۶ : کتابیں صرف آرڈر پر ارسال کی جائیں گی۔
 - ۷ : جو حضرات آرڈر دینے کے بعد وہی پی وصول نہ کریں۔ ان کی رکنیت ختم ہو جائے گی۔
- فیس رکنیت اور سالانہ شرح فیس آپ بذریعہ منی آرڈر یا ڈرافٹ ارسال کریں۔ یا صرف کوپن پُر کر کے بھیج دیں، تو یہ رقم آپ کی کتابوں کی وہی پی کے ساتھ وصول کر لی جائے گی۔



میں مکتبہ اردو ڈائجسٹ بزم مطالعہ کا رکن بننا چاہتا / چاہتی ہوں، مجھے مستقل رکن بنا لیجیے۔ فیس داخلہ مبلغ دس روپے اور پندرہ روپے سالانہ فیس بھیج رہا ہوں / رہی ہوں۔

میرا پتہ _____

تاریخ _____

دستخط _____